

بِسْمِ اللَّهِ الرَّحْمَنِ الرَّحِيمِ

مُحَسِّنِ إِنْسَانِيَّةٍ خَاتَمِ النَّبِيِّينَ وَرَسُولِهِ صَلَّى اللَّهُ عَلَيْهِ وَسَلَّمَ

حصّة دوئم

مرتب

الفقير إلى الله تعالى

بلقيس اظهر

جماعت عائشہؓ

بِسْمِ اللَّهِ الرَّحْمَنِ الرَّحِيمِ

# محسن انسانيت خاتم النبيين ﷺ

حصه دوم

مرتب:

الفقيه الى الله تعالى

بلقيس اظهر

جماعت عائشهؓ

نمبر شمار	فہرست مضامین	صفحہ نمبر
1	ولادت باسعادت .....	3
2	ضرورت رسول خاتم النبیین ﷺ (مقصود ایمان).....	7
3	شان مصطفیٰ خاتم النبیین ﷺ.....	10
4	سلطنت مصطفیٰ خاتم النبیین ﷺ.....	16
5	صاحب تصرف و صاحب اختیار خاتم النبیین ﷺ.....	21
6	میلادِ مصطفیٰ خاتم النبیین ﷺ اور اتباع رسول خاتم النبیین ﷺ.....	26
7	ایمان کا مرکز و محور (ذاتِ مصطفیٰ خاتم النبیین ﷺ).....	29
8	عید میلاد النبی خاتم النبیین ﷺ.....	33
9	"رحمت رسول" خاتم النبیین ﷺ کی بارش.....	37
10	نعمتِ عظمیٰ خاتم النبیین ﷺ اور محبت رسول خاتم النبیین ﷺ.....	42
11	آل نبی خاتم النبیین ﷺ کون؟.....	46
12	ارشادات نبوی خاتم النبیین ﷺ کا عملی نقشہ اور اجمالی ترغیب.....	49
13	میلاد النبی خاتم النبیین ﷺ اور حب رسول خاتم النبیین ﷺ کے تقاضے.....	52
14	جشن عید میلاد النبی خاتم النبیین ﷺ اور تصور بدعت.....	57
15	قبلہ.....	62
16	تحفظ ناموس رسالت خاتم النبیین ﷺ.....	67
17	معجزات.....	79
18	مسلمان سے مومن بننے تک کا سفر.....	87
19	حکمت کی باتیں.....	97

## ولادت باسعادت

(1) بخاری شریف میں حضرت ابو ہریرہؓ سے مروی ہے کہ جب اللہ تعالیٰ نے حضرت ابراہیم علیہ السلام کو خانہ کعبہ کی تعمیر پر مامور فرمایا اور حضرت اسماعیل علیہ السلام کو اُن کے ساتھ شریک کیا، تب تعمیر کعبہ کے وقت دونوں نے بل کر دعا کی "اے ہمارے رب، ہماری مزدوری قبول فرما اور ہماری نسل میں وہ اُمت مسلمہ جو خیر الامم ہے پیدا فرما، اور ہماری نسل میں سے اُس نبی آخر الزمان کو مبعوث فرما"۔ (سورہ بقرہ، آیت نمبر ۱۲۷، ۱۲۸، ۱۲۹)

سو اولاد ابراہیم علیہ السلام میں اللہ تعالیٰ نے حضرت اسماعیل علیہ السلام کا خاندانہ صرف اور صرف آخری نبی حضرت محمد خاتم النبیین ﷺ کے لیے مخصوص کر دیا، اور حضرت اسحاق علیہ السلام جو حضرت ابراہیم علیہ السلام کے دوسرے صاحبزادے تھے۔ اُن کا خاندانہ باقی دوسرے انبیاء علیہ السلام کے لیے مخصوص فرما دیا گیا، یہ بنی اسرائیل کہلائے۔ چنانچہ بعد ازاں تمام انبیاء علیہ السلام حضرت اسحاق علیہ السلام کی اولاد میں سے ہوئے اور حضرت اسماعیل علیہ السلام کی پوری نسل صرف اور صرف ایک اور سب سے آخری اور افضل نبی حضرت محمد مصطفیٰ خاتم النبیین ﷺ کے لیے مخصوص کر دی گئی۔

(2) حافظ ابو سعید نیشاپوریؒ نے ابو بکر بن عبد اللہ بن ابی مریمؒ اور سعد بن ربیع بن عمرو انصاریؒ کے ذریعے، حضرت کعب الاحبارؒ سے روایت کیا ہے جب حضور پاک خاتم النبیین ﷺ کا نور مبارک حضرت عبدالمطلب میں منتقل ہوا اور وہ جوان ہو گئے تو ایک دن نیند سے اُٹھے تو آنکھ میں سر اور بالوں میں تیل لگا ہوا تھا اور حُسن و جمال میں اضافہ ہو چکا تھا، انہیں حیرت ہوئی، اُن کے والد انہیں قریش کے کاہنوں کے پاس لے گئے اور سارا ماجرا بیان کیا۔ انہوں نے سُن کر کہا کہ اللہ تعالیٰ نے اِس نوجوان کی شادی کا حکم دیا ہے، چنانچہ اُن کا پہلا نکاح قبیلہ سے ہوا۔ پھر اُن کی وفات کے بعد فاطمہ بنت عمرو سے نکاح کیا اور اُن کے نصیب میں نور محمدی خاتم النبیین ﷺ آیا اور اُن کے بطن سے حضرت عبد اللہ متولد ہوئے۔

(3) کتب سیر و فضائل میں بکثرت مروی ہے کہ جب ابراہیم بادشاہ کے اصحاب فیل نے کعبہ کو منہدم کرنے کے لیے مکہ معظمہ پر چڑھائی کی تو حضرت عبدالمطلب چند آدمیوں کو لے کر پہاڑ پر چلے گئے۔ اُس وقت آپ کی پیشانی سے نور مبارک اس طرح چمکا کہ اُس کی شعاعیں کعبہ معظمہ پر پڑیں۔ حضرت عبدالمطلب نے یہ دیکھ کر کہا: "اے اہل قریش! بے فکر ہو جاؤ، اس طرح نور چمکنے کا مطلب یہ ہے کہ ہم ہی غالب رہیں گے"۔ حضرت عبدالمطلب کے اونٹ ابراہیم کے لشکر والے پکڑ کر لے گئے، جب حضرت عبدالمطلب اونٹوں کی واپسی کا مطالبہ کرنے گئے تو ابراہیم، حضرت عبدالمطلب کی نورانی شکل دیکھ کر آپ کی ہیبت اور عظمت سے ایسا مرعوب ہوا کہ فوراً تخت سے نیچے اُتر آیا اور آپ کے اونٹ واپس کر دیئے۔

(4) ابو نعیم خُرائطی اور ابن عساکر نے بطریق عطاء، حضرت عبد اللہ بن عباسؓ سے روایت کیا ہے کہ ایک مرتبہ حضرت عبدالمطلب اپنے فرزند حضرت عبد اللہ کو لے کر ایک کاہنہ کے پاس سے گزرے جو توریت، انجیل اور کتب سابقہ کی عاملہ تھی، اُس کا نام شمعہ تھا۔ اُس نے حضرت عبد اللہ کے چہرے پر نور محمدی چمکتا ہوا دیکھا تو نکاح کی دعوت دی مگر آپ نے انکار کر دیا۔ پھر مذکور ہے کہ آپ کا نکاح جب حضرت آمنہؓ سے ہو گیا اور نور محمدی اُن کے بطن میں منتقل ہو گیا تو پھر ایک روز حضرت عبد اللہ اسی کاہنہ کے پاس سے گزرے تو اُس نے آپ کی طرف توجہ نہ کی۔ حضرت عبد اللہ نے اُس عورت سے پوچھا، کیا وجہ ہے؟ پہلے تو نکاح کی دعوت دی رہی تھی اور اب میری طرف دیکھتی بھی نہیں ہے؟ اُس نے جواب دیا کہ جس نور کی خاطر میں آپ کی طرف متوجہ ہوئی تھی وہ ایک اور خوش نصیب لے گئی"۔ اب مجھے آپ سے شادی کی ضرورت نہیں، میری خواہش تھی کہ وہ نور میرے نصیب میں آجاتا مگر اب ایسا ممکن نہیں رہا۔ وہ نور اب آپ سے جدا ہو چکا ہے"۔

(5) بیہقی اور ابو نعیم نے حضرت حسان بن ثابتؓ سے نقل کیا ہے کہ میں آٹھ برس کا تھا اور دیکھی سنی بات کو سمجھتا تھا۔ ایک دن صبح کے وقت ایک یہودی نے اچانک چلانا شروع کر دیا، بہت سے لوگ جمع ہو گئے، لوگوں نے اُس سے پوچھا تجھے کیا ہوا؟ وہ کہنے لگا، 'احمد خاتم النبیین ﷺ کا وہ ستارہ آج کی شب میں طلوع ہو گیا ہے'۔ جس ساعت میں آپ خاتم النبیین ﷺ نے پیدا ہونا تھا وہ ساعت آج کی شب میں تھی۔ یہ واقعہ مدینہ منورہ کا ہے جبکہ ولادت مکہ معظمہ میں ہوئی تھی، مگر یہودی شہر مدینہ میں (جس کا نام یثرب تھا) آباد ہو گئے تھے، اُن کی کتابوں میں مذکور تھا کہ آخری نبی مدینہ منورہ ہی کو اپنا مسکن بنا لیں گے، ان یہودیوں کو حضور پاک خاتم النبیین ﷺ کی آمد کا بڑی شدت سے انتظار تھا کیونکہ انہیں اُمید تھی کہ حضور پاک خاتم النبیین ﷺ کی ولادت بھی مدینہ میں ہوگی اور یہ کہ وہ بنی اسرائیل ہی میں آئیں گے۔ یہ بات تو اُن کے گمان میں بھی نہیں تھی کہ یہ آخری نبی خاتم النبیین ﷺ، حضرت ابراہیم علیہ السلام کے دوسرے بیٹے حضرت اسماعیل علیہ السلام کی پشت سے آجائیں گے کیونکہ حضرت ابراہیم علیہ السلام کے بعد اُن کے بیٹے حضرت اسحاق علیہ السلام کی پشت سے ساڑھے چار ہزار پیغمبر آچکے تھے جو تمام بنی اسرائیل

کہلائے۔ حضرت ابراہیم علیہ السلام کے بیٹے حضرت اسحاق علیہ السلام تھے اور حضرت اسحاق کے بیٹے حضرت یعقوب تھے۔ حضرت یعقوب علیہ السلام کا لقب اسرائیل تھا اور اُن کی تمام اولاد بنی اسرائیل کہلائی۔ یہودی یہ سوچ بھی نہیں سکتے تھے کہ یہ آخری نبی بنی اسرائیل کی بجائے بنی اسماعیل کی پشت سے آئیں گے۔

(6) حضرت عائشہ صدیقہؓ سے مروی ہے کہ ایک یہودی مکہ میں کسی کام سے آیا ہوا تھا۔ سو جس شب مکہ مکرمہ میں حضور پاک خاتم النبیین ﷺ کی ولادت باسعادت ہوئی، اُس یہودی نے کہا "اے گروہ قریش، کیا تم میں آج کی شب کوئی بچہ پیدا ہوا ہے؟ اہل قریش نے کہا کہ ہمیں تو معلوم نہیں ہے۔ اُس نے کہا کہ "معلوم کرو کیونکہ آج کی شب اس اُمت کا نبی پیدا ہونے والا تھا۔ دیکھو اُس کے دونوں شانوں کے درمیان ایک نشانی "مہر نبوت" ہوگی، وہ آج رات پیدا ہو چکا ہے۔" چنانچہ قریش مکہ نے اُس کے کہنے پر تحقیق کی تو معلوم ہوا کہ عبد اللہ ابن مطلب کے گھر لڑکا پیدا ہوا ہے۔ وہ یہودی آپ خاتم النبیین ﷺ کی والدہ کے پاس آیا اور بچے کو دکھلانے لگا۔ حضرت بی بی آمنہؓ نے آپ خاتم النبیین ﷺ کو یہودی کو دکھا دیا۔ اُس نے آپ خاتم النبیین ﷺ کے دونوں کندھوں کے درمیان "مہر نبوت" کو دیکھا تو بے ہوش ہو کر گر پڑا اور بے اختیار اُس کے منہ سے نکلا "بنی اسرائیل سے نبوت ختم ہو گئی ہے۔" پھر یہودی نے مکہ والوں کو مخاطب کر کے کہا "اے گروہ قریش اُن لو، یہ تم پر ایسا غلبہ حاصل کریں گے کہ مشرق و مغرب سے ان کی خبریں شائع ہوں گی۔"

(7) بیہقی، ابو نعیم، خرائطی اور ابن عساکر روایت کرتے ہیں کہ "آپ خاتم النبیین ﷺ کی ولادت کے وقت ظہور پذیر ہونے والے واقعات کے متعلق ایک یہ بھی ہے کہ کسریٰ کے محل میں زلزلہ آ گیا تھا اور محل کے چودہ نگرے ٹوٹ کر گر گئے تھے۔ بحیرہ طبریہ دفعتاً خشک ہو گیا تھا اور فارس کا آتش کدہ جو ایک ہزار برس سے جل رہا تھا اچانک بجھ گیا تھا حالانکہ اُس کی آگ کبھی بجھتی ہی نہیں تھی۔" روایات میں منقول ہے کہ اُس وقت حضرت عبدالمطلب خانہ کعبہ کا طواف کر رہے تھے، انہوں نے دیکھا کہ سارا مطاف اچانک روشن ہو گیا اور چند بُت منہ کے بل زمین پر گر پڑے۔

## طولوع سحر:-

12 ربیع الاول کی صبح وہ دل نواز جانفزا صبح تھی۔ جس کے لیے زمین و آسمان چشم براہ تھے۔ جس کے لیے ارباب سیر لکھتے ہیں کہ "ایوان کسریٰ کے چودہ نگرے گر گئے تھے اور فارس کا آتش کدہ جس کی آگ کبھی بجھتی ہی نہیں تھی، وہ آگ اچانک بجھ گئی تھی۔ کیونکہ آمنہ کا لالہ، عبد اللہ کا یتیم، عبدالمطلب کا پوتا، انسانیت کا رہبر و رہنما، رہبر کامل۔ محسن انسانیت، اس دنیا میں تشریف لے آیا تھا۔"

صبح کا وقت تھا، بچے بے حد خوبصورت تھا، اندر کا نور اُس کی پیشانی سے چمک رہا تھا، دادا کو پوتے کی آمد کی خبر ملی تو خوشی سے نہال ہو گئے، کیونکہ ایک تو لڑکا تھا اور دوسرا پیارے بیٹے عبد اللہ کی نشانی تھا۔ دادا نے بچے کو گود میں لیا، سینے سے چٹایا، بچے کو لے کر کعبہ پہنچے اور کعبے کا طواف کرایا، اور بچے کا نام محمد (خاتم النبیین ﷺ) رکھا۔ محمد (خاتم النبیین ﷺ) کے معنی ہیں "بہت زیادہ تعریف کیا گیا" اور "وہ جسے سب پسند کریں اور چاہیں" اور "جو پسند کیا گیا"۔

اب دادا کو دودھ پلوانے کی فکر لاحق ہوئی، عرب میں دستور تھا کہ دیہات کی عورتیں شرفاء کے بچوں کو دودھ پلاتیں (شاید اس میں یہ حکمت اور غرض ہوگی کہ دیہات کی کھلی فضا میں بچے پلین اور سادہ لوح دیہاتی عورتیں اُن کو دودھ پلائیں، وہ دودھ بچوں کی صحت کے لحاظ سے اچھا ہوتا ہے اور شہروں کی فضا سے پاک و صاف) چنانچہ دیہاتوں سے دائیاں آیا کرتیں اور نومولود بچوں کو اپنے ہاں لے جایا کرتیں۔

اس مرتبہ بھی قبیلہ سعد کی کچھ دائیاں آئیں اور بچوں کو تلاش کرنے لگیں۔ ماؤں نے ان کو دیکھا، پسند کیا اور اپنے بچے اُن کے حوالے کر دیئے، ساری دائیوں کی گودیں بھر گئیں، اور اُدھر مکہ میں بچے بھی صرف ایک رہ گیا اور وہ تھا عبد اللہ کا بیٹا محمد (خاتم النبیین ﷺ) جس کو کوئی دائی لینے کو تیار نہ تھی، کیونکہ وہ یتیم تھا اور دائیوں کا خیال تھا کہ اس بچے کو لینے سے ہماری حالت کیا سُدھرے گی؟ یتیم کی ماں اُن کو کیا معاوضہ دے گی؟ واپسی کا وقت آ گیا، حلیمہ سعدیہؓ نے اپنے شوہر سے کہا کہ "مجھے شرم آتی ہے کیونکہ سب دائیوں کی گودیں بھر گئی ہیں اور صرف میں خالی ہاتھ رہ گئی ہوں اس لیے اسی یتیم کو لے لیتی ہوں کیونکہ خالی ہاتھ لوٹنے سے یہی بہتر ہے" شوہر نے کہا "اچھا جاؤ شاید خُدا اسی میں برکت دے۔"

چنانچہ حلیمہ سعدیہؓ بچے کو لینے کے لیے حضرت آمنہؓ کے پاس گئیں، حضرت آمنہؓ نے خوشی خوشی بچہ حلیمہ سعدیہؓ کے حوالے کر دیا۔ اب حلیمہ سعدیہؓ نے جب بچے کو گود میں لے لیا اور چھاتی سے لگا لگا تو وہ یہ دیکھ کر حیران رہ گئی کہ یہ کیا ہوا، اس کی سوکھی چھاتیوں میں دودھ کہاں سے آ گیا؟ پہلے تو اُس کا اپنا بچہ بھی پیٹ نہ بھر سکتا تھا لیکن اب، اب تو دودھ ٹپک رہا تھا۔ اس کے اپنے بچے کا بھی پیٹ بھر گیا۔ حلیمہ سعدیہؓ حیرت کے ساتھ خوش ہو گئیں۔ حلیمہ سعدیہؓ کی سواری دُبل، پتلی اونٹنی تھی جو

آتے ہوئے تو چل بھی نہ سکتی تھی اور اب بھاگ رہی تھی، ساتھ والی دایاں جیران تھیں کہ یہ اب کیسے اتنا تیز دوڑ رہی ہے؟ مگر یہ سب کیا جائیں کہ اُس اُونٹنی کو وہ سوار نصیب ہوا جو اس سے پہلے کسی کو نصیب نہ ہوا تھا۔ اُس کی پشت پر تو وہ سوار تھا جو آگے چل کر آفتاب ہدایت بن کر روئے زمین پر قیامت تک چمکنے والا تھا۔

ابِ حلیمہ سعدیہؓ کے ہاں برکتوں کی بارش ہونے لگی، اُس کے جانور موٹے ہو گئے، دودھ دینے والے تھنوں میں دودھ بھرا رہتا تھا، وہ ہر برکت کو دیکھتی تو خوشی کے ساتھ جیران ہو جاتی کہ یہ رحمتیں، یہ برکتیں، کیا محمد (خاتم النبیین ﷺ) کے دم سے ہیں؟ پھر اسے یقین ہو جاتا کہ یہی بات ہے، بچے کی محبت اُس کے دل میں اُتر جاتی، پھر وہ سوچتی کہ میں اس بچے کو واپس کیسے کروں گی؟ دو سال بعد واپس لائی تو حضرت آمنہؓ نے بھی حلیمہ سعدیہؓ کی محبت اور واپس لے جانے کا اصرار دیکھا، دوسرے اُن دنوں مکہ میں ایک وبا بھی پھیلی ہوئی تھی اس لیے حضرت بی بی آمنہؓ بچے کو حلیمہ سعدیہؓ کے ساتھ واپس بھیجنے پر رضامند ہو گئیں، اور بچہ حلیمہ سعدیہؓ کے ساتھ واپس آ گیا۔ آپ خاتم النبیین ﷺ پھر کھلی فضا میں واپس آ گئے، ریت کے ٹیلوں میں بچوں کے ساتھ ادھر ادھر کھیلنے پانچ سال کے ہو گئے۔

حلیمہ سعدیہؓ سے جدائی کی ساعت پھر آن پہنچی، حضرت حلیمہؓ کے لیے آپ خاتم النبیین ﷺ کا جانا سوا بان روح تھا، لیکن کیا کرتیں اب مزید روکنا ممکن نہیں تھا۔ ایک وجہ آپ خاتم النبیین ﷺ کو واپس کرنے کی اور بھی ہوئی جس کی وجہ سے حلیمہ سعدیہؓ نے اور جلدی کی۔ ایک روز وہ بیٹھی ہوئی تھیں اور ساتھ میں محمد خاتم النبیین ﷺ بھی تھے، اتنے میں پاس سے حبشہ کے کچھ عیسائیوں کا گُڑر ہوا، بچے پر نظر پڑتے ہی وہ ٹھہر گئے اور قریب آئے، بچے کو غور سے دیکھنے لگے، انہوں نے ایک ایک چیز کا جائزہ لیا، پھر حلیمہ سعدیہؓ سے کہا، یہ کس کا بچہ ہے؟ پھر آپس میں کہا کہ "اس بچے کو لے چلیں یہ ایک عظیم انسان بنے گا کیونکہ ہم خوب جانتے ہیں کہ یہ کیا بنے گا"۔ حلیمہ سعدیہؓ اُن کا ارادہ بھانپ گئیں، انہوں نے محمد خاتم النبیین ﷺ کو اُٹھایا اور بھاگ کھڑی ہوئیں، اس واقعے کے بعد جتنی جلدی ممکن تھا وہ حضرت آمنہؓ کے پاس پہنچیں اور اُن کی امانت اُن کے حوالے کی تب کہیں جا کر اطمینان کا سانس لیا۔

حضرت محمد خاتم النبیین ﷺ چھ برس کے ہوئے تو اللہ تعالیٰ نے اُن کے لیے ایک اور فیصلہ کر رکھا تھا، آپ خاتم النبیین ﷺ کی والدہ حضرت بی بی آمنہؓ بیٹے کے ساتھ مدینہ گئیں، اس سفر میں اُن کے ہمراہ اُم ایمن (آپ خاتم النبیین ﷺ کی والدہ کی ایک لونڈی) بھی تھیں، ایک ماہ تک حضرت آمنہؓ مدینہ میں ٹھہریں، مدینہ میں قیام کے دوران حضرت بی بی آمنہؓ بیمار ہو گئیں اور چند دنوں بعد مدینہ میں ہی آپ کا انتقال ہو گیا۔ ماں کی طرف سے بھی یتیمی کا صدمہ سہنا پڑا، اُم ایمن کے ساتھ آپ خاتم النبیین ﷺ مکہ پہنچے تو اپنے دادا حضرت عبدالمطلب کی گود میں رو رہے تھے، دادا کے دل میں آپ خاتم النبیین ﷺ کی محبت اور بڑھ گئی۔ حضور پاک خاتم النبیین ﷺ کے دادا قریش کے سردار تھے۔ کعبہ میں جب آپ خاتم النبیین ﷺ کے دادا اپنی جگہ پر بیٹھے تھے تو دوسرے لوگ ادب کی وجہ سے ذرا دُور بیٹھے تھے، لیکن آپ خاتم النبیین ﷺ کو دادا اپنے قریب بٹھایا کرتے۔ مگر افسوس کہ محمد خاتم النبیین ﷺ جلد ہی اپنے دادا کی شفقت سے محروم ہو گئے۔

دادا اپنی منزل پر پہنچ گئے تو شفقت اور مہربانی کا یہ دریا ابوطالب، حضور پاک خاتم النبیین ﷺ کے چچا، کے دل میں اُتر چکا تھا۔ چچا کی سرپرستی میں شب و روز گزر رہے تھے۔ آپ خاتم النبیین ﷺ کی عادات و خصائص نہایت پاکیزہ تھیں، فضول باتوں اور کھیل کود سے دُور رہتے تھے، 12 سال کی عمر میں پیشانی پر اقبال مندی کا ستارہ چمکتا تھا۔ لوگوں کے نزدیک آپ خاتم النبیین ﷺ کا شمار سجدار لوگوں میں ہونے لگا۔ سمجھ بوجھ رکھنے والے لوگ ہر طرح کے مسئلے پر آپ خاتم النبیین ﷺ سے تبادلہ خیال کرنے لگے۔ عمر بڑھنے کے ساتھ ساتھ آپ خاتم النبیین ﷺ غور و فکر میں ڈوب رہتے تھے، یہاں تک کہ غارِ حرا میں کئی کئی روز جا کر قیام کرتے، عبادت و ریاضت میں مشغول رہتے، اضطراب اور بے چینی میں مبتلا رہتے کہ دنیا کا مقصد کیا ہے؟ اس کا انجام کیا ہے؟ زمین و آسمان کا خالق کون ہے اور زمین و آسمان کے خالق سے اپنا تعلق کیسے جوڑا جائے؟ انسان کو انسان کی غلامی سے کیسے چھڑایا جائے؟

محمد خاتم النبیین ﷺ اپنے رب سے اس قسم کی حقیقتوں کو پانے کے طلب گار تھے، آپ خاتم النبیین ﷺ اکثر اپنا وقت تنہائی میں غارِ حرا میں گزارا کرتے کہ آخر کار ایک روز یکا یک یہ حقیقت آپ خاتم النبیین ﷺ پر کھل گئی۔ آپ خاتم النبیین ﷺ غارِ حرا میں سوچ میں مبتلا تھے کہ یکا یک ایک فرشتہ آپ خاتم النبیین ﷺ کو نظر آیا جو کہہ رہا تھا: (سورۃ العلق آیت 5-1)

اِقْرَأْ بِاسْمِ رَبِّكَ الَّذِي خَلَقَ ۝ خَلَقَ الْإِنْسَانَ مِنْ عَلَقٍ ۝ اِقْرَأْ وَرَبُّكَ الْأَكْرَمُ ۝ الَّذِي عَلَّمَ بِالْقَلَمِ ۝ عَلَّمَ الْإِنْسَانَ مَا لَمْ يَعْلَمْ ۝

ترجمہ: 'پڑھا اپنے رب کے نام سے جس نے تجھے پیدا کیا۔ پڑھا کہ پیدا کیا انسان کو جسے ہوئے خون سے۔ پڑھا اور تیرا رب عزت والا ہے۔ وہ جس نے قلم کے ذریعے علم سکھایا، اور سکھایا انسان کو وہ کچھ جو وہ نہیں جانتا تھا'۔

آپ خاتم النبیین ﷺ نے فرمایا 'میں پڑھا ہوا نہیں ہوں، فرشتے نے اپنے سینے سے لگا کر بھیج لیا اور پھر فرمایا 'پڑھ، آپ خاتم النبیین ﷺ نے پھر وہی جواب دیا، اُس فرشتے نے پھر وہی کیا، اس مرتبہ آپ خاتم النبیین ﷺ نے پڑھ لیا اور ان آیات کے ساتھ ہی آپ خاتم النبیین ﷺ پر بار نبوت ڈال دیا گیا اور آپ خاتم النبیین ﷺ خُدا کے برگزیدہ نبی خاتم النبیین ﷺ قرار پائے، انسانیت کی رہنمائی اور ہدایت کا منصب آپ خاتم النبیین ﷺ کو عطا ہوا۔ آپ خاتم النبیین ﷺ غار حرا سے انسانیت کے لیے ایسا نسخہ کیمیا لے کر آئے:-

- ( جس نے بندوں کو خُدا سے ملا دیا۔
- ( جس نے خُدا کا جلوہ انسانوں کو دکھا دیا۔
- ( جس نے نگاہ میں بصیرت اور مانگوں میں روشنی پیدا کی۔
- ( جس نے دل کو پاک اور روح کو روشن کر دیا۔
- ( جس کی تعلیم انسانیت کی رہبر بنی۔
- ( جس نے خود غرض اور مفاد پرستوں کو محبت کا درس دیا۔
- ( جس نے دشمنوں کو اپنا دوست ٹھہرایا۔ جس نے انسان کی گردن کو غلامی سے چھڑوایا۔ وہ جو رحمتہ العالمین خاتم النبیین ﷺ بن کر آئے۔

پڑی سوتی رہیں دُنیا کی قومیں خوابِ غفلت میں  
وہ جب آیا تو انساں کو شعورِ زندگی آیا

\*\*\*\*\*

## ضرورتِ رسول (مقصودِ ایمان)

رسول کا مطلب پیغام پہنچانے والا ہے۔ رسالت کے معنی بھیجنا اور بعثت کے معنی بھی بھینکانے کے ہیں۔ لیکن رسالت کے معنی بھی کچھ دے کر بھیجنا اور بعثت کے معنی صرف بھیجنا ہیں۔ رسول کا مطلب پیغام رساں و فیض رساں ہے۔ رسول دو قسم کے ہیں۔

(1) بے اختیار رسول (2) با اختیار رسول

1- بے اختیار رسول

بعض فرشتے ہیں جن کے سردار حضرت جبرائیل علیہ السلام ہیں۔ بے اختیار پیغام رساں نہ حاکم ہوتا ہے اور نہ ہی اُسے قوم پر اتنے اختیارات حاصل ہوتے ہیں۔

2- با اختیار رسول

جس کے پاس اختیارات ہوں۔

رسول کی ضرورت کیوں؟

ہم رب تعالیٰ سے بہت دُور ہیں اور نہ ہم رب سے بلا واسطہ فیض پانے والے ہیں کیونکہ ہم ظلمت ہیں اور وہ نور ہے، ہم مجبور ہیں اور وہ مقدر ہے، ہم مقہور ہیں اور وہ قاہر ہے۔ جب ہمارے قلب اور جسم کے درمیان، رگوں، پٹھوں اور شریانوں وغیرہ کی ضرورت ہوتی ہے۔ یہ رگیں ہی ہوتی ہیں جو قلب کا فیض ہڈی گوشت تک پہنچاتی ہیں۔ لہذا ضرورت تھی کہ عابد و معبود، خالق و مخلوق، بندہ و بندہ نواز، محتاج و کارساز کے درمیان کوئی ایسا راستہ، کوئی ایسی ہستی ہو جو رب سے فیض لے کر ہمیں دے سکے۔ یعنی ہمارے اور ہمارے رب کے درمیان ایک واسطہ، ایک ہستی کی ضرورت تھی۔ اس ہستی کا نام رسول ہے اور اسی وساطت کا نام رسالت ہے۔ عقیدہ رسالت کے لیے تین باتوں کا ماننا ضروری ہے۔

(1) ہم براہ راست رب سے کوئی نعمت نہیں لے سکتے، جو کچھ ملے گا رسول کے وسیلہ سے ملے گا، ورنہ اس دنیا میں رسول کی ضرورت بے کار ہو جاتی۔

(2) دوسرے یہ کہ رسول ہماری طرح بے بس نہیں ہوتے، وہ رب سے لے بھی سکتے ہیں اور ہمیں دے بھی سکتے ہیں۔

(3) تیسرے یہ کہ دینے والے رب کو بھی مانتے ہیں اور لینے والے امتیوں کو بھی پہچانتے ہیں، ان دو علموں کے بغیر لینا اور دینا محقق نہیں ہو سکتا۔

اس دنیا میں ہم بھی اللہ تعالیٰ کے بھیجے ہوئے آئے ہیں اور رسول بھی، مگر ہماری آمد کو قرآن پاک نے "خلق" یعنی پیدائش فرمایا ہے۔

قرآن پاک میں ارشاد ہوتا ہے

"ہم نے جن اور انسان کو اپنی عبادت کے لیے پیدا فرمایا"۔ (سورۃ الزاریات - آیت نمبر - 56)

مگر رسول کی دنیا میں تشریف آوری کو بعثت اور رسالت سے تعبیر فرمایا ہے۔

"اللہ وہ ہے جس نے بے پڑھوں میں رسول بھیجا" (سورۃ جمعہ - 62 آیت نمبر - 2)

غرض لفظ "بعثت" اور "رسالت" صرف نبیوں کے لیے استعمال ہوا ہے ہمارے واسطے نہیں۔ ہم صرف اللہ تعالیٰ کی مخلوق ہیں اور رسول مخلوق بھی ہیں اور رسول بھی اور اُس کے معبود بھی۔ اس فرق کی چند وجوہات ہیں

(1) ایک یہ کہ ہم دنیا میں اپنے کام کے لیے آئے ہیں یعنی ہمارے اُوپر اپنی ذمہ داری ہے اور رسول دنیا میں رب کے کام کے لیے آتے ہیں۔ رب کی ذمہ داری پر تشریف لاتے ہیں۔ جیسے کسی ملک میں کوئی شخص اپنے کام کے لیے جائے اور کوئی مملکت کا سفیر بن کر حکومت کے کام کے لیے جائے۔ حکومت کی ذمہ داری پر جائے یقیناً دونوں کے جانے میں فرق ہے۔ اُس کے خرچ اور سفر کی تمام ذمہ داری، تمام اخراجات حکومت کے ذمہ ہوں گے۔ اُس کی ہر بات حکومت کی بات ہوگی، برخلاف خود اپنی ذمہ داری پر جانے والے کے۔

(2) دوسرے یہ کہ ہم دنیا میں بننے کے لیے آئے ہیں کہ دُست عقائد اختیار کر کے مومن بنیں، نیک اعمال کر کے متقی اور پرہیزگار بنیں۔ اسلام کے جہاز میں ہم بھی سوار ہیں اور رسول بھی سوار ہیں مگر ہم پار لگنے کے لیے آئے ہیں اور رسول پار لگانے کے لیے آئے ہیں۔ جیسے جہاز میں مسافر بھی ہوتے ہیں اور پار لگتے بھی۔ مسافر پار لگنے کے لیے اور پار لگتے پار لگانے کے لیے ہوتا ہے۔ اس وجہ سے مسافر کرایہ دے کر سوار ہوتے ہیں اور پار لگتے تنخواہ لے کر سوار ہوتا ہے۔

(3) تیسرے یہ کہ ہم لوگ دنیا میں نا سمجھ آتے ہیں، یہاں آ کر سیکھتے ہیں اور رسول سب کچھ اللہ تعالیٰ سے سیکھ کر آتے ہیں اور یہاں آ کر سیکھاتے ہیں۔ اس لیے ہم لوگ یہاں کے ماحول کے مطابق بن جاتے ہیں یعنی گندے ماحول میں آ کر گندہ ہو جاتے ہیں۔ مگر رسول گندے ماحول میں بھی ستھرے ہی رہتے ہیں۔ سب سے کام کی بات یہ ہے کہ انسان وہ ہی سب سے کامیاب ہے جو پاک اور ستھرا ہو کر جئے اور جو رب کی یاد اور اُس کے احکام کی پابندی کرے۔

معلوم ہوا کہ پاکی اور صفائی کا میابی کا پہلا راستہ ہے۔ اب سوال یہ پیدا ہوتا ہے کہ یہ پاک کرنے والا کون؟ قرآن پاک میں ارشاد ہوتا ہے کہ ترجمہ: "یہ نبی لوگوں کو پاک کرتے اور انہیں کتاب و حکمت کی تعلیم سکھاتے ہیں"۔ (سورۃ البقرہ، آیت نمبر-129)

معلوم ہوا کہ پاک ہونے والے ہم اور پاک کرنے والے حضور پاک خاتم النبیین ﷺ ہیں۔ ہمارے پاس چار چیزیں ہیں۔

(1) جسم (2) دماغ (3) دل (4) سوچ

حضور پاک خاتم النبیین ﷺ نے بھی ہمیں چار چیزیں عطا کی ہیں:

(1) شریعت (2) طریقت (3) معرفت (4) حقیقت

شریعت سے ہمارے جسم کو پاک کیا۔

طریقت سے ہمارے دماغ اور خیالات کو پاکیزگی بخشی۔

حقیقت سے دل کو آگاہی (صاف کیا) بخشی۔

معرفت سے روح کو بالیدگی عطا فرمائی (صاف کیا)

گویا حضور پاک خاتم النبیین ﷺ نے ہمیں چار قسم کی گندگیاں دُور فرمانے کے لیے چار قسم کے پانی بخشے۔ رہا ہمارا نفس امارہ، تو یہ ایسا نجس ہے جو کسی پانی سے صاف نہیں ہوتا۔ اس کو پاک و صاف کرنے کے لیے عشقِ مصطفیٰ خاتم النبیین ﷺ کی آگ عطا فرمائی گئی۔ رسول پاک خاتم النبیین ﷺ کو چاہنا یعنی آپ خاتم النبیین ﷺ سے محبت کرنا، ایمان ہے اور زیادہ چاہنا یعنی عشق کرنا کمال ایمان ہے۔ یہ ایک ایسی حقیقت ہے جو ہر طرح کے شک و شبہ سے بالاتر ہے۔ اس لیے کہ حرف ابجد کے حساب سے "ایمان" کا جو عدد ہے وہی عدد "حب محمد خاتم النبیین ﷺ" کا ہے۔ ایمان کا عدد ہے (102) اور 102 ہی عدد "حب محمد خاتم النبیین ﷺ" کا بھی ہے۔ اس طرح کفر کا عدد ہے (300) اور ہجر محمد خاتم النبیین ﷺ یعنی قطع تعلق محمد خاتم النبیین ﷺ کا عدد بھی (300) ہے۔

الغرض نبی خاتم النبیین ﷺ کی محبت ہی ایمان ہے اور اللہ تعالیٰ نے بھی اپنے محبوب خاتم النبیین ﷺ سے تعلق اور بے تعلقی کا معیار قرار دیا ہے۔ جس کا لازمی نتیجہ یہ ہے کہ نبی کریم خاتم النبیین ﷺ سے ایمانی تعلق پیدا کئے بغیر رب تعالیٰ سے تعلق پیدا کرنا عقل سے بالاتر ہے۔ اس لیے کہ رب تعالیٰ جسے اپنا بنانا چاہتے ہیں اُسے پہلے اپنے حبیب خاتم النبیین ﷺ کا بنا دیتے ہیں اور جسے اپنے سے دُور رکھنا چاہتے ہیں اُسے اپنے حبیب خاتم النبیین ﷺ سے دُور کر دیتے ہیں۔ اس لیے جو چیز نبی خاتم النبیین ﷺ سے منسوب ہوگی وہ سراپا خیر ہوگی۔

نبی کا لایا ہوا دین۔۔۔۔۔ "خیر لادیان"

نبی پر نازل کی گئی کتاب۔۔۔۔۔ "خیر الکتب"

نبی کا زمانہ۔۔۔۔۔ "خیر القرون"

گویا اس خیرِ مجسم سے جسے بھی نسبت ہوگی وہ سراپا خیر اور بے مثال و بے نظیر ہو گیا۔ پھر آپ خاتم النبیین ﷺ کی اُمت۔۔۔ "خیر اُمت" کیوں نہ ہوتی؟ قرآن پاک میں 88 مقامات پر "یا اَیُّهَا الَّذِینَ آمَنُوا" کہہ کر خطاب فرمایا گیا ہے اور اسمِ الہی "حَلِیم" کے عدد بھی 88 ہیں۔

اس سے ظاہر ہے کہ وہ مومنین ہی اس اسمِ الہی کے خاص مظہر ہیں جو علم اور عقل کو اپنی قوت بازو بنا کر آزمائشوں کی اس کائنات میں کامیابی اور خوشی بختی کے

ساتھ رواں دواں ہیں۔ (رسائلِ نعیمیہ)

اب دیکھنا ہے کہ ہمارا تعلق نبی کریم خاتم النبیین ﷺ سے کس طرح کا ہے؟ سوچنا یہ ہے کہ اُمتِ مسلمہ حضور پاک خاتم النبیین ﷺ کی ضیا پاشیوں سے کیوں محروم ہوگئی؟ کیا ہمارا تعلق نبی کریم خاتم النبیین ﷺ سے ٹوٹ تو نہیں گیا؟ اور اگر نہیں تو اس تعلق کی نوعیت کس قسم کی ہے؟ یہ ایک مسلمہ اور منفقہ حقیقت ہے کہ

حضور پاک خاتم النبیین ﷺ کے ساتھ معنوی تعلق کا نام ایمان ہے۔ اس تعلق کے تین درجے ہیں، اس لحاظ سے ایمان کے بھی تین درجے ہیں۔

(1) پہلا تعلق اعتقادی (2) دوسرا تعلق حُجی (3) تیسرا تعلق عشقی

(1) تعلق اعتقادی

یہ زبان سے اقرار اور دل کی تصدیق سے عبارت ہے۔ یہ ہر مسلمان کے لیے ضروری ہے۔ اس کے بغیر ایمان نہیں۔ ہم لاکھ کہیں کہ "لا الہ الا اللہ" لیکن "محمد رسول اللہ" نہ کہیں تو مسلمان نہیں کہلا سکتے۔ ایمان تو بڑی چیز ہے۔ تو تعلق اعتقادی کم از کم اتنا تعلق کہ نبی خاتم النبیین ﷺ کو برحق اللہ کا رسول ماننا۔ اس کا زبان سے اقرار اور دل سے یقین ہونا۔ ایسا مسلمان جس کے دل میں آپ خاتم النبیین ﷺ سے تعلق اعتقادی ہے وہ ابتدائی درجے کا ایمان رکھنے والا ہوگا۔

(2) تعلق حُجی

تعلق اعتقادی ذرا آگے بڑھا۔ ہم نے فرائض کی پابندی کے ساتھ اتباع رسول خاتم النبیین ﷺ شروع کی تعلق اعتقادی، تعلق حُجی پر پہنچ گیا۔ اس کے ساتھ ہی ہمارا ایمان بھی ابتدائی درجے سے بڑھ کر درمیانے پر پہنچ گیا۔

(3) تعلق عشقی

فرائض کی پابندی، اتباع رسول ﷺ اور مجاہدہ کی زیادتی کے ساتھ ہر قدم پر آپ خاتم النبیین ﷺ کو راہنما جانا تو یہ تعلق حسی نکھر کر تعلق عشقی بن جاتا ہے اور اس کے ساتھ ہی ہمارا ایمان بھی کامل درجے پر پہنچ جاتا ہے۔

انسان جب کلمہ پڑھ کر اپنے مسلمان ہونے کا اقرار کرتا ہے اور نبی کریم خاتم النبیین ﷺ کی اتباع کرتا ہے اور کہتا ہے "لا الہ الا اللہ محمد رسول اللہ" تو اللہ تعالیٰ فرماتا ہے "اللہ ولی الذین امنوا" ترجمہ: اللہ ایمان والوں کا دوست ہو گیا" (سورۃ البقرۃ، آیت نمبر 257)۔

تو بنیادی طور پر اللہ تعالیٰ ہر ایمان والے کا دوست بن جاتا ہے۔ اب مسلمان جتنے اعمال کرے گا وہ اتباع رسول خاتم النبیین ﷺ ہی میں کرے گا تو جتنا عمل کرے گا دوستی پکی ہوتی جائے گی اور ایمان قوی ہوتا جائے گا۔ جب ایمان قوی ہوگا تو معرفت میسر آجائے گی۔ جب معرفت نصیب ہو جائے گی تو "انانیت" ختم ہو جائے گی اور جب انانیت ختم ہو جائے گی تو ذات فنا ہو جائے گی اور جب ذات فنا ہو جائے گی تو بقا نصیب ہو جائے گی۔ ایسا انسان فنا فی الرسول کہلاتا ہے اور فنا فی الرسول ہی حب الہی کے درجات طے کرتا ہے اور یہی مقصود ایمان ہے۔

راہ محبت میں پہلے اکمل پھر کامل پھر مکمل :-

اکمل کو محبت حاصل ہو جاتی ہے۔ لیکن فیضان اور نور کسی اور میں منتقل نہیں کر سکتا۔ ہاں خود کامیاب ہوتا ہے۔

کامل وہ ہوتا ہے جو دوسروں میں فیضان منتقل کر دے یعنی اپنی صفات بھی منتقل کر دے اور علم بھی۔

مکمل وہ ہے جو ذات میں ذات رکھ دے۔ یعنی فیکوئی کا مشاہدہ کروادے۔ (کن۔ فیکوئی کا مشاہدہ کروادے)

محبت ایک نوری تجلی ہے جو سب سے پہلے دل یزداں میں پیدا ہوئی۔ پھر ذاتِ مصطفیٰ خاتم النبیین ﷺ میں ظاہر ہوئی۔ پھر آپ خاتم النبیین ﷺ کے صدقے میں اولیاء اللہ پر پڑی۔ اب غور طلب بات یہ ہے کہ اللہ تعالیٰ کا نور راست کیوں جلوہ گر نہ ہوا؟ سورج کا مشاہدہ مشکل ہے لیکن جب سورج اپنا نور چاند میں منتقل کرتا ہے تو بچے سے لے کر بوڑھے تک سب اس کا مشاہدہ کر لیتے ہیں۔ اللہ تعالیٰ بھی چاہتے تھے کہ مخلوق جمال دیکھے اور آنکھیں نہ چندھائیں جس سے مشاہدہ بڑھے۔ یقین بڑھے اور عرفان بڑھے۔ جب محبت رسول خاتم النبیین ﷺ کی ایک شعاع قلب مومن میں آتی ہے۔ تو محبت دنیا ختم ہو جاتی ہے۔ اسی محبت رسول خاتم النبیین ﷺ کا ایک نام ولایت بھی ہے۔ اہل محبت میں خوف و طمع نہیں ہوتا۔ اہل محبت ہی وہ چراغ ہیں۔ جنہیں اللہ تعالیٰ صدقہ رسول خاتم النبیین ﷺ میں روشن فرماتا ہے۔

محبوب خاتم النبیین ﷺ ذات کا آئینہ ہیں اور مقبول (تمام انبیاء کرام علیہ السلام) صفات کا آئینہ۔ حضور پاک خاتم النبیین ﷺ کی ذات اقدس آئینہ ذات ہے اور باقی تمام انبیاء آئینہ صفات ہیں۔

\*\*\*\*\*

## شان مصطفیٰ خاتم النبیین ﷺ

جب کوئی یہ دعا کرتا ہے یا اللہ مجھے جنت الفردوس عطا فرماتا تو ہماری نظر میں وہ بہترین دعا کرنے والا ہوتا ہے۔ لیکن کچھ لوگ یہ دعا کرتے ہیں "یا اللہ تو ہمیں نبی کریم خاتم النبیین ﷺ کے دامن سے وابستہ کر دے"۔ تمام جنتوں کے مالک تو حضور پاک خاتم النبیین ﷺ ہیں۔ حضور خاتم النبیین ﷺ کو پایا تو سب کچھ ہی مل گیا۔۔۔ یہ بہترین دعا ہے۔

جن ہستیوں میں عشق مصطفیٰ خاتم النبیین ﷺ ہے انہوں نے ہمیشہ نبی خاتم النبیین ﷺ سے نبی خاتم النبیین ﷺ کو مانگا ہے۔ عاشق رسول خاتم النبیین ﷺ اور آپ خاتم النبیین ﷺ سے محبت کرنے والا تو ہمیشہ یہی دعا کرتا ہے کہ یا رسول اللہ خاتم النبیین ﷺ میں آپ خاتم النبیین ﷺ سے خدا کو مانگتا ہوں اور اے اللہ میں آپ خاتم النبیین ﷺ سے عشق مصطفیٰ خاتم النبیین ﷺ مانگتا ہوں۔ حضرت صدیق اکبرؓ نے کچھ نہیں مانگا۔ مانگا ہے تو کیا مانگا۔ "یا رسول اللہ خاتم النبیین ﷺ آپ خاتم النبیین ﷺ کا چہرہ انور ہو اور میری آنکھیں، مجھے اور کچھ نہیں چاہیے"۔ جب حضور پاک خاتم النبیین ﷺ کا دامن پکڑ لیا تو سارے ہی خزانے ہاتھ میں آگئے۔ اور اگر آپ خاتم النبیین ﷺ کا دامن چھوڑ دیا تو سب کچھ ہی غرق ہو گیا۔

ثعلبہ بن حاطب صحابی رسول خاتم النبیین ﷺ تھے، ہر وقت مسجد میں رہتے تھے۔ ان کا نام ہی مسجد کی کبوتری مشہور ہو گیا تھا۔ ابو امامہ باہلی سے مروی ہے کہ ایک بار ثعلبہ بن حاطب نے عرض کیا "یا رسول اللہ (خاتم النبیین ﷺ) آپ اللہ سے دعا کریں کہ مجھے مال دے"، آپ خاتم النبیین ﷺ نے فرمایا "اے ثعلبہ تھوڑا سا مال جس کا تو شکر ادا کر سکے اس بہت سے مال سے بہتر ہے جس کا تو شکر ادا نہ کر سکے"۔ اس نے عرض کیا "یا رسول اللہ (خاتم النبیین ﷺ) بس آپ دعا فرمادیں"۔ آپ خاتم النبیین ﷺ نے فرمایا "اے ثعلبہ کیا تو میری پیروی نہیں کرتا کہ تو بھی مثل پیغمبر خدا ہو جائے۔ اگر میں چاہوں تو یہ پہاڑ سونے اور چاندی کے ہو کر میرے ساتھ چلنے لگیں تو ایسا ہو سکتا ہے"۔ اس نے جواب دیا "قسم ہے اس ذات کی جس نے آپ (خاتم النبیین ﷺ) کو نبی بنا کر بھیجا ہے اگر آپ (خاتم النبیین ﷺ) کی دعا سے اللہ تعالیٰ مجھے مال دے گا تو میں سب حق والوں کا حق ادا کروں گا اور یہ کروں گا اور وہ کروں گا"۔ آپ خاتم النبیین ﷺ نے دعا فرمائی "اللہ! ثعلبہ کو مال عطا فرما دے" ثعلبہ کو بکریاں پالنے کا بے حد شوق تھا اس نے کچھ بکریاں خرید لیں پھر وہ بکریاں دیکھ کر طرح بڑھنے لگیں۔ مدینے سے باہر جنگل میں چلا گیا، نمازوں میں سے صرف ظہر اور عصر کی نماز میں حاضر ہوتا تھا۔ باقی نمازوں کو ترک کرتا۔ مجبوری ہوگی، پھر بکریوں کی تعداد اور بڑھی جنگل میں بھی گزارہ مشکل ہو گیا۔ ذرا اور آگے پہاڑوں کی طرف چلا گیا۔ جماعت کی نمازیں ختم ہو گئیں۔ صرف جمعہ کے جمعہ مسجد نبوی میں حاضر ہوتا۔ بکریوں کی تعداد اور بڑھ گئی یہاں تک کہ جمعہ بھی چھوٹ گیا۔ جمعہ کے روز اس راہ کے مسافروں سے ملتا اور مدینہ کی خبریں معلوم کر لیتا۔ ادھر نبی کریم خاتم النبیین ﷺ نے ایک روز لوگوں سے ثعلبہ کے بارے میں دریافت فرمایا۔ انہوں نے بکریوں کی کثرت، مدینہ کا چھوڑنا، جماعت کا ترک کرنا اور پھر جمعہ کا چھوڑنا سب کچھ بتایا۔ آپ خاتم النبیین ﷺ نے یہ سب کچھ سنا اور تین بار فرمایا۔ "ہلاک ہوا ثعلبہ، انہی دنوں آیت نازل ہوئی۔ (سورۃ توبہ۔ آیت نمبر 103)

ترجمہ: "(اے نبی) ان کے مال سے زکوٰۃ وصول کرو اور انہیں پاک کرو اور انہیں دعا دے دو آپ ﷺ کی دعا ان کے لیے آسودگی ہے"۔

اور اللہ تعالیٰ نے زکوٰۃ بھی فرض فرمائی، آپ خاتم النبیین ﷺ نے ایک آدمی قوم جمہیہ اور ایک آدمی بنی سلیم سے صدقات لینے کے لیے مقرر فرمایا اور ایک وثیقہ صدقہ زکوٰۃ وصول کرنے کے لیے لکھ دیا کہ اس کے ذریعے سے وصول کریں۔ اور حکم دیا کہ باہر جا کر بھی مسلمانوں سے زکوٰۃ وصول کریں۔ اور ثعلبہ بن حاطب اور فلاں شخص بنی سلیم والے کے پاس جا کر بھی زکوٰۃ وصول کریں۔ یہ دونوں صاحب مدینے سے حسب ارشاد باہر نکلے اور ثعلبہ کے پاس آئے۔ آپ خاتم النبیین ﷺ کا نوشتہ دکھایا اور زکوٰۃ طلب کی۔ اس نے آپ خاتم النبیین ﷺ کا نوشتہ پڑھا اور کہا "یہ تو ڈنڈ ہے" تم اور جگہ سے لے آؤ تو پھر میرے پاس آنا۔ وہ دونوں مرد سلیمی کے پاس جانے کے لیے روانہ ہوئے۔ اس نے ان کے آنے کی خبر سن لی تھی۔ فوراً اپنے مال سے عمدہ عمدہ اونٹ چھانٹ کر ساتھ لے آیا اور ان دونوں کے استقبال کو پہنچ گیا۔ اور کہا یہ ہے زکوٰۃ۔ جب ان دونوں نے اونٹوں کو دیکھا تو کہا۔ "ہم یہ نہیں لے کر جا لیں گے یہ تجھ پر واجب نہیں ہے۔ یہ تو سب سے عمدہ مال ہے۔ ہم ہرگز نہ لیں گے"۔ اس نے کہا "اس عمدہ مال کو میں اپنی خوشی سے اللہ تعالیٰ کی راہ میں دے رہا ہوں۔ میں خود یہ دینے کے لیے آیا ہوں"۔ انہوں نے قبول کر لیا۔ غرض اس کے بعد جب ہر جگہ سے فارغ ہو گئے تو واپسی پر پھر ثعلبہ بن حاطب کے پاس آئے۔ اس نے ایک مرتبہ پھر نوشتہ دیکھنے کے لیے کہا۔ نوشتہ دوبارہ پڑھا اور کہا "یہ تو ڈنڈ ہے۔ بلکہ یہ تو ڈنڈ کا بھائی ہے"۔ (یعنی خواجواہ کی جبراً وصولی) جب یہ دونوں نبی کریم خاتم النبیین ﷺ کی خدمت میں آئے تو آپ خاتم النبیین ﷺ نے ان کے بولنے سے پہلے ہی آپ خاتم

النبیین ﷺ نے فرمایا ”ہلاکت ہے ثعلبہ کے لیے“ اور دوسرے شخص سلیمی کے لیے دعائے خیر کی۔ اس کے بعد ان دونوں نے آپ خاتم النبیین ﷺ سے تمام ماجرہ بیان فرمایا۔ اسی وقت ثعلبہ کے بارے میں یہ آیت اتری۔ (سورۃ توبہ، آیت نمبر 76-75)

ترجمہ: ”اور بعض ان میں وہ ہیں کہ عہد کیا اللہ سے کہ اگر اللہ ان کو دے گا تو وہ خیرات کریں گے اور نیکی کریں گے لیکن جب اللہ تعالیٰ نے اپنے فضل سے انہیں دیا تو مغل کیا اور پھر گئے اپنے عہد سے۔ ان کے دلوں میں روز محشر تک نفاق رکھا جائے گا۔ اس لیے کہ انہوں نے اللہ تعالیٰ سے جھوٹا وعدہ کیا۔“

اس وقت آپ خاتم النبیین ﷺ کی خدمت میں ثعلبہ کا ایک رشتہ دار بھی بیٹھا ہوا تھا۔ وہ بھاگتا ہوا ثعلبہ کے پاس گیا اور کہا ”تیری ماں مرے“ اللہ نے تیرے بارے میں یہ آیت اتاری ہے۔ بس اس وقت ثعلبہ آپ خاتم النبیین ﷺ کی خدمت میں بہت سال لے کر آیا اور کہا یہ زکوٰۃ ہے۔ قبول فرمائیں۔ آپ خاتم النبیین ﷺ نے ارشاد فرمایا اللہ تعالیٰ نے مجھے منع فرما دیا ہے۔ اس شخص نے اپنے سر پر مٹی ڈالنا شروع کر دی۔ آپ خاتم النبیین ﷺ نے فرمایا جیسا تو نے کہا ویسا پایا۔ جو کچھ میں نے تجھے کہا، تو نے وہ نہ مانا، تو نے میری پیروی کرنے سے انکار کیا۔ میری اطاعت نہ کی اور جب زکوٰۃ کا حکم آیا تو تو نے زکوٰۃ ادا کرنے سے انکار کیا۔ ثعلبہ نے دیکھا کہ یہ مال اب ہرگز قبول نہ کیا جائے گا تو وہ نامراد واپس چلا گیا۔ آپ خاتم النبیین ﷺ کے وصال کے بعد حضرت ابو بکرؓ کے زمانے میں پھر آیا۔ حضرت ابو بکرؓ نے بھی اس کے مال کی زکوٰۃ وصول کرنے سے انکار کر دیا۔ حضرت عمرؓ کے زمانے میں وہ پھر آیا۔ حضرت عمرؓ نے بھی زکوٰۃ وصول نہ کی۔ حضرت عثمانؓ کے دور خلافت میں ثعلبہ کا اس کی بکریوں میں ہی انتقال ہو گیا۔ مسجد کی کبوتری تھا، صحابی رسول خاتم النبیین ﷺ تھا، لیکن شیطان نے کہیں کا نہ چھوڑا۔ مال کی محبت نے غرق کر دیا، اگر اس نے نبی خاتم النبیین ﷺ کا دامن نہ چھوڑا ہوتا تو آج نہ معلوم اس کی عظمت کا مقام کیا ہوتا؟

اگر ہم دنیا کی کوئی چیز کوئی عہدہ مانگتے ہیں تو اس کی ذمہ داری ہماری ہوتی ہے اور اگر ہم یا رسول اللہ خاتم النبیین ﷺ مجھے آپ خاتم النبیین ﷺ کا چہرہ چاہیے۔ بس آپ خاتم النبیین ﷺ کا چہرہ ہو اور میری آنکھیں تو وہ بادشاہت ملتی ہے جو نبی کریم خاتم النبیین ﷺ خود سنبھالتے ہیں۔ اس لیے ہمیں ہر وقت نبی کریم خاتم النبیین ﷺ کے دامن پکڑنے کی بھیک مانگنی چاہیے۔

نہم اللہ تعالیٰ کی ثنا اور تعریف کر سکتے ہیں نہ ہم نبی کریم خاتم النبیین ﷺ کی ثنا کر سکتے ہیں۔ دو چیزیں ابھی تک دنیا میں نہیں آئی ہیں۔ ایک تو یہ ہے کہ اللہ تعالیٰ کی حمد اس کی ثنا کی تعریف جس کے وہ لائق ہے وہ دنیا میں نہیں آئی۔ دوسرے نبی کریم خاتم النبیین ﷺ کی وہ تعریف جس کے وہ لائق ہیں دنیا میں نہیں آئی۔ حضور پاک خاتم النبیین ﷺ کی شان وہ شان ہے کہ اس کا حق ادا ہو ہی نہیں سکتا۔ ہم نبی کریم خاتم النبیین ﷺ کا حق ادا نہیں کر سکتے۔

حضور پاک خاتم النبیین ﷺ نے حضرت ابو ہریرہؓ سے فرمایا ”تم منادی کر دو کہ جس نے کلمہ ”لا الہ الا اللہ محمد رسول اللہ“ پڑھ لیا وہ جنتی ہے۔“ حضرت ابو ہریرہؓ نے دف اٹھائی اور مدینہ کی گلیوں میں منادی کرنے لگے ”حضور پاک خاتم النبیین ﷺ کا فرمان ہے کہ جس نے کلمہ پڑھ لیا وہ جنتی ہے۔“ حضرت عمرؓ سامنے سے آ رہے تھے فرمایا ”کیا کر رہے ہو؟“ عرض کیا منادی کر رہا ہوں ”جس نے کلمہ پڑھ لیا وہ جنتی ہے۔“ حضرت عمرؓ نے حضرت ابو ہریرہؓ کو ایک طمانچہ رسید کیا ”یہ تم کیا کر رہے ہو؟“ حضرت ابو ہریرہؓ، حضور پاک خاتم النبیین ﷺ کی خدمت میں حاضر ہوئے اور عرض کیا ”یا رسول اللہ ﷺ حضرت عمرؓ نے مجھے منادی کرنے سے روک دیا ہے اور مجھے طمانچہ بھی مارا ہے۔“ حضرت عمرؓ بھی حاضر ہوئے تو حضور پاک خاتم النبیین ﷺ نے فرمایا ”اے عمرؓ تو نے اس کو کیوں مارا؟“ عرض کیا ”یا رسول اللہ ﷺ اس طرح تو لوگ سست پڑ جائیں گے کوئی بھی عمل نہیں کرے گا۔ سب سمجھیں گے کہ ہم نے کلمہ پڑھ لیا ہے اب ہمارا بیڑا پار ہو جائے گا۔“ حضور پاک خاتم النبیین ﷺ نے خاموشی اختیار فرمائی۔ (اخرج مسلم فی صحیحہ برقم 52)

جنگ بدر میں جب آپ خاتم النبیین ﷺ نے دیکھا کہ دونوں طرف کی فوجوں نے جنگ کے لیے تیاری پکڑ لی ہے تو آپ خاتم النبیین ﷺ نے ریت کی ایک مٹھی اٹھائی اور کفار کے لشکر کی طرف پھینک دی۔ ہر کافر کی آنکھ میں وہ ریت گئی، اب ایک مٹھی ریت اور ہزاروں اور آدمیوں کی آنکھوں میں چلی گئی۔

سورہ انفال، آیت نمبر 17 میں اللہ تعالیٰ فرماتا ہے: **وَمَا زَمِينَتْ اِذْ زَمَيْتَ وَلٰكِنَّ اللّٰهَ رَمٰی ج**

ترجمہ: ”اے میرے محبوب وہ خاک جو تو نے پھینکی تھی وہ تم نے نہیں پھینکی تھی وہ اللہ نے پھینکی تھی“

تو اللہ تعالیٰ فرماتا ہے کہ وہ تو میں نے پھینکی تھی۔ ہر کافر کی آنکھ میں ریت پہنچ گئی جس نے کافر کو دق کر کے رکھ دیا۔ ویسے بھی اگر غور کریں ایک ہزار کے مقابلے میں 313 لوگ کل چھتواریں، کل 8 زریں۔ توفیق کی اصل چیز نبی کریم خاتم النبیین ﷺ کی مٹھی ہے۔ اللہ تعالیٰ نے قرآن پاک میں نبی خاتم النبیین ﷺ کی مٹھی

کی عظمت اور تصرف کو بیان کر دیا ہے۔ اسی جنگ میں 70 کفار مارے گئے اور 70 پکڑے گئے جو مر گئے ان کو کنوئیں میں ڈالا جا رہا تھا تو آپ خاتم النبیین ﷺ نے ان مردوں سے فرمایا ”اب جان لیا کہ میں سچا نبی ہوں“ صحابہ کرام نے عرض کیا یا رسول اللہ ﷺ کیا یہ سنتے ہیں؟ فرمایا ”یہ تم سے بھی زیادہ سنتے ہیں“۔ (صحیح بخاری کتاب الجنائز باب ماجاء فی عذاب القبر رقم الحدیث 1370)

اب ہم اگر وضو رسول پر اصلوٰۃ والسلام علیک یا رسول اللہ“ کہتے ہیں تو لوگ کہتے ہیں ”یہ تو سنتے ہی نہیں ہیں“۔ آپ خاتم النبیین ﷺ تو کافروں کا کہہ رہے تھے کہ یہ تم سے زیادہ سنتے ہیں۔ ادھر کچھ لوگوں کا فتویٰ ہے کہ نبی کریم خاتم النبیین ﷺ نہیں سنتے ہیں۔ قرآن پاک کہہ رہا ہے کہ شہید زندہ ہے اس کو مردہ مت کہو، شہید کفار سے کڑور گناز زیادہ سنتا ہے۔ اور جس کی نسبت کی وجہ سے شہید ہوا ہے کیا وہ نبی خاتم النبیین ﷺ نہیں سن سکتا؟

جنگ بدر میں ستر قیدی ہوئے آپ خاتم النبیین ﷺ نے اعلان کیا کہ قیدی فدیہ دے کر آزاد ہو جائے۔ آپ خاتم النبیین ﷺ کے حقیقی چچا حضرت عباسؓ بھی قیدیوں میں تھے۔ ان سے بھی جرمانہ ادا کرنے کے لیے کہا گیا۔ انہوں نے کہا ”لات وعزیٰ کی قسم میرے پاس کچھ نہیں ہے“ نبی کریم خاتم النبیین ﷺ کو معلوم ہوا تو انہوں نے ان سے کہا ”سوچ لیں“ انہوں نے پھر قسم کھا کر کہا کہ ”میں تو کنگال ہوں“۔ نبی کریم خاتم النبیین ﷺ نے فرمایا ”جب آپ گھر سے چلے تھے تو آپ نے بیوی کو اتنا سونا نہیں دیا تھا۔ اور پھر اسے فلاں کمرے کے فلاں کونے میں دفن کیا تھا“۔ (مدارج النبوة ج ۲ ص ۹۷ و زرقانی ج ۱ ص ۷۴)

اب دیکھئے کہ وہ بند گھر ہے، خاوند اور بیوی کے سوا وہاں کوئی نہیں لیکن یہ باتیں نبی کریم خاتم النبیین ﷺ بتا رہے ہیں کہ فلاں تاریخ کو تم نے یہ سونا دیا تھا، حضرت عباسؓ نے فوراً کہا ”آپ یقیناً سچے نبی ہیں“۔ نبی ہوتا ہی وہ ہے جس کو ہر بات کا علم ہو اور وہ فوراً آپ خاتم النبیین ﷺ پر ایمان لے آئے۔ کلمہ پڑھا اور مسلمان ہو گئے۔ حضور پاک خاتم النبیین ﷺ نے سونے کی مقدار اور دفن کرنے کی جگہ بھی بتادی۔

جب خیر فتح ہوا تو (یہودیوں کی طرف سے) نبی کریم خاتم النبیین ﷺ کی خدمت میں بکری کا یا ایسے گوشت کا ہدیہ پیش کیا گیا جس میں زہر تھا۔ اس پر نبی کریم خاتم النبیین ﷺ نے فرمایا ”جتنے یہودی یہاں موجود ہیں انہیں میرے پاس جمع کرو“، چنانچہ وہ سب آگئے۔ اس کے بعد نبی کریم خاتم النبیین ﷺ نے فرمایا ”دیکھو، میں تم سے ایک بات پوچھوں گا۔ کیا تم لوگ صحیح صحیح جواب دو گے؟“ سب نے کہا ”جی ہاں“، آپ خاتم النبیین ﷺ نے دریافت فرمایا، ”تمہارے باپ کون تھے؟“ انہوں نے کہا ”فلاں“ آپ خاتم النبیین ﷺ نے فرمایا ”تم جھوٹ بولتے ہو، تمہارے باپ تو فلاں تھے“۔ سب نے کہا ”جی ہاں، اے ابوالقاسم! اور اگر ہم جھوٹ بھی آپ خاتم النبیین ﷺ نے فرمایا، ”اگر میں تم سے ایک اور بات پوچھوں تو تم صحیح واقعہ بیان کر دو گے؟“ سب نے کہا ”جی ہاں، اے ابوالقاسم! اور اگر ہم جھوٹ بھی بولیں گے تو آپ ہماری جھوٹ کو اسی طرح پکڑ لیں گے جس طرح آپ نے ابھی ہمارے باپ کے بارے میں ہمارے جھوٹ کو پکڑ لیا“، آپ خاتم النبیین ﷺ نے اس کے بعد دریافت فرمایا ”دوزخ میں جانے والے کون لوگ ہوں گے؟“ انہوں نے کہا ”کچھ دنوں کے لیے تو ہم اس میں داخل ہو جائیں گے لیکن پھر آپ لوگ ہماری جگہ داخل کر دیئے جائیں گے“۔ نبی کریم خاتم النبیین ﷺ نے فرمایا ”تم اس میں بر باد رہو، اللہ گواہ ہے کہ ہم تمہاری جگہ اس میں کبھی داخل نہیں کئے جائیں گے“۔ پھر آپ خاتم النبیین ﷺ نے دریافت فرمایا ”اگر میں تم سے کوئی بات پوچھوں تو کیا تم مجھ سے صحیح واقعہ بتا دو گے؟“ اس مرتبہ بھی انہوں نے یہی کہا ”ہاں! اے ابوالقاسم!“ آپ خاتم النبیین ﷺ نے دریافت کیا ”کیا تم نے اس بکری کے گوشت میں زہر ملا یا ہے؟“ انہوں نے کہا ”جی ہاں، آپ خاتم النبیین ﷺ نے دریافت فرمایا ”تم نے ایسا کیوں کیا؟“ انہوں نے کہا ”ہمارا مقصد یہ تھا کہ اگر آپ جھوٹے ہیں (نبوت میں) تو ہمیں آرام مل جائے گا اور اگر آپ واقعی نبی ہیں تو یہ زہر آپ کو کوئی نقصان نہ پہنچا سکے گا“۔ (صحیح بخاری، حدیث نمبر 3169)

جنگ بدر میں فتح ہوئی آپ خاتم النبیین ﷺ فتح کے ساتھ لوٹ رہے تھے، اسی جنگ میں کل 14 یا 17 بندے مسلمان شہید ہوئے تھے۔ ایک بوڑھی عورت آپ خاتم النبیین ﷺ کے پاس آئی اور دریافت کیا ”یا رسول اللہ ﷺ میرا بیٹا کہاں ہے؟“ اب اس کا بیٹا شہید ہو چکا تھا۔ آپ خاتم النبیین ﷺ نے سوچا مسجد میں آرام سے جا کر شہداء کے بارے میں بتائیں گے۔ راستے میں بتایا تو راستے میں ہی کہرام مچ جائے گا۔ اس لیے اس عورت کے پوچھنے پر آپ خاتم النبیین ﷺ نے فرمایا ”بیچھے پوچھو“ اب بیچھے والوں کو معلوم ہو گیا کہ آپ خاتم النبیین ﷺ نے کیا جواب دیا ہے۔ سب یہی کہتے رہے ”بیچھے پوچھو“ اب سب سے بیچھے حضرت صدیق اکبرؓ آرہے تھے۔ اس عورت نے آپ سے پوچھا تو آپ نے فرمایا ”وہ بیچھے آ رہا ہے“۔ مسجد نبوی میں پہنچ کر آپ خاتم النبیین ﷺ نے نوافل ادا کئے، جو شہید ہوئے ان کے لیے دعا کی۔ دعا سے فارغ ہوئے تو شہید لوگوں میں سے ایک حاضر خدمت ہوا۔ حالانکہ قافلہ کئی دن میں پہنچا تھا۔ یہ ابھی پہنچ گیا۔ آپ پریشان سے ہو

گئے۔ حضرت جبرائیل تشریف لائے اور فرمایا۔ "اے اللہ کے رسول خاتم النبیین ﷺ اس میں پریشانی والی بات نہیں حضرت صدیق اکبرؓ نے اس آدمی کے لیے یہ کہا کہ وہ پیچھے آ رہا ہے تو اللہ تعالیٰ نے صدیق کے منہ سے نکلی ہوئی بات کی وجہ سے اسے زندہ کر کے یہاں بھیج دیا ہے۔ میں اسے یہاں لے آیا ہوں۔" (البدایہ والنہایہ)

جب انہوں نے کہہ دیا پیچھے آ رہا ہے تو پیچھے آ کر رہے گا۔ جب صدیق اکبرؓ کی بات یہ ہے کہ تو نبی کریم خاتم النبیین ﷺ کی زبان کا کیا حال ہوگا؟ کچھ لوگ کہا کرتے ہیں کہ مکہ میں نماز کا ثواب ایک لاکھ نماز کے برابر اور مدینہ میں 50 ہزار نماز کے برابر تو مکہ میں قیام زیادہ رکھو تو ایسے لوگوں سے پوچھیں کہ کیا ہر چیز بس ثواب کے لیے کی جاتی ہے؟ نادانوں مدینہ میں رضائے محمد خاتم النبیین ﷺ ہے، عطائے محمد خاتم النبیین ﷺ ہے، شفاعت محمد خاتم النبیین ﷺ ہے، مدینہ کا مقابلہ کسی اور جگہ سے ہو ہی نہیں سکتا۔ آپ خاتم النبیین ﷺ نور ہیں، علم غیب رکھتے ہیں، حاضر و ناظر ہیں، تصرف رکھتے ہیں یعنی آپ خاتم النبیین ﷺ سب کچھ ہیں۔ حضرت حسان بن ثابتؓ نے آپ خاتم النبیین ﷺ کے سامنے اشعار پڑھے ترجمہ: "آپ خاتم النبیین ﷺ بے عیب ہیں، ہر عیب سے پاک ہیں، آپ خاتم النبیین ﷺ نے اشعار سن کر داد دی اور ان کو اپنی چادر مبارک عطا فرمائی۔

حضور پاک خاتم النبیین ﷺ نور ہیں، قرآن نور ہے، اللہ تعالیٰ نور ہے، حضرت جبرائیل علیہ السلام نور ہیں، سراج منیر ایک ایسا نور جو دوسروں کو بھی نور عطا فرمائے، چاند خود روشن نہیں ہے، سورج کی روشنی اس پر پڑتی ہے تو ہمیں چاند روشن نظر آتا ہے۔ لیکن نبی کریم خاتم النبیین ﷺ ایسا نور ہیں کہ خود بھی روشن اور دوسروں کو بھی منور کر دیتے ہیں۔ نبی کریم خاتم النبیین ﷺ نے حضرت عثمان غنیؓ کو ذوالنورین فرمایا۔ فرمایا دونوں والے۔ ایسا کیوں فرمایا؟ اس لیے کہ حضرت عثمانؓ کے نکاح میں حضور پاک خاتم النبیین ﷺ کی دو بیٹیاں یکے بعد دیگرے آئیں۔ تو حضور پاک خاتم النبیین ﷺ کی بیٹی سے نسبت ہو کر حضرت عثمان غنیؓ دونوں والے بن گئے۔ اب ایسا کوئی فرقہ نہیں جو حضرت عثمان غنیؓ کو ذوالنورین نہ ماننا ہو۔ اب اگر حضور پاک خاتم النبیین ﷺ کو نور نہ مانا جائے؟ تو حضرت عثمان غنیؓ کو ذوالنورین کیسے ہوئے؟ اور آپ خاتم النبیین ﷺ نے خود ان کو ذوالنورین فرمایا ہے۔ اسکے بعد اگر ہم غور کریں تو حضرت ابراہیم علیہ السلام کو نازمرد میں ڈالا گیا۔ لیکن آگ نے ان پر ذرا بھی اثر نہیں کیا۔ اللہ نے فرمایا: ترجمہ "اے آگ ٹھنڈی ہو جا"۔ (سورہ الانبیاء، آیت نمبر 69) کیونکہ ان کی پیشانی میں نبی کا نور تھا۔ حضرت آدم علیہ السلام کو فرشتوں نے سجدہ کیا ان کی پیشانی میں بھی نبی کا نور تھا۔ آپ خاتم النبیین ﷺ نور بھی تھے اور بشر بھی تھے۔ کبھی آپ خاتم النبیین ﷺ پر بشریت حاوی ہوتی تھی اور کبھی نورانیت حاوی ہوتی تھی۔ آپ خاتم النبیین ﷺ کا شرح صدر چار مرتبہ ہوا، نہ خون نکلا، نہ تکلیف ہوئی، اس وقت نورانیت کا غلبہ تھا۔

حضرت عمرؓ کو فاروق اعظمؓ کس نے بنایا، ورنہ وہ قتل کرنے جا رہے تھے۔ یثرب کو مدینہ کس نے بنایا؟ ورنہ پہلے تو وہ بیماریوں کا گھر تھا۔ پھر خاک بھی شفا بن گئی۔ حضرت حلیمہؓ کی ڈاچی کو رفتار اور توانائی کس نے دی؟ خود حضرت حلیمہؓ کو توانائی کس کی برکت سے ملی؟ دودھ کس کی برکت سے اترا؟ جانور کس کی برکت سے توانا ہو گئے؟ صرف حلیمہ سعدیہؓ نے نبی کریم خاتم النبیین ﷺ کو گود میں لیا اور تمام برکات اسی لمحہ میں آگئیں، آپ خاتم النبیین ﷺ جا رہے ہیں، حلیمہ سعدیہ کی ڈاچی خوب تیز تیز چل رہی ہے۔ تندرست اور جوان ہو گئی، جس وادی سے گزرتے ہیں، وہ وادیاں سرسبز اور شاداب ہوتی جاتی ہیں۔ حلیمہ سعدیہؓ بھی پہلے تو حیران ہوئیں لیکن پھر سمجھ گئیں کہ یہ سارا کمال اس بچے کا ہے۔ گھر پہنچیں تو بکریوں کے تھن دودھ سے بھر گئے، دودھ نکالا تو تمام برتن دودھ سے بھر گئے۔ آس پاس والوں کے برتن لے کر انہیں بھی برتن دودھ سے بھر کر دیئے۔

"اللہ یعطی وانا قاسم" ترجمہ: "اللہ مجھے دیتا ہے اور میں تقسیم کرتا ہوں" (بخاری و مسلم)

تو دولت اللہ کی ہے، ملکیت نبی کریم خاتم النبیین ﷺ کی ہے۔ عظیمیں نبی کریم خاتم النبیین ﷺ کی، رتبے نبی کریم خاتم النبیین ﷺ کے، توجس کو جو کچھ ملے گا، نبی کریم خاتم النبیین ﷺ سے ملے گا۔ جو مانگے گا سو پائے گا۔ اللہ تعالیٰ نے سارے خزانے نبی کریم خاتم النبیین ﷺ کو عطا کر دیئے ہیں۔ اور جب اللہ ایک مرتبہ دے دیتا ہے تو واپس نہیں لیتا اس لیے جس کو جو کچھ بھی ملتا ہے درحیب خاتم النبیین ﷺ سے ہی ملتا ہے۔

ایک صحابی نے عرض کیا "یا رسول اللہ ﷺ قیامت کب آئے گی؟" آپ خاتم النبیین ﷺ نے فرمایا "تو نے قیامت کے لیے کیا تیاری کر رکھی ہے؟" اس نے کہا "یا رسول اللہ ﷺ قیامت کے لیے میرے پاس اعمال کا کوئی ذخیرہ نہیں ہے"۔ (نماز، روزہ، زکوٰۃ وغیرہ یعنی فرائض کی ادائیگی تو وہ لوگ کرتے ہی تھے) فرمایا "پھر تو قیامت کا منتظر کیوں ہے؟" عرض کیا "یا رسول اللہ ﷺ میں اللہ اور اس کے رسول خاتم النبیین ﷺ سے محبت کرتا ہوں"۔ حضور پاک خاتم النبیین ﷺ نے فرمایا "تو میرے ساتھ جنت میں ایسے ہوگا آپ خاتم النبیین ﷺ نے اپنی دو انگلیاں دکھاتے ہوئے فرمایا " (یعنی برابر، ساتھ ساتھ) اب دیکھئے

اس صحابی نے اعمال کا انکار کر دیا ہے کہ کوئی عمل نہیں لیکن محبت کا اعتراف کیا ہے۔ حضور پاک خاتم النبیین ﷺ نے فرمایا "عمل کی کمی محبت کی زیادتی سے پوری ہو سکتی ہے۔ لیکن عمل کی زیادتی محبت کی کمی کو پورا نہیں کر سکتی"۔ محبت اتباع رسول خاتم النبیین ﷺ ہے۔ محبت ادب، ذکر، عظمت اور تعظیم رسول خاتم النبیین ﷺ کا خیال رکھنا ہے۔ (صحیح بخاری)

اسی طرح حضرت ربیعہؓ آئے تو آپ خاتم النبیین ﷺ نے فرمایا، "ربیعہؓ مانگ آج جو تو چاہتا ہے مانگ لے"، انہوں نے جواب دیا، "یا رسول اللہ ﷺ میں اس دنیا میں آپ خاتم النبیین ﷺ کا غلام ہوں۔ میں چاہتا ہوں کہ آخرت میں بھی آپ خاتم النبیین ﷺ کا غلام رہوں"۔ آپ خاتم النبیین ﷺ نے فرمایا "جاؤ یہ تو ہو گیا۔" آپ خاتم النبیین ﷺ نے یہ نہیں پوچھا "تیرا کونسا ایسا عمل ہے کہ جس کی بنا پر تو جنت میں میرے ساتھ رہنا چاہتا ہے"۔ حضور پاک خاتم النبیین ﷺ نے ارشاد فرمایا "جس کو جس سے محبت ہوگی وہ قیامت میں اس کے ساتھ ہوگا۔ حضور پاک خاتم النبیین ﷺ سے محبت تو حضور پاک خاتم النبیین ﷺ کے ساتھ۔ حضرت ابو بکر صدیقؓ سے محبت ہے تو ان کے ساتھ، حضرت عمرؓ سے محبت ہے تو ان کے ساتھ، اور اگر ابو جہل سے محبت ہے تو حشر بھی ابو جہل کے ساتھ ہی ہوگا۔ (مشکوٰۃ شریف)

ایک ضعیف بوڑھا یہودی مرنے کے قریب پہنچا تو کہنے لگا "میری چار پائی اٹھا کر حضور پاک خاتم النبیین ﷺ کے پاس لے چلو، میری چار پائی اٹھا کر حضور پاک خاتم النبیین ﷺ کے پاس لے چلو"۔ جب آپ خاتم النبیین ﷺ کے پاس اس کی چار پائی لائی گئی تو اس نے عرض کیا "یا رسول اللہ ﷺ مجھے کلمہ پڑھا دیں میں مسلمان ہونا چاہتا ہوں"۔ آپ خاتم النبیین ﷺ نے اسے کلمہ پڑھا دیا، وہ مسلمان ہو گیا اور تھوڑی ہی دیر کے بعد وہ فوت ہو گیا۔ اب مسلمان ہونے کے بعد کوئی عمل بھی نہیں کیا۔ بس اللہ کی واحدانیت کو تسلیم کیا۔ نبی پاک خاتم النبیین ﷺ کی رسالت پر ایمان لایا، عقیدہ درست ہوا، اعمال کچھ نہیں، بس جنت کا حقدار ہو گیا، جنت میں جائے گا۔ تو عقیدہ درست رکھیں، عقیدہ سے جنت ملے گی۔

منافق کا عقیدہ درست نہیں۔ منافق کا عقیدہ اللہ تعالیٰ کے لیے درست ہے، لیکن نبی کریم خاتم النبیین ﷺ سے متعلق درست نہیں۔ زبان سے تو وہ کہتا ہے کہ آپ خاتم النبیین ﷺ اللہ کے رسول ہیں۔ لیکن وہ حضور پاک کی ذات اقدس خاتم النبیین ﷺ کو بہت زیادہ اہمیت دینے کا قائل نہیں۔ منافق کے لیے اللہ تعالیٰ نے فرمایا:

ترجمہ: "آپ (خاتم النبیین ﷺ) ان کے لیے معافی چاہو یا نہ چاہو اللہ ان کو ہرگز نہ بخشے گا۔ اگر آپ خاتم النبیین ﷺ ان کے لیے 70 بار بھی معافی مانگیں گے تب بھی اللہ منافقین کو نہ بخشے گا"۔ (سورہ توبہ، آیت نمبر 80)

محبت میں سچا وہ ہوتا ہے جس کو اپنے محبوب میں بس خوبیاں ہی خوبیاں نظر آتی ہیں۔ اسے اپنے محبوب کے عیب نظر نہیں آتے۔ اور جو محبوب میں نقائص اور عیب ڈھونڈے وہ محبت میں سچا نہیں ہوتا۔ مومن کو حضور پاک خاتم النبیین ﷺ میں عیب نظر نہیں آتے۔ محبت کا معیار یہ ہے کہ نبی خاتم النبیین ﷺ کو بے عیب مانے۔ اللہ تعالیٰ خود بے عیب ہے اس نے اپنے تمام انبیاء کرام علیہ السلام کو بے عیب بنایا ہے۔

یثرب کے معنی بیماری کا گھر جو بھی وہاں جاتا تھا بیمار ہو جاتا تھا لیکن جب آپ خاتم النبیین ﷺ کے مبارک قدم یثرب میں گئے تو دار الشفا بن گیا، مدینہ منورہ بن گیا اور آج اس کی یہ عظمت ہے کہ ساری کائنات میں مدینہ پاک کی مٹی سے بڑھ کر کچھ نہیں اس کی برکت سے آنکھیں بھی ٹھیک ہوتی ہیں۔ ایمان بھی ٹھیک ہوتا ہے۔ مدینہ کی مٹی میں شفاء، مدینے کی ہوا میں شفاء ہے۔ جو نبی کریم خاتم النبیین ﷺ کی شان، آپ خاتم النبیین ﷺ کی عظمت بیان کرتے ہیں وہ خود بھی عظیم ہو جاتے ہیں۔

غالب کا کلام، حضرت عطار کا کلام، سعدی کا کلام حضرت علامہ اقبال کا نوے سالہ پرانا کلام آج بھی نیا ہی ہے۔ فرماتے ہیں

گر ہو عشق تو کفر بھی مسلمانی

نہ ہو عشق تو بندہ مومن کافر و زندیق

وہ تو اسلام ایمان اور کفر میں فرق عشق مصطفیٰ خاتم النبیین ﷺ کو گردانتے ہیں۔ اگر حضور پاک خاتم النبیین ﷺ سے عشق ہے تو مومن بھی ہے۔ مسلمان بھی ہے اور اگر عشق مصطفیٰ خاتم النبیین ﷺ دل میں نہیں ہے تو ایمان بھی نہیں ہے۔

قوت عشق سے ہر پست کو بالا کر دے

دہر میں اسم محمد ﷺ سے اجالا کر دے

یہ دعایہ تمنا جیسی ستر سال پہلے تھی، ویسی اب بھی ہے، اور ایسی ہی قیامت تک انشاء اللہ رہے گی۔ علامہ اقبال ذات محمد خاتم النبیین ﷺ کو بہت بڑی چیز کہتے ہیں وہ ایسی

ہستی ہے کہ اس کے اسم گرامی نام محمد خاتم النبیین ﷺ سے ہی ہر سوا جالا ہو سکتا ہے، نور آسکتا ہے، ظلمت مٹ سکتی ہے اور وہ اللہ تعالیٰ سے دعا کر رہے ہیں کہ یا اللہ تو مہربانی فرما اور ہر پست کو بلندی عطا فرما دے اور اندھیرے دور کر دے اور نبی کریم خاتم النبیین ﷺ کے نور سے سب کچھ روشن کر دے۔

سورہ النساء، آیت نمبر 174 میں اللہ تعالیٰ فرماتا ہے: يَا أَيُّهَا النَّاسُ قَدْ جَاءَكُمْ بُرْهَانٌ مِنْ رَبِّكُمْ ”اے لوگو تمہارے پاس اللہ تعالیٰ کی طرف سے واضح دلیل آگئی ہے۔“ یہاں واضح دلیل سے مراد نبی کریم خاتم النبیین ﷺ کی ذات اقدس ہے۔ اس دلیل کا صدق اس دلیل کی سچائی، حضور پاک خاتم النبیین ﷺ کے معجزات ہیں۔ اس خالق کائنات کی پہچان آپ خاتم النبیین ﷺ ہیں، تمام جمادات، نباتات، جن و بشر اور فرشتے ہر چیز کا خالق اللہ تعالیٰ ہے اور ہر چیز اللہ تعالیٰ کو جانتی اور پہچانتی ہے۔ ہر چیز اللہ تعالیٰ کی حمد کرتی ہے۔ اسی طرح ہر چیز نبی کریم خاتم النبیین ﷺ کو جانتی اور پہچانتی ہے اور حضور پاک خاتم النبیین ﷺ کی تعریف اور توصیف بیان کرتی ہے۔ کہ آپ خاتم النبیین ﷺ رحمت اللعالمین ﷺ ہیں۔ تین چیزیں اللہ تعالیٰ نے بڑی عجیب و غریب رکھی ہیں:-

- 1- ایک تو نبی کریم خاتم النبیین ﷺ کا جمال ہے۔ کہ جو دیکھ لیتا ہے پاک ہو جاتا ہے۔ خواہ پہاڑ جتنے گناہ ہوں۔
- 2- دوسرا وہ دل ہے جس میں اللہ تعالیٰ اپنی محبت رکھ دیں۔ وہ گناہ گار ہو کر بھی پاک ہی رہتا ہے۔ یہ ایسا ہے جیسے بہتے دریا میں کوئی پیشاب ڈال دے تو اس کا پانی پاک ہی رہے گا۔
- 3- تیسرے اللہ تعالیٰ کے دوستوں کی دعا اور توجہ۔ جسے یہ میسر آجائیں وہ بے سہارا ہوتے ہوئے بھی باسہارا ہوتا ہے۔ بے چارگی کے پردے میں بہت بڑی طاقت کا مالک ہوتا ہے۔ یہ تینوں باتیں آج کل نایاب ہیں۔

اب ایک مسئلہ اور یہ کہ ہمارا عقیدہ ہے کہ تمام چیزیں حضور پاک خاتم النبیین ﷺ کے نور کے پرتو (عکس) سے بنی ہیں۔ فرشتے ان سے بنے، عرش فرشت ان سے، جنت ان سے، حوریں ان سے، غلامان ان سے، نیک اعمال ان سے، ایمان ان سے، تقویٰ ان سے، طہارت ان سے، حضرت صدیق اکبرؓ ان سے، حضرت عمر فاروقؓ ان سے، حضرت عثمان غنیؓ ان سے تمام صحابہ ان سے، تمام عظیمیں ان سے، فرمایا کہ اللہ تعالیٰ نے سب سے پہلے اپنے نور سے تیرے نبی کے نور کو پیدا فرمایا اور پھر اس نور کے پرتو (عکس) سے سب کچھ بنایا۔ تو پھر یہ شیطان کس سے بنا؟ منافق کہاں سے بنے؟ بدعقیدہ، کفار، مشرکین، بت پرست، یہودی، عیسائی کہاں سے آئے؟ ابو جہل اور ابولہب کہاں سے آئے؟ اگر تمام عظیمیں حضور پاک خاتم النبیین ﷺ سے ہیں تو پھر برے اور بدعقیدہ لوگ کہاں سے آئے؟

ایک مثال سے سمجھئے۔ ایک درخت ہے، اس کی ایک جڑ ہے، اس کے پتے شاخیں، پھول اور پھل بھی ہیں، اگر جڑ تازہ بھی ہو، زندہ بھی ہو تب بھی درخت سے کوئی شاخ ٹوٹ سکتی ہے، کوئی پتہ ٹوٹ سکتا ہے، کوئی شاخ سوکھ سکتی ہے۔ اس کو الگ کر کے جلا یا جاسکتا ہے۔ اس کا مطلب یہ ہے کہ جو شاخ یا پتہ جڑ سے اپنا تعلق ختم کر لے۔ وہ سوکھ جاتا ہے اور جو شاخ یا پتہ جڑ سے اپنا تعلق قائم رکھتا ہے وہ ہر ابھرا رہتا ہے، وہ سوکھتا نہیں ہے۔ حضور پاک خاتم النبیین ﷺ اصل کائنات ہیں، آپ خاتم النبیین ﷺ جڑ ہیں اور باقی تمام کائنات شاخیں، پتے اور پھول، پھل وغیرہ ہیں، اور جو کوئی حضور پاک خاتم النبیین ﷺ سے اپنا تعلق ختم کر لیتا ہے وہ شیطان بن جاتا ہے، وہ فرعون، ابو جہل، ابولہب بن جاتا ہے اور جو کوئی جڑ سے اپنا تعلق قائم رکھتا ہے۔ وہ حضرت ابوبکرؓ بنتا ہے، عمرؓ، عثمانؓ، علیؓ بنتا ہے، مخالفین، منافقین، بدعقیدہ بھی حضور پاک خاتم النبیین ﷺ سے ہی بنے ہیں۔ لیکن اللہ تعالیٰ معاف فرمائے۔ حضور پاک خاتم النبیین ﷺ کی رسالت کا انکار ان کے معجزات کا انکار ان کے تصرفات کا انکار ان کا جڑ سے تعلق ختم کر دیتا ہے۔ نبی کریم خاتم النبیین ﷺ کی عظمت کو مانیں گے تو بیڑا پار ہو جائے گا۔ نبی کریم خاتم النبیین ﷺ اصل کائنات ہیں، وجہ تخلیق کائنات ہیں، جو اصل سے واسطہ رکھتا ہے، وہ قائم رہتا ہے، جو اصل سے اپنا تعلق ختم کر لیتا ہے وہ ختم ہو جاتا ہے، اعمال اپنی جگہ درست ہیں، ضرور کریں، لیکن اعمال کی بنیاد ایمان ہے، اور ایمان کی بنیاد عقیدہ ہے، عقیدہ ٹھیک ہوگا تو ایمان قائم رہے گا۔ اپنے ایمان کو بچانے کی کوشش کرنی چاہیے، اگر دل میں محبت رسول خاتم النبیین ﷺ اور عظمت رسول خاتم النبیین ﷺ تو کچھ بھی نہیں۔

\*\*\*\*\*

## سلطنتِ مصطفیٰ خاتم النبیین ﷺ

دنیاوی بادشاہ اپنے درباروں کے آداب اور ان میں حاضر رہنے کے قوانین خود بناتے ہیں، اس طرح کھڑے ہونا ہے، اس طرح بات کرنی ہے، اس طرح سلامی دینی ہے وغیرہ۔ پھر جو آداب بجالاتا ہے تو انعام پاتا ہے اور جو اس کے خلاف کرتا ہے وہ بادشاہ کی طرف سے سزا پاتا ہے۔ لیکن یہ سارے قاعدے صرف انسانوں پر ہی جاری ہوتے ہیں، جن، فرشتے اور حیوانات وغیرہ کا ان سے کوئی تعلق نہیں ہوتا۔ پھر یہ سارے آداب اُس وقت تک ہوتے ہیں جب تک بادشاہ اپنی کرسی پر ہوتا ہے یا جب تک بادشاہ زندہ رہے۔ جہاں کرسی گئی یا جہاں آنکھ بند ہوگئی سارے آداب بھی فنا۔ لیکن اسی آسمان کے نیچے ایک ایسا دربار بھی ہے جس کے آداب اور جس میں حاضر ہونے کے قاعدے خود رَّب تعالیٰ نے بنائے اور خلقت کو بتایا کہ جب اس دربار میں آؤ تو ایسے اور ایسے آداب کا خیال رکھنا اور فرمایا کہ اگر اس کے خلاف کیا تو سخت سزا دی جائے گی۔ پھر دیکھیے کہ اب آپ خاتم النبیین ﷺ کا شاہی دربار ہماری آنکھوں کے سامنے نہیں رہا۔ اُس بادشاہ نے ہماری آنکھوں کے سامنے سے پردہ فرمایا۔ مگر اُس کے آداب اب تک وہی ہیں۔ اُس دربار کے قوانین فقط انسانوں پر ہی جاری نہیں بلکہ وسعتِ سلطنت کا یہ حال ہے کہ فرشتے بغیر اجازت وہاں حاضر نہ ہو سکیں اور جنات جھجکتے ہوئے حاضر ہوں، جانور سجدہ کریں، بے جان کنکر اور درخت گلے پڑھیں اور اشاروں پر گھومیں، چاند اور سورج اشاروں پر چلیں۔ کیونکہ یہ دربار شاہنشاہ عالم حضرت محمد خاتم النبیین ﷺ کا دربار ہے۔

اس دربار کے آداب دیکھیے۔

(1) ایک صحابی جن کا نام حضرت ثابت بن قیشؓ بن شماسؓ تھا وہ اونچا سنتے تھے۔ جب دربار رسالت میں حاضر ہوتے تو بات کرنے میں آواز اونچی ہو جاتی۔ بھلا رَّب کو یہ کب محبوب تھا کہ حضور خاتم النبیین ﷺ کے سامنے زور سے بولا جائے۔ اللہ تعالیٰ نے قرآن پاک میں ارشاد فرمایا: (سورۃ الحجرات، آیت نمبر 2) ترجمہ: "اے ایمان والو نبی کریم ﷺ کی آواز پر اپنی آواز اونچی نہ کرو اور اُن کے حضور بات چلا کر نہ کرو، جیسے آپس میں ایک دوسرے کے ساتھ چلاتے ہو، کہیں تمہارے عمل برباد نہ ہو جائیں اور تمہیں خبر بھی نہ ہو۔"

حضرت ثابت بن قیشؓ بن شماسؓ اس آیت کے نازل ہونے کے بعد بارگاہِ نبوت میں حاضر نہ ہوتے۔ آپ خاتم النبیین ﷺ نے ایک روز دریافت کیا کہ "کچھ روز سے حضرت ثابت بن قیشؓ بن شماسؓ نہیں آ رہے"، لوگوں نے گھر جا کر بارگاہِ نبوت خاتم النبیین ﷺ سے غیر حاضری کا سبب دریافت کیا تو انہوں نے جواب دیا، "میں تو جہنمی ہو گیا ہوں" کیونکہ میری آواز اونچی ہے۔ لوگوں نے آپ خاتم النبیین ﷺ کو یہ بات بتائی تو آپ خاتم النبیین ﷺ نے ارشاد فرمایا کہ "وہ جنتی ہے" کیونکہ جو ہو گیا سو ہو گیا، یعنی اب تک جو ہو گیا وہ معاف ہے۔ اس کے بعد حضرت ابو بکر صدیقؓ اور حضرت عمر فاروقؓ اور باقی صحابہؓ اس قدر آہستہ بات کرتے کہ حضور پاک خاتم النبیین ﷺ کئی بار پوچھتے کہ "کیا کہہ رہے ہو؟" پھر ان کے حق میں یہ آیت کریمہ نازل ہوئی (سورۃ الحجرات، آیت نمبر 3) ترجمہ: "بے شک وہ لوگ جو رسول (خاتم النبیین ﷺ) کے آگے اپنی آوازیں پست رکھتے ہیں، یہ وہ ہیں جن کا دل اللہ تعالیٰ نے پرہیزگاری کے لیے پرکھ لیا ہے، ان کے لیے جحشش اور بڑا ثواب ہے۔"

سبحان اللہ یہ وہ دربار ہے جہاں کسی کو سرواچھا کرنے کی ہمت نہیں ہے۔

(2) قبیلہ تیم کے کچھ لوگ دوپہر کے وقت بارگاہِ رسالت میں پہنچے، حضور پاک خاتم النبیین ﷺ اس وقت دولت کدہ میں آرام فرما رہے تھے، اُن لوگوں نے حجر مبارک کے باہر سے پکارنا شروع کر دیا۔ اس پر اللہ تعالیٰ نے فوراً یہ آیت نازل فرمائی (سورۃ الحجرات، آیت نمبر 4) ترجمہ: "اے حبیب ((خاتم النبیین ﷺ)) وہ جو تمہیں حجرے کے باہر سے پکارتے ہیں اُن میں سے اکثر بے عقل ہیں۔" اس کے بعد اللہ تعالیٰ نے سورۃ الحجرات، آیت نمبر 5 میں آداب سکھاتے ہوئے فرمایا:

ترجمہ: "اگر یہ لوگ اتنا صبر کرتے کہ آپ (خاتم النبیین ﷺ) ان کے پاس خود تشریف لاتے تو یہ اُن کے لیے بہتر تھا۔ اللہ بخشنے والا مہربان ہے۔"

(3) حضور پاک خاتم النبیین ﷺ نے حضرت زینبؓ سے نکاح کیا، ولیمہ کی عام دعوت فرمائی۔ عام مسلمان جماعتوں کی صورت میں کھاتے، پیتے اور چلے جاتے، آخر میں تین صاحب کھانے سے فارغ ہو کر واپس بیٹھ گئے، آپ خاتم النبیین ﷺ نے دُشواری محسوس کی لیکن شانِ کریمی کی وجہ سے جانے کو بھی نہ کہا۔ رَّب تعالیٰ کو بھلا یہ کب پسند تھا کہ کوئی زیادہ بیٹھ کر میرے محبوب خاتم النبیین ﷺ کے ملال کا سبب بنے۔

چنانچہ ارشاد فرمایا:

"اے ایمان والو! نبی ((خاتم النبیین ﷺ)) کے گھروں میں نہ حاضر ہو جب تک کہ کھانا کھانے کے لیے بلائے نہ جاؤ، نہ اس طرح کرو کہ (وہاں بیٹھ کر) کھانا پکنے کا انتظار کرو، ہاں جب بلائے جاؤ تو ضرور حاضر ہو جاؤ اور جب کھا چکو تو چلے جاؤ، بیٹھ کر باتوں سے دل نہ بہلاؤ"۔ (سورۃ الاحزاب آیت 53)

پھر اس کی وجہ بھی قرآن پاک میں بیان فرمائی گئی۔ اللہ تعالیٰ نے ارشاد فرمایا: (سورۃ الاحزاب، آیت 53)

ترجمہ: "تمہارے اس فعل سے میرے نبی کو ایذا ہوئی تھی لیکن وہ غیرت والے محبوب ((خاتم النبیین ﷺ)) تمہارا لحاظ فرماتے تھے اور اللہ تعالیٰ فرمانے میں شرم نہیں فرماتا"۔

(4) صحابہ کرامؓ کا یہ طریقہ تھا کہ اگر آپ خاتم النبیین ﷺ کے کچھ الفاظ اُن کو سمجھ نہ آتے تو عرض کرتے کہ "راعنا یا رسول اللہ" یا رسول اللہ خاتم النبیین ﷺ ہمارا لحاظ فرمائیے یعنی اس لفظ کو دوبارہ فرمادیجئے تاکہ ہم سمجھ لیں۔ لفظ "راعنا" یہودیوں کی زبان میں گستاخی کا لفظ تھا، انہوں نے یہی لفظ دوسرے معنی کی نیت سے بولنا شروع کر دیا اور دل میں خوش ہوئے کہ ہم کو دربار رسالت میں گستاخی کرنے کا موقع مل گیا ہے۔ لیکن اللہ تعالیٰ تو بھیدوں اور رازوں کو جاننے والے ہیں، وہ یہ کیسے پسند کرتے کہ اُس کے حبیب خاتم النبیین ﷺ کے حضور میں کوئی گستاخی کرے۔

چنانچہ آیت کریمہ نازل ہوئی: (سورۃ البقرہ، آیت 104)

ترجمہ: "اے ایمان والو! راعنا نہ کہنا (بلکہ اس کی جگہ) یوں عرض کر لیا کرو "انظرنا" یعنی اے رسول (خاتم النبیین ﷺ) ہم پر نظر کریں یا نظر رکھیں (یعنی اس بات کو دوبارہ سمجھائیں) اور کافروں کو دردناک عذاب ہے"۔

(5) ایک زمانے میں ایسا اتفاق ہوا کہ مالدار مسلمان آپ خاتم النبیین ﷺ سے اتنے سوال کرتے تھے کہ فقر و مساکین کو سوال کرنے کا موقع ہی نہ آتا تھا اور پھر منافقین اور مشرکین تو کٹ جتتی کے لیے سوال کرتے (بال کی کھال نکالنا اور وقت ضائع کرنا)۔ اس موقع پر یہ آیت نازل ہوئی: (سورۃ المجادلہ، آیت 12)

ترجمہ: "اے ایمان والو! جب تم اللہ کے رسول (خاتم النبیین ﷺ) سے کچھ عرض کرنا چاہو تو اپنی عرض سے پہلے کچھ صدقہ دے دیا کرو"۔

سبحان اللہ! رب سے عرض کرنا ہے تو وضو کرو نماز پڑھو کافی ہے اور اگر محبوب خاتم النبیین ﷺ سے بات کرنی ہے تو پہلے صدقہ کرو۔ مندرجہ بالا آیت کریمہ سے دو فائدے ہوئے، ایک یہ کہ مالدار مسلمان صدقہ کرتے تو غریب مساکین مسلمانوں کو فائدہ ہوتا، دوسرا یہ کہ منافقین نے سوال کرنا ہی چھوڑ دیئے اور غریب مساکین کو سوال کرنے کا موقع ہاتھ آگیا۔ (یہ آیت بعد میں منسوخ ہو گئی تھی)۔

حضرت علیؓ نے اس موقع پر ایک دینا خیرات کیے یعنی ایک دینا صدقہ کیا اور کچھ مسائل معلوم کیے۔۔

i- یا رسول اللہ خاتم النبیین ﷺ وفا کیا ہے؟ آپ خاتم النبیین ﷺ نے فرمایا "توحید"۔

ii- فساد کیا ہے؟ آپ خاتم النبیین ﷺ نے فرمایا "کفر و شرک"۔

iii- حق کیا ہے؟ آپ خاتم النبیین ﷺ نے فرمایا "قرآن اور ہدایت"۔

iv- پوچھا حیلہ کیا ہے؟ فرمایا "ترک حیلہ"۔

v- پوچھا یا رسول اللہ خاتم النبیین ﷺ مجھ پر کیا لازم ہے؟ آپ خاتم النبیین ﷺ نے فرمایا "اللہ اور اس کے رسول خاتم النبیین ﷺ کی اطاعت"۔

vi- پوچھا ہم اللہ تعالیٰ سے کیسے دعا کریں؟ فرمایا "صدق اور یقین کے ساتھ"۔

vii- پوچھا یا رسول اللہ خاتم النبیین ﷺ میں اللہ تعالیٰ سے کیا مانگوں؟ آپ خاتم النبیین ﷺ نے فرمایا "عافیت"۔

viii- عرض کیا یا رسول اللہ خاتم النبیین ﷺ میں اپنی نجات کے لیے کیا کروں؟ آپ خاتم النبیین ﷺ نے فرمایا "حلال کھا اور سچ بول"۔

ix- عرض کیا یا رسول اللہ خاتم النبیین ﷺ راحت کیا ہے؟ آپ خاتم النبیین ﷺ نے فرمایا "راحت اللہ کا دیدار ہے"۔

6- بیہقی اور ابو نعیم نے حضرت ابو ہریرہؓ سے روایت کیا ہے کہ ولید بن مغیرہ، اسود بن عبد یغوث، اسود بن مطلب، حارث بن ابی بلتعجب، اوس بن وائل وغیرہ قریش نبی کریم خاتم النبیین ﷺ کا مذاق اڑایا کرتے تھے ایک مرتبہ انہوں نے نبی کریم خاتم النبیین ﷺ کی تذہیک کی۔ حضرت جبرائیل علیہ السلام آئے تو آپ خاتم

النبیین ﷺ نے ان کے مذاق اڑانے کا تذکرہ حضرت جبرائیل علیہ السلام سے فرمایا تو حضرت جبرائیل نے ولید کو سامنے کر کے اس کی شہ رگ کی طرف اشارہ کیا۔ حضور پاک خاتم النبیین ﷺ نے فرمایا "آپ نے یہ کیا کیا؟" حضرت جبرائیل نے فرمایا "میں نے تدارک کر دیا"۔ پھر اسود بن مطلب کو سامنے کیا اور اس کی آنکھ کی طرف اشارہ کر کے دکھایا۔ حضور پاک خاتم النبیین ﷺ نے فرمایا "آپ نے یہ کیا کیا؟" انہوں نے جواب دیا "میں نے تدارک کر دیا"۔ پھر اسود بن یغوث کو سامنے رکھا اور اس کی سر کی طرف اشارہ کیا۔ آپ نے فرمایا "یہ کیا کیا؟" حضرت جبرائیل نے جواب دیا "میں نے تدارک کر دیا"۔ بعد ازاں حارث کو اس کے پیٹ کی طرف اشارہ کر کے دکھایا۔ آپ نے فرمایا "یہ کیا کیا؟" حضرت جبرائیل علیہ السلام نے جواب دیا "میں نے تدارک کر دیا"۔ پھر عاص کو سامنے کیا اور اس کے پیر کے تلوے کی طرف اشارہ کیا۔ آپ نے فرمایا "یہ کیا کیا؟" فرمایا "میں نے تدارک کر دیا"۔

اس بات کو کچھ زیادہ عرصہ نہ گزرا تھا کہ ولید اتفاقاً ایک شخص کا تیر گردن پر لگنے سے مر گیا۔ اسود ایک درخت سے اتر اور کہا "ہائے کاٹنا گھس گیا"۔ کہتے کہتے اپنی آنکھ کی پینائی کھو بیٹھا۔ اسود بن یغوث دماغ کے اندر پھوڑا نکلنے سے مر گیا۔ حارث پیٹ میں پانی پڑنے سے مر گیا۔ اور عاص کا انجام یہ ہوا کہ وہ گدھے پر سوار ہو کر طائف گیا۔ راہ میں اتر اتر شہر تہ کا کاٹنا پیر کے تلوے میں گھس گیا اور نکل نہ سکا وہ اس کی سمیت ہی بیمار ہو کر مر گیا۔ اس حدیث کی حضرت ابن عباسؓ سے بکثرت اسناد بیان ہوئی ہیں جن کو انہوں نے تفسیر مسند میں ذکر کیا ہے۔

7- ایک صحابی نماز پڑھ رہے تھے۔ آپ خاتم النبیین ﷺ نے کسی ضرورت سے آواز دی۔ وہ چونکہ نماز پڑھ رہے تھے اس لیے نہ آئے۔ آپ خاتم النبیین ﷺ نے دوبارہ آواز دی لیکن وہ پھر بھی نہ آئے۔ جب نماز ختم کر لی تو نبی کریم خاتم النبیین ﷺ کی خدمت اقدس میں حاضر ہوئے۔ آپ خاتم النبیین ﷺ نے فرمایا کہ "میں نے بلایا تھا تم آئے نہیں"۔ انہوں نے عرض کیا "یا رسول اللہ خاتم النبیین ﷺ میں نماز پڑھ رہا تھا"۔ پھر یہ آیت سورہ الانفال، آیت نمبر 24 نازل ہوئی اور حکم ہوا کہ: ترجمہ: "اے ایمان والو! اللہ اور اس کے رسول کے بلانے پر فوراً حاضر ہو جاؤ"۔

اس کے بعد صحابہ کرامؓ آپ خاتم النبیین ﷺ کے بلانے پر نماز چھوڑ کر حاضر ہو جاتے اور واپس آ کر نماز وہاں سے ہی شروع کرتے جہاں وہ چھوڑ کر جایا کرتے تھے اور کوئی سجدہ سہو بھی کرنا ضروری نہ تھا۔

8- ایک مقبولین بارگاہ کا حال سنیے۔ حضرت سفینہ حضور پاک خاتم النبیین ﷺ کے آزاد کردہ غلام تھے۔ وہ ایک مرتبہ کفار کے ہاتھوں چڑھ گئے۔ انہوں نے آپ کو گرفتار کر لیا۔ کچھ دنوں کے بعد حضرت سفینہ کو اطلاع ملی کہ لشکر اسلام اس علاقے میں آیا ہوا ہے۔ رات کو موقع پا کر جیل سے فرار ہو گئے۔ دوڑے جا رہے تھے کہ راستے میں جنگل آیا۔ جنگل میں داخل ہو گئے اور راستہ بھول گئے۔ تھوڑی ہی دور گئے تھے کہ سامنے سے ایک شیر غراتا ہوا آتے دیکھا۔ انہوں نے زور سے کہا "اے شیر! میں حضور پاک خاتم النبیین ﷺ کا غلام ہوں۔ راستہ بھول گیا"۔ اور یہ سنتے ہی شیر مڑا اور دم ہلاتا ہوا آگے آگے چل دیا اور راستہ دکھا کر بلکہ لشکر تک پہنچا کر واپس ہوا۔ (مشکوٰۃ، باب الکرامات)

یہ چند آیات بطور نمونہ پیش کی گئی ہیں۔

بے ادبوں پر غضب الہی کے واقعات:

(1) ولید بن مغیرہ کا فر تھا، اُس نے ایک بار کہا آپ خاتم النبیین ﷺ تو (خدا نخواستہ) (دیوانے، پاگل) مجنوں ہیں۔ اس کی اس گستاخی سے آپ خاتم النبیین ﷺ کو بہت صدمہ پہنچا۔ پھر کیا تھا غضب الہی کا دریا جوش میں آیا۔ سورۃ قلم میں پہلے اللہ تعالیٰ نے آپ خاتم النبیین ﷺ کی خوبیاں بیان کر کے آپ خاتم النبیین ﷺ کو خوش کیا۔

پھر اللہ تعالیٰ نے سورۃ قلم، آیت نمبر 2، 3، 4 میں ارشاد فرمایا:

ترجمہ: "اے محبوب ((خاتم النبیین ﷺ)) تم اپنے رب کے فضل سے مجنوں نہیں۔ تمہارے لیے تو بے انتہا ثواب ہے اور بے شک تم بڑے ہی اخلاق

والے ہو"۔

اب ولید بن مغیرہ کی گستاخی پر توجہ غضب ہوتی ہے اور اللہ تعالیٰ نے اُس کے دس عیب بیان فرمائے:- (سورۃ قلم، آیت نمبر 13-10)

ترجمہ: "اے محبوب (خاتم النبیین ﷺ) ایسے آدمی کی بات نہ سُنو جو جھوٹی قسمیں کھانے والا، ذلیل خوار، طعنہ باز، چغل خور، بھلائی سے روکنے والا، حد سے بڑھنے

والا، سخت گناہگار، سخت دل ہو، اس پر طرہ یہ کہ حرام کا بچہ ہے۔"

جب ولید نے یہ بات سنی تو اپنی ماں کے پاس پہنچ کر کہنے لگا۔ محمد رسول اللہ (خاتم النبیین ﷺ) نے جو میرے دس عیب بیان کئے ہیں ان میں سے 9 کو تو میں جانتا ہوں کہ مجھ میں واقعی وہ عیب ہیں مگر یہ تو بتا کہ میں حرامی ہوں یا حلالی؟ سچ بولنا ورنہ تیری گردن مار دوں گا۔ کیونکہ رسول اللہ خاتم النبیین ﷺ کی بات ہے جھوٹی نہیں ہو سکتی۔ اس پر اُس کی ماں نے کہا کہ واقعی تو حرامی ہے۔ تیرا باپ بہت مالدار اور نامرد تھا، مجھے اندیشہ تھا کہ میری کوئی اولاد نہ ہوئی تو میرا مال غیر لے جائیں گے تو میں نے ایک چرواہے سے زنا کیا تو اُس کا نطفہ ہے۔

(1) اس سے یہ بات ثابت ہوتی ہے کہ حضور پاک خاتم النبیین ﷺ کی توہین کرنے والے کی اصل ہی خطا ہوتی ہے۔ ایسے بدگو یوں کو چاہیے کہ اپنے نطفہ کی تحقیق کریں۔ آگے سورۃ قلم، آیت نمبر 16 میں فرمایا:

ترجمہ: "ہم اس کی سواری سی تھو تھنی داغ دیں گے۔"

یعنی اُس کا چہرہ بگاڑ دیں گے، آخرت میں تو جو ہوگا وہ ہوگا، دنیا میں ہی ولید کی شکل بگڑ گئی تھی۔

(2) ایک بار ابولہب گستاخ نے بارگاہِ نبوت (خاتم النبیین ﷺ) سے کہا کہ تمہارا ہاتھ ٹوٹ جائے۔ غضبِ الہی جوش میں آیا اور فوراً ہی سورۃ لہب نازل ہوئی۔ قرآن پاک میں ارشاد ہوا:

ترجمہ: "ابولہب کے دونوں ہاتھ ٹوٹ گئے اور وہ تباہ ہو ہی گیا، اُس کو اپنا مال اور کمائی کچھ کام نہ آئی، عنقریب وہ اور اُس کی بیوی بھرتی ہوئی آگ میں جھونکے جائیں گے جو ککڑیوں کا بوجھ اٹھاتی ہے اور اُس کے گلے میں جھور کی چھال کارسہ ہے۔"

اُس کی بیوی کانٹے حضور پاک خاتم النبیین ﷺ کی راہ میں ڈالا کرتی تھی۔ ایک دن کانٹوں کا بوجھ لارہی تھی کہ تھک کر آرام کے لیے ایک پتھر پر بیٹھ گئی۔ ایک فرشتے نے اُس کے پیچھے سے اُس کا بوجھ کھینچا، وہ گرا اور اُس کی رسی سے ابولہب کی بیوی اُمّ جمیل کے گلے میں پھانسی لگ گئی اور وہ مر گئی۔

اب نہ ولید رہا نہ ابولہب مگر ان پر رات دن مشرق اور مغرب میں لعنت پڑ رہی ہے۔ نمازی نماز میں، تلاوت کرنے والا تلاوت میں، ان القاب سے اُن کی توضع کر رہے ہیں۔

(3) بخاری جلد اول المناقب میں ہے کہ ایک شخص کا سب وجہی تھا، لکھنے کی خدمت اُس کے سپرد تھی، اُس پر کچھ ایسی پھٹکار پڑی کہ وہ مُرد ہو گیا اور حضور پاک خاتم النبیین ﷺ پر عیب لگانے لگا۔ جب وہ مر گیا اور اُس کو دفن کیا گیا تو زمین نے اپنے اندر سے اُسے نکال کر پھینک دیا، اُس کے دوست سمجھے کہ شاید اصحاب رسول (خاتم النبیین ﷺ) نے اُسے نکال دیا ہے، انہوں نے اُسے اور زیادہ گرٹھا کھود کر دفن کیا۔ مگر زمین نے پھر بھی قبول نہ کیا، غرض کئی بار دفن کیا گیا اور ہر بار لعش باہر نکال دی جاتی تھی۔ معلوم ہوا کہ یہ بارگاہِ رسول خاتم النبیین ﷺ کا نکالا ہوا ہے اسے کوئی قبول نہیں کر سکتا۔

(4) مدارج النبوة میں ہے کہ حضور پاک خاتم النبیین ﷺ کی دو صاحبزادیاں حضرت رقیہؓ اور حضرت کلثومؓ، ابولہب کے دو بیٹوں عتبہ اور عتیبہ کے نکاح میں تھیں۔ کیونکہ اُس وقت تک مشرکین سے نکاح حرام نہ تھا۔ جب سورۃ لہب نازل ہوئی تو ابولہب نے اپنے دونوں بیٹوں سے کہا کہ محمد خاتم النبیین ﷺ کی بیٹی کو طلاق دے دو ورنہ میں تم کو اپنی میراث سے محروم کر دوں گا۔ چنانچہ عتیبہ نے تو بارگاہِ نبوت (خاتم النبیین ﷺ) میں حاضر ہو کر معذرت کر کے طلاق دی اور عتبہ نے آپ خاتم النبیین ﷺ سے بہت گستاخی کی اور پھر طلاق دی۔ آپ خاتم النبیین ﷺ نے فرمایا "اے اللہ اپنے کسی گئے کو مقرر کر کہ عتبہ کو مزادے۔" عتبہ یہ سُن کر کانپ گیا اور آ کر یہ بات ابولہب کو بتائی۔ وہ بولا اب میرے بیٹے عتبہ کی خیر نہیں، محمد خاتم النبیین ﷺ کی بددعا اس کے پیچھے لگ گئی ہے ہر طرح اس کی نگرانی رکھنے لگا۔ یہی عتبہ ایک باہر تجارتی قافلے کا سردار بن کر شام کے لیے روانہ ہوا۔ ایک جگہ رات کو قافلے والے سو رہے تھے کہ جھاڑی سے ایک شیر نکلا اور ہر ایک کا منہ سوگھتا پھرا۔ سب کو سوگھ کر چھوڑ دیا مگر عتبہ کا منہ سوگھ کر اُس کو پھاڑ ڈالا۔ معلوم ہوا کہ جانور بھی گستاخ کے منہ کی بدبو کو پالیتے ہیں۔

اب ایک مقبولین بارگاہ کا حال سُنیں۔ حضرت سفینہؓ جو حضور پاک خاتم النبیین ﷺ کے آزاد کردہ غلام تھے ایک بار کفار کے ہاتھوں گرفتار ہوئے۔ کچھ دنوں بعد انہیں اطلاع ملی کہ لشکرِ اسلام اس علاقے میں آیا ہوا ہے۔ رات کو موقع پا کر جیل خانہ سے بھاگ نکلے۔ دوڑے جارہے تھے کہ اچانک جھاڑی سے ایک شیر نکلا۔ آپ نے اُس سے کہا، اے شیر! حضور پاک خاتم النبیین ﷺ کا غلام ہوں اور راہ بھول گیا ہوں۔ یہ سنتے ہی شیر دُم ہلاتا ہوا آگے آگے ہولیا اور راستہ دکھا کر بلکہ لشکر تک پہنچا کرواپس ہوا۔ (مشکوٰۃ باب الکرامات)

یہ کچھ واقعات اہل ایمان کی عبرت کے لیے کافی ہیں۔ مسلمانوں پر لازم ہے کہ عظمتِ رسول خاتم النبیین ﷺ کے گیت گایا کریں۔ اپنے بچوں کو اس کی تعلیم دیں اور واعظین علماء کو چاہیے کہ مسلمانوں کو یہ باتیں سکھائیں۔

حضور پاک خاتم النبیین ﷺ کی عزت میں ہی اسلام کی عزت ہے کیونکہ مکان کی عزت مکین کے دم قدم سے ہوتی ہے اور کام کی وقعت والے سے ظاہر ہوتی ہے۔ مثال کے طور پر ایک جلسہ میں ہندو، عیسائی، یہودی اور مسلمان جمع ہیں۔ ہندو آئمہ کہہ رہے ہیں کہ میرا امام چندرہ قوت والا ہے جس نے سیتا سے شادی کرنے کے لیے ایک بھاری کمان کو دو ٹکڑے کر دیا۔ عیسائی آئمہ کہہ رہے ہیں کہ میرے مذہب کے بانی حضرت عیسیٰ علیہ السلام کی وہ شان تھی کہ انہوں نے مردوں کو زندہ کر کے اپنا کلمہ پڑھوا لیا۔ یہودی آئمہ کہہ رہے ہیں کہ میرے بانی مذہب حضرت موسیٰ علیہ السلام کی وہ شان تھی کہ انہوں نے پتھر میں عصا مار کر پانی کے چشمے نکال دیئے۔ مگر (خدا نخواستہ) ہم اٹھ کر وہ کہیں جو عبد الوہاب نجدی اور مولوی اسماعیل یا مولوی خلیل نے لکھا ہے کہ ”میرے نبی ﷺ تو بندہ مجبور تھے انہیں تو دیوار کے پیچھے کا بھی علم نہ تھا۔ وہ تو ذرہ ناچیز سے بھی کم تھے ان کا علم تو شیطان اور ملک الموت کے علم سے کم تھا۔“

تو بتائیے کہ اسلام کی تعظیم ہوگی یا توہین؟۔ سُننے والے تو یہی کہیں گے کہ ایسے کمزور نبی خاتم النبیین ﷺ کے اسلام کو دوسرے سلام، جس کے پیشوا کی مجبوری اور بے کسی کا یہ عالم ہے۔ ہاں اُس موقع پر ہم جیسا کوئی فقیر نیاز مند موجود ہو تو تڑپ کر کہے گا، اے ہندو! اگر رام چندر نے اپنی بھاری کمان کو توڑ ڈالا ہے تو ذرا میرے نبی خاتم النبیین ﷺ کی خُدا ادا قدرت کو دیکھو کہ انہوں نے اپنی انگلی کے اشارے سے چاند کو توڑ کر دو کمان کر دیا تھا۔ اے عیسائی! اگر حضرت عیسیٰ علیہ السلام نے بے جان مردوں میں جان ڈالی تو میرے محبوب حضرت محمد خاتم النبیین ﷺ کی خُدا ادا قوت دیکھو کہ جنہوں نے سوکھی لکڑیوں، جنگل کے درختوں اور کنکر یوں سے اپنا کلمہ پڑھوا لیا۔ اے یہود! اگر حضرت موسیٰ علیہ السلام نے پتھر سے پانی نکالا تھا تو میرے نبی خاتم النبیین ﷺ کی شان تو دیکھو جنہوں نے انگلیوں سے پانی کے چشمے نکال دیئے۔

غرض اسلام کی شان دکھانے کے لیے بانی اسلام حضرت محمد خاتم النبیین ﷺ کی شان دکھانا ضروری ہے۔ مگر افسوس اس زمانے کے بعض مسلم نما لوگوں کو شیطان نے یہ بات بتادی ہے کہ انبیاء کی عزت بیان کرنے سے خُدا کی توہین ہوتی ہے۔ ان عقل مندوں نے ایسی تو حید کو اسلامی تو حید سمجھا کہ تو حید خُدا کے لیے توہین مصطفیٰ خاتم النبیین ﷺ ضروری ہے۔ حالانکہ حضور پاک خاتم النبیین ﷺ رَّب کی قوت کا مظہر ہیں۔

شاگردوں کی قابلیت سے اُستاد کی قابلیت کا پتہ چلتا ہے اور کسی چیز کے جمال سے بتانے والے کا کمال معلوم ہوتا ہے۔ جب اللہ تعالیٰ کے محبوب خاتم النبیین ﷺ کی عظمت دل میں ہوگی تو بے اختیار یہی منہ سے نکلے گا نا سبحان اللہ، سبحان اللہ۔ ہم اللہ تعالیٰ کی قُدرت پر قربان کہ جس نے ایسے کمال والے کو پیدا کیا۔ ایک بات یاد رکھنے کی ہے کہ حضور پاک خاتم النبیین ﷺ کے مالک دو جہان ہونے کا نہ تو یہ مطلب ہے کہ رَّب تعالیٰ کسی چیز کا مالک نہیں رہا اور نہ ہی یہ مطلب ہے کہ حضور پاک خاتم النبیین ﷺ کی ملکیت عطا کی طرح کے مالک ہیں۔ اس سے تو یہ لگے گا کہ دو عالم کے دو مستقل مالک ہیں۔ جبکہ اللہ تعالیٰ کی ملکیت حقیقی قدیم ازلی اور ابدی ہے۔ حضور پاک خاتم النبیین ﷺ کی ملکیت عطا کی اور حادث ہے۔ جیسے دُنیا کے بادشاہ اپنی سلطنت کے مالک، ہم لوگ اپنے گھر بار کے مالک۔ حضرت سلیمان علیہ السلام روئے زمین کے مالک ہوئے۔ اس کا مطلب یہ نہیں کہ رَّب تعالیٰ ان چیزوں کا مالک نہ رہا بلکہ وہ حقیقی مالک ہے، ہم مجازی مالک ہیں۔ اُس کی ملکیت ذاتی ہے اور ہماری ملکیت عطا کی ہے۔ اس طرح حضور پاک خاتم النبیین ﷺ کی ملکیت اللہ تعالیٰ کی نسبت سے ہے۔ (رسائلِ نعیمیہ)

دُنیا جلوہ گاہِ جمالِ مصطفیٰ خاتم النبیین ﷺ ہے۔ اور آخرت جلوہ گاہِ اختیارِ مصطفیٰ خاتم النبیین ﷺ۔ دُنیا میں بقدر ظرفِ جمالِ مصطفیٰ خاتم النبیین ﷺ کی نقاب کشائی کی گئی ہے۔ اور آخرت میں اختیارِ محبوب کی نقاب کشائی ہوگی۔ اللہ تعالیٰ نے جن بندوں کو اختیارات عطا فرمائے ہیں۔ ان کا انکار اللہ تعالیٰ کی تقسیم سے انکار ہے۔ یہ بغاوت ہے اور باغی انعام کی توقع چھوڑ دے۔ اور سزا کے لیے تیار ہو جائے۔ اور اگر سزا کی ہمت نہیں تو توبہ کرے اور رحم کی درخواست پیش کرے۔

\*\*\*\*\*

## صاحب تصرف و صاحب اختیار خاتم النبیین ﷺ

حضرت محمد خاتم النبیین ﷺ اللہ تعالیٰ کے نائب اعظم اور خلیفہ اکبر ہیں۔ اللہ تعالیٰ نے اپنے فضل و کرم سے نبی کریم خاتم النبیین ﷺ کو مالک و مختار بنا دیا۔ نبی کریم خاتم النبیین ﷺ نے فرمایا: "اللَّهُ يُعْطِي وَ أُنَا قَائِمٌ" "اللہ مجھے دیتا ہے اور میں تقسیم کرتا ہوں"۔ (صحیح بخاری)

ہمارے لئے صحابہ کرامؓ معیار حق ہیں۔ صحابہ کرامؓ کو جب بھی کوئی دینی یا دنیاوی مسئلہ پیش آتا تھا وہ حضور کریم خاتم النبیین ﷺ کی بارگاہ ہی سے حل کرواتے تھے۔ ان کے نزدیک قول رسول خاتم النبیین ﷺ وحی الہی کے مترادف (برابر) تھا۔ وہ آپ خاتم النبیین ﷺ کے تصرف اور اختیارات پر ایسا یقین رکھتے تھے جس میں کسی قسم کے شک و شبہ کی گنجائش نہ تھی۔

قرآن پاک سورہ الانبیاء، آیت نمبر 197: وَمَا أَرْسَلْنَاكَ إِلَّا رَحْمَةً لِّلْعَالَمِينَ ” اور ہم نے آپ (ﷺ) کو تمام جہانوں کے لئے رحمت بنا کر بھیجا۔“

قرآن پاک، سورہ فاتحہ، آیت نمبر 1: الْحَمْدُ لِلَّهِ رَبِّ الْعَالَمِينَ ”تمام تعریفیں اللہ تعالیٰ کے لئے ہیں جو پالنے والا ہے تمام جہانوں کا۔“

علماء نے اٹھارہ ہزار عالم بتائے ہیں۔ صحیح تعداد اللہ ہی بہتر جانتا ہے۔ ہر جاندار کا ایک الگ جہان ہے۔ ہر جاندار کی الگ دنیا ہے۔ جانداروں میں جانوروں کو لیں۔ شیروں کی الگ دنیا ہے، ہرن کی الگ دنیا ہے، ہاتھی اپنی دنیا میں گن، اسی طرح ہر جاندار سمندروں میں اپنی اپنی الگ دنیا رکھتا ہے۔ بڑی مچھلیاں، چھوٹی مچھلیاں، مگر مچھ ، مینڈک غرض یہ کہ نہ ہم جانداروں کو گن سکتے ہیں اور نہ ہی یہ معلوم کر سکتے ہیں کہ یہ سب کہاں کہاں رہتے ہیں؟ ہاں یہ معلوم ہے کہ کوئی جاندار بھوکا نہیں رہ سکتا۔ کیونکہ اللہ تعالیٰ نے فرمایا ہے کہ: ترجمہ: ”میں تمام جہانوں کو پالنے والا ہوں“۔ (سورہ فاتحہ، آیت نمبر 1)

تو روزی مہیا کرنے کا کام اور جانداروں کو پالنے کا کام اس کے پاس ہے اب ایک بات اس پالنے والے نے ہی اپنے محبوب حضرت محمد خاتم النبیین ﷺ کے لئے بھی فرمائی ہے اور وہ یہ ہے کہ:

” وَمَا أَرْسَلْنَاكَ إِلَّا رَحْمَةً لِّلْعَالَمِينَ ” ہم نے آپ (ﷺ) کو تمام جہانوں کے لئے رحمت بنا کر بھیجا“ (سورہ الانبیاء، آیت نمبر 107)

اب اللہ تعالیٰ خود پالنے والے انسانوں اور جانوروں کو اور نبی کریم خاتم النبیین ﷺ رحمت تمام جہانوں کے لئے۔ تو سوچنے اور غور کرنے والی بات یہ ہے کہ کیا کوئی عالم رحمت کے بغیر قائم رہ سکتا ہے؟ یہاں اللہ تعالیٰ نے ہمیں نبی کریم خاتم النبیین ﷺ کے وسعت اختیار کو ایک زبردست لفظ ”رحمت“ استعمال کر کے ہمارے جیسے ناقص عقل لوگوں کے لئے سمندر کو کوزے میں رکھ دیا۔ یعنی اللہ تعالیٰ نے اپنے حبیب خاتم النبیین ﷺ کو تمام عالمین کے لئے۔۔۔ کیا جنات؟ کیا انسان؟ کیا فرشتے؟ کیا حیوانات؟ کیا جمادات؟ کیا معدنیات؟ سب جہانوں کے ذرے ذرے کے لئے باذن اللہ! رحم کرنے والا، یعنی حاجت روائی کرنے والا، مشکل کشائی کرنے والا بنا کر بھیجا ہے۔ کیونکہ رحمت کے معنی راحم بھی ہیں (حواشی جلالین) اگر آپ خاتم النبیین ﷺ کسی کی حاجت روائی یا مشکل کشائی نہ کر سکیں تو پھر رحمت کیسی؟ پھر رحمت کا کیا مطلب ہے؟ یہ تو یوں ہوا کوئی شخص پلاسٹک کا شیر بنا کر چوراہے پر رکھ دے اور بورڈ لگا دے ”خبردار بہت بہادر شیر ہے سب کچھ کر سکتا ہے۔“

تو کیا اللہ تعالیٰ نے اپنے نائب اعظم اور اپنے خلیفہ اکبر کو بغیر کچھ اختیارات دیئے ہی ”رحمت للعالمین“ بنا دیا۔ یہ تو بالکل ایسے ہی ہے جیسے خدا نخواستہ اللہ تعالیٰ نے اپنے حبیب خاتم النبیین ﷺ کو پلاسٹک کا بنا کر ”رحمت للعالمین“ لکھ دیا ہے کہ نہ وہ کسی کے کام آسکتے ہیں اور نہ کسی کی مشکل حل کر سکتے ہیں۔ (لا حول ولا قوۃ الا باللہ العلی العظیم)

صحابہ کرامؓ کو جب کوئی مشکل پیش آتی تو وہ آپ خاتم النبیین ﷺ کے در اقدس پر حاضری دیتے اور اپنی حاجتیں اور مشکلیں حل کرواتے۔

غور کرنے کا مقام یہ ہے کہ جب کبھی صحابہ کرامؓ آپ خاتم النبیین ﷺ کی خدمت اقدس میں کسی حاجت روائی کے لئے آتے تو رسول کریم خاتم النبیین ﷺ نے کبھی ان سے یہ نہیں کہا ”میرے پاس کیوں آتے ہو؟ مشکل کشا اور حاجت روائی تو اللہ ہے۔ مسجد میں جاؤ سر سجدے میں رکھو اور اپنی حاجت طلب کرو۔ میں کیا کر سکتا ہوں؟“ نہیں بلکہ سب کی مشکلیں حل کیں۔ قرآن پاک سورہ الانبیاء، آیت نمبر 174 میں فرمان الہی ہے: يَا أَيُّهَا النَّاسُ قَدْ جَاءَكُمْ بُرْهَانٌ مِّن رَّبِّكُمْ وَأَنْزَلْنَا إِلَيْكُمْ نُورًا مُّبِينًا ترجمہ: ”اے لوگوں بے شک تمہارے پاس اللہ تعالیٰ کی طرف سے واضح دلیل آئی اور ہم نے تمہاری طرف روشن نور اتارا۔“

یہاں دلیل سے مراد نبی کریم خاتم النبیین ﷺ کی ذات اقدس ہے اس دلیل کا صدق اس دلیل کی سچائی نبی کریم خاتم النبیین ﷺ کے معجزات ہیں، آپ خاتم النبیین ﷺ کے تصرفات اور اختیارات ہیں۔

ذیل میں چند احادیث مبارکہ پیش خدمت ہیں۔

**حدیث نمبر 1:** سیدنا حرام بن حراش اپنے والد ماجد سے روایت کرتے ہیں: "جب ہجرت کے دن سید دو عالم رسول پاک خاتم النبیین ﷺ سیدنا صدیق اکبرؓ اور عامر بن نفیرہ اور عبداللہ لیشیؓ کی معیت میں مدینہ منورہ کی طرف جا رہے تھے تو ایک خیمہ دیکھا۔ دیکھا کہ ایک بڑھیا وہاں بیٹھی ہوئی ہے۔ آپ خاتم النبیین ﷺ نے پوچھا "مائی صاحبہ کیا آپ کے پاس گوشت اور کھجوریں ہیں؟" یہ بڑھیا اُم معبد تھیں۔ انہوں نے عرض کیا "ہمارے ہاں کھانے پینے کی کوئی چیز نہیں ہے۔" اچانک نبی کریم خاتم النبیین ﷺ کی نظر مبارک ایک چھوٹی اور کمزور بکری پر پڑی جو ایک طرف بیٹھی تھی۔ نبی کریم خاتم النبیین ﷺ نے پوچھا: "مائی صاحبہ کیا یہ بکری دودھ دیتی ہے؟" اس نے عرض کیا "نہیں۔" نبی کریم خاتم النبیین ﷺ نے پوچھا "کیا اجازت ہے ہم اس بکری کا دودھ دوہ لیں؟" اس نے کہا "میرے ماں باپ آپ خاتم النبیین ﷺ پر قربان۔ اگر یہ دودھ دے تو آپ خاتم النبیین ﷺ دوہ لیں۔" یہ سن کر نبی کریم خاتم النبیین ﷺ نے بسم اللہ شریف پڑھ کر اس بکری کے پستانوں پر دست مبارک پھیرا تو دودھ اتر آیا۔ فرمایا "ایک بڑا برتن لاؤ۔ جس میں سے پورا قبیلہ سیر ہو کر دودھ پی لے۔" دودھ دوہا تو وہ گاگر کناروں تک بھر گئی۔ اس دودھ میں سے آپ خاتم النبیین ﷺ نے اُم معبد کو پلایا۔ پھر ساتھیوں کو پلایا۔ پھر خود نوش فرمایا۔ پھر دوبارہ دودھ دوہا وہ برتن پھر بھر گیا۔ اس کے بعد سرکار دو عالم خاتم النبیین ﷺ آگے تشریف لے گئے۔ (شرح السنہ، مشکوٰۃ شریف)

ایسا کیوں نہ ہو جبکہ: "اللہ دینے والا ہے اور نبی کریم خاتم النبیین ﷺ تقسیم کرنے والے ہیں۔"

**حدیث نمبر 2:** نبی کریم خاتم النبیین ﷺ نے فرمایا: "اللہ تعالیٰ نے مجھے دنیا بھر کے خزانے عطا کر دیئے ہیں۔" (صحیح بخاری)

**حدیث نمبر 3:** سیدنا جابرؓ کے والد ماجد جنگ میں شہید ہو گئے اور ان کے سر پر بہت سارے لوگوں کا قرضہ تھا۔ حضرت جابرؓ کا کھجوروں کا ایک باغ تھا جب کھجوریں پک گئیں۔ اور اتار دی گئیں۔ تو حضرت جابرؓ نے دیکھا کہ یہ تو کچھ بھی نہیں ہے۔ انہوں نے کہا "قرضہ بہت زیادہ تھا میں بہت غمگین تھا پریشانی میں سمجھ نہیں آ رہا تھا کہ کیا کروں؟ قرضہ والوں سے کہا ساری کھجوریں لے لو اور قرضہ معاف کر دو۔ مگر وہ نہ مانے۔ اس پریشانی کے عالم میں نبی کریم خاتم النبیین ﷺ کی خدمت میں حاضر ہو گیا۔ جن کو اللہ تعالیٰ نے سارے جہانوں کے لئے رحمت بنا کر بھیجا ہے۔" عرض کرنے پر فرمایا "اے جابرؓ تو جا کر اپنی کھجوروں کی تین ڈھیریاں بنا دے۔ اعلیٰ الگ، درمیانی الگ، اور ردی الگ۔ پھر مجھے بتانا" جب میں تین ڈھیریاں بنا کر حاضر ہوا تو نبی کریم خاتم النبیین ﷺ میرے ساتھ ہو لئے۔ اور جا کر جو اعلیٰ قسم کی ڈھیری تھی اس پر جلوہ فرما ہو گئے۔ اور فرمایا "اے جابرؓ جن کا قرضہ ہے سب کو بلاؤ، وہ سب آگئے تو آپ خاتم النبیین ﷺ نے فرمایا "اپنا اپنا قرضہ لیتے جاؤ، سب نے اپنا اپنا قرضہ وصول کر لیا تو سیدنا جابرؓ فرماتے ہیں "اللہ تعالیٰ نے ساری ڈھیریوں کو سلامت رکھا حتیٰ کہ میں نے دیکھا کہ جس ڈھیری پر حضور پاک خاتم النبیین ﷺ تشریف فرما تھے۔ اس میں سے ایک کھجور بھی کم نہیں ہوئی تھی۔" (صحیح بخاری جلد دوم، مشکوٰۃ شریف)

**حدیث نمبر 4:** حضرت انسؓ نے بیان کیا ہے کہ میرے سوتیلے والد گھر آئے اور میری والدہ سے پوچھا "کچھ کھانے کو ہے کیونکہ میں محسوس کر رہا ہوں کہ آپ خاتم النبیین ﷺ کو بھوک لگی ہوئی ہے۔" میری والدہ اُم سلیم نے کہا "کچھ جو کی روٹیاں ہیں۔" میری والدہ نے وہ روٹیاں نکالیں اور ڈوٹے میں لپیٹ کر میری بغل میں دبا کر باقی حصہ دوپٹے کا میری گردن کے گرد لپیٹ دیا (تاکہ روٹیاں راستے میں گر نہ جائیں۔ کیونکہ اس وقت میں بچہ تھا) اور مجھے فرمایا "مسجد میں لے جاؤ اور آپ خاتم النبیین ﷺ کی خدمت میں حاضر کر دو۔" میں مسجد میں داخل ہوا تو دیکھا کہ کافی صحابہ موجود ہیں۔ میں نے سلام عرض کیا تو آپ خاتم النبیین ﷺ نے مجھے دیکھ کر فرمایا "تجھے ابو طلحہؓ نے بھیجا ہے؟" میں نے کہا "جی ہاں۔" حضور پاک خاتم النبیین ﷺ نے تمام صحابہ کرامؓ کو مخاطب کر کے فرمایا "چلو ابو طلحہ کے گھر چلتے ہیں۔" یہ سن کر میں جلدی جلدی گھر آیا اور حضرت ابو طلحہؓ سے تمام ماجرہ عرض کر دیا۔ وہ گھبرا گئے۔ اور جلدی سے میری والدہ سے کہا "کیا بے گا؟" میری والدہ نے بڑے اطمینان سے جواب دیا۔ "اللہ رسولہ علم" یعنی وہ جانتے ہیں (وہی انتظام کریں گے) یہ سن کر ابو طلحہ خوش ہو گئے۔ اور آنے والوں کا استقبال کیا اور جب حضور پاک خاتم النبیین ﷺ نے گھر میں قدم رکھا تو فرمایا "اے ام سلیم جو کچھ تمہارے پاس ہے وہ لے آئیں۔" تو میری والدہ نے وہی جو کی روٹیاں حاضر کر دیں۔ آپ خاتم النبیین ﷺ نے فرمایا "ان کو بھور دو۔" پھر گھی کا ڈبہ نچوڑا اور وہ طمیدہ بن گیا۔ پھر آپ خاتم النبیین ﷺ نے کچھ پڑھا اور فرمایا "ابو طلحہ دس آدمیوں کو بلاؤ تاکہ وہ آکر کھائیں۔" وہ کھانچکے تو فرمایا "دس اور کو بلاؤ۔" یوں کرتے کرتے ستراسی آدمیوں نے کھانا سیر ہو کر کھایا (میں جھک کر دیکھتا تھا کہ کھانا کدھر سے آتا ہے) آخر میں نبی پاک خاتم النبیین ﷺ نے خود تناول فرمایا۔ پھر گھر والوں نے کھایا اور کھانا تبرک



النبیین ﷺ نے کچھ بڑھا پھر لوگ دس دس کر کے بلائے گئے۔ اور حلوہ کھلائے گئے۔ سب نے پیٹ بھر کر کھایا بعد ازاں فرمایا "اے انس! اٹھا اپنا حلوہ لے جا" اور جب میں نے اٹھایا تو میں نہیں جان سکا کہ پہلے زیادہ تھا یا اب زیادہ ہے"۔ (مشکوٰۃ شریف)

حدیث نمبر 9: حضرت سیدنا ابو ہریرہؓ نے نبی کریم خاتم النبیین ﷺ کی خدمت میں حاضر ہو کر عرض کیا "یا رسول اللہ ﷺ میں جو کچھ سنتا ہوں ہو بھول جاتا ہوں"۔ یہ سن کر آپ خاتم النبیین ﷺ نے فرمایا "اے ابو ہریرہؓ اپنی اوپر والی چادر پھیلاؤ"۔ انہوں نے چادر پھیلا دی۔ آپ خاتم النبیین ﷺ نے اس چادر میں دونوں ہاتھوں سے کچھ ڈالا (وہی کچھ ڈالا جو ہمیں نظر نہیں آتا) اور پھر فرمایا "اس کو اٹھاؤ اور سینے کے ساتھ لگاؤ"۔ میں نے ایسا ہی کیا۔ اس کے بعد سے اب تک کوئی بات نہیں بھولتی بلکہ پچھلی تمام بھولی باتیں یاد ہو گئیں۔ (صحیح بخاری، حجۃ اللہ علی العالمین)

حدیث نمبر 10: سیدنا عبداللہ بن عتیکہؓ کی ٹانگ ٹوٹ گئی اور ساتھیوں نے پگڑی کے ساتھ باندھ دی اور ان کو اٹھا کر دربار رسالت میں حاضر ہو گئے۔ حضور کریم خاتم النبیین ﷺ نے اس ٹانگ پر اپنا دست مبارک پھیرا تو اسی وقت ٹھیک ہو گئی۔ یعنی دست مبارک پھیرا تو وہ ٹھیک ہو گئی۔ جیسے اس ٹانگ کو کچھ ہوا ہی نہیں تھا۔ (صحیح بخاری، مشکوٰۃ شریف، حجۃ اللہ علی العالمین)

حدیث نمبر 11: سیدنا حضرت قتادہؓ احد کی جنگ میں کفار کے ساتھ لڑ رہے تھے۔ ان کی نظر پڑی کہ پیچھے نبی کریم خاتم النبیین ﷺ کھڑے ہیں۔ پہلے کفار کے ساتھ لڑ رہے تھے۔ اب سوچا کہ کوئی تیر نبی کریم خاتم النبیین ﷺ کی طرف نہ آجائے۔ حضور پاک خاتم النبیین ﷺ کے سامنے ڈھال بن گئے۔ ایک ناگہانی تیر آیا۔ اور حضرت قتادہؓ کی آنکھ میں آکر لگا۔ جس سے حضرت قتادہؓ کی آنکھ لٹک گئی۔ جنگ کے بعد صحابہ کرامؓ نے سوچا لنگی ہوئی آنکھ کو کاٹ کر الگ کر دیتے ہیں۔ لیکن حضرت قتادہؓ نبی کریم خاتم النبیین ﷺ کی خدمت میں حاضر ہوئے اور کہا "یا رسول اللہ ﷺ میرے ساتھی آنکھ الگ کرنے کا کہہ رہے تھے۔ کیونکہ یہ ایک پٹھے سے لٹک رہی ہے۔ یا رسول اللہ ﷺ مجھے اپنی بیوی سے محبت ہے میں کانہ نہیں کہلوانا چاہتا"۔ آپ خاتم النبیین ﷺ نے فرمایا "اے قتادہؓ اگر تو صبر کرے تو تیرے لئے جنت ہے"۔ حضرت قتادہؓ نے فرمایا "یا رسول اللہ ﷺ جنت بہت بڑی جزا اور عطا ہے آپ خاتم النبیین ﷺ مجھے میری آنکھ واپس کر دیں اور جنت کے لئے بھی دعا فرمادیں"۔ آپ خاتم النبیین ﷺ نے فرمایا "اے قتادہؓ میرے قریب آؤ"۔ آپ خاتم النبیین ﷺ نے آنکھ پکڑ کر اسی جگہ پر رکھ کر عرض کیا "یا اللہ قتادہؓ اپنے چہرے کے ساتھ تیرے نبی کا چہرہ اچھا تار ہا ہے لہذا اس کی آنکھ ٹھیک کر دے"۔ آپ خاتم النبیین ﷺ نے جب اپنا ہاتھ مبارک آنکھ پر سے اٹھایا تو آنکھ بالکل ٹھیک تھی۔ جیسے اسے کچھ ہوا ہی نہ ہو"۔ (سیرت حلبیہ، الخصائص الکبریٰ، مجمع الزوائد)

حدیث نمبر 12: حضرت عکاشہؓ فرماتے ہیں کہ "دوران جنگ میری تلوار ٹوٹ گئی۔ نبی کریم خاتم النبیین ﷺ نے مجھے ایک لکڑی پکڑا دی۔ میں نے دیکھا کہ وہ تلوار بن گئی ہے پھر میں اس سے مشرکوں کو قتل کرتا رہا"۔ (الخصائص الکبریٰ، البدایہ والنہایہ، حجۃ اللہ علی العالمین)

حدیث نمبر 13: یوں ہی حضرت سیدنا عبداللہ بن جحشؓ کی تلوار جنگ احد میں ٹوٹ گئی۔ وہ فرماتے ہیں "میں نے آپ خاتم النبیین ﷺ سے عرض کیا تو آپ خاتم النبیین ﷺ نے مجھے کھجور کی ایک ٹہنی پکڑا دی میں نے دیکھا کہ وہ تلوار بنی ہوئی ہے۔ میں نے اسی سے جنگ کی"۔ (الخصائص الکبریٰ، البدایہ والنہایہ، حجۃ اللہ علی العالمین)

مندرجہ بالا واقعات کو پڑھ کر غور کریں کہ وہ بکری جس نے ابھی دودھ دیا ہی نہیں اس کے پستانوں میں اتنا دودھ کہاں سے آگیا۔؟ بیالے میں آپ خاتم النبیین ﷺ کی انگلیوں کے رکھ دینے سے پانی کے چشمے کیسے جاری ہو گئے؟ سیدنا قتادہؓ کی لنگی ہوئی آنکھ آپ خاتم النبیین ﷺ کے دست مبارک کے چھونے سے کیسے ٹھیک ہو گئی؟ دو افراد کا کھانا اسی افراد کے لئے کیسے کفایت کر گیا؟ سیدنا عبداللہ بن عتیکہؓ کی ٹانگ کیسے جڑ گئی؟

میانوالی کا ایک واقعہ ہے کہ ایک سنی صحیح العقیدہ اور دوسرا دوسرے عقیدے کا دونوں کے درمیان عقائد پر چپقلش چلتی رہتی تھی۔ ایک وقت آیا دونوں کے درمیان مناظرہ کئی دنوں تک چلتا رہا۔ ایک دن جب مناظرے کے لئے دونوں علماء اپنی اپنی سٹیج پر آئے تو سنی عالم دین کھڑے ہوئے اور کہا "لوگو دیکھو ہار جیت تو نہ معلوم کس کے حصے میں ہے لیکن میری قسمت دیکھو کہ میں دن بھر مناظرہ کرتا ہوں اور رات بھر کتابوں کی ورق گردانی کرتا ہوں کہ کہیں سے مجھے یہ حوالہ مل جائے کہ میرے آقا حضرت محمد خاتم النبیین ﷺ کو فلاں چیز کا بھی علم تھا اور فلاں چیز کا اختیار تھا۔ میں تمام رات نبی کریم خاتم النبیین ﷺ کے کمالات تلاش کرتا ہوں اور یقیناً میرا مد مقابل بھی رات کو سوتا نہیں گا۔ وہ بھی کتابوں کی ورق گردانی کرتا ہوگا اور وہ پوری رات اللہ کے نبی خاتم النبیین ﷺ کے عیب تلاش کرتا ہوگا کہ نبی کریم خاتم

النبیین ﷺ کو فلاں چیز کا علم نہیں تھا۔ فلاں چیز کا اختیار نہیں تھا۔ اب آپ لوگ غور کر کے بتائیں کہ قسمت کس کی اچھی ہے میری یا میرے مد مقابل کی؟ یہ بات جب دوسرے مناظرے نے سنی تو ان کے کان کھڑے ہو گئے۔ اور قسمت جاگ اٹھی کہ میرے جیسا بد بخت اور بد قسمت کون ہو سکتا ہے؟ واقعی میں تو عیب ہی تلاش کرتا رہا۔ لیکن اب میں تو بہ کرتا ہوں۔ پھر اس نے سب کے سامنے اپنے نائب ہونے کا اعلان کیا اور مناظرہ بھی ختم ہو گیا۔

اس لئے یہ جملہ کہ اللہ ہی حاجت روا اور مشکل کشا ہے یہ حق ہے، یہ سچ ہے، یہ لاریب ہے۔ مگر یاد رکھیں اللہ تعالیٰ ذاتی طور پر، اذلی طور پر مختیار کل ہے۔ داتا ہے نواز نے والا ہے۔ نبی کریم خاتم النبیین ﷺ، تمام انبیاء کرام علیہ السلام اور تمام اولیاء کرام رحمۃ اللہ عطا ئی طور پر اللہ کے بنانے سے مختار ہوئے۔

یہودیوں کا یہ عقیدہ تھا کہ اللہ تعالیٰ کسی کو حاجت روا اور مشکل کشا نہیں بنا سکتا۔ ہمارا یہ عقیدہ نہیں ہے۔

سورہ آل عمران، آیت نمبر 26 میں اللہ تعالیٰ فرماتا ہے:

ترجمہ: ”اے اللہ! بادشاہت کے مالک تو جسے چاہتا ہے بادشاہت دیتا ہے اور جس سے چاہتا ہے بادشاہت چھین لیتا ہے۔ اور تو جسے چاہتا ہے عزت دیتا ہے اور جسے چاہتا ہے ذلت دیتا ہے تیرے ہاتھ میں ہر بھلائی ہے۔ بے شک تو ہی ہر چیز پر قادر ہے۔“

اس لئے ہم کہتے ہیں کہ اللہ تعالیٰ نے کسی کو نبی، کسی کو صحابی، کسی کو تابعی، کسی کو قطب، کسی کو غوث، کسی کو داتا، کسی کو سلطان العارفین بنایا۔ اے اللہ تیرے ہی دست کرم میں خیر ہے۔ چونکہ تو ہر چیز پر قادر ہے۔ اللہ نے جس کو اپنے کرم سے عطا کر دیا یہ اس کی عطاء ہے اور اس کی تائید میں اللہ تعالیٰ فرماتا ہے:

حدیث قدسی:

”میرا بندہ نوافل کی زیادتی سے میرے قریب آجاتا ہے۔ اور جب وہ میرا مقرب بن جاتا ہے تو میں اس کی آنکھ بن جاتا ہوں کہ وہ میری قدرت سے دیکھتا ہے۔ اس کا کان بن جاتا ہوں کہ وہ میری قدرت سے سنتا ہے۔ اس کا ہاتھ بن جاتا ہوں کہ وہ میری قدرت سے پکڑتا ہے۔ میں اس کا پاؤں بن جاتا ہوں کہ وہ میری قدرت سے چلتا ہے۔ اگر وہ میرا مقرب بندہ مجھ سے کچھ مانگتا ہے تو میں اسے ضرور دیتا ہوں۔“ (مشکوٰۃ المصابیح، جلد 2، حدیث نمبر 2266)

اس حدیث پاک کی تشریح کرتے ہوئے حضرت امام رازی رحمۃ اللہ فرماتے ہیں "جب اللہ تعالیٰ کی قدرت بندے کے کان میں آتی ہے۔ تو وہ قریب سے بھی سن لیتا ہے۔ اور دور سے بھی سن سکتا ہے اور جب اللہ کی قدرت بندے کے ہاتھ میں آتی ہے تو ہنرمیوں اور سختیوں نیز دور اور نزدیک سے بھی تصرف کر سکتا ہے۔"

حاصل کلام یہ نکلا کہ اللہ تعالیٰ نے آپ خاتم النبیین ﷺ کو قرآن پاک میں سند دے کر رحم کنندہ (مشکل کشا) بنا کر بھیجا ہے۔ آپ خاتم النبیین ﷺ نے اپنی ظاہری حیات مبارکہ میں بھی بے شمار لوگوں کی حاجت روائی کی اور اب بھی آپ خاتم النبیین ﷺ امت کا نعم رکھتے ہیں۔ ان کو سنتے اور ان کو دیکھتے ہیں۔ آپ خاتم النبیین ﷺ یہ بھی جانتے ہیں کہ کونسا حجاب کس امتی کی راہ میں رکاوٹ ہے؟

”بے شک اللہ دینے والا ہے اور نبی کریم خاتم النبیین ﷺ تقسیم کرنے والے ہیں۔“ (صحیح بخاری)

\*\*\*\*\*

## میلاد مصطفیٰ خاتم النبیین ﷺ اور اتباع رسول خاتم النبیین ﷺ

میلاد مصطفیٰ کا مقصد حضور پاک خاتم النبیین ﷺ کی اتباع کرنے کی تعلیم دینا اور مسلمانوں کو آپ خاتم النبیین ﷺ کی عملی زندگی کا نمونہ پیش کرنا ہے اور یہ بتانا ہے کہ کیا ہماری زندگی اتباع رسول خاتم النبیین ﷺ کا نمونہ پیش کرتی ہے۔ دوسرے لفظوں میں ربیع الاول کا مہینہ ہمارے لیے ہمارے محاسبے کا مہینہ ہے۔

ہمیں یہ بات یاد رکھنی چاہیے کہ ایک مسلمان دریا کے پہاڑ پر بننے کے لیے نہیں پیدا کیا گیا۔ اس کی پیدائش کا مقصد تو یہ ہے کہ زندگی کے دریا کو اس راستے پر رواں دواں کر دے جو اس کے ایمان و اعتقاد میں راہ راست ہے۔ یعنی "صراط مستقیم"۔

ہم اپنی اس مسلمانی پر فخر کرتے ہیں جس میں ہمارا کوئی کردار نہیں۔ نبی کریم خاتم النبیین ﷺ سے محبت کا صرف زبانی دعویٰ نہیں بلکہ ہمارا ہر طرز عمل اور ہماری زندگی مکمل طور پر آپ خاتم النبیین ﷺ کی زندگی کا نمونہ پیش کرتی ہو۔ جیسے صحابہ کرامؓ کی زندگی آپ خاتم النبیین ﷺ کی زندگی کا منہ بولتا ثبوت تھی۔ محبت، تعظیم اور ادب رسول خاتم النبیین ﷺ میں صحابہ کرامؓ اولین راہی ہیں۔ صحابہ کرامؓ اس حقیقت سے آشنا ہو گئے تھے کہ روشنی حاصل کرنا بڑی بات نہیں ہے اس کی حفاظت کرنا اور اس سے صحیح کام لینا بڑی بات ہے۔ وہ جان گئے تھے کہ اطاعت کا مطلب حکم کا قبول کرنا اور اس کو ماننا ہے اور اتباع کا مطلب نقش قدم پر چلنا اور یہ کہ انسان اپنی سیرت و کردار اور عمل سے بچانا جاتا ہے حسب و نسب سے نہیں۔

ایک علم نور ہے اور ایک علم اندھیرا ہے۔ جو علم انسان کو اس کی منزل نہ دکھا سکے وہ اندھیرا ہے (دنیا کا علم)۔ ہمیں علم کی پہچان درکار بلکہ علم کے ذریعے نبی کریم خاتم النبیین ﷺ کی پہچان درکار ہے۔ جس کو جتنا علم دیا جاتا ہے اتنا ہی وہ اس علم کے لیے جواب دہ ہوگا۔ ہمیں نبی کریم خاتم النبیین ﷺ نے اسلام سے روشناس کروا دیا ہے۔ اسلام عمل ہے یہ بتانے والا کام نہیں، کرنے والا کام ہے۔ آپ خاتم النبیین ﷺ نے ہمیں قرآن اور حدیث کا علم عطا فرمایا ہے۔ ہمیں اپنی زبان کو ہر وقت اللہ تعالیٰ کے ذکر میں تروتازہ رکھنے کی ضرورت ہے اور یہی نبی کریم خاتم النبیین ﷺ کی تعلیمات کا نچوڑ ہے۔

ہمارا عمل ہی گناہ اور ثواب مرتب کرتا ہے۔ نبی کریم خاتم النبیین ﷺ کی تعلیمات، آپ خاتم النبیین ﷺ کی صحبت، آپ خاتم النبیین ﷺ کا اتباع، آپ خاتم النبیین ﷺ کی نگاہ نے صحابہ کرامؓ کے قلب کی تاریکیوں کو سلب کر دیا تھا۔ قرآنی لغت میں قلب ہمارے جسم کا ایک لوتھڑا نہیں ہے بلکہ یہ ہمارے احساسات، جذبات، محرکات، تمناؤں، آرزوں، یادوں اور توجہات کا مرکز ہے۔ قرآن پاک میں ہمیں جو صاف صاف بتا دیا گیا ہے کہ ہم درحقیقت اپنے دل کے معاملات کے لیے جواب دہ ہیں۔ سورہ الشعراء، آیت نمبر 88، 89 میں فرمان الہی ہے:

ترجمہ: "جس دن نہ مال کام آئے گا اور نہ اولاد، بجز اس کے کوئی شخص قلب سلیم (مطہج دل) لے کر حاضر ہو"۔

اس کا مطلب یہ ہوا کہ اصل طاقت دل کی طاقت ہے۔ جسم کی قوت ایک زوال پذیر چیز ہے۔ طاقت جسم جو خوراک کی ضرورت ہے اور دل کی طاقت کی دوا ذکر الہی اور کثرت درود شریف ہے۔

اس کے بعد اتباع رسول خاتم النبیین ﷺ ہے جو تمام قرآنی تعلیمات کا نچوڑ ہے۔

یاد رکھیں! محبت دنیا اور چیز ہے، مصرف دنیا اور چیز۔ بس دنیا کو بقدر ضرورت ہاتھ میں رکھنا ہے دنیا کو دل میں جگہ نہیں دینی۔ دل تو بس رحمان کی آماجگاہ ہے۔ اللہ تعالیٰ کے رہنے کی جگہ۔ اللہ تعالیٰ کی جگہ پر کوئی اور چیز نہ آئے۔ اللہ تعالیٰ شراکت سے بیزار ہے۔

اب عمل کا وقت ہے۔ محاسبے کا وقت آنے والا ہے۔ محاسبے سے ڈرتے رہنا اور محاسبے کا غم پالنا اچھی چیز ہے۔ یہی قرآن پاک کی تعلیمات اور یہی حدیث پاک کی تعلیمات کا خلاصہ ہے اور یہ سب کچھ بتانے کے لیے آپ خاتم النبیین ﷺ اس دنیا میں تشریف لائے۔

ایک وقت تھا کہ مسلمان سے دنیا کی ہر طاقت خوفزدہ تھی۔ یہ اس وقت تک جب اس کی متاع ایمان کی قدر و قیمت کا کوئی فدیہ نہیں۔ کوئی خریدار نہیں بن سکتا تھا۔ آج مسلمان ہر قوم سے ڈرتا اور دبتا ہے کیونکہ مسلمان کے دل و دماغ سے اس کی متاع ایمان کی قدر و قیمت نکل گئی ہے۔

میلاد مصطفیٰ خاتم النبیین ﷺ منایا جائے اور اتباع مصطفیٰ خاتم النبیین ﷺ کی پرواہ نہ کی جائے تو امتی ہونے کا حق ادا نہیں ہوتا۔ آج کل نبی کریم خاتم النبیین ﷺ کی تعلیمات کی صرف تقریریں کی جاتی ہیں۔ اسی لیے آج کے مسلمانوں کی وہ عزت جو قرون اولیٰ کے مسلمان کی تھی نہیں رہی۔

لیکن یاد رہے کہ عزت کا جھوپڑا ذلت کے محل سے بہتر ہے اور شیر کی ایک دن کی زندگی گیدڑ کی ہزار سالہ زندگی سے بہتر ہوتی ہے۔

ہم کس طرف جا رہے ہیں؟ ہم مغرب کی زندگی سے اس قدر مرعوب کیوں ہو گئے ہیں؟ اگر باطل کی قوت کے خوف سے قلم لرزے لگے اور دنیا کا دھوکہ، دولت کا لالچ تقدس کو پامال کرنے لگے تو اپنا قلم توڑ کر جنگلوں اور بیابانوں میں نکل جانا چاہیے تاکہ ہمارا یہ عمل ضمیر کے خلاف لکھنے میں ملوث نہ ہو جائے اور دجال کو مسیحا اور مسیحا کو دجال لکھنے سے بچ جائے۔

حقیقت قرآن اور اسوہ رسول خاتم النبیین ﷺ کو کھول کھول کر لوگوں کو واضح کرنا ہماری اہم ترین ذمہ داری ہے۔ یہی ہمارے ضمیر کی آواز ہے کیونکہ ضمیر ہی ایک ایسی طاقت ہے جس کی نہ کوئی ظاہری صورت ہے نہ کوئی ظاہری آواز اور شاید یہ ایک اچھے مسلمان کے اندر جگانے کے لیے گھنٹی ہے یا پھر شاید یہ آسمانوں سے آنے والے ہاتف کی ایک صدا ہے جو ہمیں ہماری آلائشوں اور غفلتوں سے نجات دلوانے کے لیے آتی ہے لیکن ضمیر کی اس آواز کو سننا اور اس کو پہچانا۔۔۔ اس کے بعد اس کے کہنے پر عمل کرنا بھی بڑے نصیب کی بات ہوتی ہے۔

ہمارے لیے قرآن پاک کی تعلیم ہے، علم ہے۔۔۔ تو آپ خاتم النبیین ﷺ کی ذات عمل کا نمونہ۔ ہم اسلام کے کشتی میں سوار ہیں۔ کشتی کے مسافروں کو ساحل پر پہنچنے کے لیے صرف ونحو کی ضرورت نہیں۔ انہیں تیرنا بھی آنا چاہیے۔ نعت کا مطلب نبی کریم خاتم النبیین ﷺ کی تعریف اس انداز میں کرنا کہ سننے والوں کے دل میں نبی کریم خاتم النبیین ﷺ کی محبت پیدا ہو جائے۔

کیا آپ خاتم النبیین ﷺ کی محبت کا تقاضا صرف یہ ہے کہ ربیع الاول کے مہینے میں آپ خاتم النبیین ﷺ کی آمد کی صرف خوشی منائی جائے، گھروں کو سجایا جائے۔ محلوں اور بازاروں کو چراغاں کیا جائے یا محفل میلا منعقد کیا جائے تو دو پٹے سروں پر آجائیں، گانا گانے والے، نعتیں پڑھتے ہیں، پیشہ و نعت خوان کی ٹوپیاں پیسے بٹورنے کے لیے میلاد پڑھنے کے لیے نکل پڑیں۔۔۔ خوب دھواں دار تقریریں ہوں۔۔۔ سیرت پاک بیان کی جائے اور جب یہ ماہ گزر جائے تو پھر نہ اتباع رسول، نہ سنتوں کی فکر، نہ پردے کی پرواہ، نہ نمازوں کا خیال، نہ قرآن خوانی۔۔۔

کیا یہی تعلیم ہمیں نبی کریم خاتم النبیین ﷺ نے دی تھی؟ کیا یہی نمونہ صحابہ کرام کا تھا؟ کیا یہی وہ علم ہے جو کلام الہی ہمیں دیتا ہے؟ کیا وہ ہم ہی لوگ ہیں جن کی تعریف سابقہ کتب سماوی میں کی گئی تھی؟

یاد رکھیں! جو علم نگاہ سے محروم ہے وہ حجاب ہے۔ جو علم صحیح تعلق نہ پہچان سکے وہ علم حجاب ہے۔ جو علم اپنی انا کے خول سے باہر نہ نکلے وہ علم حجاب ہے۔ علم ہو اور نگاہ نہ ہو تو وہ علم جہالت سے برتر ہے۔ پھر وہ کون سا علم ہے؟ "احسن علم" احسن علم کیا ہے؟ احسن علم اصلاح باطن کے ساتھ حسن حیات کا حصول ہے۔ اس کے لیے سب سے زیادہ ضرورت ہمیں قرآن پاک کو سمجھ کر، مطلب جان کر، ترجمہ سے پڑھنے کی ہے۔

ہم نبی کریم خاتم النبیین ﷺ کی امت میں سے ہیں۔ ہمیں بے جہت اور بے سمت تعلیم کہاں لے کر جائے گی؟ صرف مغربی تعلیم نتائج کیسے پیدا کرے گی؟ ہمیں کلام الہی بتاتا ہے کہ جس تعلیم کا نمونہ آپ خاتم النبیین ﷺ نے پیش کیا اس تعلیم کا منشا رضائے حق ہے۔۔۔ رضائے حق کا حصول ہی صراط مستقیم ہے۔ رسول پاک خاتم النبیین ﷺ کی تعلیمات کو نظر انداز نہ کرنے پر ایک مسلمان ہونے کے ناطے ہمارا ضمیر ہمیں ضرور جھنجھوڑتا رہتا ہے اور باور کروا تا رہتا ہے کہ کیا غلط ہے اور کیا صحیح ہے۔

زندہ دل اور خوش نصیب ہوتے ہیں وہ لوگ جو ضمیر کی آواز کو پہچان لیتے ہیں۔ ضمیر اگر مردہ ہو جائے تو پھر اندھیرا ہی اندھیرا ہو جاتا ہے۔۔۔ ہماری فلاح ضمیر کے زندہ رہنے میں ہے۔ یہ اگر زندہ رہے تو اعمال کی اصلاح کرتا رہتا ہے اور اس طرح ہمیں حق اور سچ کا راستہ دکھاتا رہتا ہے۔ جو کامیابی دارین کا راز ہے۔ تمام چیزوں سے زیادہ ضروری آپ کی اتباع کی فکر کو پالنا ہے۔۔۔

آج ہمیں اللہ تعالیٰ کے سامنے اپنی حالت ذات پر رونے لگڑاڑا نے اور معافی مانگنے کی ضرورت ہے۔ ہمیں چاہیے کہ ہم اللہ تعالیٰ کو اس کے محبوب کا واسطہ دے کر اس کے محبوب کو سفارش کا ذریعہ بنا کر اس سے معافی کے خواستگار ہوں اور کہیں کہ اے باری تعالیٰ تو نے قرآن پاک میں فرمایا ہے: (سورہ النساء، آیت نمبر 64)

ترجمہ: "اگر یہ آپ کے امتی اپنی جانوں پر ظلم کر بیٹھیں گناہ کر گزریں اور پھر آپ (خاتم النبیین ﷺ) کی خدمت میں آجائیں اور اللہ تعالیٰ سے استغفار کریں اور اللہ کے رسول بھی ان کی مغفرت کی سفارش کریں تو وہ ضرور اللہ تعالیٰ کو توبہ کرنے والا اور نہایت مہربان پائیں گے۔"

اے اللہ! ہم نے بھی اپنی جانوں پر ظلم کیا ہے۔ باری تعالیٰ ہم اس دنیا میں غرق ہو گئے ہیں، ہم نے اس دنیا کے محبت اور یہاں کے لذتوں میں آخرت کو بھلا دیا ہے۔ ہم تیرے محبوب کی تعلیمات کو فراموش کر چکے ہیں۔ اپنے نبی کے صدقے میں باری تعالیٰ ہمیں معاف کر دے اور ہمیں دنیا سے بے رغبتی اور آخرت سے رغبت عطا فرما۔ ہمیں آپ خاتم النبیین ﷺ کے اسوہ حسنہ پر عمل کرنے والا بنا دے۔ ہمیں آپ خاتم النبیین ﷺ کی اچھی، سچی اور سچی محبت عطا فرما۔ ہمیں آخرت کے لیے توشہ تیار کرنے والا بنا دے۔ ہمیں کامل تقویٰ عطا فرمانا اور کامل ایمان پر موت دینا۔ اے اللہ ہمیں اپنے محبوب کا ادب اور آپ کی تعظیم اور آپ خاتم النبیین ﷺ کی اتباع کرنے والا بنا دے۔ ہم سب تیری رحمتوں کے شکر گزار اور تیری رحمتوں کے طلبگار ہیں۔ اے مالک! ہمیں اپنی رضا عطا فرما دے۔ اے مالک! ہمیں بھی زندگی کا وہ طریقہ عطا فرما دے جو تونے قرون اولیٰ کے لوگوں کو عطا فرمایا تھا۔

حدیث قدسہ ہے جس کو حضور پاک خاتم النبیین ﷺ نے بیان فرمایا ہے:

ترجمہ: "میرا بندہ کسی ایسی چیز کے ساتھ مجھ سے تقرب حاصل نہیں کر سکتا جو مجھے زیادہ محبوب ہو ان چیزوں سے جو میں نے اس پر فرض کی یعنی نماز، روزہ، زکوٰۃ، حج وغیرہ (یعنی جتنا کوئی فرائض کی اچھی طرح ادا کرنے سے حاصل ہوتا ہے۔۔ ایسا تقرب دوسری چیزوں سے نہیں ہوتا) اور بندہ نوافل کے ساتھ بھی مجھ سے تقرب حاصل کرتا رہتا ہے یہاں تک کہ میں اس کو اپنا محبوب بنا لیتا ہوں اور جب میں اس کو اپنا محبوب بنا لیتا ہوں تو میں اس کا کان بن جاتا ہوں جس سے وہ سنتا ہے، اس کا ہاتھ بن جاتا ہوں جس سے وہ کسی چیز کو پکڑتا ہے، اس کا پاؤں بن جاتا ہوں جس سے وہ چلتا ہے۔ اگر وہ مجھ سے کوئی سوال کرتا ہے تو میں اس کو پورا کرتا ہوں اور اگر وہ کسی چیز سے پناہ چاہتا ہے تو اس کو پناہ دیتا ہوں۔ (بخاری شریف)

مندرجہ بالا حدیث سے ظاہر ہے کہ ایک مسلمان کے لیے سب سے زیادہ ضروری چیز فرائض کی پابندی ہے۔ اب ہم خود غور کریں کہ کیا ہماری نمازیں، ہمارے روزے پورے ہیں؟ کیا ہم فرائض کی پابندی کرتے ہیں؟ اسی طرح باقی فرائض بھی ہیں۔ قرآن پاک، سورہ مومنوں، پارہ 18 رکوع اول میں بھی ہمیں صاف طور پر بتا دیا گیا ہے کہ فلاح فرائض کی پابندی کے ساتھ مشروط ہے۔

سورہ محمد، آیت نمبر 36 میں فرمان الہی ہے: ترجمہ: "دنیا کی زندگی تو بس ایک کھیل تماشہ ہے اصل چیز تو ایمان لاکر پرہیزگاری (تقویٰ) اختیار کرنا ہے۔"

انسان اس دنیا کی دوڑ دھوپ میں لگا رہتا ہے۔ محنت کرتا ہے۔ اچھے مستقبل کے لیے، شہرت کے لیے، ناموری کے لیے۔ لیکن 24 گھنٹوں کی زندگی میں صرف اور صرف ایک گھنٹہ پانچ وقت کی نماز کے لیے نہیں نکال پاتا۔ یوں آخرت کا عمل کل پر ٹلتا رہتا ہے اور پھر یہ کل کبھی نہیں آتی۔ ایمان لانے کے بعد ہمارے اعمال ہی تو ہیں جو ایمان کو قوی کرتے رہتے ہیں۔ وہ لوگ جو میلا مصطفیٰ خاتم النبیین ﷺ کے ساتھ ساتھ آپ خاتم النبیین ﷺ کی اتباع کی پوری پوری کوشش کرتے ہیں۔ آخرت کو یاد رکھتے ہیں۔ ان کا ہر عمل اللہ اور اس کے رسول خاتم النبیین ﷺ کی رضا کے مطابق ہوتا ہے۔ آپ خاتم النبیین ﷺ کے اسوہ حسنہ پر چلتے ہوئے پانچ وقت اللہ تعالیٰ سے صراط مستقیم کے طالب رہتے ہیں۔

اس لیے کہ ہمارا عمل دنیا کی کامیابی کے ساتھ ساتھ آخرت کی کامیابی کے ساتھ بھی منسلک ہے۔ اس لیے کامیابی کا حصول اتنا اہم نہیں ہے جتنا عمل کا انتخاب۔ ہر انسان اپنے دائرہ عمل میں رہن رکھ دیا گیا ہے۔ ہمیں اپنے عمل کے ذریعے نبی کریم خاتم النبیین ﷺ کی پہچان درکار ہے اور نبی کریم خاتم النبیین ﷺ کے ذریعے مالک اور خالق کی تعلیمات اور احکامات سے باخبر ہونا ہے۔ اس لیے کہ محدود انسان کا لامحدود خواہشات کے لیے عمل کہیں نہ کہیں راستے میں ہی دم توڑ دیتا ہے اور اپنی حدود کو پہچاننے بغیر عمل ہلاکت کا باعث ہے۔ اپنے مقصد حیات کو جانے بغیر عمل تباہی ہے، لاجا حاصل عمل ہے۔

ضرورت کا عمل اور چیز ہے اور عمل کی ضرورت اور چیز۔ آج ہمیں سب سے زیادہ ضرورت نبی کریم خاتم النبیین ﷺ کی تعلیمات پر عمل کرنے کی ہے۔ آپ خاتم النبیین ﷺ کے نقش قدم پر چلنے کی۔ آپ خاتم النبیین ﷺ کی سنتوں کو زندہ کرنے کی ہے۔ یہی کسب ہے۔

اللہ تعالیٰ ہمیں آپ خاتم النبیین ﷺ کی سنتوں پر عمل کرنے کی اور اسوہ حسنہ پر چلنے کی توفیق عطا فرمائے۔ (آمین)

\*\*\*\*\*

## ایمان کا مرکز و محور (ذاتِ مصطفیٰ خاتم النبیین ﷺ)

حضور پاک خاتم النبیین ﷺ کی ذات گرامی ہمارے ایمان کا مرکز و محور ہے (یعنی اتباع رسول خاتم النبیین ﷺ) آپ خاتم النبیین ﷺ کی نسبت اور تعلق ہی حقیقتاً ایمان ہے۔ یہ تعلق اگر مضبوط ہے تو ایمان کامل ہے اور اگر یہ تعلق کمزور ہے تو ایمان ناقص یا نامکمل ہے اور اگر یہ تعلق ٹوٹ گیا ہے تو ایمان ختم ہو گیا ہے یا ختم ہوتا جا رہا ہے۔ اسی نسبت اور تعلق ایمان کو بیان کرتے ہوئے سورہ الاعراف، آیت نمبر 157 میں فرمان الہی ہے:

ترجمہ: "پس جو لوگ اس برگزیدہ رسول (خاتم النبیین ﷺ) پر ایمان لائیں گے اور ان کی تعظیم و توقیر کریں گے اور ان کے (دین) کی مدد کریں گے اور اس نور (قرآن) کی پیروی کریں گے جو ان کے ساتھ اتارا گیا ہے وہی لوگ ہیں جو فلاح پانے والے ہیں۔"

پس دین، ایمان، علم، عمل، دعوت، تبلیغ۔۔۔ الغرض پورے دین کا مرکز و محور آپ خاتم النبیین ﷺ کی ذات گرامی ہے اور ہماری پوری اپنی زندگی انہی کے گرد گھومتی ہے۔

محور کی پہچان کے لیے قرآنی آیات:- اذْعَالِي سَبِيلِ رَبِّكَ بِالْحُكْمَةِ

ترجمہ: "(اے محمد خاتم النبیین ﷺ) آپ خاتم النبیین ﷺ اپنے رب کی راہ کی طرف حکمت اور عمدہ نصیحت کے ساتھ بلائیے۔" (سورہ نحل، آیت نمبر 125)

یہاں ایک نقطہ سمجھا جا رہا ہے اور وہ یہ کہنے کو اس طرح بھی کہہ سکتے ہیں "اے محبوب لوگوں کو رب کی طرف بلاؤ اور رب کا راستہ دکھاؤ"۔ گویا یوں فرمایا کہ اے محبوب لوگوں کو اپنے رب کے راستے کی طرف بلاؤ۔ اس طرح کہ میری نسبت تیری نسبت اور میری بندگی انہیں تیری اتباع کے ذریعے سے ملے۔ میرے نہیں لیکن اس طرح کے پہلے تیرے نہیں یعنی جو مصطفیٰ کا رب ہے وہی پوری کائنات کا رب ہے۔ لہذا یہ نقطہ ذہن نشین کر لیا جائے کہ باری تعالیٰ کی معرفت اور اس تک رسائی رسالت کے بغیر ممکن ہی نہیں ہے۔ اگر کوئی شخص نسبت مصطفیٰ خاتم النبیین ﷺ کے بغیر براہ راست اللہ تعالیٰ کی معرفت (پہچان) حاصل کرنا چاہتا ہے تو یہ محض گمان باطل ہے۔ نفس کا دھوکہ ہے اور شیطان کا فریب ہے۔ اللہ تعالیٰ نے تبلیغ کے حوالے سے ارشاد فرمایا: ترجمہ: "(اے برگزیدہ رسول خاتم النبیین ﷺ) جو کچھ آپ کی طرف آپ کے رب کی طرف سے نازل کیا گیا ہے وہ (سارا لوگوں کو) پہنچا دو" (سورہ المائدہ، آیت نمبر 67)

اللہ تعالیٰ تک رسائی کا واحد راستہ ذاتِ مصطفیٰ خاتم النبیین ﷺ ہے اور اس کی سیڑھی اتباع رسول خاتم النبیین ﷺ ہے۔ یعنی منزل رب ہے اور اس تک پہنچنے کا واحد راستہ اس کا محبوب ہے اور عملی نمونہ اس سارے راستے پر چلنے کا آپ خاتم النبیین ﷺ کی پیروی ہے۔

پھر فرمایا کہ کامیاب لوگ کون ہیں؟ کامیابی کن لوگوں کا مقدر ہے؟

ترجمہ: "پس جو لوگ (اس برگزیدہ رسول خاتم النبیین ﷺ) پر ایمان لائیں گے ان کی تعظیم کریں گے اور ان کے دین کی مدد اور نصرت کریں گے اور اس نور کی (قرآن پاک کی) پیروی کریں گے جو ان کے ساتھ اترا ہے۔ وہی لوگ فلاح پانے والے ہیں۔" (سورہ الاعراف، آیت نمبر 157)

مندرجہ بالا آیت کریمہ کی روشنی میں ایمان کے چار بنیادی تقاضے ہیں: 1- رسول پاک خاتم النبیین ﷺ پر ایمان لانا

2- رسول پاک خاتم النبیین ﷺ کی حد سے زیادہ بڑھ کر تعظیم کرنا

3- رسول پاک خاتم النبیین ﷺ کی تعلیمات کی پیروی کرنا (یعنی آپ خاتم النبیین ﷺ کی اتباع کرنا)

4- حضور پاک خاتم النبیین ﷺ کی دین کی نصرت کرنا

1- پہلا عنصر۔۔۔ حضور پاک خاتم النبیین ﷺ پر ایمان لانا:- آپ خاتم النبیین ﷺ کے ساتھ اپنا رشتہ محبت قائم کرنا ہی درحقیقت آپ خاتم النبیین ﷺ پر ایمان لانا ہے۔

حدیث: ترجمہ: "تم میں سے کوئی شخص اس وقت تک مومن ہو ہی نہیں سکتا جب تک کہ میں اسے اس کی اولاد، والدین اور تمام انسانوں سے بڑھ کر عزیز نہ ہو جاؤں۔" (صحیح بخاری، کتاب الایمان)

حدیث: نبی کریم خاتم النبیین ﷺ نے حلاوت ایمان کی سب سے پہلی شرط یہی رکھی تھی کہ "انسان کائنات کی ہر شے سے بڑھ کر اللہ اور اس کے رسول خاتم النبیین ﷺ سے محبت کرے۔" (صحیح بخاری، کتاب الایمان)

2- دوسرا عنصر --- حد سے بڑھ کر ادب اور تعظیم رسول خاتم النبیین ﷺ: - قرآن پاک میں آپ خاتم النبیین ﷺ کی تعظیم کے لیے "تُعَزَّرُ" کا لفظ استعمال کیا گیا ہے۔ اس کے معنی حد سے بڑھ کر تعظیم کرنا۔

سورہ فتح، آیت نمبر 9 میں فرمان الہی ہے: ترجمہ: "اللہ اور اس کے رسول (خاتم النبیین ﷺ) کی تعظیم اور توقیر کو راد و صبح اور شام اللہ تعالیٰ کی پاکی بیان کرو۔" قرآن پاک میں اللہ تعالیٰ نے تعظیم رسول خاتم النبیین ﷺ کے کئی پہلو پر روشنی ڈالی ہے۔

(سورہ الحجرات، آیت نمبر 1) ترجمہ: "اے ایمان والو! تم اللہ اور اس کے رسول سے کسی معاملے میں سبقت نہ کیا کرو۔"

(سورہ نور، آیت نمبر 36) ترجمہ: "اے مسلمانو! تم رسول کے بلانے کو آپس میں ایک دوسرے کے بلانے کی مثل نہ قرار دیا کرو۔"

(سورہ الحجرات، آیت نمبر 2) ترجمہ: "اے ایمان والو! اپنی آواز کو پیغمبر کی آواز سے بلند نہ کرو اور ان سے اس طرح زور سے نہ بولو جیسے کہ تم آپس میں ایک دوسرے سے بولتے ہو کہہیں ایسا نہ ہو کہ تمہارے اعمال ضائع ہو جائیں اور تمہیں خبر بھی نہ ہو۔"

3- تیسرا عنصر --- نصرت دین رسول خاتم النبیین ﷺ: - نبی کریم خاتم النبیین ﷺ کے پیغمبرانِ مشن کی خدمت کو قرآنی اصطلاح میں نصرت رسول خاتم النبیین ﷺ کے نام سے تعبیر کیا جاتا ہے۔ اس سلسلے میں ہر وہ کوشش جو حکمتِ اللہ کو بلند کرنے کے لیے کی جائے جہاد ہے اور یہی نصرت دین ہے۔

اللہ تعالیٰ نے اس دینِ حق کو تمام ادیانِ عالم پر غالب فرمایا ہے۔ چونکہ دینِ اسلام کو تمام ادیان پر فائق کرنا تھا اس لحاظ سے آپ خاتم النبیین ﷺ کے مشن کے دو پہلو ہیں: 1- دینِ اسلام کی ظاہری شان و شوکت اور سیاسی تمکنت کے تحفظ کا پہلو 2- دینِ اسلام کے علمی، اخلاق اور روحانی اقتدار کی تحفظ کا پہلو

حضور پاک خاتم النبیین ﷺ کے پردہ فرما جانے کے بعد امتِ مسلمہ کو حضور پاک خاتم النبیین ﷺ کے خلفت اور نیابت و طرح سے عطا کی گئی۔

1- ظاہری خلافت: - اسلام کی مادی، سیاسی اور ظاہری شان و شوکت و عظمت و تمکنت کے تحفظ اور فروغ کے جدوجہد ظاہری خلافت ہے۔

2- باطنی خلافت: - اسلام کی عملی، علمی، مذہبی اور روحانی زندگی کی احیاء و تجدید اور تحفظ کی جدوجہد باطنی خلافت ہے۔

جہاد اور تبلیغ کیا ہے؟

اپنی جان، مال، مکتبہ و وسائل اور ذرائع اور علم کی تمام صلاحیتوں کو بروئے کار لاکر نبی کریم خاتم النبیین ﷺ کے مشن میں ہمہ تن مستعد رہنا ہی حقیقی تبلیغ اور جہاد ہے۔

نصرت دین کیا ہے؟

1- غلبہ دینِ حق کی بحالی 2- اسلام کی عظمت و سر بلندی 3- سامراجی منافقانہ اور یزیدی قوتوں کے خلاف اٹھ کھڑے ہونا اور ان کے خلاف جہاد کرنا یہی ایمان بالرسالت کا تیسرا عنصر ہے۔ یعنی نصرت دین ہے۔

قرآن پاک سورہ توبہ، آیت نمبر 20 میں فرمان الہی ہے: ترجمہ: "جو لوگ ایمان لائے اور انہوں نے ہجرت کی اور اللہ کی راہ میں اپنے اموال اور جانوں سے جہاد کرتے رہے وہ اللہ کی بارگاہ میں درجہ کے لحاظ سے بہت بڑے ہیں اور وہی لوگ ہیں جو مراد کو پہنچنے والے ہیں۔"

4- چوتھا عنصر --- کامل اتباع رسول خاتم النبیین ﷺ: - اطاعت حکم کی کی جاتی ہے اور اتباع نقش قدم کی --- اطاعت اور اتباع رسول خاتم النبیین ﷺ ایمان کا آخری اور تکمیلی تقاضا ہے۔

سورہ انفال، آیت نمبر 20 میں ارشاد باری تعالیٰ ہے: ترجمہ: "اے ایمان والو! اللہ اور اس کے رسول خاتم النبیین ﷺ کی اطاعت کرو۔"

سورہ آل عمران، آیت نمبر 132 ترجمہ: "اللہ اور اس کے رسول (خاتم النبیین ﷺ) کی فرمانبرداری کرتے رہو تا کہ تم پر رحم کیا جائے۔"

سورہ نور، آیت نمبر 54 ترجمہ: "اور اگر تم اس رسول پاک (خاتم النبیین ﷺ) کی اطاعت کرو گے تو ہدایت پاؤ گے۔"

سورہ النساء، آیت نمبر 80 ترجمہ: "جس نے رسول پاک (خاتم النبیین ﷺ) کا حکم مانا بے شک اس نے اللہ کا حکم مانا۔"

حضور پاک خاتم النبیین ﷺ نے اپنی مکمل فرمانبرداری اور اتباع کو ایمان کی شرط قرار دیا ہے۔

الغرض یہ چاروں عناصر لازم و ملزوم ہیں اور ان کی بیک وقت موجودگی ہی میں ایمان کی عافیت اور ضمانت ہے اور ایمان کا مرکز و محور حضور پاک خاتم النبیین ﷺ کی

ذاتِ اقدس ہے۔ اس تصور کو سورہ اخلاص میں بڑے اچھوتے انداز میں پیش کیا گیا ہے۔ ارشاد ہوتا ہے (سورہ اخلاص)

ترجمہ: "اے حبیب (خاتم النبیین ﷺ) فرمادیتے ہو اللہ ایک ہے، اللہ بے نیاز ہے، نہ اس نے کسی کو جنا ہے نہ وہ جنا گیا اور نہ ہی اس کا کوئی ہمسرہ ہے۔" اس سورہ کا پورا مضمون ہی توحید کے بیان پر مشتمل ہے۔ یہاں پہلی آیت کو لیتے ہیں۔ فرمایا "اے محبوب (خاتم النبیین ﷺ) فرمادیتے ہو۔" "قل ھو اللہ احد۔۔۔ اللہ ایک ہے۔"۔۔۔ یہاں دیکھیے کہ توحید تو اللہ تعالیٰ کی وحدانیت کا نام ہے۔ اس کا مضمون واقعاً لفظ "قل" سے شروع ہوتا ہے یا "ھو اللہ احد" سے۔۔۔ یقیناً "ھو اللہ احد" سے اس کا آغاز ہوتا۔ یہاں "قل" کا اضافہ کیوں کیا گیا؟۔۔۔ خالق نے جب جانا کہ وہ جانا اور پہچانا جائے تو ایک باخبر پیدا فرمایا۔ اسے اپنا راز دیا۔۔۔ اسے اپنی معرفت کی پہچان کروائی اور فرمایا کہ اب تو بے خبروں میں جا اور ان کو میری خبر دے۔

اللہ تعالیٰ نے فرمایا "جب تک مخبر کا واسطہ درمیان میں نہ ہوگا، مضمون توحید میرے بے خبر بندوں تک پہنچ ہی نہیں سکتا۔" اس لیے توحید کا مضمون بعد میں ہوگا اور "قل" کا مضمون جو عنوان رسالت ہے پہلے لایا جائے گا تاکہ بے خبروں کو پتہ چل سکے کہ مجھ تک رسائی کا واحد ذریعہ میرا یہ رسول ہے جس نے آ کر تمہیں میری خبر دی ہے۔ اب یہ کتنی بے عقلی، نادانی ظلم و زیادتی کی بات ہے کہ انسان رسول پاک خاتم النبیین ﷺ سے، آپ خاتم النبیین ﷺ کی زبان مبارک سے اللہ تعالیٰ کی وحدانیت اور اس کا لاشریک ہونا جانے، سنے، سمجھے اور پھر اللہ کو ایک مانے اور بعد ازاں یہ کہتا پھرے کہ ہم تو فقط اللہ کو ماننے ہیں۔۔۔ اسی سے مانگتے ہیں۔۔۔ نبی کا وسیلہ کوئی وسیلہ نہیں۔ ہمیں اللہ تعالیٰ تک رسائی حاصل کرنے کے لیے خبر دینے والے کا دامن تھامنا ہوگا۔ ہمیں کس نے بتایا اللہ ایک ہے، وہ بے نیاز ہے، اس کا کوئی ہمسرہ نہیں۔ اللہ تعالیٰ واسطے کا محتاج نہیں یہ محتاجی ساری کی ساری ہماری ہے۔ وہ بے نیاز ہے ہم سے بات کرتے وقت اپنے محبوب کو درمیان میں واسطہ بناتا ہے تو ہم جو عاجز و گنہگار ہیں اس سے ہم کلام ہوتے وقت حضور پاک خاتم النبیین ﷺ کے وسیلے سے کیوں کر بے نیاز ہو سکتے ہیں۔

عبادت کا مرکز و محور بھی حضور پاک خاتم النبیین ﷺ کی ذات ہی ہے۔ جب نماز کا وقت آیا کہ حکم ہوا "قیمو الصلوٰۃ" قائم کرو نماز۔ اب حکم سے نظام نہیں بنانا نظام بننا ہے اتباع سے۔۔۔ تو صحابہ کرام رضی اللہ تعالیٰ عنہم نے حضور پاک خاتم النبیین ﷺ سے پوچھا کہ "ہم کس طرح نماز قائم کریں" تو آپ خاتم النبیین ﷺ نے جواب دیا "جس طرح مجھے ادا کرتے ہوئے دیکھو"۔ (صحیح البخاری، کتاب الاذان 1: 88) یعنی جیسے نبی کریم خاتم النبیین ﷺ کو کرتے دیکھو ویسے ہی کرو۔ جو آپ خاتم النبیین ﷺ پڑھتے ہیں تم بھی وہی پڑھتے جاؤ۔ زکوٰۃ، روزہ، حج کا بھی یہی طریقہ ہے یعنی تمام تر تفصیلات عبادات آپ خاتم النبیین ﷺ نے کر کے دکھائیں ہیں، انہوں نے تعلیم دی، انہوں نے سب کچھ بتایا اور سکھا یا یعنی مکمل اطاعت اور مکمل اتباع صحابہ کرام رضی اللہ تعالیٰ عنہم کا حضور پاک خاتم النبیین ﷺ کی نسبت سے ہر شے کو پہچاننا:-

- 1- سیدنا عمر فاروقؓ حج پر آئے، طواف کیا اور ہجرہ اسود کے سامنے آ کر کھڑے ہو کر اس سے فرمانے لگے "بے شک تو ایک پتھر ہے جو نہ نفع پہنچا سکتا ہے نہ ہی نقصان۔ اگر میں نے رسول پاک خاتم النبیین ﷺ کو تجھے بوسہ دیتے ہوئے نہ دیکھا ہوتا تو میں تجھے بوسہ نہ دیتا"۔ یہ کلمات ادا کرنے کے بعد آپ نے ہجرہ اسود کو بھوسہ دیا۔
- 2- حضرت عبداللہ بن عمرؓ اور اتباع رسول پاک خاتم النبیین ﷺ: حضرت عبداللہ بن عمر کے پاس ایک شخص آیا اور عرض کیا "حضرت سفر کی نماز کے بارے میں کوئی تفصیل نہیں ملتی کیسے پڑھوں؟" حضرت عبداللہ بن عمر نے جواب دیا "بے شک اللہ تعالیٰ نے حضرت محمد خاتم النبیین ﷺ کو ہماری طرف مبعوث فرمایا۔ جب کہ ہم کچھ نہیں جانتے تھے۔ ہم تو اس طرح کرتے ہیں جیسا کہ آپ خاتم النبیین ﷺ کو کرتے ہوئے دیکھتے ہیں"۔ (الشفاء، 2: 555)

اس لئے تمام عبادات اپنی جگہ درست ہیں لیکن ایمان فی الحقیقت اس صورت میں مضبوط ہو سکتا ہے کہ جب ہمارا ہر عمل اتباع رسول خاتم النبیین ﷺ کی منہ بولتی تصویر ہو۔ اس صورت میں ہمارا حضور پاک خاتم النبیین ﷺ سے عشق و محبت والا تعلق قائم ہو جائے گا۔ پس اگر مرکز و محور کے ساتھ تعلق مضبوط تر ہوگا تو پھر ایمان بھی مضبوط ہو جائے گا اور اعمال و عبادات بھی با مقصد اور بامراد ہو جائیں گی۔

صلح حدیبیہ کے موقع پر کفار و مشرکین نے عروہ بن مسعود کو جاسوس بنا کر بھیجا کہ جاؤ حضور پاک خاتم النبیین ﷺ کے ساتھ آنے والے صحابہ کا جائزہ لے کر آؤ کہ ان کے لشکر کی کیا پوزیشن ہے؟ عروہ بن مسعود اس وقت تک ایمان نہیں لائے تھے۔

عروہ بن مسعود کہتے ہیں کہ میں حضور پاک خاتم النبیین ﷺ کے ان صحابہ کرام کی جائے قیام کی طرف گیا اور دیکھا کہ حضور پاک خاتم النبیین ﷺ تشریف فرما ہیں اور تقریباً 1500 صحابہ کرام قطار در قطار حضور پاک خاتم النبیین ﷺ کے گرد اس طرح جھرمٹ بنا کر بیٹھے ہوئے ہیں جس طرح شمع کے گرد پروانے ہوتے ہیں۔ میں نے دیکھا "جب حضور پاک خاتم النبیین ﷺ وضو فرماتے ہیں تو صحابہ کرام وضو کے پانی پڑوٹ پڑتے ہیں یہ اندیشہ ہونے لگتا ہے کہ یہ سب آپس میں لڑ پڑیں گے۔"

حضور پاک خاتم النبیین ﷺ کے لعاب دہن اور ناک کی رطوبت صحابہ کرام اپنے ہاتھوں پر لیتے اور اپنے جسم پر مل لیتے۔ آپ خاتم النبیین ﷺ کے موئے مبارک کو کبھی بھی زمین پر نہ گرنے دیتے۔ اور جب حضور پاک خاتم النبیین ﷺ کوئی حکم فرماتے ہیں تو تعمیل میں صحابہ کرام ذرا بھی دیر نہیں کرتے۔ ایک دوسرے پر سبقت لے جانے کی کوشش کرتے۔ جب آپ خاتم النبیین ﷺ گفتگو فرماتے تو صحابہ کرام اپنی آوازوں کو پست کر لیتے گویا ان کی زبانیں ہی دب گئی ہیں۔ اور صحابہ کرام آپ خاتم النبیین ﷺ کی طرف ادب و تعظیم کے پیش نظر نگاہ بھر کر نہیں دیکھتے۔ "یہ سب کچھ بیان کرنے کے بعد عدوہ بن مسعود اپنے ساتھیوں کو مخاطب کر کے کہتے ہیں: ترجمہ: "خدا کی قسم مجھے بادشاہوں کے درباروں میں جانے کا اتفاق ہوا ہے۔۔۔ میں نے قیصر و کسرہ اور نجاشی کے دربار بھی دیکھے ہیں۔۔۔ خدا کی قسم میں نے ہرگز کسی بادشاہ کو نہیں دیکھا کہ اس کے اصحاب اس کی اتنی تعظیم کرتے ہوں جس طرح اصحاب محمد، محمد خاتم النبیین ﷺ کی تعظیم کرتے ہیں۔" (صحیح البخاری، جلد ۱، صفحہ 379)

تاریخ اسلام کو سامنے رکھتے ہوئے اسلام دشمنوں کا طاقوتوں بڑی یہود، نصاریٰ اور فرنگیوں نے اس بات کو جان لیا تھا کہ صحابہ کرام کی طاقت اور قرآن پاک کے ناقابل شکست ہونے کی وجہ ان کی عبادت اور ریاضت نہ تھی بلکہ وہ ناقابل شکست اور ناقابل تسخیر اس لیے بن گئے تھے کہ وہ اپنے رسول پاک خاتم النبیین ﷺ کی اتباع، محبت، تعظیم، ادب و احترام میں حد سے گزر گئے تھے۔

اس کے بعد دشمنان دین و ملت نے محسوس کر لیا کہ اگر آج امت مسلمہ کو شکست سے دوچار کرنا ہے تو اس کی صرف ایک صورت ہے اور وہ یہ کہ ان کے سینوں سے عشق رسول خاتم النبیین ﷺ کو نکال دیا جائے اور اسے صرف نمازوں، روزوں اور حج و زکوٰۃ کے مسائل میں الجھا کر رکھا جائے۔ ان سب کی روح اور محور کو فراموش کر دیا جائے۔ روح ہی نہیں رہے گی تو سب کچھ کھوکھلا ہو جائے گا۔ جب انسان پر موت وارد ہوتی ہے تو اس کے جسم سے آنکھ، کان، ناک وغیرہ الگ نہیں ہوتے بس روح نکل جاتی ہے۔ ایسے انسان کو مردہ کہتے ہیں۔ بالکل اسی طرح ہماری ساری عبادات اور اعمال قائم ہیں لیکن محبت، ادب، تعظیم اور اتباع رسول خاتم النبیین ﷺ کا عنصر نکل جائے تو ایمان مرجاتا ہے۔ آج بھی اعمال، عبادت بدستور ہو رہے ہیں۔ نماز، روزہ، حج، زکوٰۃ اور تبلیغ سب کچھ ہو رہا ہے لیکن اتباع رسول خاتم النبیین ﷺ نہیں ہیں۔ محبت رسول خاتم النبیین ﷺ اور ادب رسول خاتم النبیین ﷺ اور محبت رسول خاتم النبیین ﷺ، تعظیم رسول خاتم النبیین ﷺ اور اتباع رسول خاتم النبیین ﷺ سے خالی ہو تو یہ محض بے روح عبادت اور اعمال کے مردہ لاشیں ہیں جو ہم اپنے کندھوں پر اٹھائے ہوئے پھرتے ہیں۔

سورہ آل عمران، آیت نمبر 31 ترجمہ: "اے حبیب خاتم النبیین ﷺ آپ فرما دیجئے کہ اگر تم اللہ سے محبت کرتے ہو تو میری پیروی کرو اللہ تمہیں اپنا محبوب بنا لے گا۔" تو اللہ سے محبت کے لیے بھی اتباع رسول خاتم النبیین ﷺ ضروری ہے۔ حضور پاک خاتم النبیین ﷺ کا محب بننا بھی ان کی اتباع کے بغیر ممکن نہیں۔ اللہ تعالیٰ کی محبت اور محبوبیت دونوں میں مرکز و محور حضور پاک خاتم النبیین ﷺ کی ذات ہی ہے۔

اگر امت مسلمہ پھر سے عظمت رفتہ کی طرف پلٹنا چاہتی ہے۔۔۔ تو ہمیں پھر سے مرکز مصطفیٰ خاتم النبیین ﷺ کی طرف پلٹنا ہوگا۔ حضور پاک کی ذات اقدس کے ساتھ اس امت کے تمام افراد اور نوجوانوں کا بالخصوص اتباع، محبت و تعظیم والا عشقی تعلق استوار کرنا ہوگا۔ محبت اور ادب، تعظیم اور اتباع۔۔۔ ہماری عملی زندگی آپ خاتم النبیین ﷺ کی بتائی ہوئی زندگی کے مطابق بنانے کی کوشش کرنی ہوگی۔ دل صرف اور صرف نبی کریم خاتم النبیین ﷺ ہی سے عشق کرنے لگے گا تو بگڑی ہوئی تقدیر سنور جائے گی اور یہ قوم پہلے کی طرح ناقابل شکست اور ناقابل تسخیر بن جائے گی اور پھر دنیا کی تمام باطل طاغوتی اور سامراجی طاقتیں مل کر بھی نقصان نہ پہنچا سکیں گی۔ اسے زیر نہ کر سکیں گی لیکن یہ سب کچھ اس وقت ممکن ہوگا جب قوم اپنے مرکز و محور کی طرف پلٹ آئے گی۔

یاد رکھیں! حضور پاک خاتم النبیین ﷺ سے محبت اور ادب اور تعظیم آپ خاتم النبیین ﷺ کا اتباع ہی وہ نسخہ کیمیا ہے جس پر عمل کر کے ہم علاج کروا سکتے ہیں۔ یہ نسخہ ہر دور میں کامیاب رہا ہے۔۔۔ صحابہ کرام اپنی محبت کا مرکز اور محور حضور پاک خاتم النبیین ﷺ کی ذات اقدس کو سمجھتے تھے۔ ان کا ہر عمل آپ خاتم النبیین ﷺ کے نقش قدم کی پیروی تھا۔ اس لیے آپ خاتم النبیین ﷺ کی حد درجہ تعظیم اور غایت درجہ تکریم کیا کرتے تھے۔ مرکز و محور حضور پاک خاتم النبیین ﷺ کے ساتھ رابطہ اور تعلق گہرا استوار کرتے تھے۔ وہ جانتے تھے کہ حضور پاک خاتم النبیین ﷺ کی ذات اقدس سے جس قدر مضبوط اور مستحکم تعلق ہوگا اس قدر ایمان بھی مضبوط اور مستحکم ہوگا۔ بس یہ وہ راز ہے جسے صحابہ کرام سمجھ گئے تھے اور ہم یہ سبق یاد نہ کر سکے۔۔۔

اللہ پاک ہمیں معاف فرمائے اور آپ خاتم النبیین ﷺ سے سچی، پکی اور حد سے بڑھ کر محبت عطا فرمائے اور آپ خاتم النبیین ﷺ کے نقش قدم پر چلنے کی توفیق عطا فرمائے۔ (آمین)

## عید میلاد النبی (خاتم النبیین ﷺ)

اللہ تعالیٰ کا بہت بڑا احسان ہے کہ اس نے اپنا محبوب اپنے کلام کے ہمراہ ہمیں عطا کیا۔ جتنی بڑی نعمت ہوتی ہے اتنا بڑا شکر درکار ہوتا ہے۔ اسلام میں اللہ کی نعمتوں پر شکر ادا کرنے اور خوشی کا اظہار کرنے کا بہترین طریقہ عید منانا ہے۔ رمضان المبارک کے روزوں کی تکمیل پر اظہار مسرت اور تشکر کے لیے عید الفطر اور سیدنا حضرت ابراہیم علیہ السلام کے امتحان میں کامیابی پر عید الاضحیٰ منائی جاتی ہے۔ حضرت عیسیٰ علیہ السلام نے اللہ تعالیٰ سے دعا فرمائی تھی: (سورہ المائدہ، آیت نمبر 114)

ترجمہ: "اے ہمارے رب ہم پر آسمان سے خون نعمت نازل فرما تاکہ وہ دن یوم عید ہمارے اگلوں اور پچھلوں کے لیے ہو جائے۔"

اس لیے عیسائی آج بھی اتوار کو عبادت کرتے اور عید مناتے ہیں۔

یہ بات ذہن نشین رہے کہ مسلمانوں کے ہاں عید میلاد النبی سے مراد فقط آپ خاتم النبیین ﷺ کے ذکر پاک کے لیے اجتماع کرنا، اس میں آپ خاتم النبیین ﷺ کی حیات طیبہ، آپ خاتم النبیین ﷺ کے کمالات کا بیان، آپ خاتم النبیین ﷺ کی صورت میں اللہ تعالیٰ کی عظیم نعمت کا تذکرہ کر کے اللہ تعالیٰ کا شکر ادا کرنا، لوگوں کو آپ خاتم النبیین ﷺ کی اتباع کی تلقین کرنا اور آپ خاتم النبیین ﷺ کی تعلیمات سے آگاہ کرنا، نعت خوانی، قرآن خوانی، صدقہ و خیرات وغیرہ کرنا شامل ہے۔

امام جلال الدین رحمۃ اللہ علیہ حقیقت عید میلاد النبی خاتم النبیین ﷺ کو واضح کرتے ہوئے کہتے ہیں کہ "عید میلاد النبی خاتم النبیین ﷺ کا اصل یہ ہے کہ لوگ اکٹھے ہو کر تلاوت قرآن پاک کریں، ان احادیث کا تذکرہ کیا جائے جن میں آپ خاتم النبیین ﷺ کی ولادت کا تذکرہ ہو، واقعات رضاعت کا تذکرہ، آپ خاتم النبیین ﷺ کی سیرت مبارکہ اور سنت مبارکہ کا تذکرہ کیا جائے۔ یہ اچھے اعمال ہیں کیونکہ ان میں رسالت مآب خاتم النبیین ﷺ کی قدر و منزلت پر اظہار خوشی کر کے آپ خاتم النبیین ﷺ کی اتباع کی تلقین کی جاتی ہے۔"

محفل عید میلاد النبی خاتم النبیین ﷺ میں نبی کریم خاتم النبیین ﷺ کی آمد کی خوشی پر قرآن خوانی، درود و سلام اور نعت خوانی کی جاتی ہے۔ یہ تمام امور جائز ہیں اور ان سب پر اجر و ثواب ہے۔ پہلی محفل میلاد خود باری تعالیٰ نے منع فرمائی۔

قرآن پاک سورہ آل عمران، آیت نمبر 81 میں اللہ تعالیٰ کا فرمان ہے: ترجمہ: "اور یاد کرو وہ وقت جب اللہ تعالیٰ نے تمام انبیاء سے عہد لیا کہ جب میں تمہیں کتاب و حکمت دے کر بھیجوں اس کے بعد تمہارے پاس وہ رسول آجائے جو تم پر نازل شدہ چیز کی تصدیق کرے تو تمہیں ان پر ضرور ایمان لانا اور ان کا معاون بننا ہوگا۔ اس کے بعد فرمایا "کیا تم اقرار کرتے ہو؟" سب انبیاء کرام علیہ السلام نے اقرار کیا۔ اللہ تعالیٰ نے فرمایا "گواہ رہنا" اور پھر فرمایا "میں بھی تمہارے ساتھ گواہ ہوں۔"

عظمت مصطفیٰ خاتم النبیین ﷺ ارواح کی صورت میں ظاہر کی گئی اور یہ وہ ان تین عہدوں (وعدوں) کا میثاقوں میں سے ہے جو اللہ تعالیٰ نے ارواح سے لیا تھا۔ ہم تمام لوگ نبی کریم خاتم النبیین ﷺ کے امتی ہونے کے ناطے آپ خاتم النبیین ﷺ کے یوم پیدائش پر جشن کیوں نہ منائیں؟ کیونکہ قرآن وحدیث میں کہیں منع نہیں کیا گیا نہ ہی کسی صحابہ رضی اللہ تعالیٰ عنہما سے منع ثابت ہے نہ تابعین تبع تابعین سے منع ثابت ہے۔

سب سے پہلے تو یہ جاننا ضروری ہے کہ اسلام کیا ہے؟

- 1- حضور پاک خاتم النبیین ﷺ نے جو فرمایا وہ اسلام ہے۔
  - 2- حضور پاک خاتم النبیین ﷺ نے جو کیا وہ اسلام ہے۔
  - 3- حضور پاک خاتم النبیین ﷺ نے جس سے منع کیا وہ اسلام ہے۔
  - 4- حضور پاک خاتم النبیین ﷺ نے جس سے منع نہیں کیا وہ بھی اسلام ہے۔
- قیامت تک کی تمام ناجائز چیزوں کو قرآن اور حدیث میں منع کر دیا گیا ہے۔ طریقہ اور اصول یہ ہے کہ ہر ناجائز چیز کو نہیں گنوا یا جاتا۔ قرآن پاک میں ہر ناجائز چیز کو منع کر دیا گیا ہے۔ یہ ناجائز، یہ حرام، یہ حرام وغیرہ۔ پوری فہرست بتا دی گئی ہے۔ اگر ناجائز کام بتائے جاتے تو قرآن پاک 30 پاروں پر مشتمل نہ ہوتا بلکہ 50 ہزار پارے بھی کم ہو جاتے تو پھر کون حفظ کر پاتا؟ لہذا اللہ تعالیٰ کے پیارے نبی خاتم النبیین ﷺ نے ہر ناجائز چیز سے منع فرمادیا۔ دین مکمل ہو گیا۔

یہ دین کا مسلمہ اصول ہے کہ کسی چیز کے جواز کے لیے کوئی ضعیف حدیث بھی کافی ہوتی ہے لیکن کسی چیز کے حرام یا بدعت ہونے کے لیے قرآن پاک یا حدیث مبارکہ کی نص قطعی چاہیے اور حدیث متواتر چاہیے۔ اس کے بغیر ہم کسی چیز کو حرام نہیں کہہ سکتے۔ تو ناجائز کی دلیل نہیں ہوتی دلیل تو ناجائز کی ہوتی ہے۔ عید میلاد النبی خاتم النبیین ﷺ کو کیا قرآن نے منع کیا ہے؟ کیا حدیث نے منع کیا ہے؟ --- نہیں!

قرآن پاک میں اللہ تعالیٰ نے خود پانچ نبیوں کا میلاد یوم پیدائش کا تذکرہ بیان فرمایا ہے۔

- 1- حضرت آدم علیہ السلام کے میلاد نامہ قرآن پاک کے پانچ رکوع پر متفرق ہیں۔ قرآن پاک میں پہلا واقعہ ہی میلاد نامہ آدم علیہ السلام ہے۔ فرشتوں کو جمع فرمایا اور کہا: ترجمہ: "تو جب میں اسے پورا بنا چکوں اور اس میں اپنی روح پھونک دوں تو تم سب اس کے لیے سجدے میں گر جانا"۔ (سورہ الحجر، آیت نمبر 29)
- ترجمہ: "چنانچہ تمام فرشتوں نے سب کے سب نے سجدہ کیا"۔ (سورہ الحجر، آیت نمبر 30)
- ترجمہ: "مگر ابلیس کہ اس نے سجدہ کرنے والوں میں شمولیت کرنے سے انکار کر دیا"۔ (سورہ الحجر، آیت نمبر 31)
- پس جس نے میلاد منایا اللہ تعالیٰ نے اسے نورانی قرار دیا اور جس نے انکار کیا اللہ نے اسے شیطانی قرار دیا۔
- 2- اسی طرح سورہ قصص میں حضرت موسیٰ علیہ السلام کے میلاد نامے کو اللہ تعالیٰ نے ابتدائی 28 آیات میں بیان فرمایا۔
- 3- حضرت یحییٰ علیہ السلام کا میلاد: ترجمہ: "اور یحییٰ پر سلام ہو ان کے میلاد کے دن (پیدائش کے دن)"۔ (سورہ مریم، آیت نمبر 15)
- 4- حضرت عیسیٰ علیہ السلام فرماتے ہیں: ترجمہ: "اور مجھ پر سلام ہو میری پیدائش کے دن، میرے وفات کے دن اور جس دن میں زندہ اٹھایا جاؤں گا"۔ (سورہ مریم، آیت نمبر 33)
- 5- حضرت مریم علیہ السلام کے میلاد کو سورہ آل عمران میں اللہ تعالیٰ نے بیان فرمایا۔

یہ پورا ماہ تو خوشی، جشن منانے اور نبی کریم خاتم النبیین ﷺ پر درود بھیجنے کا مہینہ ہے۔

میلادِ مصطفیٰ خاتم النبیین ﷺ کا قرآنی ثبوت :-

قرآن پاک سورہ یونس، آیت نمبر 58 میں اللہ تعالیٰ فرماتا ہے: قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا هُوَ خَيْرٌ مِّمَّا يَجْمَعُونَ

ترجمہ:- "اے حبیب خاتم النبیین ﷺ آپ فرمادیجئے کہ اللہ کا وہ فضل جو ان پر ہوا اور اللہ کی وہ رحمت جو انہیں عطا کی گئی۔ اس کے سبب وہ خوشیاں منائیں یہ اس سے بہتر ہے جسے وہ جمع کرتے ہیں"۔

مندرجہ بالا آیت میں اللہ تعالیٰ مسلمانوں کو حکم دے رہا ہے کہ "اللہ تعالیٰ کے فضل اور اس کی رحمت کے ملنے پر خوشیاں مناؤ"۔

اب سوال یہ ہے کہ اللہ تعالیٰ کے فضل اور اس کی رحمت سے یہاں کیا مراد ہے؟ قرآن پاک سے پوچھ لیتے ہیں: (سورہ الانبیاء، آیت نمبر 107)

وَمَا آزَسَلْنٰكَ اِلَّا رَحْمَةً لِّلْعٰلَمِيْنَ

ترجمہ:- "اور ہم نے آپ خاتم النبیین ﷺ کو تمام جہانوں کے لئے رحمت بنا کر بھیجا"۔

سورہ البقرہ، آیت نمبر 64 میں ارشاد رب العزت ہے۔

فَلَوْ لَا فَضَّلَ اللَّهُ عَلَيْكُمْ وَرَحْمَتَهُ لَكُنْتُمْ مِنَ الْخٰسِرِيْنَ

ترجمہ:- "پھر اگر اللہ تعالیٰ کا فضل اور رحمت تم پر نہ ہوتی تو تم ضرور خسارہ میں رہتے"۔

مفسرین کرام فرماتے ہیں "اس آیت میں فضل اور رحمت سے مراد حضور پاک خاتم النبیین ﷺ کی ذات گرامی ہے۔ اور اللہ تعالیٰ فرماتا ہے "اگر میں حضور پاک خاتم النبیین ﷺ کی صورت میں تم پر اپنا فضل اور رحمت نہ کرتا تو تم تباہ و برباد ہو جاتے"۔

سورہ الانبیاء، آیت نمبر 107 میں اس سے زیادہ وضاحت کے ساتھ خود حضور پاک خاتم النبیین ﷺ کو مخاطب کر کے اللہ تعالیٰ نے فرمایا "وَمَا آزَسَلْنٰكَ اِلَّا رَحْمَةً لِّلْعٰلَمِيْنَ" معلوم ہوا کہ اللہ تعالیٰ کا فضل اور اس کی سب سے بڑی رحمت حضور پاک خاتم النبیین ﷺ کی ذات گرامی ہے جن کو اللہ تعالیٰ نے رحمت للعالمین بنا کر بھیجا ہے۔ لہذا اب مندرجہ بالا آیت کے معنی یہ ہوں گے کہ: اللہ تعالیٰ مسلمانوں کو حکم دے رہا ہے کہ جو سب سے بڑی رحمت یعنی رحمت للعالمین خاتم النبیین ﷺ ہیں۔ ان کی ذات گرامی، ان کی آمد اور ان کے میلاد پر (پیدائش پر) خوب خوشیاں مناؤ اور اس پر خوب مسرت کا اظہار کرو۔

مندرجہ بالا آیت میں "فضل اور رحمت" دو چیزوں کا ذکر کیا گیا ہے۔ لیکن ان کے لئے ضمیر اس کے بعد "ذٰلِكَ" کی واحد لائی گئی ہے حالانکہ دو چیزوں کے لئے عربی میں ضمیر تثنیہ کی (جمع کی) آتی ہے۔ لیکن یہاں واحد ضمیر لاکر ارشاد کر دیا "میرا فضل اور میری رحمت سے یہاں دو الگ الگ چیزیں مراد نہیں ہیں۔ بلکہ ایک

یعنی ذات مصطفیٰ خاتم النبیین ﷺ مراد ہے۔ جو میرا عظیم فضل بھی ہے اور میری سب سے بڑی رحمت بھی ہے"۔

لہذا اسی ایک ذات کی آمد پر خوشی منانے کا اللہ تعالیٰ حکم فرما رہا ہے۔ اللہ تعالیٰ کی نعمتوں پر خوش ہونے اور اس کا شکر ادا کرنے کے کئی طریقے ہیں نماز پڑھ کر، روزہ رکھ کر، تلاوت قرآن کر کے، صدقہ و خیرات کر کے، ذکر کر کے وغیرہ۔ الغرض مختلف طریقوں سے عبادت کر کے اس کا شکر ادا کیا جاتا ہے لیکن یہاں مندرجہ بالا آیت میں کسی خاص چیز کا ذکر نہیں فرمایا گیا۔۔۔۔۔ رب العزت کی ذات پر قربان کہ یہاں "فَلْيَفْرَحُوا" کا عام لفظ لاکر بتا دیا کہ تم خوشی اور فرحت کے مواقع پر جس انداز سے

اپنے ملک اور تہذیب و تمدن کے مطابق خوشیاں مناتے ہو میرے محبوب خاتم النبیین ﷺ کی آمد پر بھی اسی طرح اور اسی انداز سے خوب فرحت اور مسرت کا اظہار کر کے میری اس عظیم نعمت پر میرا شکر یہ ادا کرو۔۔۔۔۔ اس لئے اب کوئی میلاد شریف کے موقع پر روزہ رکھتا ہے، کوئی نوافل ادا کرتا ہے، کوئی مختلف قسم کے کھانوں کی دیکیں پکاتا ہے، کوئی اپنے گھر کو سجاتا ہے، کوئی قمقمے لگاتا ہے، کوئی لائٹنگ کرتا ہے، کوئی چراغاں کرتا ہے۔ الغرض حضور پاک خاتم النبیین ﷺ کا اُمتی جس انداز سے بھی خوشیاں مناتا ہے وہ درحقیقت اللہ تعالیٰ کے حکم پر عمل کر کے اس کا شکر ادا کر رہا ہوتا ہے۔ اب اس آیت مبارکہ کے اخیر میں فرمایا ”هُوَ خَيْرٌ مِمَّا يَخْتَمِعُونَ“ کہ یہ تمہارا خوشیاں منانا اس سے بہتر ہے جو تم جمع کرتے ہو۔

غور کرنے کی بات یہ ہے کہ دو قسم کی چیزیں جمع کی جاتی ہیں (1) ایک دنیا کے حوالے سے مال و دولت (2) دوسرے آخرت کے حوالے سے اعمال صالحہ۔ یعنی نماز، روزہ، زکوٰۃ اور صدقات و خیرات وغیرہ۔ لہذا اس آیت کے اب یہ معنی ہوئے کہ خواہ تم ہنگلے کوٹھیاں، جائیدادیں، کاریں، بینک بیلنس الغرض یہ مالی دولت جمع کر لو۔ یا پھر خوب اچھی طرح نمازیں، روزے، عمرے، اور صدقات و خیرات کر کے اخروی دولت جمع کر لو۔ لیکن یاد رکھنا۔ میرے محبوب کے میلاد کی خوشیاں منانا ان سب سے بہتر ہے۔

دراصل اس آیت میں ان لوگوں کو جواب دے دیا ہے جو یہ کہتے ہیں کہ میلاد شریف کے موقع پر چراغاں، سجاوٹ اور جلے جلوسوں پر روپیہ پیسہ خرچ کرنے کی بجائے کسی یتیم یا بیوہ پر خرچ کر دیا جائے تو اچھا رہتا ہے۔ گویا ان کو جواب دے دیا کہ اپنے بچوں کی ولادت ان کی خوشیاں، شادی بیاہ وغیرہ اپنے ملک کی آزادی یا کسی بھی سربراہ مملکت کے آنے پر خوب خوشیاں مناتے ہو، بے دریغ پیسہ خرچ کرتے ہو اس وقت تمہیں یہ بات یاد نہیں آتی کہ یہ پیسہ کسی یتیم اور بیوہ پر خرچ کر دیا جاتا تو بہتر ہوتا۔ جبکہ اللہ تعالیٰ کے محبوب اور ساری کائنات کے محسن کی آمد پر خوشیاں منانا اللہ تعالیٰ کو تمام نیک اعمال سے زیادہ پیارا ہے اور یہ اظہار محبت مومنین کے لئے تمام اعمال خیر سے بدرجہ اولیٰ افضل و بہتر ہے۔ اس لئے کہ یہ اعمال، یہ نماز، روزہ، زکوٰۃ سب کچھ اللہ کے محبوب کا صدقہ ہی تو ہیں۔ اگر اللہ تعالیٰ کا محبوب نہیں تو پھر کچھ بھی نہیں۔ الغرض رب نے اپنے محبوب کے میلاد کی خوشیاں منانے کا حکم دے کر قیامت تک کے لئے میلاد منانے کو اپنی سنت اور اپنے خاص قرب کا ذریعہ بنا دیا۔ لہذا آج جو میلاد کی خوشیاں مناتا ہے۔ وہ سنت الہیہ اور سنت انبیاء اور سنت مصطفیٰ خاتم النبیین ﷺ اور سنت اولیاء و پر عمل کرنے والا ہوتا ہے۔

سورہ الاحزاب، آیت نمبر 56 میں فرمان الہی ہے: ترجمہ: "بے شک اللہ اور اس کے فرشتے درود بھیجتے ہیں نبی پر اے ایمان والو تم بھی درود بھیجو اور خوب سلام بھیجا کرو" درود کا مطلب کیا ہے؟ pray for prophet تو معاذ اللہ کیا رسول اللہ خاتم النبیین ﷺ ہماری دعاؤں کے محتاج ہیں یا ہماری دعائیں ان کا کچھ سنوا سکتی ہیں؟ یہ ایک کوڈ ہے جس کو ہمیں سمجھنا ہے۔۔۔ غور سے سمجھیں۔۔۔ جب ہم درود پڑھتے ہیں تو رسول پاک خاتم النبیین ﷺ کے لیے دعا کرتے ہیں۔ اے اللہ ان پر اپنی رحمت میں اضافہ فرما اور برکت میں اضافہ فرما۔ یہ ہمارے لیے ضروری ہے۔ ہم نے نمازیں ادا کیں۔ اس میں درود شریف، ذکر کیا۔۔۔ تو ہم نے درود شریف پڑھ لیا۔ کسی جنازے کی نماز بھی ادا کر لی تو درود شریف پڑھ لیا۔ یہ درود پاک پڑھنا اتنا زیادہ ضروری کیوں ہے؟ ہمیں اس کے پڑھنے پر اتنا Bound کیوں کیا گیا؟ کیوں اتنی پابندی لگا دی گئی؟ اس لئے کہ: درود شریف دعا ہے۔ اسلام یہ ہے کہ جو تمہیں دعا دے اس کے بدلے میں اس کو ویسی ہی دعا دو یا اس سے بڑھ کر اس کو دعا دو۔ اور رسول پاک خاتم النبیین ﷺ کے لیے اللہ تعالیٰ نے اہتمام فرمایا ہوا ہے کہ جو شخص بھی درود پڑھتا ہے اور درود بھیجتا ہے تو وہ اللہ کے رسول خاتم النبیین ﷺ کو اس کے والدین کے ناموں کے ساتھ پہنچا دیا جاتا ہے۔ تو جب ہمارا نام لے کر دعا پہنچائی جاتی ہے تو رسول پاک خاتم النبیین ﷺ بھی ہمارے لیے دعا فرماتے ہیں اور وہ دعا ہماری دعا سے بہتر ہوتی ہے اور جس کے دعا گو رسول اللہ خاتم النبیین ﷺ ہو جائیں ان کی بخشش ہو جاتی ہے۔

اس لیے یاد رکھیں کہ امت مسلمہ کی بخشش کو confirm کرنے کے لیے پروردگار عالم نے درود کا سلسلہ جاری فرمایا۔ تو ہماری بخشش کا یہ اللہ تعالیٰ نے بندوبست کر دیا کہ چاہے ہم نے زندگی میں ایک بار ہی درود پڑھا ہو تو ہمیں ایک بار تو آپ خاتم النبیین ﷺ سے دعا مل گئی۔ اس لیے درود شریف کی اہمیت کو سمجھانے کے لیے یہ point سامنے رکھا گیا کہ ہمیں اندازہ ہو کہ ہمارے لیے اس درود پاک میں کتنا بڑا code ہے اور کتنی بڑی مہربانی اللہ تعالیٰ کی چھپی ہوئی ہے یعنی نبی پر درود بھیجنا ہمارے لیے ضروری ہے۔ یہ ہمارے کام آنے والی چیز ہے۔ یہ دعا ہمیں بخشش کا پروانہ دے کر لوٹائی جائے گی لیکن اس کے ساتھ اتباع رسول خاتم النبیین ﷺ بھی ضروری چیز ہے۔۔۔۔۔۔ یاد رکھیں! اطاعت اور اتباع ایمان کا بنیادی اور تکمیلی تقاضا ہے۔ ایمان تو ہم لا چکے ہیں اتباع کی ضرورت ہے۔ اطاعت میں تمام احکامات قرآنی آجائیں گے جن کا اللہ تعالیٰ نے حکم فرمایا ہے اور اتباع میں بیروی رسول خاتم النبیین ﷺ یا سادہ الفاظ میں آپ خاتم النبیین ﷺ کے نقش قدم پر چلنا ہے۔ سنتوں کو زندہ کرنا ہے۔ سب سے پہلی چیز درود پاک کی کثرت کرنی ہے۔ درود پاک کے کثرت سے محبت پیدا ہو جاتی ہے اور پھر درود پاک میں دوام عشق رسول خاتم

النبیین ﷺ تک پہنچا دیتا ہے۔

ارشاد باری تعالیٰ ہے ترجمہ: "اے ایمان والو! اللہ اور اس کے رسول خاتم النبیین ﷺ کی اطاعت کرو"۔ (سورہ انفال آیت نمبر 20)  
حضور پاک خاتم النبیین ﷺ نے اپنی مکمل اطاعت اور اتباع کو ایمان کی شرط قرار دیا ہے۔

حدیث: آپ خاتم النبیین ﷺ نے فرمایا "تم میں سے کوئی شخص اس وقت تک صاحب ایمان نہیں ہو سکتا جب تک وہ اپنی تمام خواہشات کو میری تعلیم کے تابع نہ کر دے"۔ (مشکوٰۃ المصابیح، جلد 1، حدیث نمبر 167)

اس کا مطلب یہ ہوا کہ حضور پاک خاتم النبیین ﷺ کا اتباع ہی حقیقی ایمان ہے۔ یہ اتباع نبی اور امتی کے درمیان ایک تعلق کی بنیاد ڈالتا ہے۔ یہ تعلق اگر مضبوط ہے تو ایمان کامل ہے اور اگر یہ تعلق کمزور ہے تو ایمان ناقص یا نامکمل ہے یعنی ایمان کمزور ہوتا جا رہا ہے۔ فلرنہ کی گئی تو یہ تعلق ٹوٹ جائے گا۔

اس لیے عید میلاد النبی خاتم النبیین ﷺ بڑی دھوم دھام سے منائیں۔ جشن منائیں، چراغاں کریں، قرآن خوانی، محفل، نعت خوانی کریں، روزہ رکھیں، جلوس نکالیں لیکن ان تمام چیزوں کے ساتھ ساتھ فرائض و اجبات، سنت کا خیال رکھیں۔ فرائض کی کمی کو تاہی کو معاف نہیں کیا جائے گا کیونکہ بنیادی چیز اللہ اور اللہ کے رسول خاتم النبیین ﷺ کی اطاعت ہے۔ اس میں تمام احکامات آجائیں گے۔ یعنی بخشش کا ذریعہ اعمال ہوں گے جو کہ ایمان کو قوی کریں گے۔

اعمال کرتے وقت عمل کا انتخاب بے حد ضروری ہے۔ اس کی ترتیب یہ ہے کہ پہلے فرائض۔۔۔ پھر واجبات۔۔۔ پھر سنت موکدہ۔۔۔ اور پھر سنت غیر موکدہ (یعنی مستحب)۔ اللہ تعالیٰ سے قرب حاصل کرنے کے لیے فرائض کی پابندی سب سے زیادہ ضروری ہے۔ یہ فرض ہے جو ضروری اتارنا ہوتا ہے۔ یاد رکھیں! عمل کرنا اتنا اہم نہیں جتنا عمل کا انتخاب کرنا اہم ہے کیونکہ زندگی مختصر ہے، بہت تیزی سے ہم موت کی طرف جا رہے ہیں۔

ایک یہودی نے حضرت عمر بن خطابؓ سے کہا "اے امیر المؤمنین تمہاری کتاب (قرآن) میں ایک آیت ہے جسے تم پڑھتے ہو اگر وہ ہم یہودیوں پر نازل ہوتی تو ہم اس کے نزول کے دن کو یوم عید بنا لیتے"۔ حضرت عمرؓ نے پوچھا "وہ کون سی آیت ہے"؟ اس نے جواب دیا:

الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا

ترجمہ: "آج میں نے تمہارے دین کو مکمل کر دیا اور اپنی نعمت تم پر پوری کر دی اور تمہارے لیے دین اسلام کو پسند فرمایا"۔ (سورہ المائدہ، آیت نمبر 3)  
حضرت عمرؓ نے جواب دیا "ہم اس دن اس مقام کو خوب جانتے ہیں۔ جب یہ آیت نازل ہوئی تھی اس وقت آپ خاتم النبیین ﷺ عرفات کے میدان میں جمعہ کے دن کھڑے ہوئے تھے (یعنی عرفہ اور جمعہ کا دن ہمارے لیے عید کے دن ہیں) اور یہ آیت ہماری دو عیدوں کے دن ہی نازل ہوئی ہے"۔ (صحیح بخاری، حدیث نمبر 45)

حضرت عبداللہ بن عباسؓ نے ایک دن یہ آیت پڑھی۔ الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا  
ان کے پاس اس وقت یہودی بیٹھا ہوا تھا۔ اس نے یہ آیت سن کر کہا "اگر یہ آیت ہم پر نازل ہوتی تو ہم اس کو یعنی اس دن کو عید کا دن قرار دیتے ہیں"۔ حضرت عبداللہ بن عباسؓ نے فرمایا "یہ آیت دو عیدوں کے دن یعنی حجۃ الوداع کے موقع پر جمعہ اور عرفہ کے دن نازل ہوئی"۔ (مشکوٰۃ، جلد اول حدیث نمبر 1340)

حدیث: نبی کریم خاتم النبیین ﷺ نے فرمایا: "بے شک جمعہ کا دن تمام دنوں کا سردار ہے اور اللہ تعالیٰ کے نزدیک سب سے زیادہ عظمت والا دن ہے۔ اس کا درجہ اللہ تعالیٰ کے نزدیک عید الاضحیٰ اور عید الفطر سے بھی زیادہ ہے"۔ اس کی پانچ خصوصیات ہیں:

1- اللہ تعالیٰ نے اس دن حضرت آدم علیہ السلام کو پیدا فرمایا۔ 2- اس دن اُن کی روح کو زمین پر اتارا گیا۔

3- اسی دن اللہ تعالیٰ نے ان کو وفات دی۔ 4- اور اسی دن قیامت آئے گی۔

5- اور اس دن میں ایک ایسی گھڑی ہے کہ بندہ اس میں جو بھی اللہ سے مانگے اللہ اس کو دے دے جب تک کہ حرام چیز کا سوال نہ کرے۔

جمعہ کے دن مقرر فرشتے، آسمان اور زمین، ہوائیں، پہاڑ اور سمندر (قیامت کے آنے سے) ڈرتے رہتے ہیں۔ (ابن ماجہ، حدیث نمبر 1084)

مندرجہ بالا حدیث سے معلوم ہوا کہ جس دن حضرت آدم علیہ السلام پیدا ہوں وہ تو عید کا دن اور جس دن فخر بنی آدم پیدا ہوں۔۔۔۔۔ تو اس دن کو عید کا دن نہ مانا جائے۔ یہ کیسے ہو سکتا ہے؟؟؟ یہ عید بھی ہے اور یقینی طور پر جشن بھی۔

اللہ تعالیٰ ہمیں عید میلاد النبی (خاتم النبیین ﷺ) منانے کی توفیق عطا فرمائے۔ (آمین)



کے اور کوئی دھن باقی نہیں رہے گی اور پھر تباہ ہو جائے گا۔

گناہ کی ایک تعریف یہ بھی کی گئی ہے کہ گناہ یہ ہیں کہ تیرا رب تجھے وہ کام کرتا نہ دیکھے جس سے اس نے تجھے منع فرمایا ہے۔ ویسے تو گناہ گونگے ہوتے ہیں لیکن جب بھی انہیں موقع ملتا ہے یہ مکافات عمل کی خدائی لاٹھی ایک دم اس انسان کے سر پر آن پڑتی ہے۔ یہ وہ خدائی لاٹھی ہے جو بے آواز ہوتی ہے لیکن چند لمحوں میں ہی انسان کے ہوش ٹھکانے لگا دیتی ہے۔

اللہ تعالیٰ کو سخت دل پسند نہیں۔ اللہ کسی پر ظلم و زیادتی کو معاف نہیں کرتا کوئی دیکھے یا نہ دیکھے اللہ تعالیٰ کی نگاہ ہر چیز کو دیکھتی ہے۔ گناہ کا تعلق چاہے دل سے ہو یا اعضاء سے۔ کچھ بھی اللہ تعالیٰ کی نگاہ سے پوشیدہ نہیں۔ گناہ جن کا تعلق حقوق العباد سے ہے۔ ان کی معافی بندوں سے ہی مانگنی ہے لیکن ہمیں حقوق اللہ اور حقوق العباد دونوں ادا کرنے ہیں۔ اگر ہمیں یہ معلوم ہو کہ شریعت کیا ہے تو گناہ کا تصور بالکل آسان ہو جاتا ہے۔ اللہ اور اس کے بتائے ہوئے طریقے پر چلنا شریعت ہے اور شریعت کے خلاف چلنا گناہ ہے۔۔۔۔ یعنی ہم مسلمان ہیں۔۔۔۔ ہر وہ بات جس کو قرآن پاک میں نہ کرنے کا حکم ہوا اور ہر وہ بات جس کو شریعت نے ناپسند فرمایا اور جس کو نبی کریم خاتم النبیین ﷺ نے صراحت سے نفی فرمادی وہ گناہ ہے۔ جیسا کہ ہمیں معلوم ہے کہ گناہ حقوق اللہ سے متعلق بھی ہوتے ہیں اور حقوق العباد سے متعلق بھی۔ روز محشر حقوق العباد کی پوچھ ہوگی جیسا کہ میں نے بارہا بتا دیا ہے کہ اللہ تعالیٰ غفار ہے۔ اپنے گناہ یعنی جس نے حقوق اللہ میں کوتاہی کی بشرطیکہ اس کے ساتھ کسی کو شریک نہیں ٹھہرایا وہ "غفار" معاف فرمادے گا۔

اب حقوق العباد میں بڑی بڑی نافرمانیوں پر تو بہت بات ہوتی رہتی ہے۔ ماں باپ، رشتہ داروں، پڑوسیوں، مساکین، محتاجوں کے حقوق وغیرہ۔ آج کچھ ایسے گناہوں کی طرف توجہ دلائی جائے گی یعنی آج وہ گناہ بتائے جائیں گے جن کو انسان خصوصاً آج کل کے مسلمان گناہ ہی نہیں سمجھتے اور جب کسی گناہ کو گناہ نہیں سمجھا جاتا تو اس پر توجہ کرنے کی طرف توجہ بھی نہیں جاتی اور شیطان کا داؤ خوب کامیاب رہتا ہے۔ ظلم، زیادتی، بے حسی، بے مروتی خود پسندی، طنز، طعنہ زنی، سود خوری، چور بازاری، ملاوٹ کون کون سی بیماریاں ہیں جو آج ہم مسلمانوں میں نہیں۔

سودا ہے ضمیروں کا ہر سمت تجارت ہے

چپ ہیں تو قیامت ہے، بولیں تو بغاوت ہے

(1) جو چیز آج کل بہت عام ہے کسی کے خاندان نے ایک گھریا گھر کا کچھ حصہ کرائے پر لیا۔ کچھ عرصے تک کرایہ باقاعدگی سے ادا کیا پھر کچھ عذر کر دیا دو چار ماہ کے بعد مالک کے بے حد تقاضے پر چپکے چپکے کہیں دور دوسرا گھریا کوئی کمرہ کرائے پر لیا۔ رات کی تاریکی میں سامان منتقل کیا۔ اور یہ جا وہ جا۔۔۔۔ سمجھے ہم بہت کامیاب ہیں۔۔۔۔ یہ گناہ ہے۔ خاندان کے جس جس بچے نے یہ حرکت دیکھی اس کے دل میں سے یہ بات نکل گئی کہ ایسا کرنا گناہ ہے ہم نے اپنی نادانی سے اپنی اولاد کو ایک گناہ کی ترغیب کر دی۔ اب اس خاندان کے حصے میں بے سکونی، بیماری اور بلائیں آگئیں۔

(2) اولاد میں سے کسی نے کہا کہ "میں نے ایک پلاٹ لینا ہے۔ ماں مجھے اپنا زیور دے دو۔ جب میں پلاٹ فروخت کروں گا یا اگر اس پر گھر بنا لوں گا تو میں یہ زیور آپ کو بنوادوں گا"۔ ماں کو تو قدرت نے ویسے ہی رحم دل بنایا ہے نورانی اولاد کے کہنے پر یقین کر لیا۔ اور زیور اس کو دے دیا۔ ایک دن ماں کو معلوم ہوا کہ اس کے بیٹے نے تو وہ پلاٹ کب کا بیچ دیا۔ یاد رکھیں! کہ اس زیور میں ماں کے تمام بچوں کا حق تھا۔ نالائق بیٹے نے ماں کا حق مارا اپنے تمام بہن بھائیوں کا حق مارا اور جن سے رقم ادھار لی تھی۔ ان کو بھی واپس نہ کی۔ روز محشر جو عذاب ہوگا۔ وہ تو الگ ہوگا لیکن مکافات عمل کی خاموش لاٹھی اس کے سر پر دنیا میں برستی رہے گی۔

(3) اسی طرح ایک شخص نے اپنے کاروبار کے لیے ماں باپ کا ذاتی مکان بیچا اور اپنے کاروبار میں لگا دیا۔ بے شک اس کا ارادہ نفع میں سے دوبارہ ماں باپ کے لیے مکان دینے کا ہو۔ لیکن نفع نہ ہوا نقصان ہو گیا اور مکان بھی ختم۔ ماں باپ کرائے کے مکان میں آگئے لوگ اس بیٹے پر ترس کھانے لگے اور ان ماں باپ پر بھی۔ اس معاملے میں نہ تو ماں باپ ترس کھانے کے قابل ہیں اور نہ ہی وہ نالائق لڑکا۔ مکافات عمل شروع ہو جائے گا کیونکہ اس مکان پر تو تمام اولاد کا حق تھا۔

نبی کریم خاتم النبیین ﷺ کے سامنے ایک شخص نے بڑے فخر سے بتایا کہ "اس نے اپنا ایک غلام اپنے ایک بیٹے کو دے دیا ہے"۔ آپ خاتم النبیین ﷺ نے پوچھا "تمہارے کتنے بیٹے ہیں؟" کہا "یا رسول اللہ خاتم النبیین ﷺ! تین بیٹے ہیں"۔ آپ خاتم النبیین ﷺ نے فرمایا "ہر ایک کو ایک، ایک غلام دیا ہے؟" کہا "نہیں۔۔۔ بس ایک کو دیا ہے"۔ فرمایا "کیوں؟" اس پر ان صحابی نے اپنے بڑے بیٹے سے بھی وہ غلام واپس لے لیا۔

قرآنی تعلیمات کے مطابق ماں باپ کی زندگی میں، ان کی جائیداد اور ان کے مال میں سے کسی کا زیرو فیصد بھی حق نہیں ہوتا۔ یہ تمام مال و جائیداد کی تقسیم قرآن پاک میں

- درج ہے۔ اگر اولاد میں سے کوئی مجبوراً جائیداد یا اس کا حصہ یا کوئی رقم لیتا ہے تو وہ اس کو اپنا حق سمجھ کر نہیں قرض سمجھ کر دے سکتا ہے کیونکہ اس جائیداد، مال یا زور میں باقی بھائی بہنوں کا حق بھی ہے۔ اور اگر اس نے یہ حق نہ دیا تو پھر یہ خاموش لاشی اس کے سر پر لگتی رہے گی اور جب موقع ملے گا سر پر پڑے گی اور ہوش حواس گم کر دے گی۔
- (4) اسی طرح کسی سے ادھار لے کر واپس نہ کرنا۔
- (5) کسی کے جائیداد پر زبردستی قبضہ کر لینا اور اسے اپنا حق سمجھنا۔
- (6) کسی کی چیز کو بغیر اس کی اجازت کے استعمال کرنا۔
- (7) بھائی بہن کی یا کسی کے بھی مال کو اپنا مال ہی سمجھنا۔ جب کہ وہ دینے پر راضی بھی نہیں۔
- (8) کسی کو بے وقوف سمجھ کر اس کا مال اڑانا یا استعمال کرنا۔ غرض شریعت کے خلاف کوئی بھی چھوٹا یا بڑا کام کرنا۔

ہمیں ہر معاملے میں قرآن پاک اور حدیث مبارکہ سے رہنمائی لینی چاہیے۔ شریعت کے خلاف کوئی کام نہیں کرنا چاہیے ہم مسلمان ہیں مسلمان کا مطلب ہے "فرمانبردار" یعنی اللہ کو ماننے والا۔ ہمیں صرف اللہ کو ماننے والا ہی نہیں بننا۔ بلکہ اللہ کی ماننے والا بھی بننا ہے اور یہ صرف اور صرف نبی کریم خاتم النبیین ﷺ کی پیروی کی صورت میں ممکن ہو سکتا ہے۔

قرآن پاک سورہ الانبیاء آیت نمبر 107 میں فرمان الہی ہے: ترجمہ: "اور ہم نے آپ خاتم النبیین ﷺ کو تمام جہانوں کے لیے رحمت بنا کر بھیجا ہے۔" یہ ایک ایسی رحمت ہے جس نے سارے عرب کو زندہ کر دیا پھر ان زندہ ہونے والوں نے ساری دنیا کو زندہ کر دیا۔ پھر خود رحمت کی کیا شان ہوگی؟ یہ رحمت نہیں بلکہ رحمت کی بارش تھی۔ اس لیے بندگی کا حق اس وقت ہی ادا ہوگا جب اتباع رسول خاتم النبیین ﷺ کیا جائے اور دعا اللہ سے کی جائے۔

حدیث مبارکہ: نبی کریم خاتم النبیین ﷺ نے فرمایا "میں مومنین کا ان کی جانوں سے زیادہ مالک ہوں۔ اگر کوئی مر گیا اور اس نے قرضہ چھوڑا تو اس کا ادا کرنا میرے ذمہ ہے اور اگر اس نے مال ترک میں چھوڑا تو وہ وارثوں کا ہے۔" (بخاری)

اللہ اکبر! وہ ایسے کریم ہیں کہ کچھ دینا ہو تو وہ دے دیں گے اور کچھ لینا ہو تو وہ ورش لیں گے۔ وہ تو بے نیاز ہیں اور بے نیاز کے محبوب ہیں۔ وہ رحمت والے ساری مخلوق پر رحمت کی بارش برساتے ہیں۔ ظلم و زیادتی کرنے والوں اور شریعت کے خلاف کوئی بھی کام کرنے والوں کے سر پر اللہ تعالیٰ کی عذاب کی لاشی لگتی رہتی ہے اور جب بھی موقع ہوگا یہ لاشی اس کے سر پر پڑے گی۔ یہ ضروری نہیں ہے کہ اس لاشی کی آواز کو ہم سن سکیں یہ بے آواز لاشی ہے۔ جس طرح ظلم و زیادتی بے آواز ہوگی یہ لاشی بھی بے آواز پڑے گی۔ انسان اپنی زندگی میں پرسکون نہیں رہے گا کسی کام میں برکت نہیں ہوگی۔ اولاد کی طرف سے سکون نہیں رہے گا۔۔۔ کاروبار میں ترقی نہیں ہوگی۔۔۔ بیماریاں، پریشانیاں، بے برکتی ایسے انسان کو ہمیشہ تنگ کرتی رہیں گی یہی تو خاموش لاشی ہے۔

قرآن پاک اور رسول پاک خاتم النبیین ﷺ کی تعلیمات ہمیں بتاتی ہیں کہ سکون، اطمینان، طمانیت اور برکت صرف اور صرف قرآنی احکامات پر عمل کرنے سے حاصل ہوتی ہے۔ اور ہم جیسے لوگ اللہ تعالیٰ اور نبی کریم خاتم النبیین ﷺ کے احکامات کو سمجھانے اور پھیلانے کے لیے صرف ایک چینل ہیں۔ ہمیں صاف طور پر بتا دیا گیا ہے کہ فرض عبادت کے بعد سب سے بڑی اور سب سے خوبصورت عبادت کسی پر زیادتی نہ کرنا، کسی کے کمزوری اور خاموشی سے فائدہ نہ اٹھانا، دوسروں کے درد کو محسوس کرنا۔ اس درد کو دور کرنے کی کوشش کرنا۔ اور اللہ تعالیٰ سے اس کے اس درد کے مداوے کے لیے دعا کرنا ہے۔ زندگی میں ہمیشہ وہ لوگ پرسکون رہتے ہیں جو پوری نہ ہونے والی خواہشات سے زیادہ ان نعمتوں پر شکر ادا کرتے ہیں جو اللہ تعالیٰ نے انہیں عطا کی ہیں۔

دنیا کا سب سے خوبصورت انسان وہی ہے جس سے بات کرنا آسان ہو۔ جس سے مدد طلب کرنا آسان ہو، جو لوگوں کے دکھ درد میں شامل رہے، اگر ہم میں سے کوئی بھی ایسا ہے تو یقیناً جانے کہ اللہ نے اس کو خاص بنایا ہے۔ یہی تو اپنا پن ہے کہ سب کے لیے اچھا سوچیں، اچھا کریں اور اپنی باتوں کو پانی کے قطروں سے زیادہ شفاف رکھیں کیونکہ جس طرح قطروں سے دریا بنتا ہے اسی طرح باتوں سے کردار بنتا ہے۔ اور اچھے کردار کے لیے ہماری نیت اور عمل ہونا ضروری ہے۔ جیسے ہی کوئی لغزش، کوئی کوتاہی، کوئی گناہ ہو جائے فوراً اللہ تعالیٰ سے توبہ کریں۔ وہ جو دیکھ کر بھی نفرت نہیں کرتا، وہ جو خطاؤں پر بھی پکڑ نہیں کرتا، وہ جو نافرمانیوں پر بھی دعائیں دہنیں کرتا، وہ جو ہمارے لیے تنہائی میں بھی کافی ہو جاتا ہے۔ وہ جو ہماری سسکیوں کا بھی ساتھی ہے، وہ جس کی محبت کے سامنے ہر محبت ناقص ہے۔ وہ جسے منانے کے لیے ندامت کا ایک آنسو کافی ہے، وہی تو محبت ہے۔۔۔ وہی تو مالک ہے۔ وہ ایسی ہی محبت کرنے کے لیے ہمیں ترغیب دیتا ہے۔ مظلوموں سے محبت، یتیموں، بیواؤں سے محبت، ماں باپ رشتہ داروں سے محبت۔ مظلوم، بیوہ، یتیم۔ مظلوم لوگوں پر نگاہ رکھنے کی ضرورت ہوتی ہے۔ ایسے لوگوں پر نگاہ رکھنے کی ضرورت ہے۔ صرف نگاہ نہیں بلکہ بصیرت کی نگاہ۔ یہ پیٹ کر مانگنے والے نہیں ہوتے۔ یہ چہرے مہرے سے پہچانے جاتے ہیں۔ تھل، عاجزی، انکساری کو اپنائیں اس لیے کہ تکبر انسان کو رسوا کر کے ہی چھوڑتا ہے۔

چاہے وہ طاقت کا ہو، دولت کا ہو، درجے کا ہو، رتبے کا ہو، حسن کا ہو، علم کا ہو، حسب و نسب کا ہو، حتیٰ کہ تقویٰ کا ہی کیوں نہ ہو۔ دلوں کو میل سے صاف رکھیں۔ اور دل میں سکون نہ ہو تو اللہ کو اپنے پاس موجود پائیں، تو بہ کریں۔ اللہ کو بتایا کریں۔۔۔۔۔ اپنے دل کی کیفیت اسے بتایا کریں ہم کیا محسوس کر رہے ہیں۔ کتنی تکلیف میں ہیں۔ یقین کریں وہ بہت ہی پیار سے سنے گا۔ اس کے سامنے رو لینے سے ہی ہمارے دل میں سکون اترتا ہے بے شک وہ تو دلوں کا ہم راز ہے۔

نبی کریم خاتم النبیین ﷺ کی تمام تر تعلیمات ہمارے لیے نمونہ ہیں۔۔۔۔۔ آئینہ ہیں۔ یاد رکھیں! جب دلوں میں میل، طبیعت میں ضد اور الفاظ میں مقابلہ آجائے تو یہ تینوں جیت جاتے ہیں۔۔۔۔۔ تعلقات اور رشتے ہار جاتے ہیں۔ قرآن پاک تو ہمارے لیے علم کا خزانہ ہے علم ہمیں طاقت دیتا ہے اور کردار ہمیں احترام دیتا ہے۔ بدلہ نہ لے کر ہم انسان کے سوائے ہونے کو جگادیتے ہیں الفاظ چاہوں کی مانند ہوتے ہیں ان کا درست استعمال کر کے ہم لوگوں کے منہ بند اور احساس جگا سکتے ہیں۔

دوسروں کے سکون کے لیے صرف کیا ہوا ایک لمحہ اپنے لیے بسر کی ہوئی عمر خضر سے زیادہ درجہ رکھتا ہے۔ اللہ تعالیٰ کو ظالم، مغرور، گھمنڈی پسند نہیں۔ طنز بھی نہ کریں۔۔۔۔۔ برے ناموں سے نہ پکاریں۔ اللہ تعالیٰ کا بنایا ہوا ہر شخص کامل اور خوبصورت ہے۔ بس حامی اور کی ہمارے اخلاق اور رویوں میں ہے۔ خلوص اور اچھائی، اپنی نیت اور فطرت میں پیدا کریں۔ رب کو راضی رکھیں جب رب راضی ہونے لگتا ہے تو بندے کو اپنے عیبوں کا پتہ چلنا شروع ہو جاتا ہے اور یہی اس کی رحمت کی نشانی ہے۔

زندگی کا لہجہ جو سجدہ کرنا سکھا دے۔۔۔۔۔ ہر وہ درد جو اللہ کے آگے رونا سکھا دے۔۔۔۔۔ ہر وہ آزمائش جو اللہ کے قریب اور دنیا سے دور کر دے۔۔۔۔۔ یقین جانیں کہ ہمارے اوپر اللہ کی عطا ہے، فضل ہے، نعمت ہے۔ اور یہ سب کچھ خدمت خلق کے صلے میں ملتا ہے۔ انسان محبت اور اچھے اخلاق سے لوگوں کے دل جیت لیتا ہے۔ دوسروں کا احساس کرنے سے دوسروں کی خبر رکھنے سے انسان اپنا وقار بڑھا تا رہتا ہے۔ دیوار سے لگے شیشے اور دل سے جڑے رشتے ہمیشہ غفلت ہی سے ٹوٹتے ہیں۔

اخلاق وہ چیز ہے جس کی قیمت نہیں دینی پڑتی مگر اس سے ہر چیز خریدی جاسکتی ہے۔

اللہ تعالیٰ نے حضرت آدم علیہ السلام کی رہائش کے لیے جنت بنائی تھی۔ جنت کا مطلب ہے ایسی جگہ جہاں نعم، خوف، ڈر، فساد اور مشقت نہ ہو بے۔ سکونی، بد صورتی، گندگی، غلاظت اور کثافت نہ ہو۔ جب غم اور خوف ختم ہو جائیں تو خوشی کے سوا کچھ باقی نہیں رہتا۔ یہ دنیا لاکھوں پریشانیوں، دکھوں اور مصیبتوں کی دنیا ہے۔ ایسا معلوم ہوتا ہے جیسے ہر شخص اپنی آگ میں جل رہا ہے۔ منافقت نے ہر کسی کا چہرہ مسخ کر دیا ہے۔ مسکراہٹ۔۔۔۔۔ ابلہ سیت میں بدل گئی ہے اور اخلاص۔۔۔۔۔ فریب میں تبدیل ہو گیا ہے۔

انسان میں مردت اور ظرف نام کی کوئی قدر ہی باقی نہیں رہی۔ اصل میں یہ دنیا کانٹوں بھرا راستہ بھی ہے کوئی کانٹوں بھری زندگی کو گلے لگا لیتا ہے اور کوئی خوشیوں بھری زندگی کو۔ اسلام ہمیں یہ تعلیم دیتا ہے کہ ہر آدمی اگر چاہے تو پرسکون اور پر مسرت زندگی کو اپنا سکتا ہے۔ ہمارے نبی خاتم النبیین ﷺ نے ہمیں بتایا ہے کہ سکون کیا ہے؟ اطمینان قلب کیسے حاصل ہو سکتا ہے؟

اس کا فارمولہ یہ ہے کہ جو چیز حاصل ہے اس کو شکر کے ساتھ استعمال کیا جائے اور جو چیز حاصل نہیں ہے اس کے حصول کے لیے تدابیر کی جائیں۔ اللہ تعالیٰ کی نعمتوں کو استعمال کیا جائے اور شکر کیا جائے اور نعمتوں کے فقدان پر صبر کیا جائے، یعنی راضی بہ رضار ہے۔ لیکن اکثر ایسا نہیں ہوتا۔ اس لیے موجودہ زمانے میں جب انسان نعمتوں کا کفران کرتے ہیں اور صبر سے خود کو آراستہ نہیں کرتے، تو ان کے دلوں میں دنیا کی محبت جاگزیں ہو جاتی ہے۔ یہ دنیا عارضی اور فانی ہے۔ اللہ تعالیٰ نہیں چاہتا کہ عارضی اور فنا ہو جانے والی دنیا کو مقصد زندگی قرار دے دیا جائے۔ اللہ تعالیٰ چاہتا ہے کہ انسان سکون کی گواراے میں ابدی زندگی تلاش کرے اور دنیا کے تمام وسائل اور ساز و سامان کو راستے کا گردوغبار سمجھے۔

یہ مال و زر، یہ دولت اور یہ دنیا، سب کچھ انسان کے لیے بنائے گئے ہیں۔ جب کہ انسان خود کو یہ باور کروانے میں مصروف ہے کہ مجھے دنیا کے لیے بنایا گیا ہے۔ نوع انسانی۔۔۔۔۔ دین اور اخلاقی قدروں سے اتنی دور ہو گئی ہے کہ اس کے شعور پر حیوانیت کا غلبہ نظر آنے لگا ہے۔ اور یہ سب کچھ تعلیمات نبوی خاتم النبیین ﷺ پر عمل نہ کرنے کا نتیجہ ہے۔ تمام احکامات قرآن پاک میں آئے ہیں اور ان پر عمل ہمیں ہمارے نبی حضرت محمد خاتم النبیین ﷺ نے کر کے دکھایا ہے۔ اگر ہم احکامات قرآنی پر عمل کریں اور قرآن کو سمجھیں تو ہمیں معلوم ہو جائے گا کہ عبادت صرف جائے نماز پر نہیں ہوتی۔ اسلامی تعلیمات اور اتباع رسول خاتم النبیین ﷺ نے واضح کر دیا ہے کہ میٹھی زبان، اچھے الفاظ، نرم رویہ اور عنود گزر بھی عبادت ہے۔

کسی کی خدمت میں پیش کیے جانے والے تحفوں میں سب سے بہترین تحفہ احترام ہے۔ صرف دنیا سے منح نہیں فرمایا گیا محبت دنیا سے منح کیا گیا ہے۔ تین باتیں اختیار کر

کے آدمی ہمیشہ پرسکون رہ سکتا ہے۔

- (1) پہلی بات: پہلی بات یہ ہے کہ جو تمہارے پاس ہے اس کا شکر ادا کرو اور جو تمہارے پاس نہیں ہے اس کا شکوہ نہ کرو۔
  - (2) دوسری بات: دوسری بات یہ ہے کہ جدوجہد کرو اللہ تعالیٰ نے وعدہ فرمایا ہے کہ میں کسی کی کوشش رازبگاہ نہیں کرتا۔ مسلمانوں کو جو بھی تھکن، بیماری، فکر، غم، تکلیف یا مصیبت پہنچتی ہے یہاں تک کہ اگر ایک کاٹنا بھی چھپے تو اللہ تعالیٰ اس کے ذریعے اس کے گناہوں کا کفارہ کر دیتا ہے۔
  - (3) تیسری بات: تیسری بات یہ ہے کہ کسی سے توقع قائم نہ کرو۔ ہمیشہ مالک و خالق، اللہ تعالیٰ کی ذات پر صدق دل سے یقین کرو۔
- اگر ہم حکم اللہ اور اطاعت رسول خاتم النبیین ﷺ کو اپنا شعور بنالیں گے تو کبھی بھی نقصان میں نہ رہیں گے۔ ہم غور کریں تو موجودہ زمانے میں علم اپنے عروج پر ہے لیکن علم میں اتنا اضافہ ہونے کے باوجود انسان بے سکون اور پریشان کیوں ہے؟ آج کا انسان، ڈپریشن میں کیوں مبتلا رہتا ہے؟ اس کا سیدھا اور آسان جواب یہ ہے کہ انسان نے عارضی دنیا کی عارضی آرائش اور آرام یعنی فانی دنیا کے فانی اسباب و وسائل کو اپنی زندگی کا مقصد بنا لیا ہے۔
- یاد رکھیں! سکون صرف ذکر الہی میں ہے۔ اور ذکر الہی قرآن ہے اور اللہ کو یاد رکھنا ہے۔ اور سکون چاہیے تو اللہ کو یاد رکھنا ہے اور قرآن پاک کو مضبوطی سے پکڑنا ہے۔ نبی کریم خاتم النبیین ﷺ کو پیش نظر رکھنا ہے۔۔۔۔۔ جو آج اس دنیا میں آیا ہے، اسے کل اس دنیا سے جانا ہے۔ قرآن پاک کو پکڑنے کا مطلب اسے سمجھنا ہے اور پھر اس کو اپنی زندگی کا نصب العین بنالینا ہے۔ موت ایک اٹل حقیقت ہے جو حضرت آدم علیہ السلام اور حوا سے لے کر، اب تک ہر انسان کے مشاہدے میں ہے جو پیدا ہوتا ہے، وہ اپنی مرضی اور اپنی منشا کے بغیر اس دنیا سے چلا جاتا ہے۔۔۔۔۔ ہم مسلمان ہیں اور ہمیں معلوم ہے کہ ہمارا خالق اللہ ہے۔ جس نے ہمیں پیدا کیا اور اس دنیا میں بھیجا۔ اس نے ہی اس دنیا میں رہنے کے تمام اسباب اور وسائل ہمیں مفت فراہم کیے۔ مثلاً ہوا، پانی، روشنی وغیرہ۔
- قرآن پاک میں واضح کر دیا گیا ہے کہ یہ دنیا عارضی طور پر آزمائش کے لیے بنائی گئی ہے یعنی اس نے ہمیں یہاں مستقل سکونت کے لیے نہیں بھیجا اس نے اس دنیا میں رہنے کے لیے ہمارے لیے قواعد و ضوابط بنائے ہیں۔

قواعد و ضوابط میں بہت ساری چیزیں آجاتی ہیں۔ ہماری پریشانیوں اور اضطراب کا سب سے بڑا سبب یہ ہے کہ ہم نے مقصد زندگی کو نہیں سمجھا کہ خالق حقیقی نے اس عارضی اور فنا ہونے والی زندگی میں ہمیں کیوں بھیجا ہے؟ جب کہ ہم نے اس دنیا کو ہی اپنے منزل سمجھ لیا ہے۔ زبان کی حد تک تو ہم سب کہہ دیتے ہیں کہ یہ دنیا عارضی ہے اور ہمیں ایک دن یہاں سے جانا ہی ہے۔۔۔۔۔ ہم یہ بھول گئے ہیں کہ ہم مسافر ہیں۔ ہماری منزل یہ دنیا نہیں ہے۔ ہماری منزل آخرت کی دنیا اور اللہ تعالیٰ کی ذات ہے۔ قرآن پاک سورہ آل عمران آیت 109 میں فرمان الہی ہے: ترجمہ: "اللہ تعالیٰ کے لیے ہی ہے، جو کچھ آسمانوں اور زمین میں ہے۔ اور اللہ تعالیٰ ہی کی طرف تمام کام لوٹ کر جائیں گے۔"

اللہ تعالیٰ نے اپنے قانون کے مطابق انسان کو تعمیر اور تخریب دونوں صلاحیتیں دی ہیں۔ اس لئے ابدی زندگی اور ابدی سکون کے حاصل کرنے کے لیے، اللہ تعالیٰ نے صراط مستقیم کا پورا نقشہ قرآن پاک میں بتا دیا ہے اور آپ خاتم النبیین ﷺ نے عملی نمونے کے ذریعے واضح کر دیا ہے۔ ایک مسلمان اگر سعادت مند ہے تو "شر" سے بچتا ہے۔ اللہ تعالیٰ شر اور فساد سے بچنے والوں پر ہمیشہ رحم کرتا ہے۔

ہمیں چاہیے کہ رشتہ داروں، مسکینوں اور مسافروں کا حق ادا کریں۔ اور بے جا دولت خرچ نہ کریں کہ دولت اڑانے والے شیطان کے بھائی ہوتے ہیں اور ہم جانتے ہیں کہ شیطان اللہ تعالیٰ کا باغی ہے۔ اللہ تعالیٰ نے کچھ چیزیں واضح طور پر ہمیں بتائی ہیں کہ اگر ہم تہی دست ہیں اور کسی کو کچھ دے نہیں سکتے تو ہم مانگنے والوں کو نرمی سے ٹال دیں۔ وعدہ پورا کریں کہ وعدوں کی باز پرس ہوگی۔ ناپ تول پورا رکھیں۔ تجسس نہ کریں۔ ٹوہ نہ لگائیں۔ غیبت نہ کریں۔ چغلی نہ کریں۔ زمین پر اڑ کر نہ چلیں۔ عاجزی، تواضع، خوش خلقی، توکل اور قناعت کو اپنی زندگی کا نصب العین بنالیں۔ اور یہ تمام باتیں ہمیں اتباع رسول خاتم النبیین ﷺ کے بغیر حاصل نہیں ہو سکتیں۔

نیکی کا سفر شروع کریں اللہ تعالیٰ سے توبہ کریں۔ نیکی کا سفر شروع کرنے کی خواہش بھی رب کی طرف سے منظوری کا اعلان ہوتا ہے۔ جن کو منظور نہیں کیا جاتا ان کو یہ شوق ہی نہیں ملتا۔ جب رب راضی ہونے لگتا ہے تو بندے کو اپنے عیبوں کا پتہ چلنا شروع ہو جاتا ہے اور یہی اس کی رحمت کی پہلی نشانی ہے۔ یہیں سے محبت رسول خاتم النبیین ﷺ کا سفر اور پھر رحمت کی بارش شروع ہو جاتی ہے۔

اللہ تعالیٰ ہم سب کو اپنے حبیب حضرت محمد خاتم النبیین ﷺ کی رحمت کی بارش میں سے حصہ عطا فرمائے (آمین)

## نعمتِ عظمیٰ خاتم النبیین ﷺ اور محبت رسول خاتم النبیین ﷺ

سب تعریفیں اللہ تعالیٰ کے لیے ہیں۔ جس نے عالم کون و مکاں کو پیدا کیا۔ جس نے گناہ گاروں کو نجات کی راہ بتائی۔ جس نے دوست و مجرم کو یکساں رزق دیا۔ جس نے کبھی پکارنے والے کی پکار کو رد نہ کیا۔ جس نے اُس سے مدد طلب کرنے والے کی ہمیشہ مدد کی۔ جس نے مسافر کی اندھیری راہوں کے لیے اپنی محبت کی روشنی عطا فرمائی اور پھر عالم کون و مکاں پر سب سے بڑا احسان یہ فرمایا کہ اپنے محبوب حضرت محمد خاتم النبیین ﷺ کو مخلوق کو عطا فرمادیا۔ خوش نصیب ہیں وہ لوگ جنہوں نے اس عطا کا شکر ادا کیا۔ جتنی بڑی نعمت ہوتی ہے اتنا ہی بڑا شکر درکار ہوتا ہے۔

اللہ تعالیٰ نے خود قرآن پاک سورہ آل عمران، آیت نمبر 164 میں اس نعمت اور احسان کا ذکر فرمایا ہے:

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا

ترجمہ: "بے شک اللہ نے مسلمانوں پر احسان کیا کہ ان میں اپنا ایک رسول بھیج دیا۔"

دنیا کی سب سے بڑی نعمت دی اور اس نعمت کی قدر کرنے کی وجہ سے یہ احسان جتنا یا کہ میں نے تم پر یہ احسان کیا اب اس نعمت کی قدر کرنی ہے۔ اور جو پیغام آپ خاتم النبیین ﷺ لائے ہیں اُس پر پورا پورا عمل کرنا ہے۔ اور اس کے ساتھ ساتھ اللہ تعالیٰ کا شکر بھی کرنا ہے کہ تو نے ہمیں اس نعمتِ عظمیٰ سے نوازا۔ اب جب ثابت ہو گیا آپ خاتم النبیین ﷺ نعمتِ عظمیٰ اور اللہ تعالیٰ کی طرف سے انسانیت کے لیے سب سے بڑی عطا ہیں جو رب تعالیٰ کی طرف سے عنایت کی گئی تو دیکھتے ہیں کہ رب تعالیٰ نے اپنی کتاب میں نعمت کے لیے کیا فرمایا ہے:

(1)۔ ارشاد باری تعالیٰ ہے: (سورہ الفطیٰ آیت نمبر 11) وَأَمَّا بِنِعْمَةِ رَبِّكَ فَحَدِّثْ

ترجمہ: "اور اپنے رب کی نعمت کا خوب چرچا کرو۔"

(2)۔ سورہ آل عمران، آیت نمبر 103 میں فرمان الہی ہے: وَإِذْ كُذِّبَتْ رُسُلُكُمْ

ترجمہ: "اور یاد کرو اللہ کی نعمت کو جو تم پر ہے۔"

غور کرنے کی بات یہ ہے کہ اللہ تعالیٰ کی نعمتیں تو بے شمار ہیں۔ لیکن کسی بھی قسم کی نعمتیں دینے کے بعد اللہ تعالیٰ نے احسان نہیں جتایا۔ باری تعالیٰ نے ہمیں کیا نہیں دیا؟ اچھی صحت، خوراک، ہوا، پانی، پھل، اولاد، مال۔ ہم اللہ تعالیٰ کی نعمتوں کا شکر نہ ادا نہیں کر سکتے۔ ایک نعمت ایسی بھی ہے کہ جس کا باری تعالیٰ نے اپنے کلام میں ذکر فرمایا ہے کہ "اس نعمت کا خوب چرچا کرو"۔ اور پھر اللہ تعالیٰ اُس نعمت کو یاد کرنے کے لیے بھی فرما رہے ہیں۔

(3)۔ صحابی حضرت عمرو بن دینار فرماتے ہیں کہ: "اللہ تعالیٰ کی نعمتِ عظمیٰ نبی کریم خاتم النبیین ﷺ ہیں اور قرآن پاک میں جس نعمت کو یاد کرنے اور خوب چرچا کرنے کو کہا جا رہا ہے اسی نعمتِ عظمیٰ کی تشریف آوری کا مسلمانوں پر احسان خود خالق کائنات جبار ہے۔"

سورہ آل عمران، آیت نمبر 164 میں فرمان الہی ہے: بے شک اللہ نے مسلمانوں پر احسان کیا کہ ان میں اپنا ایک رسول بھیج دیا۔

اب وہ جو عطا کا شکر ادا کرتا ہے وہ اہل نصیب میں سے ہے اور جو عطا سے منہ موڑتا ہے وہ اہل مہلت سے۔ اللہ تعالیٰ منہ موڑنے والے کو بھی اُس وقت تک مہلت دیتا ہے جب تک اُس کا سانس حلق سے نکل نہیں جاتا۔ سبحان اللہ ہے کوئی ایسی ذات جو مجرم کو اتنی لمبی مہلت دے۔ اہل مہلت کو بُرا کہنا جائز نہیں۔ جب تک مہلت کا وقت ختم نہ ہو جائے۔ اہل مہلت کے بارے میں رائے زنی بھی جائز نہیں کیونکہ معاملہ ابھی بڑی عدالت کے روبرو زیر غور ہے۔ جس جرم کی سزا بڑی ہوتی ہے اُس کا فیصلہ بڑے غور و غوض کے بعد سنایا جاتا ہے۔ نماز حکم خداوندی ہے عصر کی نماز کا وقت ہے۔ حضرت محمد خاتم النبیین ﷺ حضرت علیؓ کے پہلو میں سر رکھ کر سو رہے ہیں۔ نماز نکل رہی ہے سورج غروب ہو رہا ہے۔ لیکن حضرت علیؓ نے گوارہ نہ کیا کہ آپ خاتم النبیین ﷺ کو جگایا جائے۔ آپ خاتم النبیین ﷺ کے اٹھنے تک سورج غروب ہو چکا ہے۔ آپ خاتم النبیین ﷺ نے اٹھتے ہی پوچھا "علیٰ نماز پڑھ لی؟" فرمایا "یا رسول اللہ خاتم النبیین ﷺ میں نے نماز آپ خاتم النبیین ﷺ کی خاطر قربان کر دی"۔ آپ خاتم النبیین ﷺ اپنے دونوں ہاتھ اٹھا کر دعا فرماتے ہیں "اے اللہ! یہ علی تیری اطاعت اور تیرے رسول خاتم النبیین ﷺ کی اطاعت میں مشغول تھا" سورج دوبارہ نکلا پہاڑوں پر دھوپ ظاہر ہوئی۔ نماز ادا کی گئی۔ (طبرانی 24: 151 رقم 2390- ابن کثیر البدایہ والنہایہ (السیرة) 6: 583)

اب دیکھیں کہ آپ خاتم النبیین ﷺ میں اللہ تعالیٰ کی اطاعت کیا ہے؟ یہ صرف بیٹا لوگ ہی سمجھ سکتے ہیں۔ ہمیں حکم ہے کہ: (سورہ الحشر، آیت نمبر 7)

ترجمہ: "اللہ کا رسول خاتم النبیین ﷺ جس کام کے کرنے کا حکم دے اُسے کرو اور جس بات سے باز رکھے اُس سے باز آ جاؤ۔"

ہمیں حکم ہے کہ: (سورہ انفال، آیت نمبر 24) ترجمہ: "جب اللہ اور اللہ کا رسول خاتم النبیین ﷺ بلائے فوراً چلے آؤ۔"

اس کا پس منظر یہ ہے کہ آپ خاتم النبیین ﷺ نے ایک مرتبہ ایک صحابی کو آواز دی جو نماز میں مشغول تھے۔ آپ خاتم النبیین ﷺ نے پھر آواز دی لیکن وہ نہ آئے آپ

خاتم النبیین ﷺ نے پھر آواز دی لیکن چونکہ وہ نماز پڑھ رہے تھے اس لیے حاضر نہ ہو سکے۔ اور نماز کے ختم کرتے ہی فوراً حاضر ہو گئے۔ آپ خاتم النبیین ﷺ کے پوچھنے پر بتایا "میں نماز پڑھ رہا تھا"۔ کہا "تم پر واجب تھا کہ نماز چھوڑ دیتے اور میرے بلانے پر حاضر ہو جاتے"۔ اس کے بعد آیت نازل ہوئی۔ "جب اللہ اور اللہ کا رسول خاتم النبیین ﷺ بلائے فوراً چلے آؤ"۔ اس کے بعد جب آپ خاتم النبیین ﷺ کسی صحابی کو بلا تے اور وہ حالت نماز میں ہوتا۔ تو نماز کو وہیں چھوڑ کر حاضر خدمت ہو جاتا۔ اور واپس آنے کے بعد نماز وہیں سے شروع کر دیتا جہاں چھوڑ کر گیا تھا اور کوئی سجدہ سہو بھی نہیں تھا۔ یہ کیا تھا؟ یہ تعلق کی بات تھی۔ جو آپ خاتم النبیین ﷺ کی ذات اقدس کا اللہ تعالیٰ کے ساتھ تھا۔

اب ہم نے یہ دیکھا ہے کہ ہمارا تعلق نبی کریم خاتم النبیین ﷺ سے کس نوعیت کا ہے؟ حضور پاک خاتم النبیین ﷺ سے تعلق کے تین درجات ہیں۔ یہ ایک مسلمہ اور متفقہ حقیقت ہے کہ حضور پاک خاتم النبیین ﷺ کے ساتھ معنوی تعلق کو ایمان کہتے ہیں۔

اس تعلق کے تین درجات ہیں۔ اس اعتبار سے ایمان کے بھی تین درجات ہوئے۔ اس لیے حضور پاک خاتم النبیین ﷺ کے ساتھ جس شخص کا تعلق جس درجے پر ہوگا۔ اُس کا ایمان بھی اُس نسبت سے بلند مرتبہ پر ہوگا۔

اول درجہ تعلق اعتقادی ہے۔ دوسرا درجہ تعلق نبوی ہے۔ تیسرا درجہ تعلق عشقی ہے۔

(1) - تعلق اعتقادی: جو زبان کے اقرار اور دل کی تصدیق سے عبارت ہے اس کا ثمر اطاعت اور نصرت رسول خاتم النبیین ﷺ ہے۔ یعنی یہ تعلق کم از کم اس بات کا تقاضا کرتا ہے کہ ایک مسلمان کے لیے نبی کریم خاتم النبیین ﷺ کی اطاعت اور ان کے لائے ہوئے دین کی نصرت ضروری ہے۔

(2) - تعلق حبی: حضور پاک خاتم النبیین ﷺ سے تعلق کا دوسرا درجہ تعلق حبی ہے۔ جب تعلق اعتقادی کچھ کمال حاصل کر لیتا ہے۔ تو یہ اعتقاد محبت میں ڈھلنا شروع ہو جاتا ہے۔ اس کا ثمر اُسے اتباع سنت اور تعظیم رسول خاتم النبیین ﷺ کی صورت میں حاصل ہو جاتا ہے۔

(3) - تعلق عشقی: عقل میں دانا وہ ہے جو خوب لوٹے۔ عشق میں دانا وہ ہے جو خوب لٹے۔ عقل میں بہادر وہ ہے جو خوب پیٹے۔ عشق میں بہادر وہ ہے جو خوب پٹے۔ عقل شاطر ہے سہارا لے سہارا نہ دے۔ عشق غیور ہے سہارا دے سہارا نہ لے۔ عقل لاکھوں کے حساب سے مانگتی ہے۔ اور کوڑی دینے کو تیار نہیں۔ عشق سب کچھ لٹا کر بھی کچھ طلب نہیں کرتا۔ انسان عقل کی تخلیق نہیں، عشق کی تخلیق ہے۔

بے شک اللہ تعالیٰ اپنے رازوں کے مالک ہیں۔ انہوں نے اپنی مخلوق میں سے کسی کو محروم نہیں رکھا۔ جس کا جیسا ظرف دیکھا ویسا ہی عطا فرما دیا۔ گل کو شگفتگی عطا فرمائی، بلبل کو نالہ عطا فرمایا، چراغ کو روشنی عطا فرمائی، پروانے کو ایثار عطا فرمایا اور ادب رسول خاتم النبیین ﷺ کی منازل طے کرنے کے لیے انسانیت کو ایک اچھا رہبر، یا شیخ یا مرشد عطا فرمایا اور اس کے بعد اللہ نے اپنے حبیب خاتم النبیین ﷺ کے لوگوں کو دو گروہوں میں تقسیم فرما دیا: 1- اہل عقل 2- اہل عشق

اب اہل عقل میں سے جو پسند آ گیا اُس کو علم دیا تو وہ اہل ظاہر کہلایا۔ اہل دل میں سے جو پسند آ گیا (جن کے دل پسند آ گئے) اُن کو محبت اور پھر بعد میں عشق عطا فرمایا، اہل علم یا اہل عقل پہلے کلام کے معنی کرتے ہیں پھر فکر کرتے ہیں اور پھر حکمت کو پہنچ جاتے ہیں۔ علم یہ ہے کہ ہمیں معلوم ہو کہ کیا کہنا ہے اور حکمت یہ ہے کہ کب کہنا ہے۔

اہل دل یا اہل عشق کا عجیب راز ہے۔ جو نبی اللہ تعالیٰ نے ان کے دلوں کو اپنے عشق سے نوازا۔ کائنات کے ہر ذرے میں اللہ کی ذات کے جلوے کا مشاہدہ کرنے لگے۔ یعنی اللہ تعالیٰ جنہیں اپنا قرب عطا فرماتا ہے اُسے حُسن باطن عطا فرماتا ہے۔ حُسن باطن کے لیے:

(1) - حُسن عقیدہ (2) - حُسن ادب (3) - حُسن اتباع و اطاعت (4) - حُسن محبت و عشق ضروری ہے۔

(i) - حُسن عقیدہ: اہل علم یا اہل ظاہر کا حُسن عقیدہ دلیل سے پیدا ہوتا ہے اور دلیل کا عقیدہ فانی ہے۔ اپنے ہی خیال کی ضرب و تقسیم سے پیدا ہوتا ہے اور اپنے ہی خیال کی ضرب و تقسیم سے ختم ہو جاتا ہے۔ اہل دل تو عشق کے پیکر ہوا کرتے ہیں۔ اور عشق صرف باٹنا جانتا ہے۔

(ii) - حُسن ادب: عقل کے میدان میں حُسن ادب اس کو کہتے ہیں کہ بالمقابل ذات اور اپنی ذات کو بیچا نہیں اور دونوں کے درمیان حد فاصل کھینچیں۔

اہل عشق کا ادب یہ ہے کہ بالمقابل ذات کے احسانات اور اس کی عظمت کو اس قدر پہچانیں کہ اپنی ذات کو بھول جائیں۔

اے عشق میری جان کی دولت قبول کر

میں ہجر بے حساب کی پہلی زکوٰۃ ہے

جب تک ادب رسالت طے نہ ہوگا۔ حضوری رسالت حاصل نہیں ہو سکتی۔ بے ادب کی حضوری ایسی ہے جیسے بے وضو کی نماز۔

(iii-iv) - حُسن اتباع و اطاعت حُسن محبت و عشق: محبت کی منزل تب آتی ہے جب اپنی طلب ختم ہو جاتی ہے۔ ورنہ تجارت ہوتی ہے۔ چنانچہ جب کوئی مسلمان حضور پاک خاتم النبیین ﷺ سے محبت کے پیش نظر اتباع میں پختگی، تعظیم میں دوام اور اطاعت میں استقامت کا اظہار کرتا ہے تو اللہ تعالیٰ اُسے حضور پاک خاتم النبیین ﷺ سے تعلق عشق عطا فرماتا ہے۔

اس تعلق عشق کا ثمر اس بندے کو یہ ملتا ہے کہ وہ آگے چل کر فنا فی الرسول خاتم النبیین ﷺ کے مقام پر فائز ہو جاتا ہے۔ اور فنا فی الرسول خاتم النبیین ﷺ ایمان کا اعلیٰ ترین درجہ ہے۔ جن خوش نصیبوں کو یہ مقام حاصل ہوتا ہے وہ فنا فی الرسول خاتم النبیین ﷺ گردانے جاتے ہیں۔ یہاں یہ بات یاد رکھنے کی ہے کہ مندرجہ بالا درجات تعلق میں سے ہر نچلے درجہ کا تعلق اوپر والے درجات میں خود بخود شامل ہو جاتا ہے۔ مگر اوپر کے درجات اپنے سے کم تر نچلے درجات میں شامل نہیں ہوتے۔ گویا تعلق اعتقادی، تعلق حبی اور عشقی میں خود بخود شامل نہیں تصور ہوتا۔ لیکن تعلق حبی اور تعلق عشقی میں اعتقادی تعلق خود بخود شامل ہوتا ہے۔ اس طرح اگر کسی کو تعلق عشقی حاصل ہے تو بقیہ دونوں درجے اس کو خود بخود حاصل ہو جاتے ہیں۔

اس مناظرے میں اگر صحابہ کرامؓ کی زندگیوں کا مطالعہ کیا جائے اور اُن کی ایمانی کیفیات کا اندازہ لگایا جائے تو اُن کے متعدد معاملات سے با آسانی یہ حقیقت سامنے آ جاتی ہے کہ اُن میں سے اکثر کا تعلق نبی کریم خاتم النبیین ﷺ کے ساتھ عشقی تھا۔ مثلاً

بخاری شریفؒ کی مشہور حدیث میں حضرت سیدنا ابو بکر صدیقؓ کی اقامت میں نماز پڑھتے ہوئے مسجد نبوی میں سید اکبرؓ سمیت تمام صحابہؓ کا رخ قبلہ سے چہروں کو موڑ کر چہرہ رسول خاتم النبیین ﷺ کی طرف کر لینا۔ صحابہ کرامؓ کا ہمہ وقت حضور پاک خاتم النبیین ﷺ کی صحبت میں حاضر رہنا۔ اپنے گھر بار، عزیز و اقارب اور تمام دنیاوی خواہشات کو چھوڑ کر بارگاہ رسالت خاتم النبیین ﷺ کو اختیار کرنا۔ حضور پاک خاتم النبیین ﷺ کے چہرہ کی زیارت کر کے اپنی بیاس بھجانا۔ حضور پاک خاتم النبیین ﷺ کے وضو کے بچے ہوئے پانی کے قطروں کو آب حیات سمجھتے ہوئے اپنے چہروں پر مل لینا۔ حضور پاک خاتم النبیین ﷺ کے لعاب دہن کو شفا سمجھ کر اس پر دیوانہ وار چھپٹنا۔ یہ سب کچھ تعلق عشقی ہی کی بنا پر ممکن ہے۔

اس طرح صحابہ کرامؓ کے ایمان کو اعلیٰ ترین رتبہ اور کمال حضور پاک خاتم النبیین ﷺ سے تعلق عشقی کی بنا پر ملا۔ اُن کے شب و روز اس حقیقت پر گواہ ہیں کہ حضور پاک خاتم النبیین ﷺ کی اداؤں سے محبت ہی اُن کی افضل ترین عبادت تھی۔ جو صحابیؓ جس قدر جمال مصطفیٰ خاتم النبیین ﷺ پر فنا ہوا اور اُس سے مستفید ہوا اس قدر اُس کے ایمان کو کمال اور عظمت نصیب ہوئی۔ بہر کیف صحابہ کرامؓ اور اُن کے دیگر بزرگان دین ہوں یا صوفیا کرام اور عارفین حضور پاک خاتم النبیین ﷺ سے سب کا تعلق عشقی تھا۔ اور اس تعلق کے ثمر میں اللہ تعالیٰ نے انہیں ایمان میں کمال اور اعلیٰ مرتبہ عطا فرمایا۔

حضور پاک خاتم النبیین ﷺ کی ذات گرامی سے یہ تعلق آپ خاتم النبیین ﷺ کے جمال سے مستفید ہونے کا نتیجہ ہوتا ہے۔ یعنی جس شخص نے آپ خاتم النبیین ﷺ کی ذات کو جس قدر پہچانا۔ اُس قدر اس کا تعلق عشق بڑھتا گیا۔

روح تک نیلام ہو جاتی ہے بازار عشق میں

اتنا آسان نہیں ہوتا کسی کو اپنا بنا لینا

معراج کا معاملہ تھا۔ اہل باطن کے معراج کے نظریوں میں بڑا فرق ہے۔ ہر ایک نے اپنے عشق کے وجدان میں عقل دوڑائی ہے۔ ہمارے نزدیک معراج کسی سودا بازی کا نام نہیں ہے۔ بلانے والا مختار کل تھا۔ جانے والا شرافتوں کا مجموعہ۔ بات یہ تھی کہ اللہ تعالیٰ کو اپنا حسن کل دکھانا مقصود تھا۔

عالم ناسوت (اس دنیا میں) میں بھی تجلی ہو سکتی تھی۔ لیکن عالم جل جلالہ وہاں تو تجلی ہی تجلی تھی۔ حُسن کل جو دکھانا تھا۔ وہ تو وہاں ہی پر تحفہ کہہ دیا "امت بخش دی"۔ معراج کے نور کا صدقہ اہل اللہ میں تقسیم ہوا جہاں نور پہنچا۔ اندھیرے بھاگ گئے۔ اللہ تعالیٰ نے جس دل میں جتنی اپنے محبوب خاتم النبیین ﷺ کی محبت دیکھی اتنی ہی اس پر تجلی فرمادی لیکن بات یہ ہے کہ جس چراغ میں جتنی ہی نہ ہو اُسے کون روشن کر سکتا ہے؟ جس دل میں آپ خاتم النبیین ﷺ کی محبت نہیں اُس میں تجلی کہاں سے آئے گی؟

ہمیں شکر کرنا چاہیے اور اللہ تعالیٰ کی بارگاہ میں عرض کرنا چاہیے کہ اے باری تعالیٰ ہم جیسے کروڑوں پھرتے ہیں۔ یہ تو تیرا کرم ہے کہ تو نے محض اپنے کرم سے ہمیں نبی کریم خاتم النبیین ﷺ کی عظمت، ادب، محبت، اتباع سے نوازا دیا اور پھر دین کی خدمت کرنے کے لیے سرفراز فرمایا۔ ہم اس کا حق ادا نہیں کر سکتے۔

نبی کریم خاتم النبیین ﷺ سے محبت اسلام کی روح ہے:- اس سلسلے میں ایک واقعہ پیش خدمت ہے۔

ایک داڑھی والا آدمی مجھے دیکھ رہا تھا۔ میں اٹھ کر اس کے پاس جا بیٹھا اور میں نے اس سے پوچھا "کیا آپ مسلمان ہیں؟" اس نے مسکرا کر جواب دیا "نہیں میں جاڑن کا یہودی ہوں اور پیرس میں اسلام پر پی ایچ ڈی کر رہا ہوں۔" میں نے اس سے پوچھا "تم اسلام کے کس پہلو پر پی ایچ ڈی کر رہے ہو؟" وہ شرما گیا اور تھوڑی دیر سوچ کر بولا "میں مسلمانوں کی شدت پسندی پر ریسرچ کر رہا ہوں۔" میں نے ایک زوردار قہقہہ لگایا اور اس سے پوچھا "تمہاری ریسرچ کہاں تک پہنچی؟" اس نے کہا "میری ریسرچ مکمل ہو چکی ہے اور اب میں پیپر لکھ رہا ہوں۔" میں نے پوچھا "تمہاری ریسرچ کی فائنڈنگ کیا ہے؟" اس نے لمبا سانس لیا، دائیں بائیں دیکھا، گردن ہلائی اور آہستہ آواز میں بولا "میں پانچ سال کی مسلسل ریسرچ کے بعد اس نتیجے پر پہنچا ہوں مسلمان اسلام سے زیادہ اپنے نبی (خاتم النبیین ﷺ) سے محبت کرتے ہیں۔ یہ اسلام پر ہر قسم کا حملہ برداشت کر جاتے ہیں لیکن یہ نبی (خاتم النبیین ﷺ) کی ذات پر اٹھنے والی کوئی بھی انگلی برداشت نہیں کرتے۔" یہ جواب میرے لیے حیران کن تھا۔ میں نے کافی کا مگ میز پر رکھا اور سیدھا ہو کر بیٹھ گیا۔ وہ بولا "میری ریسرچ کے مطابق مسلمان جب بھی لڑے، جب بھی اٹھے اور یہ جب بھی لپکے اس کی وجہ نبی (خاتم النبیین ﷺ) کی ذات تھی۔ آپ خواہ ان کی مسجد پر قبضہ کر لیں، آپ ان کی حکومتیں ختم کر دیں، آپ ان کا پورا خاندان مار دیں یہ برداشت کر جائیں گے لیکن آپ جو نبی ان کے رسول (خاتم النبیین ﷺ) کا نام غلط لہجے میں لیں گے تو یہ تڑپ اٹھیں گے اس کے بعد آپ پہلوان ہوں یا فرعون یہ آپ کے ساتھ ٹکرا جائیں گے۔ وہ بولا میری فائنڈنگ یہ ہے کہ "جس دن مسلمانوں کے دل میں رسول اللہ (خاتم النبیین ﷺ) کی محبت نہیں رہے گی اس دن اسلام ختم ہو جائے گا۔ چنانچہ اب اگر آپ اسلام کو ختم کرنا چاہتے ہیں تو آپ کو مسلمانوں کے دل سے ان کے رسول اللہ (خاتم النبیین ﷺ) کی محبت کو نکالنا ہوگا۔" اس کے ساتھ ہی اس نے کافی کا مگ نیچے رکھا، اپنا کپڑے کا تھیلا اٹھایا کندھے پر رکھا، سلام کیا اور اٹھ کر چلا گیا۔ لیکن میں اس دن سے ہکا بکا بیٹھا ہوں۔ میں اس یہودی ربی کو اپنا محسن سمجھتا ہوں کیونکہ میں اس سے ملاقات سے پہلے تک صرف سماجی مسلمان تھا لیکن اس نے مجھے دو فقروں میں پورا اسلام سمجھا دیا میں جان گیا کہ رسول اللہ (خاتم النبیین ﷺ) سے محبت اسلام کی روح ہے اور یہ روح جب تک قائم ہے اس وقت تک اسلام کا وجود بھی سلامت ہے جس دن یہ روح ختم ہو جائے گی اس دن ہم میں اور غیر مسلموں میں کوئی فرق نہیں رہے گا۔ اور یہی بات حقیقت ہے۔۔۔۔ بقول علامہ اقبالؒ:

مغز قرآن، روح ایمان، جان دین  
ہست حُب رحمت للعالمین

☆☆☆☆☆☆☆☆☆☆☆☆☆☆

## آل نبی خاتم النبیین ﷺ کون؟

رسول اکرم خاتم النبیین ﷺ سے دریافت کیا گیا کہ "آل محمد خاتم النبیین ﷺ سے کون افراد مراد ہیں؟" آپ خاتم النبیین ﷺ نے فرمایا "متقی"۔  
(الفردوس 1، ص 418/1691، روایت انس بن مالک)

حضور کریم خاتم النبیین ﷺ نے امت کو جو درود پاک سکھایا اس میں یہ گوارا نہ کیا کہ تمہا اپنی ذات کو اس دعا کے لئے مخصوص فرمائیں بلکہ اپنے ساتھ اپنی "آل" کو بھی آپ خاتم النبیین ﷺ نے شامل کر لیا۔

"آل" کا لفظ محض حضور پاک خاتم النبیین ﷺ کے خاندان والوں کے لئے مخصوص نہیں بلکہ اس میں وہ سب لوگ آجاتے ہیں۔ جو آپ خاتم النبیین ﷺ کے پیروکار (Followers) ہوں اور آپ خاتم النبیین ﷺ کے طریقے پر چلیں۔ آپ خاتم النبیین ﷺ کا ادب کریں، آپ خاتم النبیین ﷺ کے حکم کو مانیں اور آپ خاتم النبیین ﷺ ہی کی اتباع کریں۔

عربی لغت کی رو سے "آل" اور "اہل" میں فرق یہ ہے کہ:

کسی شخص کی "آل" وہ سب لوگ سمجھے جاتے ہیں۔ جو اس کے ساتھی، مددگار اور اس کی اتباع کرنے والے ہوں خواہ وہ اس کے رشتہ دار ہوں یا نہ ہوں۔

اور کسی شخص کے "اہل" وہ سب لوگ سمجھے جاتے ہیں جو اس کے رشتہ دار ہوں خواہ وہ اسکے ساتھی اور اس کی اتباع کرنے والے ہوں یا نہ ہوں۔

قرآن مجید میں 14 مقامات پر "آل فرعون" کا لفظ استعمال ہوا ہے ان میں سے کسی جگہ بھی آل سے مراد محض فرعون کے خاندان والے نہیں ہیں بلکہ وہ سب لوگ شامل ہیں جو حضرت موسیٰ علیہ السلام کے مقابلے میں فرعون کے ساتھی تھے۔

"آل محمد خاتم النبیین ﷺ سے ہر وہ شخص خارج ہے جو حضرت محمد خاتم النبیین ﷺ کے طریقے پر نہ ہو۔ خواہ وہ خاندان رسالت خاتم النبیین ﷺ ہی کا فرد ہو۔"

اور

"آل محمد خاتم النبیین ﷺ میں ہر وہ شخص شامل ہے جو حضور کریم خاتم النبیین ﷺ کے نقش قدم پر چلتا ہو خواہ وہ حضور کریم خاتم النبیین ﷺ سے دور کا بھی نسبی تعلق نہ رکھتا ہو۔"

البتہ خاندان رسالت خاتم النبیین ﷺ کے وہ افراد بدرجہ اولیٰ "آل محمد ہیں جو آپ خاتم النبیین ﷺ سے نسبی تعلق بھی رکھتے ہوں اور آپ خاتم النبیین ﷺ کے پیروکار بھی ہوں۔

سید ہونا اور بات ہے اور سید جیسا عمل ہونا اور بات:

1- ایک مرتبہ حضرت داؤد طائیؑ نے حضرت امام جعفر صادقؑ کی خدمت میں حاضر ہو کر عرض کیا کہ "آپ چونکہ اہل بیت میں سے ہیں اس لئے مجھے کچھ نصیحت کیجئے۔" لیکن آپؑ خاموش رہے۔ جب دوبارہ حضرت داؤد طائیؑ نے کہا کہ "اہل بیت ہونے کے اعتبار سے اللہ نے جو فضیلت آپؑ کو بخشی ہے اس لحاظ سے آپؑ کے لئے نصیحت کرنا ضروری ہے۔" یہ سن کر حضرت امام جعفر صادقؑ نے فرمایا کہ "مجھے تو یہی خوف لگا رہتا ہے کہ کل قیامت کے دن میرے جدِ اعلیٰ میرا ہاتھ پکڑ کر یہ سوال نہ کر بیٹھیں کہ تو نے خود میرا اتباع کیوں نہ کیا؟ کیونکہ نجات کا تعلق نسب سے نہیں ہے بلکہ اعمالِ صالح اور اتباع رسول خاتم النبیین ﷺ پر موقوف ہے۔" یہ سن کر حضرت داؤد طائیؑ کو بہت عبرت حاصل ہوئی اور اللہ عزوجل سے عرض کیا کہ "یارب! جب اہل بیت کے خوف کا یہ عالم ہے تو میں کس گنتی میں آتا ہوں اور میں کس چیز پر فخر کر سکتا ہوں۔"

2- ایک مرتبہ حضرت امام علی رضاؑ نے اپنے دسترخوان پر تمام مخلوقات کو بٹھایا جن میں سے کچھ مہمان بھی تھے اور کچھ حبشی غلام بھی۔ مہمانوں میں سے کسی نے کہا کہ "اگر آپ ان لوگوں کو الگ بٹھائیں تو کیا حرج ہے؟" حضرت امام علی رضاؑ نے یہ سننا تو فرمایا "سب کا رب ایک ہے اور ماں باپ (یعنی حواد آدم) بھی ایک ہیں۔ جزا اور سزا اعمال پر موقوف ہے تو پھر تفرقہ کیا ہے؟" پھر فرمایا "بزرگی تقویٰ سے ہے۔ جو ہم سے زیادہ متقی ہے وہ ہم سے بہتر ہے۔"

3- حضرت نوح علیہ السلام کا بیٹا: روایت ہے کہ حضرت نوح علیہ السلام اپنی قوم کی نافرمانی سے بہت عاجز تھے۔ انہوں نے پورے ساڑھے نو سو سال تک

لوگوں کو اللہ کی طرف بلایا۔ قرآن پاک سورہ العنکبوت، آیت نمبر 14 میں ارشاد خداوندی ہے:

ترجمہ: "ہم نے نوح کو ان کی قوم کی طرف بھیجا۔ وہ ان میں ساڑھے نو سو سال تک رہے۔"

لیکن بہت ہی کم لوگ آپ کے ماننے اور آپ کی باتوں پر عمل کرنے والے تھے۔ انہوں نے اللہ تعالیٰ سے دعا کی: (سورہ نوح، آیت نمبر 26)

ترجمہ: "اے میرے رب! زمین پر کافروں میں سے کوئی بسنے والا نہ چھوڑ۔"

اللہ تعالیٰ نے آپ علیہ السلام کی یہ دعا قبول کی۔ آپ علیہ السلام کو کشتی بنانے کا حکم دیا۔ جب کشتی بن کر تیار ہوگئی تو آسمان نے پانی برسایا، زمین نے پانی اگلا اور کشتی اس میں تیرنے لگی۔ حضرت نوح علیہ السلام کا ایک بیٹا نافرمان تھا۔ وہ ان کے ساتھ شامل نہ ہوا۔ حضرت نوح علیہ السلام نے بہت کوشش کی کہ وہ بھی ان کے ساتھ آجائے لیکن وہ نہ آیا اور آخر ایک بہت بڑی لہرنے اسے اپنی لپیٹ میں لے لیا اور وہ پانی میں ڈوب گیا۔

بیٹے کا یہ عبرت ناک انجام دیکھ کر حضرت نوح علیہ السلام کی آنکھوں میں آنسو آگئے اور فرمایا: (سورہ ہود، آیت نمبر 45)

ترجمہ: "اے میرے رب! میرا بیٹا بھی تو میرے اہل میں سے ہے اور بیشک تیرا وعدہ سچا ہے اور تو سب سے بڑا حکم والا۔" (حق تعالیٰ نے کہا: (سورہ ہود، آیت نمبر 46)

ترجمہ: "فرمایا اے نوح! وہ تیرے اہل والوں میں سے نہیں بیشک اس کے کام بڑے برے ہیں، تو مجھ سے وہ بات نہ مانگ جس کا تجھے علم نہیں میں تجھے نصیحت فرماتا ہوں کہ نادان نہ بن۔" یہ سننا تھا کہ حضرت نوح علیہ السلام اللہ تعالیٰ کی بارگاہ میں سجدہ ریز ہو گئے اور کہنے لگے: (سورہ ہود، آیت نمبر 47)

ترجمہ: "اے رب میرے میں تیری پناہ چاہتا ہوں کہ تجھ سے وہ چیز مانگوں جس کا مجھے علم نہیں، اور اگر تو مجھے نہ بخشے اور رحم نہ کرے تو میں نقصان اٹھانے والوں میں سے ہو جاؤں،" گویا حضرت نوح علیہ السلام کا نافرمان بیٹا بھی ڈوب کر مر گیا۔

اس کو اس طرح سے بھی سمجھ سکتے ہیں کہ اگر ہمارے دانت میں کیڑا لگ جائے اور ہم اس دانت کو اکھاڑ دیں (تو ہم اس تکلیف سے نجات پالیتے ہیں) بے شک ہمارا دانت ہمارے وجود کا حصہ ہے لیکن جب وہ تکلیف دیتا ہے تو ہم اس سے بیزار ہو جاتے ہیں اور پھر خیال کرتے ہیں کہ اس کا نکال ڈالنا ہی بہتر ہے ورنہ باقی دانت بھی بے کار ہو جائیں گے۔

4- جنگ احد میں مسلمانوں کی شکست کی وجہ اس درہ کو چھوڑ دینا تھا۔ جس کو نہ چھوڑنے کے لئے آپ خاتم النبیین ﷺ نے فرمایا تھا۔ جب مسلمانوں نے اپنی فتح کے آثار دیکھے تو درہ کو چھوڑ کر مال غنیمت لینے کے لئے پہاڑ سے نیچے اتر آئے۔

خالد بن ولید اس وقت تک مسلمان نہیں ہوئے تھے۔ اس جنگ میں خالد بن ولید کفار کے لشکر کے سپہ سالار تھے۔ انہوں نے پیچھے سے حملہ کیا اور مسلمانوں کو شکست کا سامنا کرنا پڑا اور آپ خاتم النبیین ﷺ کے دانت مبارک شہید ہو گئے۔ حضرت خالد بن ولید بعد میں ایمان لے آئے۔ اور ان کے ایمان لانے کی آپ خاتم النبیین ﷺ کو بہت خوشی ہوئی تھی۔ انہوں نے ان کو لشکر اسلامی کا سپہ سالار بنایا۔ وہ جب بھی حضور کریم خاتم النبیین ﷺ کی صحبت میں آتے تو گرم جوشی سے سلام کرتے "اسلام علیکم یا رسول اللہ خاتم النبیین ﷺ" آپ خاتم النبیین ﷺ اشارہ فرماتے اور انہیں اپنے پاس بٹھاتے۔

جس اسلامی لشکر میں حضرت خالد بن ولید سپہ سالار تھے اس میں حضرت بلالؓ سپاہی تھے۔ ایک دن حضرت بلالؓ کی غلطی پر حضرت خالد بن ولیدؓ نے انہیں بلایا اور کہا "اوموٹے ہونٹوں والے کالی باندی کے بیٹے"۔۔۔۔۔ یہ انداز اور یہ بات حضرت بلالؓ کو اچھا نہ لگا۔ وہ بعد میں آپ خاتم النبیین ﷺ کے پاس آئے اور آتے ہی کہا "یا رسول اللہ خاتم النبیین ﷺ اگر میرے ہونٹ موٹے ہیں تو کیا یہ خود میں نے بنائے ہیں۔ یا میرے اللہ نے بنائے ہیں؟" آپ خاتم النبیین ﷺ نے سر کو تھپکا اور پاس بٹھایا۔ حضرت بلالؓ نے کہا "یا رسول اللہ خاتم النبیین ﷺ کیا میں کالی باندی کے ہاں پیدا ہوا ہوں تو کیا میں خود پیدا ہوا ہوں یا میرے اللہ نے پیدا کیا ہے؟" آپ خاتم النبیین ﷺ کے پوچھنے پر کیا ہوا ہے۔؟ حضرت بلالؓ نے تمام بات بتادی۔ اسی کے ساتھ ہی حضرت خالد بن ولیدؓ بھی وہاں آگئے۔ اور آتے ہی اسی انداز میں سلام کیا۔ آپ خاتم النبیین ﷺ نے دیکھے بغیر جواب دیا۔ اور اپنے پاس نہ بٹھایا اور انہوں نے حضرت بلالؓ کو اپنے پاس بٹھایا ہوا تھا۔ اس کے بعد آپ خاتم النبیین ﷺ اٹھے اور حضرت بلالؓ کو بھی اٹھایا اور اپنے سینے سے تین بار لگا یا اور کہا "بلال مجھ سے ہے اور میں بلال سے ہوں۔" اس کے بعد آپ خاتم النبیین ﷺ بیٹھ گئے اور پھر محفل برخاست کر دی اور باہر چلے گئے۔ اور حضرت بلالؓ بھی باہر جانے کے لئے اٹھے اور جانے لگے تو پیچھے سے حضرت خالد بن ولیدؓ نے آواز دی "یا سیدنا

بلال" - حضرت بلالؓ نے پیچھے دیکھا تو حضرت خالد بن ولیدؓ نے کہا "مجھے معاف کر دو" - حضرت بلالؓ نے فوراً ہی کہا "میں نے معاف کر دیا" - لیکن حضرت خالد بن ولیدؓ اپنے سر کو مارتے ہوئے کہا "یا سیدنا بلال اس سر میں برسوں کی سرداری کا خمرا ہے۔ اس چہرے پر اپنی خوبصورت ہونے کا گھمنڈ ہے میں یہ سر زمین پر رکھتا ہوں آپؓ اس پر اپنا پاؤں رکھیں" - حضرت بلالؓ نے کہا "نہیں میں ایسا نہیں کر سکتا" - لیکن حضرت خالد بن ولیدؓ نے اپنا سر زمین پر رکھا اور کہتے رہے "یا سیدی یا سیدی" اور حضرت بلالؓ کی منت کرتے رہے۔ مجبوراً حضرت بلالؓ کو اپنا پاؤں آپ کے سر پر رکھنا پڑا۔ اس کے بعد حضرت خالد بن ولیدؓ اٹھے اور حضرت بلالؓ کو گلے سے لگا لیا اور پھر وہ دونوں گلے گل کر روتے رہے اور پھر ایک دوسرے سے علیک سلیک کے بعد رخصت ہو گئے۔

جسم کا تعلق نسل سے ہے اور نسل کا تعلق جسم سے ہے۔

اگر ہم حضور کریم خاتم النبیین ﷺ کی اتباع کریں گے تو ہماری روح کا تعلق حضور پاک خاتم النبیین ﷺ سے ہو جائے گا۔

تو جسم اور روح دو مختلف چیزیں ہیں:-

روح اور جسم دونوں کو طاقت پہنچانے کی ضرورت ہے۔ جسم کو اچھی غذا دینے کے ساتھ ساتھ روح کو بھی اچھی غذا دینے کی ضرورت ہے۔

حضرت عبداللہ بن مسعودؓ کا فرمان ہے: "اگر تمہارے جسم صحت مند اور دل بیمار ہو گئے تو تم اللہ کی نظر میں گندگی کے کیڑوں سے بھی زیادہ حقیر ہو جاؤ گے"۔

یہاں دل کی بیماری سے مراد "اللہ عزوجل کو نہ چاہنا اور دل کی ساری رگوں میں دنیا کی محبت بھر جانا اور سب سے بڑی بات دل کا حضرت محمد خاتم النبیین ﷺ کی محبت سے خالی ہونا، حضور پاک خاتم النبیین ﷺ کے ادب کا لحاظ نہ کرنا ہے اور اتباع رسول خاتم النبیین ﷺ کی پرواہ نہ کرنا ہے"۔

تو اللہ جل شانہ سے تعلق پیدا کریں۔ قرآن سے، نماز سے، سجدوں کی کثرت سے، کثرت درود و سلام سے، اور اتباع رسول خاتم النبیین ﷺ سے۔۔۔

اتباع رسول خاتم النبیین ﷺ سے تعلق مصطفیٰ خاتم النبیین ﷺ قائم ہو جائے گا اور پھر اس تعلق سے اللہ تعالیٰ کا قرب حاصل کریں۔ آپ خاتم النبیین ﷺ کی سچی محبت، آپ خاتم النبیین ﷺ کے ادب سے اور آپ خاتم النبیین ﷺ کی پیروی سے۔

تو آل محمد خاتم النبیین ﷺ میں ہر وہ شخص شامل ہے جو حضور پاک خاتم النبیین ﷺ کے نقش قدم پر چلتا ہے (اتباع رسول خاتم النبیین ﷺ کرتا ہے)

خواہ وہ حضور پاک خاتم النبیین ﷺ سے دور کا بھی نبی تعلق نہ رکھتا ہو۔ جیسے حضرت بلالؓ اور حضرت سلیمان فارسیؓ وغیرہ۔ اور آل محمد خاتم النبیین ﷺ سے ہر وہ شخص خارج ہے جو حضور پاک خاتم النبیین ﷺ کے نقش قدم پر نہ چلتا ہو خواہ وہ خاندان رسالت میں سے ہی ہو جیسے ابولہب اور ابو جہل وغیرہ۔

\*\*\*\*\*

## ارشادات نبوی خاتم النبیین ﷺ کا عملی نقشہ اور اجمالی ترغیب

قرآن پاک علمی شکل میں اور آپ خاتم النبیین ﷺ عملی شکل میں اس دنیا میں تشریف لائے۔ قرآن پاک میں محمد رسول اللہ خاتم النبیین ﷺ کی بعثت و تعلیم کے مقاصد و نتائج بیان کرتے ہوئے مالک دو جہاں نے صراحتاً ان چار چیزوں کا ذکر فرمایا ہے۔

(1) تلاوت (2) تعلیم کتاب (3) تعلیم حکمت (4) تزکیہ نفس

(1) سورة الجمعة، آیت نمبر 2 جس میں فرمان الہی ہے:

ترجمہ: ”وہی تو ہے جس نے ان پڑھوں میں ایک رسول انہی میں سے معبود فرمایا، جو ان پر اس کی آیات پڑھتا ہے، انہیں پاک کرتا ہے، انہیں کتاب و حکمت سکھاتا ہے اور بے شک وہ اس سے پہلے صریح گمراہی میں تھے۔“

(2) سورة البقرہ، آیت نمبر 151 میں اللہ تعالیٰ فرماتا ہے:

ترجمہ: ”جیسا کہ ہم نے ایک رسول تم ہی میں سے بھیجا جو تم پر ہماری آیات پڑھتا ہے تمہیں پاک کرتا ہے۔ اور تمہیں کتاب اور دانائی سکھاتا ہے۔ اور تمہیں سکھاتا ہے (وہ) جو تم نہیں جانتے تھے۔“

ویسے تو نبی کریم خاتم النبیین ﷺ کی بعثت و رسالت و تعلیم ان تمام سعادتوں کا سرچشمہ تھی اور اسی سے پوری زندگی اور قرون اولیٰ کا اسلامی معاشرہ وجود میں آیا۔ لیکن اگر اس کے طریق عمل کی تفصیل اور اس کے ذرائع و وسائل کی تحلیل کی جائے تو معلوم ہوگا کہ اس اسلامی معاشرے کے انقلاب کا ذریعہ اور اس نئے معاشرے اور نئی امت کی تشکیل کے عناصر و ارکان یہ تین چیزیں تھیں:

(1) قرآن پاک

(2) رسول پاک خاتم النبیین ﷺ کی ذات گرامی، آپ خاتم النبیین ﷺ کی زندگی سیرت و اخلاق و اتباع

(3) آپ خاتم النبیین ﷺ کے ارشادات، مواظبہ و نصائح اور تعلیم و تلقین

اگر غور کیا جائے تو مندرجہ بالا تینوں عناصر و ارکان کے بغیر ایک مکمل معاشرہ، ایک مکمل زندگی اور ایک ایسی ہیبت اجتماعی جس میں عقائد، اعمال، اخلاق، جذبات، رجحانات، تعلقات سب ہی ہوں وجود میں نہیں آسکتی۔

حضور پاک خاتم النبیین ﷺ صحابہ کرام اور ان کے صحیح جانشینوں کی زندگی میں ہمیں عقائد و اعمال کے ساتھ جو خالص اسلامی اخلاق اور ان سب کے ساتھ جو اعلیٰ ذوق اور گہرے دینی جذبات اور دینی کیفیت نظر آتی ہیں۔ وہ تنہا تلاوت کتاب کا نتیجہ نہیں۔ بلکہ اس کامل ترین، موثر ترین زندگی کا بھی اثر ہے جو شب و روز ان کے سامنے رہتی تھی۔ اس سیرت و اخلاق کا نتیجہ ہے۔ جو ان کی آنکھوں کے سامنے تھے۔ اور ان مجالس اور صحبتوں کا فیض ہے اور ان ارشادات و نصائح و تلقین کا بھی جس سے وہ حیات طیبہ میں برابر مستفید ہوتے رہے۔ سب سے بڑی بات اتباع رسول خاتم النبیین ﷺ ہے۔

صحابہ کرام نے قرآن مجید میں ”اقامت صلوة“ کا حکم پایا تھا اور ”الَّذِينَ هُمْ فِي صَلَاتِهِمْ خَاشِعُونَ“ (ترجمہ: جو اپنی نماز میں گڑگڑاتے ہیں) (سورہ المؤمنون، آیت نمبر 2) کی تعریف بھی سنی تھی۔ مگر انہوں نے اس کی صحیح کیفیت معلوم کی جب آپ خاتم النبیین ﷺ کے ساتھ نمازیں پڑھیں۔ اور آپ خاتم النبیین ﷺ کے رکوع اور سجود کی کیفیت دیکھی جس کو انہوں نے: نَسْمَعُ لَهُ أَزْفًا أَكَاذِبًا الْمُرْجَلِ n

”ہم آپ خاتم النبیین ﷺ کے سینے کی آوازیں اس طرح سنتے تھے جیسے ہنڈیا میں اُبال آتا ہے۔“ (سنن نسائی، مسند احمد)

کے لفظوں سے تعبیر کیا۔ انہوں نے قرآن مجید سے سمجھا تھا کہ تلاوت قرآن اور نماز مومن کا ایک محبوب فعل ہے۔ لیکن جب تک انہوں نے زبان نبوی خاتم النبیین ﷺ سے ”قُوَّةٌ عَيْنِي فِي الصَّلَاةِ“ ”میری آنکھوں کی ٹھنڈک نماز ہے“ (مسند احمد، بطرانی) اور بے قراری اور انتہائے شوق و اضطراب کے ساتھ ”أَرِحْنِي يَا بَلال“ ”بلال اذان دے کر مجھے آرام پہنچاؤ“ (صحیح بخاری، سنن ابی داؤد) نہیں سنانا کو نماز کے ساتھ اس عشق اور شغف کا اندازہ نہیں ہوا۔ اسی طرح جب تک انہوں نے خاصان امت کے سلسلے میں۔ ”وَقَلْبُهُ مُعَلِّقٌ فِي الْمَسْجِدِ حَتَّى يْعُودَ إِلَيْهِ“ ”ان کا دل مسجد میں انکار ہوتا ہے یہاں تک کہ مسجد سے نکل کر دوبارہ مسجد میں نہیں آجاتے ان کو چین نہیں آتا“ (صحیح مسلم) کے الفاظ نہیں سنے ان کو مسجد اور قلب مومن کا باہمی تعلق معلوم نہ ہو سکا۔

انہوں نے قرآن مجید میں بار بار دعا کی ترغیب دیکھی تھی، دعا نہ کرنے والوں پر عتاب بھی سنا تھا۔ اور گریہ زاری کے مفہوم سے بھی وہ آشنا تھے۔ لیکن اس کی حقیقت انہوں نے اس وقت جانی جب انہوں نے میدان بدر میں آپ خاتم النبیین ﷺ کو یہ الفاظ کہتے سنا:

”اے اللہ میں تجھے تیرے عہد اور وعدہ کا واسطہ دیتا ہوں۔ اے اللہ اگر تو چاہے تو (تو سب کچھ کر سکتا ہے)۔“ (صحیح بخاری) حضرت ابو بکرؓ کافی دیر تک آپ خاتم النبیین ﷺ کا یہ گریہ سنتے رہے اور روتے رہے حتیٰ کہ آپ خاتم النبیین ﷺ کی حالت ان سے دیکھی نہ گئی اور بے اختیار ان کے منہ سے نکلا ”حَسْبُكَ يَا رَسُولَ اللَّهِ“ ”یا رسول اللہ خاتم النبیین ﷺ کافی ہے۔“ اس سے ان لوگوں کو معلوم ہوا کہ جس دعا میں آہ زاری کا یہ جوہر زیادہ ہوگا وہ دعا اسی قدر قابل قبول ہوگی۔ صحابہ کرامؓ نے قرآن پاک میں دنیا کی بے حقیقی اور آخرت کی پائیداری کا ذکر پڑھا تھا کہ ”دنیا کی زندگی تو محض کھیل تماشہ ہے اور آخرت کا گھر ہی اصل زندگی ہے۔“ (سورہ العنکبوت، آیت نمبر 64) مگر اسی کی حقیقت اور عملی تفسیر ان کو آپ خاتم النبیین ﷺ کی زندگی ہی سے معلوم ہوئی اور آپ خاتم النبیین ﷺ کے گھر کے نقشے کو دیکھ کر ہی وہ سمجھے کہ آخرت کو اصل زندگی سمجھنے کا کیا مطلب ہوتا ہے؟ اور آخرت کو اصل زندگی سمجھنے والوں اور ”لَا عَيْشَ إِلَّا عَيْشُ الْآخِرَةِ“ پر ایمان رکھنے والوں کی خانگی زندگی اور معیشت کیا ہوتی ہے؟

اس عملی نقشہ اور اجمالی ترغیب کے ساتھ ساتھ جب ان کے سامنے ارشادات نبوی خاتم النبیین ﷺ میں جہنم کے شدائد و مصائب اور جنت کے انعامات و لذائذ کی تفصیل اور تصویر آتی تو ان کے اندر خوف اور شوق کی ملی جلی کیفیت پیدا ہوتی اور ان دونوں کا نقشہ ان کی آنکھوں کے سامنے ہر وقت کھنچا رہتا۔

اسی طرح وہ رحمت، تواضع، خلق جیسے اخلاق و تعلیمات کے مفہوم سے آشنا تھے، صاحب زبان بھی تھے اور قرآن پاک میں صاحب نظر بھی تھے۔ لیکن ان الفاظ کی وسعت، عملی زندگی میں ان کی تطبیق اور صحیح عمل اُن کو اسی وقت معلوم ہوا جب انہوں نے آپ خاتم النبیین ﷺ کا کمزوروں، عورتوں، بچوں، یتیموں، غریبوں، مریضوں، بوڑھوں اور اپنے عام رفقاء و اصحاب، اہل خانہ اور خدام کے ساتھ برتاؤ دیکھا اور آپ خاتم النبیین ﷺ کی اس بارے میں ہدایات و وصیتیں اور ارشادات سنے۔ صحابہ کرامؓ کو عام امت مسلمین کے حقوق کے ادا کرنے کی اجمالی ہدایت قرآن پاک کے ذریعہ مل چکی تھی۔ مگر اس کی بہت سی صورتیں مثلاً عبادت، تعزیت، وصیت وغیرہ ایسی تھیں جو شاید ان لوگوں کے ذہن میں خود نہ آتیں اور اگر آتیں تو ان کی اہمیت معلوم نہ ہوتی۔

اسی طرح والدین و اہل حقوق کے ساتھ حسن سلوک کی تعلیم قرآن پاک میں پورے شد و مد کے ساتھ موجود ہے۔ مگر کتنے معلمین اخلاق ہیں جن کا ذہن والدین کے ساتھ حسن سلوک اور ادائے حقوق کے اس عالی شان مقام پر پہنچتا جس کا اظہار حدیث نبوی خاتم النبیین ﷺ نے کیا کہ ”لڑکے کا باپ کے ساتھ حسن سلوک و وفاداری کا بہترین درجہ یہ ہے کہ اپنے والد کے انتقال کے بعد اس کے دوستوں اور اہل محبت کے ساتھ حسن سلوک کرے۔“ (سنن ابی داؤد، مشکوٰۃ المصابیح) اور کتنے ذہن ہیں جو وفاداری اور شرافت کے اس بلند مقام تک پہنچ سکتے جس کا اظہار اس روایت سے ہوتا ہے۔

”اکثر ایسا ہوتا کہ آپ خاتم النبیین ﷺ کے ہاں بکری ذبح ہوتی تو آپ خاتم النبیین ﷺ اس کے پارچے الگ الگ کرواتے اور پھر وہ ٹکڑے اپنی مرحومہ بیوی خدیجہؓ سے میل محبت رکھنے والوں کے ہاں بھیجتے۔“ (بخاری و مسلم) آپ خاتم النبیین ﷺ کے اس عملی نقشے اور اجمالی ترغیب کو حدیث کے نام سے جمع کر دیا گیا ہے۔

حدیث کے شعبہ معاشرت و اخلاق کی یہ دو تین مثالیں ہیں۔ جن سے اندازہ ہو سکتا ہے کہ ”حدیث“، زندگی کے مختلف شعبوں میں کیسے رہنمائی کرتی ہے؟ اور کیسے نیا علم عطا کرتی ہے؟ اور یہ کہ حدیث رسول خاتم النبیین ﷺ انسانیت کے لئے ایک بیش بہا خزانہ ہے۔

نماز کے لئے قرآن پاک میں، وضو، طہارت، شعور و تعقل، خشوع و خضوع، سکوت، قنوت اور جماعت کا حکم دیا گیا ہے۔ نبی کریم خاتم النبیین ﷺ کے عمل اور آپ خاتم النبیین ﷺ کے ارشادات و ہدایت نے اس میں وہ معقول اضافہ کیا ہے جس سے نماز تزکیہ نفس، تربیت اخلاق توجہ الی اللہ، تعلیم و تربیت اور نظم و حدت کا موثر ترین ذریعہ بن گئی مثلاً وضو کی نیت و فضیلت، مسجد کی طرف جانے اور اس کے راستے میں پڑنے والے قدموں کی فضیلت۔ مسجد میں داخل ہونے کا ادب بیٹھنے کا ادب۔ داخلے کے وقت دعا، تحسینہ المسجد نماز کے انتظار کی فضیلت اور بیٹھنے کا ادب، اذان و اقامت کے دہرانے کا ثواب، جماعت کا ثواب۔

امامت کی فضیلت و منصب اور اس کے احکام، امام کی اتباع کی تاکید۔ صفوں کی ترتیب۔ صف برابر کرنے کی تاکید و ثواب۔ صفوں میں کھڑے ہونے والے

آدمیوں کی ترتیب، مسجد میں تعلیم و تعلم کے حلقوں کی فضیلت، ذکر کے حلقوں کی فضیلت، مسجد سے نکلنے کا ادب اور اس کی دعا وغیرہ وغیرہ۔ اب دیکھیے کہ ان فضائل، آداب و ہدایت کے علم و عمل سے نماز کتنی فضیلت والی اور تزکیہ و اصلاح، تعلیم و تربیت و توجہ الی اللہ کا کیسا مؤثر ذریعہ بن جائے گی۔ پھر اگر اس کے ساتھ آپ خاتم النبیین ﷺ کے نمازوں کی کیفیت، نوافل کے ذوق، قرآن پاک کے پڑھنے میں رقت و محویت کے واقعات (جو احادیث میں بیان کئے گئے ہیں) اضافہ کریں تو اس مجموعے سے امت کی نماز کس مقام تک پہنچ جائے گی؟ روزہ، زکوٰۃ اور حج کو بھی اسی طرح قیاس کیا جاسکتا ہے۔ اور احادیث سے ان کے آداب و فضائل، معمولات نبوی خاتم النبیین ﷺ اور واقعات زندگی کو جمع کر کے غور کرنا چاہیے۔ درحقیقت رسول پاک خاتم النبیین ﷺ کی حیات طیبہ اور ارشادات و ہدایات (جن کے مجموعے کا نام حدیث و سنت ہے) دین کے لئے وہ فضا اور ماحول مہیا کرتے ہیں جن میں دین کا پودا سرسبز اور بار آور ہوتا ہے۔

دین کسی خشک اخلاقی ضابطہ یا قانونی مجموعے کا نام نہیں ہے یہ جذبات اور واقعات کے بغیر زندہ نہیں رہ سکتا۔ ان جذبات اور واقعات اور عملی مثالوں کا مستند مجموعہ وہ ہے جو خود نبی کریم خاتم النبیین ﷺ کی ذات سے متعلق اور ان کی حالات زندگی سے ماخوذ ہو یعنی آپ خاتم النبیین ﷺ کے نقش قدم کی پیروی۔ یہود و نصاریٰ نیز ایشیاء کے دوسرے مذاہب اس لئے بہت جلد مفلوج ہو کر رہ گئے کیونکہ ان کے پاس اپنے پیغمبروں کی زندگی کے مستند واقعات اور ایمان آفرین کلام کا مجموعہ محفوظ نہیں تھا۔ اور ان مذاہب کو وہ دینی ماحول اور وہ فضاء میسر نہیں تھی جس میں مذہب کے پیروکار دینی نشوونما اور ترقی حاصل کرتے اور مادیت و الحاد کے حملوں سے محفوظ رہتے۔

جس روحانی ماحول میں اور جن دینی کیفیات کے ساتھ صحابہ کرام نے زندگی گزاری۔ حدیث کے ذریعے اس پورے ماحول کو قیامت تک کے لئے محفوظ کر دیا گیا۔ بعد میں آنے والوں کے لئے یہ بات بالکل ممکن ہے کہ حدیث کے ذریعے اپنے ماحول سے اپنا رشتہ منقطع کر کے دفعۃً ایسے ماحول میں پہنچ جائے جہاں رسول پاک خاتم النبیین ﷺ بنفس نفس موجود ہیں کیونکہ ”حدیث نبوی خاتم النبیین ﷺ“ ایک ایسا ذریعہ ہے جس سے رسول پاک خاتم النبیین ﷺ کی خانگی زندگی، آپ خاتم النبیین ﷺ کے گھر کا نقشہ۔ آپ خاتم النبیین ﷺ کے دن، رات کے معمولات اور آپ خاتم النبیین ﷺ کے گھر والوں کے معاشرت اپنی آنکھوں سے دیکھی جاسکتی ہے۔

آپ خاتم النبیین ﷺ کے سجد کی کیفیت، آنکھوں سے آنسو آپ خاتم النبیین ﷺ کی دعا و مناجات کا زمرہ کانون سے سنا جاسکتا ہے۔ پھر جو آنکھیں آپ خاتم النبیین ﷺ کی آنکھوں کو اٹھکبار اور آپ خاتم النبیین ﷺ کے پاؤں مبارک کو متورم دیکھیں اور پوچھنے پر یہ آواز سنیں کہ ”أَفَلَا أَكُونُ عَبْدًا اشْكُورًا“۔ ”کیا میں اللہ کا شکر گزار بندہ نہ ہوں؟“ (صحیح مسلم) وہ غفلت کا کس طرح شکار ہو سکتے ہیں؟ جن کی آنکھوں نے کاشانہ نبوت میں دو، دو مہینے چولہا گرم ہوتے نہیں دیکھا۔ جنہوں نے پیٹ پر پتھر بندھا ہوا اور پشت مبارک پر چٹائی کے نشانات بنے ہوئے دیکھے۔ جس نے سونے سے بیزارگی کے ساتھ صدقے کا بچا ہوا سونا راہ خدا میں خرچ ہوتا ہوا دیکھا۔ جس نے مرض و وفات میں چراغ کا تیل پڑوسی کے گھر سے قرض آتا ہوا دیکھا۔ اس پر دنیا کی حقیقت کیسے چھپ سکتی ہے؟ اُہد کا جذبہ اس کے اندر کیوں نہ اُبھرے گا؟ جس نے آپ خاتم النبیین ﷺ کو اپنے گھر والوں کی خدمت اپنے بچوں کے ساتھ محبت، اپنے خادموں کے ساتھ رعایت، اپنے رفقا کے ساتھ عنایت اور اپنے دشمنوں کے ساتھ تحمل فرماتے ہوئے دیکھا۔ وہ مکارم اخلاق اور انسانیت کا ملکہ کا درس اس درکو چھوڑ کر اور کہاں سے لینے کے لئے جائے گا؟ اتباع رسول خاتم النبیین ﷺ کا نمونہ صحابہ کرام رضی اللہ عنہما کی زندگی میں دیکھا جاسکتا ہے۔ کیونکہ اس ماحول میں صرف کاشانہ نبوت کا دروازہ ہی نہیں کھلا ہوا۔ جس سے دیکھنے والوں کو یہ سب کچھ نظر آتا ہے۔ بلکہ صحابہ کرام کے گھروں کے دروازے بھی کھلے ہیں۔ اور ان کے گھروں کی زندگی اور معاشرت ان کے دلوں کی تپش، ان کی راتوں کا گداز، ان کی بازاروں کی مصروفیت اور مسجدوں کے لئے فراغت، ان کی بشری لغزشیں سب عیاں ہیں۔ غرض یہ کہ یہ ایک ایسا قدرتی اور طبعی ماحول ہے جس میں زندگی اپنے پورے حقائق کے ساتھ موجود ہے۔ اور حدیث نے اس کا پورا عکس لے کر قیامت تک کے لئے دور نبوی خاتم النبیین ﷺ کو محفوظ کر دیا ہے۔ قرآن مجید کے ساتھ عہد نبوی خاتم النبیین ﷺ کی اس تصویر کا باقی رہنا اور نبوت کے کلام اور ماحول کا محفوظ رہنا۔ اسلام کا اعجاز اور اس کا امتیاز ہے جس میں کوئی مذہب اور کوئی امت اس کی شریک نہیں۔ ایک ایسا مذہب جس کو قیامت تک باقی رہنا ہے اور تمام آنے والی نسلوں کے لئے عملی نمونہ بننا ہے اس ماحول کے بغیر نہیں رہ سکتا اور یہ ماحول حدیث کے ذریعے محفوظ ہے۔

## میلادِ مصطفیٰ (خاتم النبیین ﷺ) اور حبِ رسول (خاتم النبیین ﷺ) کے تقاضے

ربیع الاول ایک بابرکت مہینہ ہے۔۔۔ یہ خوشیوں کا مہینہ ہے۔۔۔ یہ درود پاک اور سلام بھیجنے کا مہینہ ہے۔۔۔ اس ماہ میں آپ خاتم النبیین ﷺ پیدا ہوئے۔ کوئی مسلمان ایسا نہیں ہے جو مدعی نہ ہو کہ اُسے نبی کریم خاتم النبیین ﷺ سے شدید، انتہائی محبت ہے۔

بلکہ عام مسلمان چاہے بے عمل ہو لیکن نبی کریم خاتم النبیین ﷺ سے محبت ایسی کہ اُن کے لیے کٹ مرنے کو تیار ہوتے ہیں۔

اس حب رسول خاتم النبیین ﷺ کے تقاضے کیا ہیں؟؟؟ اس بات کو سمجھنے کی ضرورت ہے۔ کہیں ایسا نہ ہو کہ ہم تو اپنے تئیں اپنے آپ کو عاشق رسول خاتم النبیین ﷺ سمجھ رہے ہوں اور آخرت میں راز کھلے یہ شے تو اللہ تعالیٰ کو قبول ہی نہیں ہے۔ عاشق رسول ہونا بہت بڑی بات ہے۔ ہم تو محبت رسول کا دعویٰ بھی نہیں کر

سکتے۔ قرآن پاک میں سورہ النساء آیت نمبر 59 میں فرمان الہی ہے: **يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ**

ترجمہ: "اے ایمان والو! اطاعت کرو اللہ کی اور اطاعت کرو اس کے رسول خاتم النبیین ﷺ کی"۔

حاکم مطلق اللہ ہے۔۔۔ شارح حقیقی اللہ ہے اور اس کے نمائندے کی حیثیت نبی کریم خاتم النبیین ﷺ کو حاصل ہے۔

اللہ تعالیٰ نے قرآن پاک میں فرمایا ہے (سورہ الاحزاب، آیت نمبر 56)

ترجمہ: "بے شک اللہ اور اس کے فرشتے درود بھیجتے ہیں نبی پر۔ اے ایمان والو تم بھی درود بھیجو اور سلام بھی (بار بار) خوب بھیجا کرو"۔

درود پاک و سلام پڑھنا اللہ کی سنت ہے اور اللہ کی سنت سب سنتوں سے پہلے ہے۔

انسان بڑا ہی خوش نصیب ہے کہ اللہ تعالیٰ کے پیغمبروں نے اسے جنت تک پہنچنے کا راستہ کھول کھول کر بتا دیا ہے۔ انسان بڑا ہی خوش نصیب ہے کہ اسے جنت

کی بے مثال نعمتوں اور لافانی بادشاہت کے حصول کا موقع ملا ہے اور نبی کریم خاتم النبیین ﷺ کی وساطت سے اسے وہ قرآنی نور و قرآنی تعلیمات ملیں جن کی مدد سے اسے جنت میں جانے کی راہیں بتادی گئی ہیں۔

انسان بڑا ہی بدنصیب ہے کہ وہ دنیا کی محبت، دنیا کی دلکشی میں دل لگا کر اس دنیا کے دھوکے اور نفس کے دھوکے میں آکر قرآنی تعلیمات اور اتباع رسول خاتم النبیین ﷺ کو بھول جاتا ہے۔ آپ خاتم النبیین ﷺ کی پیروی نہیں کرتا۔ آپ خاتم النبیین ﷺ کی تعلیمات کے مطابق عمل نہیں کرتا۔ وہ سمجھتا ہے کہ صرف نبی

کریم خاتم النبیین ﷺ سے محبت ہی میری شفاعت کا ذریعہ بن جائے گی۔ ہم تو محبت میں بھی پورے نہیں۔ ہم تو محبت بھی اعتقادی محبت کرتے ہیں۔

انسان بڑا ہی بدنصیب ہے کہ مردود شیطان اسے گمراہی میں اور سرکشی میں مبتلا کر کے باغِ بہشت کے بجائے نارِ جہنم میں دھکیل دیتا ہے۔

عجز و نیاز اس ذات باری تعالیٰ کے لیے اور کروڑوں درود و سلام اس ہستی پر جنہیں اللہ تعالیٰ کے محبوب ہونے کا شرف حاصل ہوا اور اللہ تعالیٰ نے عالم کون و

مقام پر سب سے بڑا احسان یہ فرمایا کہ اپنے محبوب حضرت محمد خاتم النبیین ﷺ کو مخلوق کو عطا فرمادیا۔ (سورہ آل عمران، آیت نمبر 164)

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا

ترجمہ: "اللہ نے ایمان والوں پر احسان کیا ہے جو ان میں انہیں میں سے رسول بھیجا"۔

خوش نصیب ہیں ہم کہ ہم اللہ کے محبوب کے امتی ہیں۔ ہمیں اللہ تعالیٰ کی اس عطا کا ہر وقت شکر ادا کرنا چاہیے۔ شکر کرنے کا بہترین ذریعہ درود پاک پڑھنا اور ذکر اللہ ہے۔

ہم بانی چانس مسلمان ہیں۔ نبی کریم خاتم النبیین ﷺ سے محبت کرنے کا سب سے اچھا طریقہ، حب رسول خاتم النبیین ﷺ کے تقاضوں میں سب سے پہلی بات آپ خاتم النبیین ﷺ کی پیروی ہے۔۔۔ آپ خاتم النبیین ﷺ کی اتباع کرنا ہے۔۔۔ آپ خاتم النبیین ﷺ کا ادب۔۔۔ آپ خاتم النبیین ﷺ کی تعظیم۔۔۔ آپ خاتم النبیین ﷺ کی تعلیمات پر عمل کرنا ہے۔ اور اسی کی وضاحت کرنے کے لیے اور اعادہ کرنے کے لیے ہم محفل میلاد منعقد کرتے ہیں۔

امام قسطلانی نے روایت کیا ہے کہ "اللہ تعالیٰ نے نور محمدی خاتم النبیین ﷺ کو حکم فرمایا کہ انوار انبیاء پر توجہ فرمائے۔ جب آپ خاتم النبیین ﷺ کے نور

مبارک نے دیگر انبیاء کرام علیہ السلام کی ارواح و انوار پر توجہ فرمائی تو آپ خاتم النبیین ﷺ کے نور نے ان سب انبیاء کے انوار کو ڈھانپ لیا۔ انہوں نے عرض کیا

اے باری تعالیٰ ہمیں کس نے ڈھانپ لیا ہے؟ تو اللہ تعالیٰ نے ارشاد فرمایا "یہ محمد خاتم النبیین ﷺ کا نور ہے اگر تم ان پر ایمان لاؤ گے تو تمہیں شرف نبوت سے بہرہ ور کر

دیا جائے گا"۔ اس پر سب ارواح انبیاء نے عرض کیا "باری تعالیٰ ہم ان پر ایمان لے آئے"۔ اس کا مکمل ذکر قرآن پاک سورہ آل عمران، آیت نمبر 81 میں موجود ہے۔





ادا کرنے کا حکم فرمایا اور مستحب وہ کام جو کا رخیر ہیں اور مسلمان ان کو کا رخیر سمجھ کر ثواب کی نیت سے کرتے ہیں۔

اس لئے ہمارا ہر عمل دنیا کی کامیابی کے ساتھ ساتھ آخرت کی کامیابی کے ساتھ بھی منسلک ہوتا ہے۔

شیخ سعدی نے کیا خوب بیان فرمایا ہے:-

زندگی آمد برائے بندگی (زندگی بندگی کے لیے بنائی گئی ہے۔)

زندگی بے بندگی شرمندگی (بغیر بندگی کے بغیر عبادت کے یہ زندگی شرمندگی ہے۔)

تو میلا مصطفیٰ خاتم النبیین ﷺ منانے والے سب سے زیادہ فرائض ادا کرنے والے ہونے چاہئیں تب بات بنے گی۔ غور تو کریں ہم زمین پر رہتے ہیں ہم اپنی

پیشانی زمین پر رکھ دیں اور ہمیں جواب آسمان سے آتا ہے اور جواب آسمان سے آتا ہے اور ہم سن بھی لیتے ہیں۔ (سبحان اللہ)

عجز و نیاز اس ذات باری تعالیٰ کے لیے اور درود و سلام حضور پر نور کی تعلیمات اور آپ خاتم النبیین ﷺ کی صداقت پر جرن کی تعلیمات سے ہمیں معلوم ہوا کہ دوسروں

کے سکون کی خاطر صرف کیا ہوا ایک لمحہ اپنے لیے عمر حضر سے زیادہ درجہ ہے رکھتا ہے۔

یہ دنیا فانی ہے ہمیں ایک دن موت سے ملنا ہے اور وہ دن کوئی دن بھی ہو سکتا ہے۔ یہ فانی دنیا۔۔۔ یہ بھول جانے والے لوگ۔۔۔ یہ ختم ہو جانے والی لذتیں۔۔۔ یہ مٹ

جانے والے نام۔۔۔ یہ تمام کی تمام عارضی مسرتیں۔۔۔ یہ تمام وقتی خوشیاں۔۔۔ یہ رک جانے والی سانسیں۔۔۔ اس کے بعد، اس کے بعد کیا؟ ہر نفس کو موت کا ذائقہ

چکھنا ہے اور پھر اللہ تعالیٰ کا وعدہ ہے ہر شخص اپنے اعمال کی سزا ضرور بھگتے گا۔

ماہ ربیع الاول ہمارے لیے نبی کریم خاتم النبیین ﷺ کی آمد کا مقصد اور آپ خاتم النبیین ﷺ کے پیغام کو یاد دلانے کے لیے آتا ہے اور اس ماہ میں

میلا منانے کا مقصد لوگوں کو آپ خاتم النبیین ﷺ کی تعلیمات سے آگاہ کرنا، دنیا میں غرق ہونے والوں کو خبردار کرنا، سوتے ہوئے کو جگانا اور انہیں جھنجھوڑ کر اٹھانا اور

بتانا ہے کہ آج اور اب عمل کا وقت ہے۔۔۔ محاسبے کا وقت جلد آنے والا ہے۔

اس چھوٹی سی زندگی میں راہیں بدلنے کا وقت نہیں ہے۔ اس لیے کامیابی کے حصول کے لیے بڑی سمجھداری کی ضرورت ہے۔ ہمارے لیے کامیابی کا حصول اتنا اہم نہیں ہے

جتنا عمل کا انتخاب۔ ہر شخص اپنے دائرہ عمل میں رہن ہے۔ ہمیں اپنے عمل کے ذریعے نبی کریم خاتم النبیین ﷺ کی پہچان درکار ہے اور پھر نبی کریم خاتم النبیین ﷺ

کے ذریعے ہمیں مالک اور خالق کی تعلیمات سے اور احکامات سے باخبر ہونا ہے۔ انسان کی زندگی محدود ہے اور اس کی خواہشات لامحدود۔۔۔ محدود انسان کا لامحدود

خواہشات کے لیے عمل کہیں نہ کہیں راستے میں ہی دم توڑ دیتا ہے۔ اس لیے ہمیں اپنی حدود میں رہ کر عمل کرنا ہے۔ اپنی حدود کو پہچانے بغیر عمل ہلاکت کا باعث بن جاتا ہے

اور موت کے وقت ایسے انسان کے لیے ندامت، پریشانی اور پچھتاوے کے علاوہ کچھ نہیں ہوتا۔

اللہ تعالیٰ نے انسانوں کو سمجھانے اور انہیں ابدی راحت (جنت میں جانے) اور وہاں کے بھی زندگی کے بارے میں سب کچھ ہمیں قرآن میں بتایا اور نبی کریم خاتم

النبیین ﷺ نے ہمیں عملی صورت میں ہمیں سب کچھ کر کے دکھایا۔ اچھا کیا ہے؟ برا کیا ہے؟ جائز کیا ہے؟ ناجائز کیا ہے؟ حلال کیا ہے؟ حرام کیا ہے؟ زندگی

کیسے گزارنی ہے؟ اور کیسے نہیں گزارنی؟ اب انسان کی مرضی ہے کہ وہ اپنے ارادے اور اپنے اختیار سے یا تو رسول خاتم النبیین ﷺ کی راہ اپنا کر قرآنی تعلیمات پر

عمل کر لے یا شیطان کا طریقہ اختیار کر کے ابلیس کا ساتھ دینے والا بن جائے۔

عجیب بات ہے انسانی قانون کے خلاف ورزی کرنے والوں کو پولیس جلد یا بدیر پکڑ لیتی ہے وہ پکڑ لیے جاتے ہیں اور اپنے کیسے کی سزا بھی پاتے ہیں لیکن

پروردگار کے قانون کی نافرمانی کرنے والے۔۔۔ نبی کی تعظیم نہ کرنے والے۔۔۔ نبی کی شان میں گستاخی کرنے والے۔۔۔ نبی کی سنتوں کی پرواہ نہ کرنے والے

۔۔۔ پروردگار عالم کے بدترین مجرم زندگی بھر بھاگتے رہتے ہیں لیکن انہیں پکڑنے کے لیے اللہ تعالیٰ کی قوت حرکت میں نہیں آتی۔

قاتل، بدکار، کرپٹ، راشی، سودخور، فریبی، دھوکہ باز، مشرک اور فاسق و فاجر انسان زندگی آزادی سے گزارتے ہیں اور خالق کی نافرمانی اور اپنے نبی کی نافرمانی کرتے

رہتے ہیں۔ وہ مخلوق کے حقوق تلف کرتے رہتے ہیں مگر فرشتوں کی فوج ایسے لوگوں کو پکڑنے کی زحمت ہی گوارا نہیں کرتی۔ کیوں؟

یہ صورت حال بظاہر بڑی ہی عجیب ہے اور تعجب انگیز لگتی ہے مگر درحقیقت یہ واقعہ اللہ تعالیٰ کی عظمت کا ایک بہترین ثبوت ہے۔

سورہ انشقاق میں اللہ تعالیٰ کا فرمان ہے: (مفہوم، آیت نمبر 6) ترجمہ: "اللہ تعالیٰ کا مجرم کہیں بھی جائے اور کہیں بھی بھاگے دراصل وہ اللہ ہی کی طرف بھاگ رہا ہوتا ہے۔"

اس کا ہر اٹھتا قدم اور زندگی کا ہر گزرتا لمحہ اسے اللہ تعالیٰ کی گرفت یعنی موت سے قریب کر رہا ہوتا ہے۔"

تو جس مجرم کی مہلت ہر گزرتے ہوئے لمحے کے ساتھ بڑھنے کے بجائے کم ہو رہی ہے اور جو مجرم خود گرفتار ہونے کے لیے آ رہا ہو اسے پکڑنے کے لیے تگ و دو کرنے کی کیا ضرورت رہ جاتی ہے؟ اس لیے تعجب اس بات پر نہیں ہونی چاہیے کہ اللہ تعالیٰ مجرموں کو پکڑ کیوں نہیں رہا ہے۔ حیرت ان پر ہونی چاہیے جو نبی کی تعلیمات اور احکامات الہی کو بھلا کر بے خبر غفلت میں ڈوبے ہوئے اپنی پکڑ کی طرف بھاگے جا رہے ہیں۔ ایسے میں بندہ مومن کا کام یہ ہے کہ ڈوبتے ہوئے لوگوں کو ڈوبنے سے بچائے۔ دنیا میں غرق لوگوں کو نبی کی تعلیمات سے آگاہ کرے اور انہیں بتائے کہ وہ اپنی خواہشات کے معاملے میں ہمیشہ یہ بات یاد رکھیں کہ شیطان خواہشات کے دروازے سے ان کے دل میں داخل ہوتا ہے اور پھر خواہشات ہمیشہ بڑھتی رہتی ہیں اور انسان دنیا کا ہو کر رہ جاتا ہے۔ خواہشات اپنی مرضی سے لادہا ہوا بوجھ ہوتا ہے اور جن کو پرواز اونچی رکھنی ہوتی ہے وہ اپنا بوجھ ہلکا رکھتے ہیں

خواہش کے اس دروازے پر تقویٰ اور اتباع رسول خاتم النبیین ﷺ کی چوکی قائم کریں اور پھر ضمیر کے پہرے دار کو اس چوکی پر نگران مقرر کریں۔ پھر اپنا جائزہ اور محاسبہ خود کرتے رہیں۔ قبل اس کے کہ ہمارا محاسبہ کیا جائے۔ بے شک اللہ تعالیٰ نے یہ دنیا اور دنیا کی ہر چیز ہمارے لیے بنائی ہے۔ نبی کریم خاتم النبیین ﷺ نے ہمیں کبھی بھی ترک دنیا کی تعلیم نہیں دی۔ دنیا میں رہنا ہے اس کی ہر چیز سے فائدہ بھی اٹھانا ہے لیکن دنیا کو دل میں نہیں بسانا۔

یاد رکھیں! محبت دنیا اور چیز ہے اور مصرف دنیا اور چیز۔۔۔ اس طرح ضرورت کا عمل اور چیز ہے اور عمل کی ضرورت اور چیز۔۔۔ آج ہمیں سب سے زیادہ ضرورت اتباع رسول خاتم النبیین ﷺ کی ہے۔ میلادِ مصطفیٰ خاتم النبیین ﷺ منایا جائے اور اتباع رسول خاتم النبیین ﷺ کی پرواہ نہ کی جائے۔ نہ نماز پڑھی جائے اور نہ قرآن پاک کی تلاوت کی پرواہ کی جائے۔۔۔ نہ بڑوں کی عزت۔۔۔ نہ چھوٹوں سے محبت۔۔۔ نہ حقوق العباد کا خیال۔۔۔

تو روزِ محشر ہم شفاعت کی امید کیسے کریں گے۔ آخرت میں اعمالِ صالح ہی ہمارے خوبصورت اثاثے ہوں گے۔ اعمالِ صالحہ کرنے والے انسان خوبصورت دل رکھتے ہیں۔ خوبصورت دل رکھنے والے خوبصورت احساسات کے مالک ہوتے ہیں۔ مکانات ترقی یافتہ نہیں ہوتے لیکن ترقی یافتہ ہوتے ہیں۔

کسی نے ایک بزرگ سے سوال کیا "باباجی یہ تو بتائیں کہ مکہ افضل ہے یا مدینہ؟" باباجی نے کہا "بیٹا اپنا بٹوا نکالو"۔ اس شخص نے بٹوا نکالا اور باباجی کے سامنے رکھ دیا۔ بابا جی نے کہا "برخوددار فرض کیا تمہارے اس بٹوے کی قیمت پانچ روپے ہے۔ اب اس میں تو ایک لاکھ روپے رکھ دے گا تو اس کی قیمت ایک لاکھ ہو جائے گی پھر اگر تو بٹوے میں پانچ لاکھ روپے رکھ دے گا تو بٹوے کی قیمت پانچ لاکھ ہو جائے گی اور برخوددار اللہ تعالیٰ کے خزانوں میں سب سے زیادہ قیمتی چیز وجودِ مصطفیٰ خاتم النبیین ﷺ ہے۔ حضور پاک خاتم النبیین ﷺ اگر زمین پر ہیں تو زمین آسمان سے افضل اور آپ خاتم النبیین ﷺ آسمان پر ہیں تو آسمان زمین سے افضل۔ اسی بنا پر حضور پاک خاتم النبیین ﷺ اگر مکہ میں ہیں تو مکہ مدینہ سے افضل اور اگر حضور پاک خاتم النبیین ﷺ مدینہ میں ہیں تو مدینہ مکہ سے افضل۔"

فضیلت کا موجب حضور پاک خاتم النبیین ﷺ کا وجود باسعود ہے حضور پاک خاتم النبیین ﷺ مکہ میں تھے تو اللہ تعالیٰ نے مکہ معظمہ کی قسم کھائی اور فرمایا اس شہر مکہ کی قسم کھائی اور فرمایا: لَا أَفْسِمُ بِهَذَا الْبَلَدِ ترجمہ: "مجھے اس شہر (مکہ) کی قسم"۔ (سورہ البلد، آیت نمبر 1)

یہ قسم اللہ تعالیٰ نے کیوں کھائی کیا اس میں اللہ کا گھر ہے اس لیے؟ نہیں۔۔۔ اس میں صفامروہ ہے کیا اس لیے؟ نہیں۔۔۔ اس میں چاہ زمزم ہے کیا اس لیے؟ نہیں۔۔۔ تو پھر اللہ تعالیٰ نے شہر کی قسم کیوں اٹھائی؟ اللہ تعالیٰ ہی سے اس کا جواب سن لو فرمایا: وَأَنْتَ حَلَلٌ بِهَذَا الْبَلَدِ ترجمہ: "اے محبوب تم اس میں تشریف فرما ہو۔"

اب تم خود ہی بتاؤ کہ آپ خاتم النبیین ﷺ مدینہ میں ہیں۔۔۔ پھر مکہ افضل ہے یا مدینہ؟ بے شک (سبحان اللہ)

کروڑوں درود و سلام ہمارے پیارے آقا حبیبِ خداوندِ تخلیق کائنات جناب محمد مصطفیٰ خاتم النبیین ﷺ کی ذات گرامی پر۔۔۔۔

سوچئے! مسلمان آج کل مغلوب کیوں ہو گئے ہیں؟۔۔۔۔ ہمیں غور کرنا ہے کہ:

کون ہے تارکِ آئین رسول (ﷺ) مختار؟ مصلحت وقت کی ہے کس کے عمل کا معیار؟

کس کی آنکھوں میں سما یا ہے شعارِ اغیار؟ ہو گی کس کی نگاہ طرزِ سلف سے بیزار؟

قلب میں سوز نہیں، دل میں احساس نہیں

کچھ بھی پیغامِ محمد (ﷺ) کا ہمیں پاس نہیں

## جشن عید میلاد النبی خاتم النبیین ﷺ اور تصور بدعت

بدعت کا لغوی مفہوم: بدعت عربی زبان کا لفظ ہے۔ جو بدع سے مشتق ہے، جس کے معنی ہیں نئی بات، نئی چیز، نیا قانون یا رسم و رواج، نیا بنانا یعنی جس چیز کا وجود پہلے نہ ہو اسے عالم وجود میں لانا۔

اصطلاح شریعت میں بدعت کا مفہوم: فقہا اور آئمہ حدیث نے اس کی تعریف یوں کی ہے۔

"ہر وہ کام جس کی کوئی اصل بالواسطہ یا بلاواسطہ نہ قرآن میں ہو، اور نہ سنت رسول صلی اللہ علیہ والہ وسلم میں ہو"۔

کیا ہر نیا کام ناجائز ہے؟ اگر شرعی اصول کا معیار یہ قرار پائے کہ ہر نیا کام بدعت ہے تو دین اسلام اور شریعت مطہرہ کی تعلیمات میں سے کم و بیش 70 سے 80 فیصد حصہ ناجائز ٹھہرتا ہے کیونکہ اجتہاد کی ساری صورتیں اور قیاس، استحسان، استنباط، استدلال وغیرہ کی جملہ شکلیں ناجائز کہلائیں گی۔

اسی طرح دینی علوم و فنون مثلاً اصول تفسیر و حدیث، فقہ، اصول فقہ ان کی تدوین و تدریس، ان کو لکھنے کے لیے صرف و نحو، معانی، منطق، فلسفہ اور دیگر معاشرتی علوم جو تفہیم دین کے لیے ضروری ہیں، ان تمام کا سیکھنا اور سکھانا حرام قرار پائے گا کیونکہ ان کی اصل نہ قرآن میں ہے اور نہ ہی صحابہؓ کے عمل سے ان کی تصدیق و توثیق ہوتی ہے۔ انہیں تو بعد میں ضروریات کے پیش نظر علما و مجتہدین اسلام نے وضع کیا تھا۔

لہذا اگر ہر نیا کام بدعت ٹھہرا اور ہر بدعت ضلالت اور گمراہی، تو اس معنی کے اعتبار سے تو درس نظامی کی تمام تعلیم و تدریس بھی گمراہی قرار پائی۔ کیونکہ موجودہ ضابطے کے تحت تدریس نہ تو حضور پاک خاتم النبیین ﷺ کے زمانہ اقدس میں تھی اور نہ ہی کسی صحابیؓ یا تابعیؓ نے اس طرح تعلیم حاصل کی تھی بلکہ قرآن پاک کا موجودہ صورت میں جمع کیا جانا اور اس پر اعراب و نقاط لگانا بھی گمراہی ہوگا۔ مسجدیں پختہ کرنا، لاؤڈ اسپیکر لگانا، مسجدوں کی تزئین اور آرائش کے جملہ انتظامات بھی ناجائز اور حرام ٹھہریں گے۔

شریعت اسلامی اور فلسفہ حلال و حرام: شریعت مطہرہ میں ہر چیز اُس وقت حرام اور ناجائز قرار پائے گی جب اُس کو "قرآن و سنت" یا "اجماع" از روئے شرع ناجائز قرار دیں اور جس کو اللہ اور اُس کے رسول خاتم النبیین ﷺ اور شریعت نے صراحت کے ساتھ ناجائز نہیں کہا اُسے از روئے شرع بھی ناجائز تسلیم نہیں کیا جاتا۔ اس لیے کہ شریعت اسلامیہ کا وجود جائز اور حلال چیزوں کے گنوانے پر مبنی نہیں ہے بلکہ شریعت نے ناجائز اور حرام چیزوں کی فہرست مہیا کر دی ہے۔ جو اللہ رب العزت اور اُس کے رسول خاتم النبیین ﷺ کے مقرر کردہ واضح احکام پر مشتمل ہے۔ مثلاً خنزیر، بہتا ہوا خون، مردار، یا بتوں کے نام پر ذبح کئے ہوئے جانور وغیرہ کو بالصراحت حرام قرار دے دیا۔ اسی طرح دیگر مشروبات، معقولات، رشتے، معاملات، عقائد میں جملہ ناجائز اور حرام چیزیں گنوا کر باقی تمام چیزوں کو حلال اور جائز قرار دے دیا ہے۔ کسی شے کا محض پرانا یا نیا ہونا کوئی معنی نہیں رکھتا۔ اس کے معنی تب متعین ہوتے ہیں جب وہ شے قرآن کی نص سے متعارض ہو یا سنت رسول خاتم النبیین ﷺ یا صحابہؓ کے مخالف ہو۔ ایسی چیز بحر حال ناجائز اور قابل رد ہوگی اور اگر کوئی شے قرآن و حدیث اور اجماع صحابہؓ کے مخالف نہیں ہے یا اس پر بالصراحت "نہی" وار نہیں ہوئی تو وہ شے جائز ہوگی۔ اس لیے کسی شے کے حرام کرنے کا اختیار اللہ اور اُس کے رسول خاتم النبیین ﷺ کے علاوہ کسی کو نہیں۔

تصور بدعت آثار صحابہؓ کی روشنی میں: اب یہ بات اچھی طرح واضح ہوگئی کہ لغتاً اور ابا بدعت نئی چیز کو کہتے ہیں۔ اب ہم یہ دیکھتے ہیں کہ اس کا تصور صحابہ کرامؓ کے آثار میں بھی موجود ہے یا نہیں۔ اس کی وضاحت کے لیے سیدنا حضرت صدیق اکبرؓ، حضرت عمر فاروقؓ، حضرت عثمانؓ اور حضرت علیؓ کا عمل بیان کرتے ہیں کیونکہ حضور پاک خاتم النبیین ﷺ کے بعد امت کے لیے ان کا عمل سب سے زیادہ معتبر ہے۔

(1) جمع قرآن اور شیخین کا عمل: سید دو عالم حضرت محمد خاتم النبیین ﷺ کے وصال کے بعد حضرت صدیق اکبرؓ منصبِ خلافت پر متمکن ہوئے۔ اُس

وقت جھوٹی نبوت کے دعوے دار مسلمہ کذاب کے ساتھ جنگ یمامہ میں تقریباً 700 صحابہؓ قرآن پاک کے حافظ شہید ہو گئے۔ حضرت سیدنا عمرؓ نے جب یہ دیکھا تو ان کو فکر دامن گیر ہوئی اور انہوں نے حضرت ابوبکر صدیقؓ سے عرض کیا: "یا غلیفہ الرسول خاتم النبیین ﷺ! حقا صحابہ کرامؓ جنگوں میں شہید ہو رہے ہیں۔ کہیں ایسا نہ ہو کہ کل حفاظت قرآن مسلمانوں کے لیے ایک مسئلہ بن جائے۔ اس لیے میری تجویز یہ ہے کہ قرآن کو ابھی سے ایک کتابی صورت میں لکھ دیا جائے" سیدنا صدیق اکبرؓ نے فرمایا کہ "ایسا کام کیونکر کریں جسے رسول پاک خاتم النبیین ﷺ نے نہیں کیا؟" حضرت عمر فاروقؓ نے فرمایا "یہ دُرس ہے کہ یہ کام نبی کریم خاتم النبیین ﷺ نے نہیں کیا لیکن اسی میں بھلائی ہے"۔ اس بحث و تجویز کے دوران حضرت ابوبکر صدیقؓ کا سینہ مبارک کھل گیا اور فرمایا "عمر اللہ تیری قبر کو روشن کرے تو نے اپنی گفتگو سے

میرے سینے کو روشن کر دیا۔"

اس حدیث کے راوی حضرت زید بن ثابتؓ انصاری فرماتے ہیں "حضرت ابو بکرؓ نے یہ ذمہ داری مجھ پر ڈالی کہ قرآن پاک کو مختلف مقامات سے تلاش کر کے ایک جگہ جمع کر دوں۔" حضرت زید بن ثابتؓ کو جب اتنی بڑی ذمہ داری سے عہدہ براہوٹا تو فرمانے لگے۔ "اللہ کی قسم ابو بکرؓ اگر مجھے کسی پہاڑ کو منتقل کرنے کی تکلیف دیتے تو یہ میرے لیے قرآن جمع کرنے سے زیادہ آسان ہوتا۔" پھر حضرت زید بن ثابتؓ نے لوگوں کے سینوں سے، درختوں کی چھالوں سے، درختوں کے پتوں سے، درختوں کے تنوں سے، پہاڑوں سے، اور پتھروں سے، قرآن پاک کو جمع کرنا شروع کیا اور اس طرح تیار کیے گئے قرآن پاک کے چند نسخے حضرت ابو بکر صدیقؓ کے بعد حضرت عمرؓ اور حضرت عمرؓ کے بعد ان کی بیٹی حضرت حفصہؓ کے پاس موجود رہے۔ حضرت عثمانؓ کے دورِ خلافت میں جب قتنوں نے زور پکڑا اور ہر شخص اپنی مرضی کے مطابق قرآن پاک کی آیات کا مطلب نکالنے لگا تو حضرت عثمانؓ نے حضرت علیؓ سے مشورہ کرنے کے بعد قرآن پاک کے وہ نسخے جو حضرت حفصہؓ کے پاس تھے، منگوائے اور ان پر اعراب اور نقاط لگائے اور اس طرح قرآن پاک کو وہ شکل دی جو موجودہ صورت میں آج تک ہمارے ہاتھوں میں موجود ہے۔ اس طرح تیار کیے ہوئے قرآن پاک حضرت عثمانؓ نے تمام عالموں (گورنروں) کے پاس بھجوائے۔ اگر ہر نیا کام بدعت ہے تو تاریخ اسلام میں سب سے پہلی بدعت جو وجود میں آئی وہ نعوذ باللہ حضرت ابو بکرؓ، حضرت عمرؓ اور ان کے بعد حضرت عثمانؓ اور حضرت علیؓ کے ہاتھ سے وجود میں آئی۔

(2) باجماعت نماز تراویح کی ابتداء: جمع تدرین قرآن کی طرح یہ عمل بھی حضرت فاروق اعظمؓ کے کہنے پر باقاعدہ وجود میں آیا۔ روایات میں مذکور ہے کہ حضور پاک خاتم النبیین ﷺ نے رمضان المبارک میں تین راتیں نماز تراویح باجماعت پڑھائی۔ اس کے بعد آپ خاتم النبیین ﷺ نے نماز تراویح اپنے طور پر حجرہ مبارک ہی میں ادا کی (اپنے گھر میں)۔ آپ خاتم النبیین ﷺ کو یہ خوف ہوا کہ کہیں یہ نماز امت پر فرض نہ کر دی جائے۔ صحابہ کرامؓ کچھ دنوں تک آپ خاتم النبیین ﷺ کے انتظار میں مسجد میں اکٹھے ہوتے اور جب آپ خاتم النبیین ﷺ تشریف نہ لاتے تو اپنی اپنی نماز پڑھ کر لوٹ جاتے۔

آپ خاتم النبیین ﷺ کے بعد صحابہ کرامؓ کا یہی معمول رہا کہ خود ہی نماز تراویح پڑھ لیا کرتے۔ جب حضرت عمر فاروقؓ کا دور آیا اور آپؓ نے دیکھا کہ وقت گزرنے کے ساتھ ساتھ لوگوں میں عبادات، ریاضات اور قیام اللیل کا جذبہ کم ہوتا جا رہا ہے اور اگر صورت حال یہی رہی تو عین ممکن ہے کہ کسی دور میں لوگ نماز تراویح پڑھنا ہی ختم کر دیں۔ حضرت عمرؓ چونکہ مجتہد تھے اس لیے انہوں نے یہاں اجتہاد فرمایا۔ چنانچہ صحیح بخاری میں "حضرت عبدالرحمنؓ سے مروی ہے کہ حضرت عمرؓ نے اس قصد کو پختہ فرمایا اور سب کو حضرت ابی ابن کعبؓ کے پیچھے (جو حافظ قرآن تھے) نماز تراویح باجماعت پڑھنے کا حکم دیا۔"

(3) تعمیر مسجد کا مسئلہ زیر غور لائیں: حضور پاک خاتم النبیین ﷺ کے زمانے کی مسجدیں اور بعد کی مسجدیں دیکھیں۔ وجہ یہ تھی کہ اسلام کے ابتدائی دور میں پختہ مکانات بنانے کو ناپسند کیا جاتا تھا۔ لہذا مسجدیں بھی از روئے شرع پختہ بنانا ناجائز تصور کیا جاتا تھا۔ پھر ایک وقت آیا کہ اسلامی سلطنت کی حدود مشرق سے مغرب تک پھیل گئیں۔ مسلمانوں نے فلک بوس عمارات اور محلات بنانا شروع کر دیئے تو علمائے وقت کے تقاضوں کے مطابق اللہ کے گھروں کی تعمیر کو بھی اسی طرح نہ صرف جائز بلکہ عظمت اسلام کے پیش نظر ضروری قرار دیا۔

(4) اسی طرح قرآن پاک کو لیں: ہر زبان میں اس کی تعلیمات کو لوگوں کے گھروں تک پہنچانے کے لیے ضروری تھا کہ اس کے ترجمے اور تفاسیر بھی مختلف ممالک کے لوگوں کی زبان اور فہم کے مطابق کئے جائیں۔ چنانچہ جب حضرت شاہ ولی اللہ محدث دہلویؒ نے ہندوستان میں پہلی مرتبہ ضرورت کے پیش نظر قرآن پاک کا ترجمہ فارسی زبان میں کیا تو وہاں کے ظاہرین علماء نے بہت شور مچایا اور فتوے صادر کیے کہ "قرآن پاک کو عربی زبان سے فارسی زبان میں منتقل کیا جا رہا ہے لیکن آنے والے زمانے اور آنے والے وقت نے ثابت کر دیا کہ یہ نئی بدعت مصلحت وقت اور عین تقاضہ تبلیغ تھی۔"

(5) جشن عید میلاد النبی خاتم النبیین ﷺ کی موجودہ نوعیت اور عہد نبوی خاتم النبیین ﷺ سے مثالیں: میلاد النبی خاتم النبیین ﷺ کی خوشی اور محافل میلاد کی موجودہ صورتوں کی اصل خود عہد نبوی خاتم النبیین ﷺ سے ملتی ہے جس سے صاف دلیل ملتی ہے کہ ان محفلوں کا منعقد کرنا اصولاً جائز ہے۔ ہر دور میں ہر چیز کی ہیئت اور صورت حالات کے مطابق ہوتی ہے۔ فریضہ حج ہی کو لیں اس کی ادائیگی کے انداز اور ذرائع آمد و رفت بتدریج بدلتے جا رہے ہیں۔ ضروری نہیں کہ آج کے لوگ پیدل چل کر حج کریں یا اونٹوں اور گھوڑوں پر حج کیا جائے یا حج کے لیے آجائے اور وہ فاصلے جو اب گھنٹوں میں ہو جاتے ہیں ان کے لیے کئی کئی ماہ لگا دیں۔ اب حج پر جہازوں سے جانا بھی کسی صحابیؓ سے ثابت نہیں ہے۔ اس لیے کیا یہ بھی بدعت ہوئی؟

اگر میلاد النبی خاتم النبیین ﷺ کی موجودہ صورت کو دیکھیں تو یہ اپنی اصل کے اعتبار سے بالکل حضور پاک خاتم النبیین ﷺ کی سنت ہے۔ اسی طرح کی محفلیں جن میں حضور پاک خاتم النبیین ﷺ کے فضائل و کمالات کا ذکر ہوتا تھا، حضور پاک خاتم النبیین ﷺ کے زمانے میں بھی منعقد ہوتی تھیں۔ آپ خاتم النبیین ﷺ خود محفل میں بیٹھے اور اپنی نعت منعقد فرماتے۔ سیدنا حسان بن ثابتؓ کو نعت سنانے کی فرمائش کرتے۔ چنانچہ حضرت حسانؓ حضور پاک خاتم النبیین ﷺ کی شان اور تقاریر کی مذمت میں نعتیہ اشعار کہتے۔ حدیث صحیح ہے کہ حضور پاک خاتم النبیین ﷺ و عافرماتے کہ "یا اللہ جب تک حسانؓ میری نعت پڑھتا رہے، جبرائیل امین علیہ سلام کو اس کی مدد کے لیے مقرر فرمادے"۔ (مشکوٰۃ)

محفل میلاد کے علاوہ جلوس وغیرہ نکالنا بھی دور رسالت خاتم النبیین ﷺ سے ثابت ہے۔ چنانچہ باب الحجرت میں حضور پاک خاتم النبیین ﷺ کے مکہ سے مدینہ ہجرت کر کے جانے والے واقعہ کو بیان کرتے ہوئے نقل کیا گیا ہے کہ:

"جب آپ صلی اللہ علیہ وآلہ وسلم کی آمد مدینہ منورہ میں متوقع تھی تو ہر روز مدینہ منورہ کے لوگ (جو ایمان لائے تھے) جلوس کی شکل میں آپ خاتم النبیین ﷺ کا انتظار کرتے تھے۔ آخر کار آپ خاتم النبیین ﷺ نے ان کو شرف میزبانی بخشا تو اُس دن ہر فرد خوشی سے مدینہ کی گلیوں میں نکل آیا۔ حضور پاک خاتم النبیین ﷺ کا مکہ سے مدینہ میں آمد کا یہ ایسا پر جوش جلوس تھا جس کا موجودہ دور میں تصور بھی نہیں کیا جاسکتا"۔ حدیث صحیح کے الفاظ ہیں کہ جب لوگ اجتماعی صورت میں حضور پاک خاتم النبیین ﷺ کا استقبال کر رہے تھے تو مرد عورتیں گھروں کی چھتوں پر چڑھ گئے اور بچے اور خدام راستوں میں پھیل گئے۔ (یہ سب لوگ با آواز بلند) کہہ رہے تھے۔ "یا محمد یا رسول اللہ" یا محمد یا رسول اللہ" (مسلم)

ان چند واقعات کے بیان کرنے کا مقصد صرف یہ ہے کہ یہ سب کام جو جشن عید میلاد النبی خاتم النبیین ﷺ پر آج کل کئے جاتے ہیں۔ متفرق طور پر اسی طرح دور رسالت میں بھی کئے جاتے تھے۔ یا یوں کہا جائے تو بے جا نہ ہوگا کہ جس طرح قرآن پاک پہلے متفرق صورت میں موجود تھا اور موجودہ شکل میں نہ تھا اسی طرح عید میلاد النبی خاتم النبیین ﷺ پر کئے جانے والے سب جائز امور بھی الگ الگ صورت میں پہلے بھی موجود تھے۔ لہذا اب بھی یہ جلسے جلوس، محفل نعت خوانی اور تقاریب از روئے شرع جائز اور مباح ہیں۔

بعض لوگ ایک اعتراض یہ بھی کرتے ہیں کہ حضور پاک خاتم النبیین ﷺ کی ولادت باسعادت اور وصال مبارک ایک ہی دن اور ایک ہی ماہ میں ہوئے ہیں۔ لہذا حضور پاک خاتم النبیین ﷺ کی ولادت کی خوشی منانے کی بجائے اُنکے وصال پر افسوس منایا جائے۔ ان کے لیے اتنا عرض کر دینا کافی ہے کہ غم کرنا اُمت مسلمہ کا شیوہ نہیں ہے۔ اللہ تعالیٰ کی نعمتوں کے بدلے شکر کرنا، خوشی منانا اللہ تعالیٰ کا حکم ہے۔ اللہ تعالیٰ نے کہیں بھی غم کرنے اور افسوس کرنے کا حکم نہیں فرمایا۔ بلکہ ایسا کرنا تو نعمت کی ناقدری کرنا ہے۔ اور ناقدری کرنا تو کفران نعمت ہے۔ جس کے لیے ارشاد باری تعالیٰ ہے: (سورہ ابراہیم، آیت ۷)

ترجمہ: "اگر تم میری نعمت کی ناقدری کرو گے تو بیشک میرا عذاب سخت ہے۔"

دوسرے یہ کہ غم تو نعمت کے خاتمے پر کیا جائے۔ ہم تو جب غم کریں جب ہم یہ خیال کریں کہ حضور پاک خاتم النبیین ﷺ کی رحمت کا سایہ ہم پر سے اُٹھ گیا ہے یا رابطہ اور تعلق منقطع ہو گیا ہے۔ حضور پاک خاتم النبیین ﷺ تو آج بھی امت کے احوال سے واقف ہیں اور اب بھی قدم قدم پر رہی فرماتے ہیں۔ اللہ تعالیٰ نے تو اپنے حبیب خاتم النبیین ﷺ کی آمد پر خود جشن منایا۔ حضور پاک خاتم النبیین ﷺ کی آمد پر ساری زمین کو سرسبز کر دیا اور روئے زمین کے خشک اور گلے سڑے درختوں کو پھلوں سے بھر دیا۔ قحط زدہ علاقوں میں رزق کی اتنی کشادگی فرمادی کہ وہ سال ہی خوشی اور فرحت والا سال کہلایا اور اہل قریش اس طرح سے خیر کثیر آنے سے خوش ہو گئے۔۔۔۔۔ جو لوگ ہر بات میں قرآن و سنت سے دلیل طلب کرتے ہیں ان سے گزارش ہے کہ

دل مینا بھی کر خدا سے طلب

آنکھ کا نور دل کا نور نہیں

اتنی بڑی نعمت کے آنے پر شکرانہ کرنے پر ثبوت طلب کرتے ہیں، لیکن زندگی میں ہزار باخوشیاں مناتے وقت بھی کبھی قرآن و حدیث کو اُٹھا کر دیکھا ہے کہ اس کا ثبوت ہے کہ نہیں؟ خدا رکبھی سوچو تو سہی کہ جب کسی کے ہاں اولاد پیدا ہوتی ہے تو ہم مٹھایاں بانٹتے ہیں، پارٹیاں کرتے ہیں، کیا اُس وقت بھی حدیث کی کتاب اُٹھا کر یہ ثبوت طلب کرتے ہیں کہ آیا حضور پاک خاتم النبیین ﷺ یا اُن کے کسی صحابیؓ نے اپنے بیٹوں کی پیدائش پر مٹھائی بانٹی تھی؟

ہر سال اپنے بچوں کی سالگراؤں پر لاکھوں روپیہ خرچ کرتے ہیں، ضیافتیں ہوتی ہیں، ایک کلتے ہیں، کیا یہاں کبھی قرآن وحدیث سے ثبوت طلب کئے جاتے ہیں؟ ہمارے ہاں جب کسی کی شادی ہونے لگتی ہے تو کئی کئی مہینے اس کی تیاری میں لگ جاتے ہیں۔ کپڑے، زیورات پر لاکھوں روپیہ خرچ کیا جاتا ہے۔ مہندی تیل کی فضول رسم پر ہزاروں روپیہ اور بارات کے کھانوں پر ہزاروں روپے خرچ کیے جاتے ہیں۔ کارڈ وغیرہ چھپتے ہیں۔ کیا اس موقع پر بھی ہم نے کبھی قرآن اور حدیث کی کتاب کھول کر دیکھا ہے کہ کیا شادیوں پر ہمارے آقا و مولا خاتم النبیین ﷺ یا ان کے کسی ساتھی نے یا ان کے غلاموں نے ایسی خوشیاں منائیں؟ اور اتنے روپے لگائے یا انہوں نے کبھی ایسے مہنگے اور پرتکلف کھانے تیار کروائے تھے؟ یہاں پر لوگ ثبوت طلب نہیں کرتے کیونکہ یہ بیٹے اور بیٹی کا معاملہ ہوتا ہے مگر عید میلاد النبی خاتم النبیین ﷺ پر ثبوت یاد آ جاتا ہے۔ کیونکہ یہ محسن انسانیت خاتم النبیین ﷺ کی پیدائش کا معاملہ ہے۔

ہمیں جب آزادی کی نعمت ملی یعنی 14 اگست 1947ء کو ہم غیروں کے تسلط سے آزاد ہوئے تو 14 اگست کو ہر سال پاکستان کو دلہن کی طرح سجایا جاتا ہے۔ بے پناہ ملکی اور قومی دولت خرچ کی جاتی ہے۔ 14 اگست کو آزادی کے حصول پر توپوں کی سلامی دیتے ہیں، راتوں کو بڑی بڑی عمارتوں، شاہراؤں اور نمایاں مقامات پر چراغاں کرتے ہیں اور جشن مناتے ہیں، اور یہ سب اس لیے کرتے ہیں کہ پتا چلے کہ یہ دن ہماری آزادی کا دن ہے جبکہ رسول پاک خاتم النبیین ﷺ کی آمد تو پوری کائنات کے مظلوم انسانوں کے لیے جبروتشدد اور ظلم سے آزادی کا سبب بنی تھی۔ اس دن تو ہمیں ایمان، اسلام اور قرآن جیسی نعمت ملی۔ تو ایسا محبوب جس نے ہمیں یہ سب کچھ دیا، ان کی آمد پر خوشیاں اور جشن کیوں نہ منائیں؟ یہ کتنا بڑا ظلم ہے کہ ملکی اور قومی تہواروں پر منائی جانے والی خوشیاں جائز اور حلال ہوں لیکن آقائے نامدار، تاجدار کائنات، فخر موجودات اور باعث تخلیق کائنات کی ولادت کے دن خوشی اور جشن کو حرام، ناجائز اور مذموم ٹھہرایا جائے۔

23 مارچ کو جبکہ اس آزادی کے حصول کے لیے صرف مشورہ ہوا تھا اور جدوجہد آزادی کا آغاز ہوا تھا، ہر سال ملک میں سرکاری اور غیر سرکاری سطح پر تقریبات منائی جاتی ہیں۔ یہ سب کچھ ٹھیک ہے لیکن یہاں پر عہد رسالت خاتم النبیین ﷺ اور عہد صحابہؓ سے ثبوت تلاش نہیں کیے جاتے، اُس وقت بھی تو بے شمار ملک فتح ہوئے تھے۔ فتح مکہ کے وقت کونسا جشن منا کر آتش بازی کی گئی تھی اور کونسا چراغاں ہوا تھا؟ قیام پاکستان کی تحریکوں کی قیادت کرنے والے اور حصول آزادی میں کام کرنے والے راہنماؤں کے یوم ولادت پر پورے ملک میں عید کا سماں ہوتا ہے، دفاتر بند، تعلیمی ادارے بند، ہر جگہ جلوسوں کا انعقاد کیا گیا، اُنکی زندگی کے مختلف پہلوؤں پر روشنی ڈالی گئی، اُن کی شان میں منہبتیں پڑھی گئیں، لیکن یہاں بھی قرآن وحدیث و اُسوہ صحابہؓ سے کسی ثبوت کی ضرورت محسوس نہ ہوئی، اس لیے کہ یہ ہماری قوم کے محسنوں کا حق ہے کہ اُنکی خدمت کو سراہا جائے۔ اور جب پوری انسانیت بلکہ پوری کائنات کا محسن اعظم خاتم النبیین ﷺ اس دُنیا کے ہر خاص و عام کو رحمتیں، نعمتیں اور شرف بزرگی عطا کرنے کے لیے آئے تو ان کی یاد میں محفل میلاد اور خوشی کرنے پر ہمیں ثبوت مانگنا بھی یاد آ جاتا ہے اور دلیلیں طلب کرنا بھی ضروری سمجھا جاتا ہے۔

غرض زندگی کی ساری خوشیاں خواہ وہ ذاتی ہوں یا خاندانی ہوں، ملکی ہوں یا قومی، بے تحاشہ خوشیاں منائی جاتی ہیں اور کسی کو اُس وقت ثبوت طلب کرنے کی ضرورت محسوس نہیں ہوتی لیکن آقائے دو جہاں رحمت للعالمین خاتم النبیین ﷺ کی آمد کا دن آیا تو خوشی مناتے وقت دلائل اور ثبوت مانگے جاتے ہیں۔

آزادی اذکار سے ہے ان کی تباہی

رکھتے نہیں جو فکر و تدبیر کا سلیقہ

بڑے بڑے مشائخ، بلند پایہ محدثین اور عادل بادشاہ اپنے اپنے وقت پر حضور پاک خاتم النبیین ﷺ کی میلاد کی خوشی بڑے دھوم دھام سے منایا کرتے تھے۔ سلطان صلاح الدین ایبوی کا بہنوئی ملک ابو ظفر سلطان سعید وہ شخص تھا جو سرکاری سطح پر اپنی جیب سے تین لاکھ دینار خرچ کر کے حضور پاک خاتم النبیین ﷺ کا میلاد منایا کرتا تھا۔ ہر سال علماء و مشائخ کو بلواتا اور حرم مکہ میں عظیم الشان محفل میلاد منعقد کرواتا۔ علماء کو انعام و کرام سے نوازتا اور غرباء میں صدقہ و خیرات تقسیم کرتا جبکہ اُس کی ذاتی زندگی کا یہ عالم تھا کہ اپنے لیے وہ آٹھ درہم کی قمیض پہننا پسند نہیں کرتا تھا۔ ہاں یہ بات ضرور ہے کہ یہ اُس وقت کی بات ہے جب بالعموم ایسی خوشیوں کا کوئی وجود اور تصور نہیں تھا جو ہم نے آج کل بڑے اہتمام و انصرام سے منانا شروع کر دی ہیں مثلاً سالگرہ کی خوشیاں، بچوں کی سالگرہ تو کیا کہنا، آج کل تو شادی کی سالگرہ پر بے شمار روپیہ خرچ کیا جاتا ہے۔ یہاں صحابہ کرامؓ اور آپ خاتم النبیین ﷺ کا عمل نہیں دیکھا جاتا۔

اے اہل نظر، ذوق نظر خوب ہے لیکن

جو شے کی حقیقت کو نہ دیکھے، وہ نظر کیا؟

اب ہم بخاری شریف کی اس حدیث کی طرف آتے ہیں جس میں حضور پاک خاتم النبیین ﷺ کے ایک چچا کا ذکر ہے کہ اُسے بھی اللہ تعالیٰ نے میلاد النبی خاتم النبیین ﷺ کی خوشی میں اجر سے محروم نہ رکھا، حالانکہ قرآن پاک میں اللہ تعالیٰ نے اسکی مذمت میں پوری سورۃ (سورۃ لہب) اتاری ہے "ابولہب کے ہاتھ ٹوٹ گئے اور وہ ہلاک ہوا اور اُس کا مال اُس کے کچھ کام نہ آیا اور نہ ہی اُس کی کمائی، اُس کو عنقریب بھڑکتی ہوئی آگ میں دھنسا دیا جائے گا"۔

کون نہیں جانتا کہ اُس نے حضور پاک خاتم النبیین ﷺ کو کس کس طرح سے اذیتیں دیں۔ چنانچہ احادیث میں آیا ہے کہ اُس کی ایک لونڈی تھی جس کا نام ثوبیہ تھا۔ آپ خاتم النبیین ﷺ کی ولادت کے وقت ابولہب نے اپنی اس لونڈی ثوبیہ کو اپنی بھادج آمنہ کے پاس بھیج دیا تھا۔ جب حضور پاک خاتم النبیین ﷺ کی ولادت ہوگئی تو یہ لونڈی دوڑی دوڑی ابولہب کے پاس گئی اور جھٹکتے کی خوشخبری سنائی۔ ابولہب اتنا خوش ہوا کہ اُس نے اُسی وقت اپنے ہاتھ کی دو انگلیوں سے اشارہ کیا کہ "جا میں نے تجھے آزاد کیا" (پیدائش کی خوشی میں)۔

حضرت ابن عباسؓ فرماتے ہیں "ابولہب مر گیا تو میں نے ایک سال کے بعد اُسے خواب میں بہت ہی بُرے حال میں دیکھا اور یہ کہتے ہوئے پایا "تمہاری جدائی کے بعد آرام نصیب نہ ہوا بلکہ سخت عذاب میں گرفتار ہوں لیکن جب سوموار کا دن آتا ہے تو میرے عذاب میں تخفیف کردی جاتی ہے۔ میری اُن دو انگلیوں کے درمیان سے پانی نکلتا ہے جن سے میں نے ثوبیہ کو حضور خاتم النبیین ﷺ کی ولادت کی خوشی میں آزاد کیا۔"

عقل کی منزل ہیں وہ، عشق کا حاصل ہیں وہ

حلقہ آفاق میں، گرمی محفل ہے وہ

حضرت عبداللہ بن عباسؓ فرماتے ہیں کہ "جب نبی کریم خاتم النبیین ﷺ مکہ سے ہجرت کر کے مدینہ آئے اور وہاں یہودیوں کو عاشورہ کا روزہ رکھتے ہوئے دیکھا تو آپ خاتم النبیین ﷺ نے اُن سے پوچھا "تم عاشورہ کا روزہ کیوں رکھتے ہو؟" انہوں نے کہا "یہ دن نہایت مقدس اور مبارک ہے۔ اس دن اللہ تعالیٰ نے بنی اسرائیل کو اُن کے دشمن فرعون سے نجات بخشی تھی"۔ تو حضور پاک خاتم النبیین ﷺ نے فرمایا! "ہم موسیٰ علیہ السلام کی فتح کا دن منانے میں تم سے زیادہ حق دار ہیں" حضور پاک خاتم النبیین ﷺ نے خود بھی روزہ رکھا اور صحابہؓ کو بھی روزہ رکھنے کا حکم دیا۔ (صحیح بخاری شریف)

اب ذرا غور کریں جس دن بنی اسرائیل فرعون کے ظلم سے نجات پائیں، اُس دن کی تعظیم کو نبی کریم خاتم النبیین ﷺ بدعت نہ کہیں۔ آپ خاتم النبیین ﷺ نے خود بھی یہ دن منایا اور صحابہ کرامؓ کو بھی یہ دن منانے کا حکم فرمایا۔ اب اگر مسلمان یوم بدر اور فتح مکہ کا دن منائیں یا آپ خاتم النبیین ﷺ کی پیدائش کا دن منائیں تو وہ کس طرح بدعت ہوگا؟

میں کارِ جہاں سے نہیں آگاہ، و لیکن

اربابِ نظر سے نہیں پوشیدہ کوئی راز

غور تو کریں جس نے یارسول اللہ کہہ دیا وہ بدعتی، جس نے کسی ولی کے ایصالِ ثواب کے لیے جانور ذبح کر دیا وہ بدعتی، جس نے کسی ولی کے ہاتھ چوم لیے وہ مشرک، جس نے کسی قبر کو بوسہ دیا وہ مشرک، جس نے محفل میلاد منعقد کی وہ بدعتی، جس نے آذان کے بعد دُعا کے لیے ہاتھ اُٹھائے وہ بدعتی، جس نے صلوٰۃ و سلام پڑھا وہ بدعتی، جس نے محبت بھرا پر تعظیم دُروہ پاک، دُروہ تاج، پڑھا وہ بدعتی، جس نے دُروہ اکبر پڑھا وہ بدعتی، اور جس نے اللہ کی حمد میں دُعا گنج العرش پڑھی وہ بدعتی۔

یقین کیجئے "شکر" اور "بدعت" کی اس مشین سے جاری ہونے والے فتنوں کا اگر اعتبار کیا جائے تو نہ کوئی مسلمان رہے گا اور نہ ہی اسلام باقی رہے گا۔

لہذا حضور پاک خاتم النبیین ﷺ کی ولادت کو اللہ تعالیٰ کا عظیم احسان سمجھتے ہوئے اس عظیم احسان کے حصول پر خوشی منانا اور اسے باعث مسرت جان کر تحدیثِ نعمت کا فریضہ سرانجام دیتے ہوئے اسے بطور عید منانا قابلِ تحسین اور قابلِ تقلید عمل ہے۔

رخ مصطفیٰ ہے وہ آئینہ کہ اب ایسا دوسرا آئینہ

نہ بزم خیال میں نہ دکان آئینہ ساز میں

اللہ تعالیٰ ہمیں نبی کریم خاتم النبیین ﷺ سے اچھی، سچی اور پکی محبت عطا فرمائے (آمین)

\*\*\*\*\*

## قبلہ

قبلہ کے معنی ہیں وہ چیز جس کی طرف رخ کیا جائے، چونکہ نماز میں بیت اللہ کی طرف منہ کرتے ہیں اس لئے بیت اللہ کو قبلہ کہتے ہیں۔ ہر قوم کا ایک قبلہ ہے جس کا قرآن پاک میں اس طرح ذکر کیا گیا ہے، (سورۃ البقرہ، آیت نمبر 148) وَلِلْكَافِرِينَ وَالْجَاهِلِيَّةِ هُوَ مَوْلَانَا

ترجمہ: "اور ہر ایک کے لئے ایک سمت ہے (یعنی قبلہ) جس کی طرف منہ کرتا ہے"۔ (کسی خاص سمت رخ کرنا بے مقصد نہیں۔)

جہاں اور مقاصد ہیں وہاں ایک یہ بھی مقصد ہے کہ ملت میں وحدت اور یکجہتی قائم رہے۔ جب فرعون نے بنی اسرائیل کی زندگی کو اجیرن کر دیا اور مسجدوں میں نماز پڑھنا ممکن نہ رہا تو ان کو قبلہ رخ نماز پڑھنے کا حکم ہوا۔ اس سے معلوم ہوا کہ سمت کے تعین میں نفسیاتی، قومی، مذہبی، جغرافیائی اور تاریخی اہمیت ہے۔ سمت متعین کرنے کا مطلب ہرگز یہ نہیں کہ اللہ تعالیٰ ادھر ہی ہے دوسری طرف نہیں ہے، ایسا خیال کفر ہے۔ اور اللہ تعالیٰ نے اس خیال کی تکذیب کرتے ہوئے فرمایا:

”وَاللَّهُ الْمَشْرِقُ وَالْمَغْرِبُ فَأَيْنَمَا تُوَلُّوْا فَتَمَّ وَجْهُ اللَّهِ“<sup>ط</sup>

ترجمہ: ”مشرق اور مغرب اللہ ہی کا ہے جدھر منہ کرو اللہ ہی ہے“۔ (سورۃ البقرہ، آیت نمبر 115)

پھر انسان کو یہ خیال آتا ہے کہ خاص طرف رخ کرنے اور منہ پھیرنے میں شاید کوئی نیکی ہے۔ قرآن حکیم نے اس خیال کی بھی تردید کر دی ہے اور فرمایا:

”لَيْسَ الْمَبْتِئُ أَنْ تُوَلُّوْا أَوْ جُوهَكُمْ قِبَلَ الْمَشْرِقِ وَالْمَغْرِبِ“

ترجمہ: "نیکی یہ نہیں کہ تم اپنا منہ مشرق کی طرف کر لو یا مغرب کی طرف"۔ (سورۃ البقرہ، آیت نمبر 177)

نیکی کا تعلق تو ایمان اور قلب کی خاص کیفیت سے ہے گویا نیکی کا تعلق تو باطن سے ہے۔ اس لئے اگر کوئی صحرا میں ہے اور سمت کا تعین نہیں کر سکتا تو جس طرف اس کا دل مطمئن ہو منہ کر کے نماز پڑھ لے۔ ہر طرف اللہ ہی اللہ ہے۔

ظہور اسلام سے قبل یہود و نصاریٰ کا قبلہ بیت المقدس تھا۔ اعلان نبوت سے پہلے اہل مکہ کی عبادت گاہ بیت اللہ ہی تھا، اس کو بتوں اور مقدس ہستیوں کی تصاویر سے آلودہ کر دیا گیا تھا۔ اعلان نبوت کے بعد جب نماز کا حکم آیا تو مسلمانوں نے بیت اللہ شریف یعنی خانہ کعبہ میں نماز ادا کرنا شروع کر دی اور نماز اس طرح ادا کی کہ منہ بیت المقدس کی طرف تھا اور بیت اللہ کی طرف بھی پیٹھ نہ ہوئی۔

622ھ میں جب آپ خاتم النبیین ﷺ نے مدینہ منورہ میں ہجرت کی تو تمام لوگ نماز پڑھتے وقت اپنا رخ بیت المقدس کی طرف ہی رکھتے تھے۔ تقریباً 17 ماہ تک سب لوگ بیت المقدس کی طرف ہی منہ کر کے نماز پڑھتے رہے۔

حضور پاک خاتم النبیین ﷺ کی توجہ مبارک بیت اللہ کی طرف ہی تھی 2ھ 632 عیسوی میں ایک روز نماز میں یہ آرزو دل میں تھی اور بار بار آسمان کی طرف نظر اٹھاتے کاش بیت اللہ قبلہ ہو جائے، دلوں کا حال جاننے والے نے آن کی آن میں اپنے محبوب خاتم النبیین ﷺ کی یہ تمنا پوری کر دی۔ اچانک نماز ہی کی حالت میں وحی نازل ہوئی (وحی الہامی) (سورہ بقرہ، آیت نمبر 144)

قَدْ نَرَى تَقَلُّبَ وَجْهِكَ فِي السَّمَاءِ فَلَنُوَلِّيَنَّكَ قِبْلَةً تَرْضَاهَا فَوَلِّ وَجْهَكَ شَطْرَ الْمَسْجِدِ الْحَرَامِ ط وَحَيْثُ مَا كُنْتُمْ فَوَلُّوْا وُجُوْكُمْ شَطْرَهُ ط

ترجمہ: "بے شک ہم تمہارے چہرے کا بار بار آسمان کی طرف اٹھنا دیکھ رہے ہیں، تو ہم ضرور تم کو اس قبلہ کی طرف پھیر دیں گے۔ جس میں تمہاری خوشی ہے ابھی مسجد حرام کی طرف اپنا منہ پھیر لو۔ (اے مسلمانوں) تم جہاں کہیں بھی ہو اسی کی طرف منہ پھیرا کرو"۔

اے زہے شانِ عبدیت تیری

تو جدھر ہے ادھر خدائی ہے

تحویل قبلہ نے ایک طرف حضور پاک خاتم النبیین ﷺ کی محبوبیت کو عالم آفرین کیا، دوسری طرف دلوں کے راز کھول دیئے، مومن اور منافق الگ الگ ہو گئے۔

انسان کی فطرت ہے کہ صدیوں کی عادت آن واحد میں نہیں چھوٹی، تحویل قبلہ نے یہود و نصاریٰ اور ان منافقین کو مضطرب کر دیا جو حضور پاک خاتم النبیین ﷺ کی محبت میں نہیں بلکہ عادتاً بیت المقدس کی طرف سجدہ کر رہے تھے، ان کے دل کے چور ظاہر ہو گئے اور اعتراضات کرنے لگے۔

قرآن پاک میں سورہ بقرہ آیت نمبر 142 اللہ تعالیٰ فرماتا ہے: ترجمہ: ”بے وقوف عنقریب کہیں گے کہ کس بات نے مسلمانوں کو اس قبلہ سے پھیر دیا جس پر یہ پہلے تھے؟ آپ خاتم النبیین ﷺ کہہ دیں کہ مشرق اور مغرب تو اللہ ہی کا ہے۔“

پھر دوسری جگہ اللہ تعالیٰ فرماتا ہے بات قبلہ کی نہیں بات تو ضد بحث کی ہے۔ ترجمہ: ”حالانکہ یہ آپ خاتم النبیین ﷺ کو اتنی اچھی طرح جانتے ہیں جیسے اپنے بیٹوں کو۔“ (سورہ بقرہ آیت نمبر 146)

جبکہ تورات میں آپ خاتم النبیین ﷺ کی ایک نشانی یہ بھی بتائی گئی ہے کہ آپ خاتم النبیین ﷺ دو قبلوں کی طرف یکے بعد دیگرے رخ کر کے نماز پڑھیں گے، گویا قبلہ کا بدلنا آپ خاتم النبیین ﷺ کی نبوت کی نشانیوں میں سے ایک نشانی تھی۔ مگر ضد کا یہ عالم تھا کہ اللہ تعالیٰ نے سورہ بقرہ کی آیت 145 میں فرمایا: ترجمہ: ”آپ (خاتم النبیین ﷺ) ان (اہل کتاب) کے پاس تمام نشانیاں لے کر جائیں تب بھی وہ آپ (خاتم النبیین ﷺ) کے قبلہ کو نہ مانیں گے۔“

تحویل قبلہ کی پہلی حکمت تو معلوم ہو گئی مگر دوسری حکمت نہایت اہم اور قابل توجہ ہے، انسان کو یہ گوارا نہیں ہوتا کہ جو چیز اس کی قومیت اور مذہب بلکہ اس کے وجود کی بنیاد، علامت اور نشانی ہو اس کو جدا کر کے اس کی بنیادوں کو ہلا دیا جائے، سارے عالم میں فساد اسی قومیت کی وجہ سے ہے۔ اپنے قومی آثار میں سے ادنیٰ چیز بھی کوئی چھوڑنے کو تیار نہیں ہوتا۔ مگر جب کسی سے محبت کی جاتی ہے تو ساری بنیادیں ہل جاتی ہیں۔ اگر کسی محبت کرنے والے نے محبوب کی خاطر اپنی کسی محبوب چیز کو نہ چھوڑا اس نے محبت کرنا نہ جانی اور محبوب کی قدر نہ پہچانی۔ اللہ تعالیٰ قبلہ تحویل کر کے عاشقوں کے دل کی اس کیفیت کو دکھانا چاہتا ہے، کہ کسی نے محبوب کی خاطر برسوں کے قبلہ کو چھوڑ کر اس کو قبلہ بنایا جس کو محبوب نے قبلہ بنایا۔ کسی کی نظر محبوب پر رہی؟ کسی کی نظر قبلہ پر رہی؟

جس کی نظر محبوب پر رہی باعتراد ہوا، اور اس بات کو اللہ تعالیٰ قرآن پاک سورہ بقرہ، آیت نمبر 143 میں صاف طور پر بیان کرتا ہے۔

ترجمہ: ”اور جس قبلہ پر آپ خاتم النبیین ﷺ تھے وہ ہم نے اس لئے مقرر کیا تھا۔ کہ یہ دیکھیں کہ کون آپ خاتم النبیین ﷺ کے پیچھے پیچھے چلتا ہے اور کون الٹے پاؤں پھر جاتا ہے؟“

یعنی کون آپ خاتم النبیین ﷺ کی اطاعت میں بیت اللہ کی طرف سجدہ کرتا ہے اور کون آپ خاتم النبیین ﷺ کو چھوڑ کر بیت المقدس کی طرف سجدہ کرتا ہے۔ اصل مقصد تو حضور پاک خاتم النبیین ﷺ کی اطاعت اور پیروی ہے اور اللہ تعالیٰ کو بھی یہ بات پسند نہیں کہ حضور پاک خاتم النبیین ﷺ پر نظر نہ رکھی جائے۔ ہم اس فکر میں ہیں کہ جب سرکارِ دو عالم خاتم النبیین ﷺ سامنے ہوں تو رخ آپ خاتم النبیین ﷺ کی طرف کریں یا قبلہ کی طرف؟ دعا کے لئے ہاتھ آپ خاتم النبیین ﷺ کی طرف منہ کر کے اٹھائیں یا قبلہ کی طرف؟ مگر جب مذکورہ آیت اور مشکوٰۃ شریف کی یہ حدیث سامنے آتی ہے تو سارے وسوسے اور اندیشے کا فوراً ہوجاتے ہیں۔

حدیث: ابن خذیمہ بن ثابتؓ سے روایت ہے ”ان کے چچا حضرت ابو خذیمہؓ نے خواب دیکھا کہ وہ نبی کریم خاتم النبیین ﷺ کی مبارک پیشانی پر سجدہ کر رہے ہیں، انہوں نے آپ خاتم النبیین ﷺ سے اپنے اس خواب کا تذکرہ کیا، آپ خاتم النبیین ﷺ لیٹ گئے اور فرمایا ”اپنا خواب سچا کر لو۔“ چنانچہ انہوں نے آپ خاتم النبیین ﷺ کی مبارک پیشانی پر سجدہ کیا۔“ (مشکوٰۃ المصابیح)

جب حضرت ابراہیم علیہ السلام کا نقش پا سجدہ بن سکتا ہے تو حضور پاک خاتم النبیین ﷺ کی مبارک پیشانی سجدہ گاہ کیوں نہیں بن سکتی؟ حضور پاک خاتم النبیین ﷺ قبلہ محبت ہیں اللہ نے آپ خاتم النبیین ﷺ کو قبلہ بنایا۔ (سورہ توبہ، آیت نمبر 24)

ترجمہ: ”آپ خاتم النبیین ﷺ کہہ دیجئے کہ تمہارے باپ اور تمہارے بیٹے اور تمہارے بھائی اور تمہاری بیویاں اور تمہارے عزیز رشتے دار اور تمہاری جمع پونجی، تمہاری تجارت، جس کے نقصان کا تم کو کھٹکا لگا رہتا ہے، تمہارے من بھاتے مکانات اگر (یہ سب) تم کو اللہ اور اس کے رسول خاتم النبیین ﷺ سے اور ان کی راہ میں جہاد کرنے سے زیادہ محبوب ہوں تو اللہ کے حکم کا انتظار کرو بے شک اللہ سرکشوں کو ہدایت نہیں دیتا۔“

آیت مذکورہ میں آپ خاتم النبیین ﷺ سے منہ پھیرنے والوں کو سرکش کہا گیا ہے، اور حضور پاک خاتم النبیین ﷺ سے کمال محبت کا مطالبہ کیا گیا ہے۔ اللہ تعالیٰ نے فرشتوں کو فرمایا تھا۔ ترجمہ: ”پس جب میں اسے ٹھیک کر لوں اور اس میں اپنی خاص رُوح پھونک دوں تو تم سب اس کے لئے سجدے میں گر پڑنا، تو جتنے فرشتے تھے سب کے سب سجدے میں گر پڑے۔“ (سورہ ص آیت 73-72)

حضرت آدمؑ امین نور مصطفیٰ خاتم النبیین ﷺ تھے۔ اس لئے حافظ ابن قیمؒ نے حضور پاک خاتم النبیین ﷺ کے دربار میں آنے والے زائرین کو مواجہہ شریف میں

عاجزی و انکساری اور سر جھکانے کی ہدایت کی ہے۔ کیونکہ جس نے آپ خاتم النبیین ﷺ کے آگے سر جھکا دیا حقیقت میں اس نے اللہ کے آگے سر جھکا دیا، فرشتوں نے سر جھکا دیا اور ابلیس یہ راز محبت نہ سمجھ سکا اور مردود ہو گیا۔ اس نے اللہ کے محبوب خاتم النبیین ﷺ کی تعظیم و تکریم سے انکار کیا تھا اس نکتے کو ذہن میں رکھنا چاہئے۔

قرآن پاک میں اللہ تعالیٰ نے فرمایا ”إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا“ ۱۱

ترجمہ: ”بے شک اللہ اور اس کے فرشتے درود بھیجتے ہیں نبی (خاتم النبیین ﷺ) پر، اے ایمان والوں تم بھی نبی (خاتم النبیین ﷺ) پر درود بھیجو اور سلام

بھی ادب کے ساتھ“۔ سورہ احزاب آیت نمبر 56

ہم نماز میں بیت اللہ کی طرف رخ اس لئے کرتے ہیں کہ حضور پاک خاتم النبیین ﷺ نے اس سمت رخ مبارک کیا تھا۔ اللہ کو یہ بات پسند نہیں کہ کوئی اس کے محبوب خاتم النبیین ﷺ سے رخ مبارک پھیر کر کھڑا ہو جائے۔ اس نے توجیحت کی ایک شرط رکھ دی ہے کہ تمہارا رخ میرے محبوب خاتم النبیین ﷺ کی طرف ہو۔

ترجمہ: ”آپ (خاتم النبیین ﷺ) کہہ دیجئے اگر تم اللہ سے محبت کرتے ہو تو میری پیروی کرو“ یعنی (میرے رخ پر چلو)۔ (سورہ آل عمران آیت نمبر 3)

کیونکہ اللہ کی طرف تو رخ کرنا میں نے سکھایا ہے۔ حضرت یوسف علیہ السلام جو عکس جمال مصطفیٰ خاتم النبیین ﷺ تھے ان کو ان کے بھائیوں نے سجدہ کیا اور عکس نبوت کے آگے دعا کے لئے ہاتھ اٹھانا بھی جرم ٹھہر ہے؟ حضور پاک خاتم النبیین ﷺ کی شان تو یہ ہے کہ نماز میں بھی حضور پاک خاتم النبیین ﷺ یا فرمائیں تو حاضر ہونا ہے۔ ایک صحابیؓ نماز پڑھ رہے تھے آپ خاتم النبیین ﷺ نے آواز دی نہ آئے، پھر آواز دی نہ آئے توڑی دیر کے بعد حاضر ہوئے پوچھا پہلے کیوں نہ آئے تو صحابیؓ نے عرض کیا نماز پڑھ رہا تھا۔ فوراً ہی سورہ انفال، آیت نمبر 24 میں حکم ہوتا ہے:

ترجمہ: ”اے ایمان والو! اللہ اور اس کے رسول خاتم النبیین ﷺ کا حکم بجا لاؤ، جس وقت تم کو وہ کام کے لئے بلائیں اور اسی میں تمہاری زندگی ہے۔“

سبحان اللہ حکم ہو رہا ہے کہ اگر سرکار بلائیں تو نماز قبلہ سے منہ پھیر کر قبلہ محبت کے حضور میں حاضر ہو جاؤ۔ کام حضور خاتم النبیین ﷺ کا ہو رہا ہے اور ارشاد کی تکمیل ہو رہی ہے، اور نماز پڑھنے والا نماز میں ہے، جب کام کر چکو تو نماز وہیں سے شروع کرو جہاں سے چھوڑی تھی، اور کوئی سجدہ سہن نہیں یہ ہے مقام محبوبیت۔

حضور پاک خاتم النبیین ﷺ کے ایام علالت میں ایک روز صحابہؓ مسجد نبوی خاتم النبیین ﷺ میں حضرت ابو بکرؓ کی امامت میں نماز پڑھ رہے تھے اچانک حضور پاک خاتم النبیین ﷺ نے کاشانہ اقدس کا پردہ اٹھایا اور صحابہ کرامؓ کو دیکھ کر مسکرائے۔ خوشی کے مارے صحابہ کرامؓ کی نظریں نماز میں ہی حضور اقدس خاتم النبیین ﷺ کے چہرہ مبارک کی طرف لگ گئیں، قریب تھا کہ نماز توڑ دیتے، مگر حضور پاک خاتم النبیین ﷺ نے اشارہ فرمایا کہ نماز مکمل کرو، اور پردہ ڈال دیا۔ (بخاری) راوی حضرت انسؓ اور دوسرے صحابہ کرامؓ کے ساتھ نماز میں مصروف تھے کاشانہ اقدس قبلہ سے بائیں جانب تھا۔ صحابہ کرامؓ نے نماز ہی میں رخ بائیں جانب پھیر کر سرکار کو عالم خاتم النبیین ﷺ کی زیارت کی مگر کسی کی نماز نہ ٹوٹی۔ حضور پاک خاتم النبیین ﷺ کا اشارہ پا کر نماز مکمل کی گئی۔ قابل توجہ نکتہ یہ ہے کہ جب آپ خاتم النبیین ﷺ کی طرف رخ پھیرنے سے نماز میں خلل واقع نہ ہو تو آپ خاتم النبیین ﷺ کی طرف رخ کر کے دعا کرنے میں کیا مضائقہ ہے؟ جبکہ دعا کرتے وقت تو قبلہ رخ ہونا بھی ضروری نہیں ہے۔ اگر ایسا ہوتا تو آپ خاتم النبیین ﷺ خطبہ جمعہ میں قبلہ کی مخالف سمت بارش کے لئے دعا فرماتے۔ (بخاری شریف)

اصل میں یہ باتیں نورانی عقل سے سمجھنے کی ہیں اور یہ نورانی عقل صرف محبت رسول خاتم النبیین ﷺ سے پیدا ہوتی ہے۔

سرور کائنات خاتم النبیین ﷺ نے اپنے پیاروں سے فرمایا: ترجمہ: ”جس نے میری قبر کی زیارت نہ کی اس نے مجھ پر ظلم کیا۔“ (دارقطنی، ابن عدی)

اس لئے مسجد نبوی خاتم النبیین ﷺ میں آپ خاتم النبیین ﷺ کے روضہ مبارک پر حاضری کے وقت محبت کا تقاضہ یہی ہے، کھڑا ہو یا بیٹھا ہو، دست بستہ ہو یا دعا مانگ رہا ہو رخ آپ خاتم النبیین ﷺ ہی کی طرف ہو۔ مذاہب اربعہ کے اکثر علماء اس بات پر اتفاق ہے کہ روضہ رسول خاتم النبیین ﷺ پر حاضری کے وقت دعا کے لئے ہاتھ اٹھاتے وقت زائرین اپنا رخ روضہ مبارک کی طرف رکھیں۔

امام نقی الدین سبقتیؒ نے ان مالکی، حنفی، شافعی، اور حنبلی علماء کے مفصل اقوال نقل کئے ہیں، جو دعا کے وقت قبر شریف کی طرف رخ کرنے کے قائل ہیں۔ سلف صالحین کا صدیوں سے یہی عمل رہا ہے۔ اور جنت البقیع شریف اور شہداء احد کے مزارات پر دعا کرنے والے اسی طرح ہاتھ اٹھا کر دعا کرتے ہیں۔

جو ناظرین روضہ انور کی زیارت کے لئے آتے ہیں اور ہاتھ اٹھا کر دعا کرنا چاہتے ہیں، ان کے بارے میں مانعین کے نزدیک کئی وجوہات ہیں۔

ایک احتمال تو یہ ہے کہ وہ حضور پاک خاتم النبیین ﷺ کو زندہ سمجھتے ہیں، دوسرا احتمال یہ ہے کہ وہ آپ خاتم النبیین ﷺ کے وسیلے سے دعا مانگنا چاہتے ہیں،

تیسرا احتمال یہ ہے کہ آپ خاتم النبیین ﷺ کو (معاذ اللہ) معبود اور موجود سمجھتے ہیں۔

(1) پہلے احتمال کا جواب کہ آپ خاتم النبیین ﷺ زندہ نبی ہیں،

قرآن پاک میں سورہ بقرہ آیت نمبر 154 میں اللہ تعالیٰ فرماتا ہے: ترجمہ: "جو اللہ کی راہ میں مارے گئے ان کو مردہ نہ کہو وہ زندہ ہیں، مگر تم سمجھ نہیں رکھتے۔"

یہ شہید جن کی زندگی کی قرآن گواہی دے رہا ہے یہ جب مرجائیں تو ان کی بیویوں سے نکاح جائز ہے، مگر حضور پاک خاتم النبیین ﷺ کے پردہ کر جانے کے بعد ان کی ازواج مطہرات سے نکاح حرام ہے کیوں؟

جیسا کہ سورہ الاحزاب، آیت نمبر 53 میں اللہ تعالیٰ فرماتا ہے: ترجمہ: "اور تم کو سزاوار نہیں کہ تم اللہ کے رسول خاتم النبیین ﷺ کو تکلیف دو، اور نہ یہ لائق ہے کہ ان کی ازواج سے ان کے بعد کبھی بھی نکاح کرو، بے شک یہ اللہ کے نزدیک بڑی ہی سخت بات ہے۔"

اس آیت کریمہ سے معلوم ہوا کہ حضور پاک خاتم النبیین ﷺ کی زندگی شہیدوں سے بھی ارفع اور اعلیٰ ہے۔

قرآن پاک میں سورہ الروم، آیت نمبر 50 میں اللہ تعالیٰ فرماتا ہے: ترجمہ: "پس آپ (خاتم النبیین ﷺ) رحمت الہی کے آثار دیکھیں کہ زمین کی موت کے بعد کس طرح اللہ تعالیٰ اسے زندہ کر دیتا ہے۔"

سورہ الانبیاء، آیت نمبر 107 میں فرمایا: ترجمہ: "اور ہم نے آپ (خاتم النبیین ﷺ) کو دو عالم کے لئے رحمت بنا کر بھیجا ہے۔"

یقیناً آپ خاتم النبیین ﷺ نے سارے عرب کو زندہ کیا، پھر زندہ ہونے والوں نے ساری دنیا کو زندہ کیا، زندگی رحمت کی نشانی ہے، پھر خود رحمت کی کیا نشان ہوگی؟

(2) دوسرا احتمال یہ ہے کہ زائرین حضور پاک خاتم النبیین ﷺ کو اپنے گناہوں کی مغفرت کا وسیلہ بناتے ہیں، بے شک ایسا ہے اس لئے کہ ہمیں یہ ادب اللہ نے سکھایا ہے کسی اور نے نہیں سکھایا۔ جب آدم علیہ السلام کو پیدا فرمایا تو فرشتوں سے سجدہ کروایا، اور جنت میں ایک ہدایت کے ساتھ بھیجا، مگر لغزش ہوئی تھی، ہو گئی۔ پھر زمین پر اتار دیا گیا، ندامت و شرمساری کی وجہ سے صدیوں آپ روتے رہے بالآخر ارشاد باری تعالیٰ ہے۔

فَتَلَقَىٰ آدَمَ مِنْ رَبِّهِ كَلِمَاتٍ فَتَابَ عَلَيْهِ إِنَّهُ هُوَ التَّوَّابُ الرَّحِيمُ ﴿۳۷﴾ (سورۃ البقرۃ آیت نمبر 37)

ترجمہ: "پھر سیکھ لیں آدم نے اپنے رب سے چند باتیں بے شک وہ ہے توبہ قبول کرنے والا مہربان۔"

اللہ تعالیٰ مختار کل ہے جس ذات کی چاہتا ہے توبہ قبول کر سکتا تھا۔ وہ کلمات تلقین کرنے اور اپنے حضور توبہ مانگنے کا سلیقہ سکھانے کا محتاج نہ تھا۔ مگر انہیں کلمات سکھائے گئے اور

حضور پاک خاتم النبیین ﷺ کی محبوبیت کو روز اول ہی سے آشکار کر دیا گیا۔ وہ کلمات کیا تھے؟ یَا رَبِّ اسْأَلْكَ بِحَقِّ مُحَمَّدٍ لِمَا عَفَرْتَ لِي ﴿۳۷﴾

ترجمہ: "اے میرے پروردگار تیری بارگاہ میں محمد (خاتم النبیین ﷺ) کا وسیلہ دیتا ہوں کہ مجھے معاف فرمادے۔" (مستدرک)

تمام انبیاء اور ان کی امتوں نے حضرت آدم علیہ السلام کی اسی سنت پر عمل کیا اور قرآن پاک میں اس کا ذکر موجود ہے۔

سورہ بقرہ، آیت نمبر 89 ترجمہ: "اور وہ ان کے آنے سے پہلے اس کے وسیلے سے کافروں پر فرخ و نصرت کی دعائیں مانگا کرتے تھے، پھر جب وہ جانا پہچانا آیا

تو اس کو نہ مانا تو انکار کرنے والوں پر اللہ کی لعنت۔"

خود سورہ فاتحہ میں صالحین کی راہ گزر کے وسیلے سے دعا مانگنے کا طریقہ اللہ تعالیٰ نے ہمیں بتایا کہ اس کے بغیر صراط مستقیم کا ملنا ممکن نہیں۔

سورہ فاتحہ، آیت نمبر 5 ترجمہ: "اے اللہ ہم کو سیدھے راستے پر چلا ان لوگوں کے راستے جن پر تو نے اپنا انعام کیا۔"

اللہ کو معلوم ہے کہ صراط مستقیم کیا ہے؟ جب اس سے مانگ رہے ہیں تو وہ ضرور صراط مستقیم پر چلا سکتا ہے۔ صراط مستقیم کی تشریح اور تفصیل کی ضرورت نہ تھی

بشریح اور تفصیل اس لئے بیان کی گئی تاکہ کوئی مانگنے والا اللہ کے محبوبوں سے بے نیاز ہو کر ان سے پیٹھ پھیر کر نہ مانگے۔ انکارا صراط مستقیم ہے اس راستے کو اللہ تعالیٰ نے

اپنا راستہ بتایا ہے۔

صحابہ اکرامؓ نے بھی حضرت آدم علیہ السلام کی سنت پر عمل کیا۔ تمام مسلمانوں کو ہدایت کی گئی تھی کہ،

سورہ نساء، آیت نمبر 64 ترجمہ: "اور وہ لوگ جنہوں نے اپنی جانوں پر ظلم کیا، تمہارے حضور حاضر ہوں اور پھر اللہ سے معافی چاہیں، اور رسول (خاتم

النبیین ﷺ) یعنی آپ (خاتم النبیین ﷺ) بھی ان کی شفاعت فرمائیں تو بے شک وہ اللہ کو معاف کرنے والا پائیں گے۔"

بروایت عتیٰ ایک اعرابی قبر انور خاتم النبیین ﷺ پر حاضر ہوا، مضطرب، بے قرار، اشکبار، عرض کیا یا رسول اللہ خاتم النبیین ﷺ بے شک اللہ نے آپ خاتم النبیین ﷺ پر سچی کتاب نازل فرمائی، جس میں فرمایا کہ "اگر یہ لوگ اپنی جانوں پر ظلم کر بیٹھیں اور پھر تیرے پاس آجائیں اور تو ان کے لئے مجھ سے معافی چاہے تو وہ مجھ کو معاف کرنے والا غفور و رحیم پائیں گے"۔ میں اب اپنے رب سے معافی کا طلب گار ہوں اور اس کے لئے آپ خاتم النبیین ﷺ کی شفاعت کا امیدوار ہوں۔ پھر وہ زار و قطار رونے لگا، پھر راوی نے خواب میں حضور پاک خاتم النبیین ﷺ کی زیارت کی حضور پاک خاتم النبیین ﷺ راوی عتیٰ سے فرما رہے ہیں، ترجمہ: "اے عتیٰ اس اعرابی سے مل کر اسے خوشخبری سناؤ کہ اللہ تعالیٰ نے اس کو معاف کر دیا ہے"۔

اللہ تعالیٰ قرآن پاک میں نبی کریم خاتم النبیین ﷺ سے مخاطب ہو کر فرماتے ہیں (سورہ بقرہ آیت نمبر 186)

ترجمہ: "اور جب میرے بندے تم سے میرے بارے میں پوچھیں تو میں ان کے قریب ہوں، دعا مانگنے والا جب مجھ سے دعا کرے تو میں دعا قبول کرتا ہوں"۔ بندگی کا حق جب ہی ادا ہوگا کہ رخ آپ خاتم النبیین ﷺ کی طرف ہو اور دعا اللہ تعالیٰ سے کی جائے۔ حضور پاک خاتم النبیین ﷺ نے فرمایا: ترجمہ: "میں مومنین کا ان کی جانوں سے زیادہ مالک ہوں، اگر کوئی مر گیا اور اس نے قرضہ چھوڑا تو اس کا ادا کرنا میرے ذمہ ہے، اگر اس نے مال ترکہ میں چھوڑا تو وہ اس کے وارثوں کا ہے"۔ (بخاری)

اللہ اکبر وہ ایسے کریم ہیں کہ کچھ دینا ہو تو وہ دین دیں گے اور کچھ لینا ہو تو وہ ورتا لیں گے، وہ تو بے نیاز ہیں اور بے نیاز کے محبوب ہیں۔ قرآن پاک کے مطالعے سے معلوم ہوتا ہے کہ مقربین الہی کو وسیلہ بنایا جاسکتا ہے۔

سورہ بنی اسرائیل، آیت نمبر 57 ترجمہ: "وہ (جن و فرشتے) جن کو یہ (اہل مکہ پکارتے ہیں) وہ خود ڈھونڈتے ہیں اپنے رب تک وسیلہ کہ کونسا بندہ بہت نزدیک ہے۔ اور امید رکھتے ہیں اس کی مہربانی اور اس کے عذاب سے ڈرتے ہیں"۔

اس آیت سے معلوم ہوا کہ مقربین کے وسیلے سے دعا مانگنی عین منشاء الہی ہے۔ پھر حضور پاک خاتم النبیین ﷺ سے زیادہ مقرب الہی کون ہو سکتا ہے؟

(3) تیسرا احتمال یہ ہے کہ آپ خاتم النبیین ﷺ کی طرف دعا کے لئے ہاتھ اٹھانے والا (معاذ اللہ) آپ خاتم النبیین ﷺ کو معبود اور مسجود سمجھتا ہے۔ محض دعا کے لئے ہاتھ اٹھانے سے یہ بدگمانی کرنا بہت بڑی بدگمانی ہے۔ بیت اللہ شریف اور محراب مسجد کی طرف بھی سجدہ کیا جاسکتا ہے، مگر کوئی ان کو معبود و مسجود نہیں سمجھتا۔ تو پھر محض دعا کرنے والے کی طرف سے یہ بدگمانی نہیں ہونی چاہئے۔ چاند کو دیکھنے کے بعد چاند کی طرف ہاتھ اٹھا کر دعا کرنا سنت ہے۔ کھانا کھانے کے بعد کھانے کی طرف ہاتھ اٹھا کر دعا کرنا سنت ہے۔ جنازے سے رہ جانے والے جنازے کی طرف منہ کر کے دعا کر سکتے ہیں۔ دل کا حال اللہ تعالیٰ جانتا ہے، وہی عالم الغیب ہے، ہم کو کیا معلوم کسی کے دل میں کیا ہے؟ ہم دلوں کے احوال پر حکم نہیں لگا سکتے، ہمیں بدگمانی سے روکا گیا ہے۔ (سورہ الحجرات آیت نمبر 12)

ترجمہ: "اے ایمان والو! تمہیں لگانے سے بچتے رہو کہ بعض تمہیں گناہ ہیں۔ اور کسی کا بھید نہ ٹولو (یعنی تجسس نہ کرو) اور پیٹھ پیچھے ایک دوسرے کو برا نہ کہو، بھلا یہ اچھا معلوم ہوتا ہے کہ تم میں سے کوئی اپنے مردہ بھائی کا گوشت کھائے، اس سے تو گھن آئے گی، اللہ سے ڈرتے رہو، بے شک اللہ معاف کرنے والا مہربان ہے"۔

اب جو حضرات مواجہ شریف میں حاضر ہیں اور دعا کے لئے ہاتھ اٹھا رہے ہیں ان کے لئے یہ بدگمانی کرنا کہ وہ حضور پاک خاتم النبیین ﷺ کو معبود اور مسجود سمجھ کر حضور پاک خاتم النبیین ﷺ سے مانگ رہے ہیں یہ بہت بڑی بدگمانی ہے۔ پھر نظر داروں کا پھر پھر کر ٹوہ لگانا اور زائرین کو برا بھلا کہنا، اس کی بھی ممانعت فرمائی گئی ہے۔

تہذیب جدید نے ہمارے چہرے منکرات و فواحش کی طرف پھیر دیئے ہیں ہم مواجہ شریف سے رخ پھیر رہے ہیں۔ سچ تو یہ ہے کہ جس نے اس طرف رخ کیا وہ اللہ کا ہوا۔ اور جس نے اس دربار سے منہ پھیرا وہ کہیں کا نہ رہا، اور غیر اللہ کی محبت میں گرفتار ہو گیا۔

اللہ تعالیٰ ہم سب کو اپنے حبیب خاتم النبیین ﷺ کے دامن سے وابستہ رکھے، آپ خاتم النبیین ﷺ کی محبت اور اتباع میں ہمارا خاتمہ فرمائے، اور آپ خاتم النبیین ﷺ ہی کے زیر داماں ہمارا حشر فرمائے۔ (آمین ثمہ آمین)

\*\*\*\*\*

## تحفظ ناموس رسالت خاتم النبیین ﷺ

امت مسلمہ کی قوت و طاقت، ہیبت و جلالت اور ناقابل شکست ہونے کا راز فقط اپنے رسول خاتم النبیین ﷺ کے ساتھ والہانہ عشق و وارفتگی اور حد سے بڑھے ہوئے تعلق تعظیم و محبت میں ہے۔ جس وقت تک یہ تعلق موجود ہے امت مسلمہ کو شکست نہیں دی جاسکتی۔

اختلاف اور مخالفت میں فرق: اس ضمن میں اس امر کا جاننا بے حد ضروری ہے کہ حضور پاک خاتم النبیین ﷺ کے اختلاف کا دائرہ کیا ہے اور اختلاف کرنے کا حق ہے بھی یا نہیں اور مخالفت کیا ہے؟ یہاں انتہائی اختصار کے ساتھ اس مسئلہ (confusion) کو رفع کیا جاتا ہے کہ شریعت اسلامی میں اختلاف اور مخالفت میں فرق ہے۔

1- اختلاف: اختلاف میں حسد و کینہ و بغض و عناد، ارادہ اہانت، نیت تحقیر، توہین و تنقیص اور استحقاق و گستاخی جیسے رزائل اخلاق نہیں ہوتے۔

2- مخالفت: مخالفت میں حسد و کینہ و بغض و عناد، ارادہ اہانت، نیت تحقیر، توہین و تنقیص اور استحقاق و گستاخی جیسے رزائل اخلاق موجود ہوتے ہیں۔

اس لئے حضور پاک خاتم النبیین ﷺ سے جہاں تک مخالفت کا تعلق ہے وہ سراسر کفر اور ارتداد ہے۔ سواس مفہوم کے اعتبار سے آپ خاتم النبیین ﷺ کی مخالفت کرنے والا شخص واجب القتل ہے۔

تعظیم رسول خاتم النبیین ﷺ اور صحابہ کرامؓ کا عمل: آئیے ہم تعظیم و تکریم، ادب و احترام، محبت و عشق رسول خاتم النبیین ﷺ اور ایمان و اسلام کا کوئی درس صحابہ کرامؓ سے حاصل کرتے کیونکہ ان سے بہتر سبق تو کسی اور کے پاس موجود نہیں ہے اور ہمیں اس بات سے بھی آگاہ و باخبر ہونا چاہئے کہ وہ حضور پاک خاتم النبیین ﷺ کے ساتھ اس تعلق و ربط کو مضبوط و مستحکم کرنے کے لئے کیا کیا جتن کرتے تھے۔ سب سے پہلے اس حدیث کی اہمیت کو جاننا ضروری ہے۔ یہ وہ حدیث جو کسی ایک، دو یا تین صحابہ کرامؓ کی سنت نہیں ہے۔ اس میں خلفائے راشدین، عشرہ مبشرہ اور سب سے پہلے مسلمان ہونے والے چالیس صحابہ کرامؓ اور بدری صحابہ کرامؓ بھی ہیں۔ غرضیکہ جملہ صحابہ کرامؓ موجود ہیں اور آپ خاتم النبیین ﷺ کے دس اقدس میں ہاتھ دے کر بیعت کر رہے ہیں۔ رب کریم فرما رہا ہے کہ اے (محبوب خاتم النبیین ﷺ) ان کے ہاتھوں پر تیرا ہاتھ نہیں بلکہ میرا ہاتھ ہے۔ ارشاد فرمایا: (سورہ فتح، آیت نمبر 10) اِنَّ الَّذِيْنَ يُبَايِعُوْنَكَ اَنْمَآ يُبَايِعُوْنَ اللّٰهَ فَاَللّٰهُ فَوْقَ اَيْدِيْهِمْ ترجمہ: "اے حبیب! بیشک جو لوگ آپ سے بیعت کرتے ہیں وہ اللہ ہی سے بیعت کرتے ہیں، ان کے ہاتھوں پر (آپ کے ہاتھ کی صورت میں) اللہ کا ہاتھ ہے۔" یہ وہ عظیم صحابہ کرامؓ ہیں جن کے ہاتھوں میں اللہ رب العزت اپنے دست اقدس ہونے کا اعلان کر رہا ہے۔ حدیبیہ کے مقام پر بیعت ہو رہی ہے۔ اہل ایمان حج کے ارادے سے آئے ہوئے ہیں۔ کفار و مشرکین کو اس کی اطلاع ہو جاتی ہے۔ تو وہ عروہ بن مسعود کو حالات سے آگاہی کے لئے بھیجتے ہیں۔ جاؤ محمد (خاتم النبیین ﷺ) کے ساتھ آئے رفقاء کی تعداد کا جائزہ لے کر آؤ اور لشکر اسلام کی قوت و طاقت، سامان حرب اور افرادی قوت کا اندازہ کر کے آؤ تاکہ یہ معلوم ہو سکے ہم ان کے مد مقابل ہونے کی پوزیشن میں ہیں یا نہیں؟

عروہ بن مسعود حدیبیہ کے مقام پر آیا، سب کچھ بنظر غائر مشاہدہ کیا اور پھر بیان کیا "میں ان کے ہاں گیا اور دیکھا کہ محمد (خاتم النبیین ﷺ) تشریف فرما ہیں، چودہ سو صحابہ کرامؓ مختلف روایات کے مطابق قطار اندر قطار آپ (خاتم النبیین ﷺ) کے گرد اس طرح جھرمٹ بنا کر بیٹھے ہیں جس طرح شمع کے گرد پروانے ہوتے ہیں حتیٰ کہ میں یہ منظر دیکھتا ہوں کہ جب آپ (خاتم النبیین ﷺ) وضو کرتے تو اندیشہ ہوتا کہ وہ آپ (خاتم النبیین ﷺ) کے وضو کے پانی پر لڑ پڑیں گے۔" (عروہ بن مسعود بعد ازاں دائرہ اسلام میں داخل ہو گئے تھے۔) بیان کرتے ہیں: "خدا کی قسم محمد (خاتم النبیین ﷺ) تھوک مبارک نہیں پھینکتے مگر وہ کسی نہ کسی ہاتھ پر ہوتا ہے اور وہ اسے اپنے منہ اور بدن پر مل لیتا ہے۔" اور جب محمد (خاتم النبیین ﷺ) کا کوئی بال گرتا تو اسے حاصل کرنے میں جلدی کرتے۔" اور محمد (خاتم النبیین ﷺ) جب کوئی حکم فرماتے تو صحابہ کرامؓ اس کو بجالانے میں ایک دوسرے پر سبقت لے جانے کی کوشش کرتے۔" عروہ بن مسعود بیان کرتے ہیں: "صحابہ کرامؓ تعظیماً" محمد (خاتم النبیین ﷺ) کی طرف کلنگی باندھ کر نہ دیکھتے۔" (صحیح بخاری، کتاب الشروط) جب عروہ بن مسعود نے حدیبیہ کے مقام پر اصحاب رسول خاتم النبیین ﷺ کے ایمان افروز اور روح پرور مناظر دیکھے تو واپس قریش کے پاس آیا اور کہنے لگا: "اے گروہ قریش میں نے بادشاہ روم، ایران، حبشہ ہر ایک کو اپنی اپنی مملکت و سلطنت میں شاہی رعب و دبدبہ کی حالت میں دیکھا ہے۔ اللہ کی قسم میں نے ایسا کوئی بادشاہ کسی قوم میں نہ دیکھا جیسا محمد (خاتم النبیین ﷺ) کو آپ کے صحابہ میں دیکھا۔"

ایک روایت میں یوں ہے "میں نے ہرگز ایسا کوئی بادشاہ نہیں دیکھا جس کے اصحاب اس کی ایسی تعظیم کرتے ہوں جیسے محمد (خاتم النبیین ﷺ) کے صحابہ ان کی تعظیم

کرتے ہیں اور میں نے ان صحابہ کرامؓ کو ایسی قوم پایا ہے کہ کبھی بھی محمد (خاتم النبیین ﷺ) کو غیر کے سپرد نہ کریں گے اور آپ (خاتم النبیین ﷺ) کی امداد ترک نہ کریں گے اور انہوں نے تم پر ایک نیک امر پیش کیا ہے۔ اسے قبول کر لو۔" (صحیح بخاری، کتاب الشروط: 1: 379)

بارگاہ مصطفیٰ خاتم النبیین ﷺ کی محفل کے آداب: حضور رحمت دو عالم خاتم النبیین ﷺ کی بارگاہ میں حاضری کے کچھ خاص آداب ہیں۔ جن کو پیش نظر رکھنے سے ایمان کی سلامتی ہے اور نظر انداز کر دینے سے ایمان کی تباہی ہے۔ اللہ رب العزت نے ارشاد فرمایا: (سورہ الحجرات، آیت نمبر 2)

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ تَرْجَمَ: "اے ایمان والو! تم اپنی آوازوں کو نبی مکرم (خاتم النبیین ﷺ) کی آواز سے بلند مت کیا کرو۔" پھر سورہ الحجرات، آیت نمبر 2 میں فرمایا: لَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ

ترجمہ: "اُن کے ساتھ اس طرح بلند آواز سے بات (بھی) نہ کیا کرو جیسے تم ایک دوسرے سے بلند آواز کے ساتھ کرتے ہو۔"

کوئی ایسا لفظ جس سے آپ خاتم النبیین ﷺ کی ادنیٰ سی گستاخی و بے ادبی کا شائبہ متکلم یا سامع کے ذہن میں پیدا ہو اس کا استعمال بھی حرام ہے۔

اللہ رب العزت نے ارشاد فرمایا: (سورہ البقرہ، آیت نمبر 104) يَا أَيُّهَا الَّذِينَ آمَنُوا لَا تَقُولُوا رَاعِنَا وَ قُولُوا انظُرْنَا وَ اسْمِعُوا وَلِلْكَافِرِينَ عَذَابٌ أَلِيمٌ

ترجمہ: "اے ایمان والو! (نبی اکرم خاتم النبیین ﷺ) کو اپنی طرف متوجہ کرنے کے لئے (راعنا) مت کہو بلکہ (ادب سے) انظرنا (ہماری طرف نظر کر فرمائیے) کہا کرو اور (ان کا ارشاد) بغور سنتے رہا کرو، اور کافروں کے لئے دردناک عذاب ہے۔" یہود کی زبان میں یہ لفظ "راعنا" بطور گالی کے استعمال ہوتا تھا۔ وہ آنحضرت

(خاتم النبیین ﷺ) کے بارے میں بھی اسے استعمال کرنے لگے اور مراد اپنی زبان والا گستاخی و اہانت پر مبنی معنی لینے لگے۔ سورہ بقرہ، آیت نمبر 104 میں ارشاد باری تعالیٰ ہے: وَقُولُوا انظُرْنَا وَ اسْمِعُوا ترجمہ: "بلکہ (ادب سے) انظرنا (ہماری طرف نظر کر فرمائیے) کہا کرو اور (ان کا ارشاد) بغور سنتے رہا کرو۔"

یعنی جب سرکار دو عالم خاتم النبیین ﷺ گفتگو کریں تو تم ہمہ تن گوش رہ کر کامل یکسوئی اور توجہ و اہتمام سے تمام باتوں کو سنو تمہیں دوبارہ یہ بات کہنے کی ضرورت و حاجت ہی نہ پڑے یا رسول اللہ خاتم النبیین ﷺ ہماری طرف توجہ فرمائیے۔ پس جس چیز کا حکم ہو جائے اس پر عمل درآمد کر گزرو اور جب بارگاہ مصطفیٰ خاتم النبیین ﷺ میں آؤ تو پورے ہوش و حواس کے ساتھ اور اس بارگاہ کے آداب کو ملحوظ خاطر رکھتے ہوئے آؤ اور بڑے احترام کے ساتھ بارگاہ مصطفیٰ خاتم النبیین ﷺ میں بیٹھ کر گفتگو سماعت کرو۔ اپنی قوت سماعت کو آپ خاتم النبیین ﷺ کی طرف ہی مرکوز رکھو۔ پس جو لوگ ان آداب کو بجالاتے ہیں وہی دولت ایمان سے بہرہ یاب ہوتے ہیں اور جو ان سے صرف نظر کرتے ہیں وہ کفر کی دلدل میں پھنس جاتے ہیں اور اللہ رب العزت نے نافرمانوں اور کافروں ہی کے لئے دردناک عذاب تیار کر رکھا ہے۔

شاتم (بد زبان، بد مزاج، بد اخلاق وغیرہ) رسول خاتم النبیین ﷺ کی گردن زنی اور صحابہ کرامؓ کا عقیدہ: جو شخص تنقیص و اہانت پر مشتمل الفاظ حضور پاک خاتم النبیین ﷺ کی شان اقدس میں استعمال کرتا ہے تو وہ اس فعل کے باعث کافر ہو جاتا ہے اور سزائے موت کا مستحق ٹھہرتا ہے۔

حضرت ابن عباسؓ سے مروی ہے "صحابہ کرامؓ نے اس سورہ بقرہ، آیت نمبر 104 کے نازل ہونے کے بعد عہد کیا کہ جس کسی کو حضور نبی کریم خاتم النبیین ﷺ کی ذات اقدس میں گستاخی و اہانت کا یہ کلمہ کہتے ہوئے سنو تو اس کی گردن اڑادو۔" (فتح القدیر 1: 125)

معصیت کے بعد بارگاہ مصطفیٰ خاتم النبیین ﷺ میں حاضری: اللہ رب العزت اپنی مخلوق پر بے حد مہربان و شفیق ہے۔ ہر حال میں اس کی رحمت بندوں پر سایہ لگن رہتی ہے حتیٰ کہ وہ بندے جو اپنے برے اعمال کی وجہ سے اس کے فضل و کرم اور لطف و احسان سے محروم ہو جاتے ہیں تو ان کی رہنمائی بھی وہ خود کرتا ہے۔ قرآن

پاک، سورہ النساء، آیت نمبر 64 میں ارشاد الہی ہے: وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا ترجمہ: "اور ہم نے کوئی پیغمبر نہیں بھیجا مگر اس لئے کہ اللہ کے حکم سے اس کی اطاعت کی جائے، اور (اے حبیب!) اگر وہ

لوگ جب اپنی جانوں پر ظلم کر بیٹھے تھے آپ کی خدمت میں حاضر ہو جاتے اور اللہ سے معافی مانگتے اور رسول (خاتم النبیین ﷺ) بھی ان کے لئے مغفرت طلب کرتے تو وہ (اس وسیلہ اور شفاعت کی بنا پر) ضرور اللہ کو توبہ قبول فرمانے والا نہایت مہربان پاتے۔"

حضور نبی کریم خاتم النبیین ﷺ کے حکم کی عدم تعمیل و انحراف، نافرمانی و معصیت اور ہر قسم کی اہانت و گستاخی سے تائب ہو کر اپنے گناہوں کا اعتراف کرتے ہوئے اور اللہ رب العزت کی بارگاہ میں اپنے گناہوں اور خطاؤں کی بخشش و مغفرت طلب کرتے ہوئے جو کوئی بھی بارگاہ رسالت مآب خاتم النبیین ﷺ میں آجائے تو اس کی توبہ قبول ہو جائے گی۔ بشرطیکہ آپ خاتم النبیین ﷺ بھی اس کی سفارش فرمادیں تو پھر اس کی بخشش و مغفرت حسب وعدہ الہی یقین ہو جائے گی۔ اللہ رب العزت اپنے

حبیب خاتم النبیین ﷺ کی خاطر اسے معاف فرمادے گا۔

حضور نبی کریم خاتم النبیین ﷺ کی شفاعت و کرم نوازی کا استحقاق صرف اسی صورت میں ہے کہ مجرم اور خطا کار اپنے فسق و فجور، گستاخی و اہانت اور معصیت و نافرمانی اور نفاق سے توبہ کر لیں اور حضور پاک خاتم النبیین ﷺ کی بارگاہ میں آکر اللہ سے بخشش اور مغفرت طلب کریں تو رب کریم ضرور ان سے درگزر فرمائے گا اور ان پر اپنی رحمت اور کرم نوازی کے دروازے کھول دے گا۔ جو بھی شخص حضور پاک خاتم النبیین ﷺ کی ظاہری حیات میں امن و سوال دراز کرنے آیا۔ وہ اپنی جھولی مراد بھر کر لے گیا اور جو آپ خاتم النبیین ﷺ کی وصال کے بعد قبر انور پر حاضر ہوا۔ وہ کامیاب و کامران اور بھرے ہوئے دامن کے ساتھ واپس لوٹا۔

تفسیر ابن کثیر میں ہے کہ بے شمار لوگوں نے اس واقعہ کو ذکر کیا ہے۔ ان ہی میں سے ایک شیخ ابو منصور صباغ ہیں جنہوں نے اپنی کتاب میں عقیقی کا یہ قول نقل کیا ہے۔ فرماتے ہیں کہ "میں حضور پاک خاتم النبیین ﷺ کے وصال کے بعد آپ خاتم النبیین ﷺ کے روضہ مبارک کے پاس بیٹھا ہوا تھا کہ اتنے میں ایک اعرابی حاضری کے لئے آیا۔ بارگاہ رسالت مآب خاتم النبیین ﷺ میں بڑی نیاز مندی اور محبت بھرے انداز میں یوں گویا ہوا "السلام علیکم یا رسول اللہ (خاتم النبیین ﷺ)" پھر عرض کرنے لگا "یا رسول اللہ (خاتم النبیین ﷺ) میں نے اللہ رب العزت کا یہ فرمان سنا ہے: (سورہ النساء، آیت نمبر 64)

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا

ترجمہ: اور (اے حبیب!) اگر وہ لوگ جب اپنی جانوں پر ظلم کر بیٹھے تھے آپ کی خدمت میں حاضر ہو جاتے اور اللہ سے معافی مانگتے اور رسول (خاتم النبیین ﷺ) بھی ان کے لئے مغفرت طلب کرتے تو وہ (اس وسیلہ اور شفاعت کی بنا پر) ضرور اللہ کو توبہ قبول فرمانے والا نہایت مہربان پاتے۔"

عرض کرنے لگا "میں حکم الہی کی تعمیل میں گناہ و نافرمانی، خطا و معصیت سے آلودہ دامن کے ساتھ آپ (خاتم النبیین ﷺ) کے در اقدس پر حاضر ہوا ہوں اور اپنے آنے کا مقصد مدعا بیان کیا کہ میں اپنے گناہوں کی بخشش و مغفرت اور اپنے رب کے ہاں آپ (خاتم النبیین ﷺ) کی شفاعت حاصل کرنے آیا ہوں۔" اس کے بعد یہ اشعار پڑھنے لگا: ترجمہ: "جن جن کی ہڈیاں میدانوں میں دفن کی گئیں اور ان کی خوشبو سے وہ میدان اور ٹیلے مہک اٹھے۔ اے ان تمام میں سے بہترین ہستی، میری جان اس قبر انور پر فدا ہو جس میں آپ (خاتم النبیین ﷺ) آرام فرما ہیں اور جس میں نیکی اور پارسائی، جود و سخا اور کرم کا بیکرا تم موجود ہے۔"

ان گزارشات کے ساتھ اعرابی واپس پلٹنے لگا تو مجھ پر غنودگی چھا گئی۔ عالم خواب میں حضور پاک (خاتم النبیین ﷺ) کی زیارت نصیب ہوئی۔ آپ خاتم النبیین ﷺ نے فرمایا "اے عقیقی! جا میرے اس امتی کو خوشخبری دے دو۔ اللہ نے اس کے سارے گناہ بخش دیئے ہیں۔"

قول و فعل سے ایذا رسول خاتم النبیین ﷺ: اذیت و تکلیف قولاً و فعلاً دونوں صورتوں میں دی جاسکتی ہے۔ بالفعل (فعل سے اذیت) اذیت رسول خاتم النبیین ﷺ کی مثال جیسے غزوہ احد میں حضور نبی کریم خاتم النبیین ﷺ کا چہرہ اقدس زخمی ہوا۔ آپ خاتم النبیین ﷺ کے دندان مبارک شہید ہوئے۔ حالت نماز میں مسجد حرم میں آپ کے کندھوں پر اوجھڑی رکھی گئی۔ طائف کے بازاروں میں دشمنان اسلام نے آپ خاتم النبیین ﷺ کو پتھر مارے۔ یہ سب اذیت بالفعل کی صورتیں ہیں۔ جبکہ اذیت بالقول کی یہ صورتیں ہیں کہ آپ خاتم النبیین ﷺ کو (معاذ اللہ) شاعر، جادوگر، کاہن اور مجنون کہا جائے۔

اس طرح آپ خاتم النبیین ﷺ کی شان اقدس میں نامناسب و ناموزوں کلمات استعمال کرنا بھی گستاخی ہے۔ قرآن حکیم نے منافقین کے ان کلمات کو بھی بیان کیا ہے جن کے ذریعے وہ حضور نبی کریم خاتم النبیین ﷺ کی شان اقدس میں گستاخی و اہانت بھی کرتے ہیں اور اذیت و تکلیف بھی پہنچاتے ہیں: (سورہ توبہ، آیت نمبر 61)

ترجمہ: اور ان (منافقوں) میں سے وہ لوگ بھی ہیں جو نبی (خاتم النبیین ﷺ) کو ایذا پہنچاتے ہیں اور کہتے ہیں: "وہ تو کان (کے کچے) ہیں۔"

یہاں یہ بات واضح رہے کہ اذیت سے مراد زبان طعن و تشنیع، و شام طرازی، گستاخی و اہانت اور ادب و احترام، تعظیم و توقیر کے منافی کوئی بھی کلمہ جو آداب تعظیم سے فروتر ہو اور اذیت و تکلیف ہے۔

موزی (ایذا دینے والے) رسول خاتم النبیین ﷺ دنیا اور آخرت میں ملعون: ایسے افراد جو بد قسمتی و بدبختی اور باطن کی خباثت و آلودگی کی وجہ سے ہر لمحہ اس تاک میں لگے رہتے ہیں کہ کس طرح حضور خاتم النبیین ﷺ کی عظمت و رفعت، شان و شوکت اور ذکر و مقام کو گھٹائیں اور (معاذ اللہ) کسی نہ کسی انداز و طریق سے آپ خاتم النبیین ﷺ کو اذیت و تکلیف پہنچائیں تو اللہ رب العزت ایسے کینہ پرور لوگوں کو نہ صرف دنیا میں بلکہ آخرت میں بھی اپنے فضل و کرم، لطف و احسان اور اپنی رحمت واسع و محروم کر دیتا ہے۔ اللہ رب العزت نے سورہ الاحزاب، آیت نمبر 57 میں ارشاد فرمایا:

لَعْنَهُمُ اللَّهُ فِي الدُّنْيَا وَالْآخِرَةِ

ترجمہ: "اللہ ان (گستاخان رسول خاتم النبیین ﷺ) پر دنیا اور آخرت میں لعنت بھیجتا ہے۔"

ارتکاب اہانت رسول خاتم النبیین ﷺ پر رسوا کن عذاب ہے: اللہ رب العزت نے شامان رسول خاتم النبیین ﷺ کی سزا کو فقط لعنت یعنی اپنی رحمت سے محرومی پر ہی محصور نہیں کیا ہے بلکہ انہیں ذلیل و رسوا کرنے والے شدید عذاب کی وعید سنائی اور ارشاد فرمایا: (سورہ الاحزاب، آیت نمبر 57)

ان الَّذِينَ يُؤْذُونَ اللَّهَ وَرَسُولَهُ لَعْنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُهِينًا ترجمہ: "بیشک جو لوگ اللہ اور اس کے رسول (خاتم النبیین ﷺ) کو اذیت دیتے ہیں اللہ ان پر دنیا اور آخرت میں لعنت بھیجتا ہے اور اُس نے ان کے لئے ذلت انگیز عذاب تیار کر رکھا ہے۔"

گستاخان رسول کے قتل عام کا حکم: اللہ تعالیٰ جس طرح اپنی نسبت شرک کو کسی صورت گوارا نہیں کرتا اور اس گناہ و جرم کے مرتکب کو کبھی معاف نہیں فرماتا اسی طرح اپنے رسول خاتم النبیین ﷺ کی بے ادبی و گستاخی اور اہانت و تحقیر کرنے والے کا وجود بھی کائنات عرضی پر برداشت نہیں کرتا تا آنکہ صفحہ ہستی سے اس کا نام و نشان مٹا دیا جائے۔ علاوہ ازیں اسے ہمیشہ کے لئے ملعون و مردود بھی قرار دیتا ہے۔

قرآن پاک سورہ الاحزاب، آیت نمبر 61 میں ارشاد فرمایا: مَلْعُونِينَ اَيْنَمَا تَفْتَقَهُوا اِخْذُوْهُوا وَاقْتُلُوْهُمُ اقْتِيْلًا

ترجمہ: "(یہ) لعنت کیے ہوئے (جنگ، جھوٹ، دہشت گرد، فساد اور ریاست کے خلاف باغیانہ سازشوں میں ملوث) لوگ جہاں کہیں پائے جائیں، گرفتار کر لیے جائیں اور ایک ایک کو (نشان عبرت بناتے ہوئے ان کی باغیانہ کارروائیوں کی سزا کے طور پر) قتل کر دیا جائے۔" (تا کہ امن کو لاحق خطرات کا صفایا ہو جائے) یعنی یہ وہ بدکردار و بدسیرت لوگ ہیں جو میرے محبوب کو اذیت دیتے ہیں۔ اس جرم و تقصیر کی وجہ سے اللہ کے فضل و کرم، لطف و عنایت اور رحمت سے محروم کر دیئے گئے ہیں ہر طرف سے دھتکارے ہوئے اور راندہ درگاہ ہیں کیونکہ اہانت و گستاخی رسول خاتم النبیین ﷺ پر اصرار کرتے ہیں۔ سو ایسے لوگوں کے لئے روئے کائنات پر ٹھہرنے کی کوئی جگہ نہیں اس لئے اے امت مصطفیٰ (خاتم النبیین ﷺ) کے افراد تم انہیں جہاں اور جس وقت بھی پاؤ ان کا سرتن سے جدا کر دو اور انہیں چن چن کر قتل کر دو۔

گستاخان رسول کا خاتمہ سنت الہیہ ہے: بتدائے آفرینش سے ہی نیکی و بدی، خیر و شر جاری و ساری رہا ہے۔ باطل نے ہر موقع پر حق کو دبانے و کچلنے اور مٹانے کی سعی لا حاصل کی۔ گھٹیا سے گھٹیا تر طریقے بھی اختیار کئے ہیں لیکن حق کا پرچم ہمیشہ سر بلند رہا۔ انبیاء علیہ السلام دعوت حق پہنچانے کا فریضہ محسن و خوبی ہر دور میں ادا کرتے رہے۔ باطل قوتیں ہمیشہ مزاحمت کرتیں رہیں۔ انبیاء کو ہٹانے کے لئے کردار کشتی کا ہتھیار بھی استعمال کرتی رہیں۔ ہر نوعیت کی اذیت و تکلیف اور سازشی منصوبہ بندی میں مصروف کار رہیں۔ مگر چال چلنے کے باوجود بھی ناکامی ان کا مقدر رہی ہے۔ امم سابقہ میں سے جب بھی کسی نے انبیاء کی خدمت اقدس میں گستاخی و اہانت کا ارتکاب کیا تو اللہ نے نہ صرف دنیا میں ہی رسوا کر دیا بلکہ اس کا وجود تک ختم کر دیا اور آخرت میں اسے دردناک عذاب میں بھی مبتلا کر دیا گیا۔ گویا یہ سنت الہیہ ازل سے جاری ہے اور تا ابد جاری رہے گا اور اب عصر حاضر میں بھی شان رسالت مآب خاتم النبیین ﷺ کی بے ادبی و گستاخی اور اہانت و تنقیص میں جو افراد بھی مرتکب ہوں انہیں چن چن کر قتل کرنا، صفحہ ہستی سے ان کا نام و نشان کا صفایا کرنا یہ اسی سنت الہیہ کا تسلسل ہے۔

سورہ الاحزاب، آیت نمبر 62 میں ارشاد فرمایا ہے: سَنَّةَ اللَّهِ فِي الَّذِينَ خَلَوْا مِنْ قَبْلِكَ وَلَنْ تَجِدَ لِسَنَةِ اللَّهِ تَبْدِيلًا

ترجمہ: "اللہ کی (پی) سنت ان لوگوں میں (بھی جاری رہی) ہے جو پہلے گزر چکے ہیں، اور آپ اللہ کے دستور میں ہرگز کوئی تبدیلی نہ پائیں گے۔"

یہ اللہ کا وضع کردہ اصول حتمی قانون اور دستور ہے جو ہر دور میں رائج رہا ہے وہ لوگ جو پہلے زمانے میں گزرے ان میں جو بدطینت و بد بخت ہوئے ان کا حشر بھی یہی ہوا اور اسی طرح اس دور میں بھی جو لوگ گستاخ رسول خاتم النبیین ﷺ ہونگے ان کا حشر و انجام بھی پہلے جیسوں کا سا ہوگا۔

کیا اہانت رسول کے مرتکب کے لیے توبہ کا موقع ہے؟ قرآن پاک سورہ الاحزاب، آیت نمبر 60 میں ارشاد باری تعالیٰ ہے: لَنْ يَنْتَهِيَ الْمُنَافِقُونَ وَالَّذِينَ فِي

قُلُوبِهِمْ مَرَضٌ وَالْمُرْجِفُونَ فِي الْمَدِينَةِ لَنْ يَغْفِرَ اللَّهُ لَهُمْ وَلَمْ يَجِزُوا وَنَكَ فِيهَا إِلَّا قَلِيلًا ترجمہ: "اگر منافق لوگ اور وہ لوگ جن کے دلوں میں (

رسول خاتم النبیین ﷺ سے بغض اور گستاخی کی) بیماری ہے، اور (اسی طرح) مدینہ میں جھوٹی افواہیں پھیلانے والے لوگ (رسول خاتم النبیین ﷺ کو ایذا رسانی سے) باز نہ آئے تو ہم آپ کو ان پر ضرور مسلط کر دیں گے پھر وہ مدینہ میں آپ کے پڑوس میں نہ ٹھہر سکیں گے مگر تھوڑے (دن)۔"

اس بات کو ہم حدیث رسول سے ثابت کرتے ہیں کہ حضور نبی کریم خاتم النبیین ﷺ نے ارشاد فرمایا "اللہ تعالیٰ نے مجھے اپنی امت کے احوال و اعمال سے آگاہ فرمایا ان کی صورتیں اور شکلیں مجھ پر پیش کی گئی جیسے حضرت آدم علیہ السلام کے سامنے پیش کی گئی تھی میں نے جان لیا کہ کون مجھ پر ایمان لانے والا ہے اور کون میری نبوت و رسالت

کی راہ اختیار کرنے والا ہے۔"

پس یہ بات منافقین تک پہنچی تو انہوں نے ازراہ استہزاء مذاق کہا کہ "محمد (خاتم النبیین ﷺ) کہتے ہیں میں ان لوگوں کو جانتا جو مجھ پر ایمان لانے والے اور میری نبوت اور رسالت کا انکار کرنے والے ہیں۔ اور یہ کہ میں انہیں بھی جانتا ہوں جو ابھی تک پیدا بھی نہیں ہوئے حالانکہ ہم صبح و شام ان کے ساتھ رہتے ہیں دل سے اسلام بھی قبول نہیں کیا لیکن وہ ہمیں تو جانتے نہیں۔" جب منافقین اور گستاخ رسول کی یہ بات حضور نبی کریم خاتم النبیین ﷺ کے علم میں آئی تو آپ خاتم النبیین ﷺ ممبر پر تشریف لے آئے اللہ تعالیٰ کی حمد و ثنایاں کی۔ پھر ارشاد فرمایا "اس قوم کا کیا حال ہوگا جو میرے علم کے بارے میں غلط بیانی کرتی ہے اس لیے اب تم مجھ سے ہر اس چیز کے متعلق پوچھو جو تمہارے اور قیامت کے درمیان ہے میں ضرور تمہیں اس کی خبر دوں گا۔" (تفسیر خازن، 1: 382) ایک شخص نے پوچھا "یا رسول اللہ (خاتم النبیین ﷺ) میرا ٹھکانہ کہاں ہے؟" فرمایا "جہنم میں" اس ارشاد کے بعد عبد اللہ بن حذافہ جن کے نسب پر لوگ شک کا اظہار کرتے تھے کھڑے ہوئے اور عرض کیا "یا رسول اللہ (خاتم النبیین ﷺ) میرا باپ کون ہے؟" آپ خاتم النبیین ﷺ فرمایا "حذافہ" اس کے بعد چہرہ نبوت پر مزید جلالت کے آثار دیکھتے ہوئے حضرت عمر فاروق سے رہا نہ گیا، کھڑے ہوئے، عرض کرنے لگے "یا رسول اللہ (خاتم النبیین ﷺ) ہم اللہ کے رب ہونے، اسلام کے سچا دین ہونے، قرآن کو کتاب ہدایت ہونے اور آپ (خاتم النبیین ﷺ) کے سچے نبی ہونے پر راضی ہیں یا رسول اللہ (خاتم النبیین ﷺ) ہمیں معاف فرما دیں۔ ہم سے درگزر فرمائیے۔" بعد ازاں حضور خاتم النبیین ﷺ نے سب کو مخاطب کرتے ہوئے ارشاد فرمایا "کیا اب تم کو گے کیا تم کو گے؟" (تفسیر خازن، 1: 382) مطلب یہ تھا کہ کیا اب بھی میرے علم کے متعلق اور میری ذات کے بارے میں ایسا کلام اور اعتراض کسی کی زبان پر آئے گا گویا دومرتبہ "فہل انتم منتھون" کے کلمات ارشاد فرما کر اس طرف اشارہ کر دیا کہ آج کے بعد ایسی گستاخی و بے ادبی مت کرنا اس طرز عمل سے باز آ جاؤ یہ تمہارے لیے پہلا موقع ہے آئندہ اس کا کبھی بھول کر بھی اعادہ نہ کرنا۔

امام شافعی رحمۃ اللہ، امام مالک رحمۃ اللہ اور امام احمد بن حنبل رحمۃ اللہ کی اس بات پر تصریح موجود ہے کہ اسے تو بہ کا موقع نہیں دیا جائے گا اور نہ ہی اس کی توبہ قبول ہوگی گویا وہ پہلی وارنگ کے بعد بھی ارتکاب جرم کر رہا ہے۔

گستاخ رسول کا قتل عین شرعی تقاضا ہے: مذکورہ بحث سے یہ بات بخوبی عیاں ہوئی کہ بارگاہ رسالت مآب میں بے ادبی و گستاخی اور توہین و تنقیص کا ارتکاب کرنے والے شخص کو قتل تک پہنچانا عین شرعی و فقہی تقاضہ ہے۔ یہ الگ بات ہے کہ حضور کی ذات اقدس پر کسی نے حملہ کیا پتھر مارے گالیاں دیں اور وطن و تشیع کے تیر برسائے لیکن آقائے دو جہاں نے اپنے حق میں بذات خود تصرف کرتے ہوئے اسے معاف کر دیا تو حضور نبی اکرم خاتم النبیین ﷺ کا یہ عمل اہل ایمان کے مابین حسن سیرت کی تعلیم قرار پایا نہ یہ کہ وہ محبت رسول میں تصرف کرتے ہوئے گستاخ نبی کو معاف اور درگزر کرنے کی روش اختیار کریں۔

اس لئے کہ کوئی فرد بشر سرور کائنات حضور نبی کریم خاتم النبیین ﷺ کی اہانت و گستاخی کا ارتکاب کرے اس کا کسی بھی امتی اسلامی ریاست کو پتہ چل جائے اور وہ بغیر قیام حد کے اسے معاف کر دے تو یہ حسن خلق ہرگز نہ ہوگا بلکہ از روئے شرع یہ عمل بے حیثیت اور بے غیرتی متصور ہوگا کیوں کہ نبی کریم خاتم النبیین ﷺ کی عزت و حرمت عظمت و تقدس اور ادب و احترام کی محافظت و پاسبانی امت مسلمہ کے دینی و ایمانی ذمہ داری میں شامل ہے۔

علاوہ ازیں حضور نبی کریم خاتم النبیین ﷺ نے اگر کسی کو بذات خود معاف فرما دیا تو یہ آپ کے حقوق میں سے ایک حق ہے اسے معاف کرنے کا آپ کو بذات خود اختیار حاصل ہے لیکن ایک امتی کو یہ حق حاصل نہیں ہے کہ کوئی گستاخ و بے ادب حضور کی اہانت و تنقیص کرے تو امتی حضور کے حقوق میں از خود تصرف کرتے ہوئے اسے معاف کرتا پھرے اور اس سے درگزر کرے امت کے لئے کسی بھی صورت میں جائزی نہیں ہے بلکہ ایسا کرنے سے اس کا اپنا ایمان بھی ضائع ہو جائے گا۔

اعمال کے ضیاع کا سبب: انسان عمر بھر رب کی رضا کا متلاشی رہتا ہے اس مقصد کے لیے عبادت اور ریاضت اور اعمال صالحہ ادا کرتا ہے۔ مگر یہ اس صورت میں مقبول ہیں جب رسول اللہ خاتم النبیین ﷺ کی اطاعت اور اتباع بھی کی جائے۔ اگر (معاذ اللہ) رسول اللہ خاتم النبیین ﷺ کی مخالفت و عداوت اور اہانت و گستاخی کا طرز عمل بھی جاری رہے اور دیگر اعمال صالحہ کی ادائیگی بھی صورت ہرگز قبول نہیں ہوگی۔

استہزاء رسول خاتم النبیین ﷺ کفر ہے: منافقین اور شائمان رسول خاتم النبیین ﷺ گستاخی و اہانت رسول خاتم النبیین ﷺ کا رویہ اختیار کرنے میں کوئی موقع ہاتھ سے نہیں جانے دیتے تھے۔ سفر ہو یا حجر وہ اپنے مکرو فریب اور چال بازی سے نہیں رکتے تھے۔ سورہ توبہ میں اللہ تعالیٰ نے ارشاد فرمایا: (سورہ توبہ، آیت

نمبر 65-66) **وَلَئِنْ سَأَلْتَهُمْ لَيَقُولُنَّ إِنَّمَا كُنَّا نَخُوضُ وَ نَلْعَبُ قُلْ أَبِاللّٰهِ وَ آئِنْتِهِ وَرَسُولِهِ كُنْتُمْ تَسْتَهْزِءُونَ ﴿٦٥﴾ لَا تَعْتَذِرُوا قَدْ كَفَرْتُمْ بَعْدَ إِيمَانِكُمْ**



النبیین ﷺ) نے کبھی جھوٹ نہیں بولا۔ انہوں نے میری توصفات بیان کیں ہیں۔ وہ ساری کی ساری مجھ میں پائی جاتی ہیں۔ آٹھ کا فیصلہ میں خود کر سکتا ہوں لیکن نویں ولد الزنا اور نکاح حرام ہونے کا فیصلہ بذات خود نہیں کر سکتا۔ اس کی تصدیق تجھ سے ہی ممکن ہے۔ اس لیے بتا، کہاں تک درست ہے؟ ورنہ تیری گردن تن سے اڑا دوں گا۔" اس نے کہا کہ "تیرا باپ اس قابل نہ تھا کہ اس کے نطفہ سے اولاد ہوتی۔ مجھے اولاد نہ ہونے کے باعث مال و دولت کے ضائع ہونے کا خدشہ تھا تو میں نے ایک چرواہے کو اپنے نفس پر قدرت دی۔ پس تو درحقیقت اسی چرواہے کا بیٹا ہے۔"

عہد نبوی خاتم النبیین ﷺ میں گستاخ رسول خاتم النبیین ﷺ کا قتل

1- کعب بن اشرف کا قتل: کعب بن اشرف کا یہودیوں کے قبیلہ بنو قریظہ سے تعلق تھا۔ یہ اس قبیلے کا سردار اور شعر و شاعری کا ذوق رکھنے والا تھا۔ اس لیے حضور خاتم النبیین ﷺ اور اہل ایمان کے بارے میں اہانت آمیز اشعار کہتا اور ہجو و ہزار سائی بھی کرتا تھا۔ لشکر اسلام کے مقابلے میں کفار و مشرکین کی مدد کے لیے لوگوں کو نہ صرف آمادہ کرتا بلکہ انہیں اہل ایمان سے لڑنے کے لیے ابھارتا بھی تھا۔ جب غزوہ بدر میں کفار و مشرکین پریشانی اضطراب ناکامی و نامرادی سے دوچار ہوئے تو اسے بہت تکلیف و اذیت پہنچی۔ اس غزوہ میں مارے جانے والے قریش مکہ پر یہ اکثر رویا کرتا تھا۔ بالآخر اس نے مدینہ منورہ سے بھاگ کر مکہ مکرمہ میں پناہ حاصل کر لی۔ مطلب بن ابی وداعہ سہمی کے پاس ٹھہرا۔ بدستور قریش کو مسلمانوں کے خلاف اکساتا رہا اور دین اسلام پر اپنے گندے مذہب کی فضیلت و برتری بھی ثابت کرتا رہا اور اس نے کفار و مشرکین کو حضور پاک خاتم النبیین ﷺ کے (معاذ اللہ) قتل پر جمع کر لیا۔

پھر آپ خاتم النبیین ﷺ کی عداوت و دشمنی اور مخالفت کا اعلان کرتے ہوئے زادراہ ختم ہونے پر مکہ سے مدینہ منورہ پلٹا اور یہاں آ کر بھی شان رسالت مآب خاتم النبیین ﷺ میں گستاخی ہی کرتا رہا۔ اس روش پر چل کر اس نے اہل ایمان کے ساتھ کیا ہوا معاہدہ بذات خود توڑ دیا۔ اس لئے اب اسلامی ریاست مدینہ پر اس کی جان و مال کی حفاظت کی ذمہ داری بھی ختم ہو گئی تھی۔ اس لئے کہ اس نے رسول اللہ خاتم النبیین ﷺ کو اذیت و تکلیف پہنچائی تھی۔ تو حضور خاتم النبیین ﷺ نے بذات خود اس کے قتل کا حکم صادر کیا۔ حضور خاتم النبیین ﷺ نے ارشاد فرمایا "کون ہے جو کعب بن اشرف کو قتل کرے کیونکہ اس نے اللہ اور اس کے رسول خاتم النبیین ﷺ کو اذیت پہنچائی ہے؟" اس پر محمد بن مسلمہ اٹھ کھڑے ہوئے اور عرض کی "یا رسول اللہ (خاتم النبیین ﷺ) کیا آپ چاہتے ہیں کہ میں اسے قتل کروں؟" آپ خاتم النبیین ﷺ نے فرمایا "ہاں"۔ چنانچہ محمد بن مسلمہ نے اسے قتل کر دیا۔

2- ابورافع یہودی کا قتل: اس کا پورا نام ابو عبد اللہ بن ابی الحقیق تھا۔ یہ بڑا مالدار و تونگر تھا۔ مسلمانوں کے خلاف اس نے قبیلہ غطفان کی مالی امداد کی۔ یہ نہ صرف شان رسالت مآب خاتم النبیین ﷺ میں گستاخی کرتا بلکہ اہل ایمان کو ایذا اور تکلیف بھی پہنچاتا تھا۔ حضور پاک خاتم النبیین ﷺ نے اس کی فساد انگیزی میں زیادتی کی بنا پر چند لوگوں کو اس کے قتل پر مامور کیا جنہوں نے اسے قتل کر دیا۔

3- ام ولد گستاخی رسول خاتم النبیین ﷺ پر سزائے موت: ایک نابینا صحابی کی ام ولد (ایسی باندی جس سے اولاد ہو جائے) تھی جو حضور خاتم النبیین ﷺ کی شان اقدس میں بے ادبی و گستاخی اور اہانت کرتی تھی۔ نابینا صحابی مسلمان ہونے کے ناطے اسے گستاخی و بے ادبی سے منع کرتے، ڈانٹتے جھڑکتے۔ لیکن وہ اپنی خباثت سے باز نہ آتی بلکہ ہٹ دھرمی اور ضدی پن کا مظاہرہ کرتی تھی۔ وہ کسی بھی صورت گستاخی کی روش ترک کرنے پر آمادہ نہ ہوتی۔ حسب معمول اس نے ایک رات رسالت مآب خاتم النبیین ﷺ کی شان میں بے ادبی و گستاخی، تنقیص و توہین کا آغاز کیا اور برا بھلا بھی کہا۔ صحابی رسول خاتم النبیین ﷺ کی غیرت شان رسالت مآب خاتم النبیین ﷺ میں یہ گستاخی برداشت نہ کر سکی۔ چہر لیا اور اس کے پیٹ میں گھونپ دیا۔ یوں ہمیشہ ہمیشہ کے لیے اس کا قصہ ہی تمام کر دیا۔ جب صبح ہوئی بارگاہ مصطفیٰ خاتم النبیین ﷺ میں اس کے قتل کا ذکر ہوا آپ خاتم النبیین ﷺ نے سب لوگوں کو جمع کر کے ارشاد فرمایا "جس شخص نے یہ کام کیا ہے میں اسے خدا کی قسم دیتا ہوں اور اپنے حق کی جو میرا اس پر ہے وہ کھڑا ہو جائے اور اقرار کرے کہ میں نے یہ کام کیا ہے۔" یہ سن کر وہی نابینا صحابی کھڑے ہوئے۔ لوگوں کو پھاندتے اور لڑتے ہوئے آپ کے سامنے آ کر بیٹھ گئے۔ عرض کی "یا رسول اللہ (خاتم النبیین ﷺ) میں اس کا قاتل ہوں۔ وہ آپ (خاتم النبیین ﷺ) کو برا بھلا کہتی تھی۔ آپ (خاتم النبیین ﷺ) کی توہین کرتی تھی۔ میں اسے منع کرتا تھا لیکن وہ باز نہ آتی۔ جھڑکتا پھر بھی نہ مانتی۔ اس کے پیٹ سے موتیوں جیسے دو میرے بیٹے ہیں وہ میری رفیقہ حیات تھی۔ گزشتہ رات وہ آپ (خاتم النبیین ﷺ) کو برا بھلا کہنے لگی اور آپ کی توہین کرنے لگی تو میں نے چہر اس کے پیٹ پر رکھا زور سے دبا یا یہاں تک کہ وہ مر گئی۔" حضور خاتم النبیین ﷺ نے فرمایا "اس کا خون رائیگاں گیا یعنی اس کے قاتل سے قصاص و دیت کچھ بھی نہ لیا جائے گا۔" (سنن ابی داؤد، کتاب الحدود: 281)

4- گستاخ یہودی عورت کا قتل: حضرت علیؓ سے مروی ہے "ایک یہودی عورت حضور خاتم النبیین ﷺ کی بے ادبی و گستاخی اور آپ خاتم النبیین ﷺ کی شان میں جھوٹا طعن کرتی تھی۔ اس لئے کہ ایک شخص نے اس کا گلا گھونٹا یہاں تک کہ وہ مر گئی۔ رسول اللہ خاتم النبیین ﷺ نے اس کا خون رائیگاں قرار دیا۔" (مشکوٰۃ: 308)

5- کعبہ میں بھی گستاخ رسول خاتم النبیین ﷺ کا قتل مباح ہے: جب مکہ مکرمہ فتح ہوا اللہ رب العزت نے حسب وعدہ حضور خاتم النبیین ﷺ کو فتح میں عطا فرمائی۔ تو اب وہ لوگ جنہوں نے ابتدا ہی سے دین اسلام کے خلاف عداوت و دشمنی و عناد کا نہ صرف طرز عمل اپنایا بلکہ سرور کائنات خاتم النبیین ﷺ کو ہر نوعیت کی تکلیف اور اذیت دکھ اور رنج بھی پہنچایا، شان اقدس میں نازیبا کلمات کہے، معاشی رکاوٹیں بھی پیدا کیں۔ حتیٰ کہ آپ خاتم النبیین ﷺ پر قاتلانہ حملے کے لیے گھر کا محاصرہ کیا گیا۔ حکم خداوندی کے مطابق مدینہ منورہ کی طرف ہجرت کرنا پڑی۔ دشمنان اسلام نے اہل ایمان کو سکون اور اطمینان سے نہ رہنے دیا۔ پے در پے کئی غزوات ہوئے۔ آٹھ ہجری میں جب فتح مکہ کی صورت میں اللہ تعالیٰ نے اہل ایمان کو کفار اور مشرکین پر غلبہ عطا کیا اس موقع پر کفار و مشرکین نے خود کو غیر محفوظ پایا۔ انہیں یہ فکرمناں گیر ہوئی کہ اب گردنیں تن سے جدا کر دی جائیں گی۔ مگر اس موقع پر آپ خاتم النبیین ﷺ نے تاریخ انسانیت میں عفو و درگزر کی ابد الابد بے نظیر مثال قائم کرتے ہوئے واشگاف الفاظ میں اعلان فرمایا "آج تم پر کچھ ملامت نہیں جاؤ تم سب آزاد ہو۔" (الہدایہ والنہایہ: 301-4)

اس معافی سے حضور پاک خاتم النبیین ﷺ نے چار مردوں اور دو عورتوں کو مستثنیٰ قرار دیا انہوں نے شان رسالت مآب خاتم النبیین ﷺ میں گستاخی و اہانت، اذیت و تکلیف، تنقیص و تحقیر کا ارتکاب کیا تھا دین اسلام کے خلاف زبان طعن و تشنیع بھی دراز کی تھی ان میں عکرمہ بن ابی جہل، عبداللہ بن خطل، مقیس بن صباہ، عبداللہ بن ابی السرح اور اس کی دو لونڈیاں شامل تھیں آقائے دو جہاں خاتم النبیین ﷺ نے اہل ایمان کو اپنی گفتگو میں ان کا خون مباح قرار دیتے ہوئے بڑا واضح و صریح حکم ارشاد فرمایا وہ جہاں کہیں بھی ملیں انہیں قتل کر دو اگرچہ انہیں اپنی جان کی حفاظت کے لئے کعبہ شریف کے پردوں سے ہی چھپے ہوئے پاؤ۔ (سنن نسائی کتاب الحاربہ 2:169) ان میں سے عبداللہ بن خطل کے بارے میں حدیث میں یوں ذکر آیا ہے "عبداللہ بن خطل کعبہ شریف کے پردوں سے چھٹا ہوا پایا گیا۔ اسے قتل کرنے کے لیے حضرت زید بن حارثہؓ اور حضرت عمار بن یاسرؓ دوڑے۔ لیکن حضرت زید بن حارثہؓ حضرت عمار بن یاسرؓ سے زیادہ نوجوان تھے آپ نے آگے بڑھ کر اسے قتل کر دیا۔" (سنن نسائی کتاب الحاربہ 2:169) جبکہ مقیس بن صباہ کے بارے میں روایت میں یوں آیا ہے کہ "مقیس بن صباہ کو صحابہ کرامؓ نے بازار میں پایا تو اسے وہیں قتل کر دیا۔" (سنن نسائی کتاب الحاربہ 6:169)

عکرمہ بن ابی جہل کا حدیث میں اس طرح ذکر آیا ہے کہ جب یہ کشتی میں سوار ہوا تو وہ طوفان میں پھنس گئی کشتی والوں نے کہا "اب خدائے وحدہ لا شریک کو پکارو وہی حقیقی مددگار ہے۔ اصنام و بت تمہاری مدد نہیں کر سکتے۔" عکرمہ نے کہا "اللہ کی قسم دریا میں مجھے اس کے سوا کوئی نہیں بچا سکتا۔ تو خشکی میں بھی اس کے سوا کوئی میرا محافظ نہیں۔ اے پروردگار میں تجھ سے وعدہ کرتا ہوں کہ اس بلا اور مصیبت سے جس میں مبتلا ہوا اگر تو نے مجھے بچا لیا تو حضور سرور کونین خاتم النبیین ﷺ کی خدمت میں حاضر ہو کر بیعت سلام کروں گا۔ مجھے توقع ہے حضور خاتم النبیین ﷺ ضرور مجھے اپنے کرم اور رحمت و شفقت سے نوازیں گے۔" عکرمہ بارگاہ مصطفیٰ خاتم النبیین ﷺ میں حاضر ہوا اور ہمیشہ کے لئے دائرہ اسلام میں داخل ہو گیا۔

علامات کی نشاندہی اور ارادہ قتل: حضرت ابوسعید خدریؓ بیان کرتے ہیں کہ ہم رسول اللہ خاتم النبیین ﷺ کی خدمت میں حاضر ہوئے۔ آپ خاتم النبیین ﷺ مال غنیمت تقسیم فرما رہے تھے کہ بنی تمیم خاندان کا ایک شخص جس کا نام ذوالخویصرہ تھا حاضر خدمت ہوا اور کہنے لگا "اے اللہ کے رسول (خاتم النبیین ﷺ) عدل کرو۔" رسول اللہ خاتم النبیین ﷺ نے فرمایا "کبخت اگر میں انصاف نہیں کرتا تو کون کرے گا؟ اگر میں انصاف نہ کروں تو تم ناکام اور نامراد ہو جاؤ۔" حضرت عمر بن الخطابؓ نے کہا "یا رسول اللہ خاتم النبیین ﷺ مجھے اجازت دیجئے اس کی گردن اڑا دوں۔" فرمایا "رہنے دو کیونکہ اس کے کچھ ساتھی ایسے ہیں یا ہونگے کہ ان کی نمازوں اور روزوں کے مقابلہ میں تم اپنی نمازوں اور روزوں کو حقیر جانو گے۔ یہ لوگ قرآن مجید پڑھیں گے مگر وہ ان کے حلق سے نیچے نہیں اترے گا۔ یہ لوگ دین سے اس طرح نکل جائیں گے جیسے تیر شکار سے نکل جاتا ہے۔" (صحیح بخاری کتاب المناقب 50901-صحیح مسلم کتاب الزکوٰۃ 1:321)

حضرت ابوسعید خدریؓ سے ہی دوسری روایت میں مروی ہے کہ آپ خاتم النبیین ﷺ کے صحابہ میں موجود ایک شخص کہنے لگا "ہم اس مال کے دوسرے لوگوں سے زیادہ مستحق تھے۔" جب حضور خاتم النبیین ﷺ کو اس کی اطلاع پہنچی تو فرمایا "کیا تم مجھے امانت دار نہیں سمجھتے حالانکہ میں اس خدا کا امین ہوں جو آسمانوں میں ہے۔ میرے پاس صبح شام آسمانوں کی خبریں آتی ہیں۔" یہ سن کر ایک آدمی کھڑا ہوا۔ اس کی آنکھیں اندر دھنسی ہوئی تھیں، پیشانی ابھری ہوئی، داڑھی گھنی اور سر منڈا ہوا تھا

-تہ بند ٹخنوں سے اوپر اٹھائے ہوئے تھا۔ حضور خاتم النبیین ﷺ کے اس ارشاد گرامی پر کہ میرے پاس صبح اور شام آسمانوں کی خبریں آتی ہیں (یعنی آپ خاتم النبیین ﷺ کے کثرت علم و اطلاع پر اعتراض کرتے ہوئے) کہنے لگا "یا رسول اللہ خاتم النبیین ﷺ خدا سے ڈریئے"۔ آپ خاتم النبیین ﷺ نے فرمایا "کبخت کیا میں تمام روئے زمین پر رہنے والوں سے زیادہ خوف خدا کا اہل نہیں ہوں"۔ پھر وہ شخص پشت پھیر کر چل دیا۔ حضرت خالد بن ولیدؓ نے عرض کیا "یا رسول اللہ خاتم النبیین ﷺ میں اس کی گردن اڑا دوں"۔ فرمایا "نہیں کیونکہ ممکن ہے یہ نماز پڑھتا ہو پھر لوگ باتیں بنا لیں گے"۔ حضرت خالد بن ولیدؓ نے عرض کیا "بہت سے نمازی زبان سے تو نماز پڑھتے ہیں لیکن ان کے دل میں کچھ نہیں ہوتا"۔ فرمایا "مجھے یہ حکم نہیں ہوا لوگوں کے دل چیر کر یا پیٹ پھاڑ کر دیکھو"۔ پھر اس شخص کی پشت کی طرف دیکھ کر فرمایا "اس شخص کی نسل سے کچھ لوگ ایسے پیدا ہوں گے جو بہت مزہ لے کر یعنی سرور کے ساتھ قرآن پڑھیں گے لیکن قرآن ان کے حلق سے آگے نہیں بڑھے گا یعنی دل میں نہیں اترے گا۔ یہ لوگ دین سے اس طرح خارج ہو جائیں گے جس طرح تیر شانے سے پار ہو جاتا ہے۔ راوی کہتا ہے "میرا خیال ہے کہ آپ خاتم النبیین ﷺ نے فرمایا "اگر میں ان کو پالیتا تو قوم شومود کی طرح قتل کر دیتا"۔ (صحیح مسلم کتاب الزکوٰۃ 341)

اب مندرجہ بالا تمام احادیث مقدسہ سے یہ امر صراحتاً ثابت ہو گیا ہے کہ معمولی سی بے ادبی اور گستاخی، تنقیص و اہانت رسول قرآن حکیم کے مطابق قد کفرؤم بعدہ ایمانکم تم ایمان لانے کے بعد کافر ہو چکے ہو کی صورت اختیار کر لیتی ہے۔ شریعت ایسے گستاخ پر حد اور سزائے موت ہی لازم قرار دیتی ہے۔

2- عیس و تولی کثرت سے پڑھنے والے امام کا قتل: اس سورت کے شان نزول میں مفسرین نے بیان کیا ہے "حضور خاتم النبیین ﷺ قریش کے کچھ لوگوں کو دعوت پہنچانے میں مشغول تھے انہی کی طرف متوجہ تھے اچانک نابینا صحابی حضرت عبداللہ بن ام مکتوم جو بارگاہ رسالت مآب خاتم النبیین ﷺ میں حاضر خدمت ہوتے رہتے۔ تعلیمات دین حاصل کرتے، مسائل دریافت کرتے حسب معمول آج بھی آئے۔ سوالات کرنے لگے۔ آداب مجلس کا خیال نہ رکھ سکے آگے بڑھ کر حضور نبی کریم خاتم النبیین ﷺ کو اپنی طرف متوجہ اور راغب کرنا چاہا۔ آپ خاتم النبیین ﷺ اس وقت چونکہ ایک اہم امور دینی میں مشغول و مصروف تھے سو متوجہ نہ ہوئے سلسلہ کلام جاری رکھا۔ دوران گفتگو دخل اندازی پر آپ کے چہرہ اقدس پر کھرنج و ملال کی کیفیت ظاہر ہوئی۔ اس پر باری تعالیٰ نے یہ آیات نازل کیں جن میں آپ خاتم النبیین ﷺ کو اس عمل کی تلقین کی گئی کہ وہ نہ سمجھتا تھا اس کی دلجوئی بھی تو مقصود تھی ایسے آثار چہرہ اقدس پر ظاہر نہیں ہونے چاہیے تاکہ ایسا مخلص و جاں نثار صحابی آپ کی شفقت اور دلجوئی سے محروم نہ ہو۔

اب ظاہر اس آیت کریمہ میں عتاب و تنبیہ کی کیفیت پائی جاتی ہے اس وجہ سے ایک منافق کا یہ معمول تھا وہ ہر نماز میں یہی سورت پڑھتا دل میں یہ کیفیت مراد لیتا کہ یہ وہ سورت ہے جس میں اللہ تعالیٰ نے حضور پاک (خاتم النبیین ﷺ) کو تنبیہ فرمائی تھی یہاں تک کہ یہ بات سیدنا حضرت عمر فاروقؓ تک پہنچی کہ منافقین میں سے ایک شخص اپنی قوم کی امامت کرواتا ہے۔ وہ ہر باجماعت نماز میں "سورہ عیس و تولی" ہی پڑھتا ہے آپ نے اسے بلا بھیجا بغیر مزید تحقیق کے اس کا سر قلم کروا دیا"۔ (تفسیر روح البیان، 10:331)

3- گستاخ رسول کا فیصلہ تلوار فاروقی سے: ارشاد باری تعالیٰ ہے: (سورہ النساء، آیت نمبر 60) "کیا آپ نے ان کو نہیں دیکھا جو (اپنے منہ سے) تو دعویٰ کرتے ہیں کہ وہ ایمان لائے اس پر جو آپ (خاتم النبیین ﷺ) پر اتارا گیا (یعنی قرآن پر) اور اس پر جو آپ سے پہلے اتاری گئیں (لیکن) چاہتے ہیں اپنا قصہ شیطان کی طرف (ایک شیر آدمی کعب بن ابی اشرف کی طرف) لے جائیں حالانکہ انہیں حکم دیا جا چکا ہے کہ اس کی بات نہ مانیں"۔

اکثر مفسرین نے اس آیت کریمہ کی تفسیر میں ایک یہودی اور ایک بشیر نامی منافق کے درمیان جھگڑے کو بیان کیا ہے۔ یہودی نے کہا "اس معاملے کو حضور نبی کریم (خاتم النبیین ﷺ) کی بارگاہ میں لے چلتے ہیں"۔ منافق نے اس سے انکار کیا اور کعب بن اشرف کے پاس جانے کے لیے کہا۔ کعب بن اشرف بہت بڑا رشتی تھا۔ اس معاملے میں منافق جھوٹا جبکہ یہودی حق پر تھا۔ یہودی نے معاملہ کو محمد (خاتم النبیین ﷺ) کے پاس لے جانے پر اصرار کیا تو منافق مجبوراً بدل نخواستہ یہودی کے ساتھ چل پڑا۔ دونوں بارگاہ رسالت مآب خاتم النبیین ﷺ میں حاضر ہوئے دونوں کے بیانات سن کر حضور سرور کائنات (خاتم النبیین ﷺ) نے یہودی کے حق میں فیصلہ دے دیا۔ دونوں باہر نکلے۔ منافق نے یہودی سے کہا "اس فیصلے سے میں راضی نہیں ہوں چلو حضرت ابو بکر صدیقؓ سے فیصلہ کروائیں"۔ دونوں حضرت ابو بکر صدیقؓ کے پاس آئے حضرت ابو بکر صدیقؓ نے آپ خاتم النبیین ﷺ کے فیصلے کو ہی برقرار رکھتے ہوئے یہودی کے حق میں فیصلہ دیا۔ منافق کہنے لگا "چلو حضرت عمر فاروقؓ سے فیصلہ کروائیں"۔ اب دونوں حضرت عمر فاروقؓ کی خدمت میں حاضر ہوئے۔ اور یہودی نے حضرت عمر فاروقؓ کو ساری صورت حال سے آگاہ کیا کہ نبی کریم

خاتم النبیین ﷺ میرے حق میں فیصلہ دے چکے ہیں مگر یہ فیصلے پر راضی نہیں۔ حضرت عمر فاروقؓ نے حقیقت حال جاننے کے لیے تصدیق کے لیے منافق سے پوچھا "کیا واقعی حضور خاتم النبیین ﷺ نے ایسا فرمایا ہے؟" اس نے تسلیم کیا "ہاں ایسا ہو چکا ہے"۔ حضرت عمر فاروقؓ نے دونوں سے فرمایا: "بہیں ٹھہرے رہو یہاں تک کہ میں تمہاری طرف نکل آؤں"۔ حضرت عمرؓ گھر تشریف لائے۔ تلوار اٹھائی، چادر اڑھ لی۔ پھر باہر نکلے اس منافق کی گردن اڑادی یہاں تک کہ وہ ٹھنڈا ہو گیا۔" اس کے بعد ارشاد فرمایا "میں اس طرح فیصلہ کرتا ہوں اس شخص کے بارے میں جو اللہ اور اس کے رسول خاتم النبیین ﷺ کے فیصلے سے راضی نہ ہو" (تفسیر مظہری 2:154)

یہ خبر حضور نبی کریم خاتم النبیین ﷺ کی خدمت اقدس میں پہنچ گئی کہ حضرت عمر فاروقؓ نے ایک کلمہ گو مسلمان کو ناحق قتل کر دیا ہے اس موقع پر حضور خاتم النبیین ﷺ نے ارشاد فرمایا "میں گمان نہیں کرتا کہ عمر کسی مومن کے قتل کا اقدام کرے"۔ (تفسیر الکشاف 1:525)

حضرت عمر فاروقؓ کے اقدام قتل کو درست قرار دیتے ہوئے اور قتل مسلم سے آپؓ کو بری قرار دیتے ہوئے سورہ النساء کی آیت نمبر 65 نازل ہوئی:

ترجمہ: "پس اے حبیب (خاتم النبیین ﷺ) آپ کے پروردگار کی قسم یہ لوگ مومن نہیں ہو سکتے جب تک آپس کے ہر اختلاف میں آپ کو دل و جان سے حکم نہ بنا سکیں اور جو فیصلہ آپ کر دیں اس سے کسی بھی طرح دل گیر نہ ہوں اسے دل سے بخوشی قبول کریں"۔

گویا جو حضور نبی کریم خاتم النبیین ﷺ کے فیصلے کو آخری قطعی اور حتمی نہیں سمجھتا، اسے دل و جان سے تسلیم نہیں کرتا وہ سرے سے ایماندار ہی نہیں ہے اور اسے آپ خاتم النبیین ﷺ کے بے ادبی و گستاخی، توہین و تنقیص، اور حکم نہ ماننے کی صورت میں قتل کرنا ایک مومن کو قتل کرنا نہیں بلکہ ایک گستاخ رسول اور مرتد کو قتل کرنا ہے۔

یہی وجہ ہے کہ جب بشیر منافق کے قرابت دار اور ورثا بارگاہ نبوت خاتم النبیین ﷺ میں حاضر ہوئے خون بہا کا مطالبہ کرتے ہوئے۔ تو کہنے لگے ہم تو حضرت عمر فاروقؓ کے پاس بھلائی و احسان کے لئے گئے تھے کہ وہ دونوں کے مابین صلح کرادیں جبکہ شان رسالت مآب خاتم النبیین ﷺ میں گستاخی اور کسی صورت آپ خاتم النبیین ﷺ کے فیصلے سے انحراف اور عدم تسلیم و انکار کا تو سرے سے ہمارا ارادہ اور نیت ہی نہ تھی سو ہمارے مقتول کا خون بہا دیا جائے۔

باری تعالیٰ نے ان لوگوں کی نفسیات و صفات سے آگاہ کرتے ہوئے قرآن حکیم سورہ النساء، آیت نمبر 63 نازل فرمائی:

ترجمہ: "یہ وہ منافق و فاسد لوگ ہیں کہ اللہ ان کے دلوں کی باتوں کو خوب جانتا ہے پس آپ ان سے اپنا رخ پھیر لیں"۔

اس کے بعد حضرت عمر فاروقؓ کے اس اقدام قتل کو درست قرار دیتے ہوئے اور اس پر شہادت اور گواہی کے لیے جرائیل امین بارگاہ رسالت مآب خاتم النبیین ﷺ میں حاضر ہوئے عرض کیا "یقیناً حضرت عمرؓ نے حق و باطل کے درمیان فرق کر دیا ہے"۔ اس پر خوشی و مسرت کا اظہار کرتے ہوئے حضور نبی کریم خاتم النبیین ﷺ نے حضرت عمرؓ کو وہ تاریخ و بے مثال لقب عطا کیا جو آپ کی پہچان بن گیا۔ حضور نبی کریم خاتم النبیین ﷺ نے ارشاد فرمایا "اے عمر! آج سے تم "فاروق" حق و باطل میں بڑا فرق کرنے والے ہو"۔ (تفسیر کبیر: 10)

اپنے دور حکومت میں حضرت عمر فاروق رضی اللہ تعالیٰ عنہ نے مہاجرین اور انصار سے اس بات پر حلف لیا کہ "جس شخص میں حضور نبی کریم خاتم النبیین ﷺ کی بیان کردہ علامات پاؤ اور تم پر یہ چیز علی وجہ یقین متحقق بھی ہو جائے کہ یہ شخص اہانت رسول کا مرتکب ہوا ہے تو ایسے گستاخ کو توجہ کا موقع دینے بغیر اس کی گردن تن سے اڑا دو"۔

آئمہ و فقہاء کی طرف سے گستاخ رسول خاتم النبیین ﷺ کی سزا: اب ہم آئمہ و فقہاء اسلام کے ان عظیم اور تاریخی فیصلوں کا ذکر کریں گے جو انہوں نے اپنے اپنے ادوار میں ناموس رسالت مآب خاتم النبیین ﷺ کا محافظ بن کر اور اپنا دینی و ملی فریضہ سمجھ کر صادر فرمائے تاکہ امت مسلمہ لاشعوری غیر ارادی اور نادانستہ طور پر بھی حضور خاتم النبیین ﷺ کے حقوق جو امت پر واجب ہیں کی ادائیگی میں غفلت و کوتاہی سے محفوظ رہے فقہاء کرام نے ان چھوٹی چھوٹی جزئیات کو بھی بیان کیا ہے جن کے بارے میں انسان کے حاشیہ خیال میں ان کے مبنی بر بے ادبی و گستاخی ہونے کا تصور بھی نہیں آسکتا حتیٰ کہ معمولی سی چیز جس کو انسان زیادہ اہمیت کے قابل بھی نہیں سمجھتا وہ بھی باگہ رسالت میں بہت بڑی بے ادبی ہے۔

عیب و نقص کا انتساب کفر اور سزائے قتل کا باعث ہے:-

قاضی عیاض تفصیل بیان کرتے ہیں کہ "وہ شخص جس نے حضور خاتم النبیین ﷺ کو گالی دی یا آپ خاتم النبیین ﷺ کی طرف عیب منسوب کیا یا آپ خاتم النبیین ﷺ کی ذات اقدس کے متعلق اور حسب و نسب اور آپ کے لائے ہوئے دین اسلام یا آپ کی عادات کریمہ میں سے کسی عادت کریمہ کی طرف کوئی نقص و کمی منسوب کی یا اشارہ و کنایہ آپ کی شان اقدس میں نامناسب و ناموضوع بات کہی یا آپ کو کسی شے سے گالی دینے کے طریقے پر تشبیہ دی یا آپ خاتم النبیین ﷺ

کی شان کی عظمت و تقدس اور رفعت کی تنقیص و کمی چاہیے یا آپ خاتم النبیین ﷺ کے مقام و مرتبے کی کمی کا خواہش مند ہو یا عیب جوئی کی تو فرماتے ہیں یہ شخص سب و شتم کرنے والا ہے اس میں گالی دینے والے کا حکم ہی جاری ہوگا اور وہ یہ ہے کہ اسے قتل کر دیا جائے۔"

آگے فرماتے ہیں کہ "یہ گستاخی صراحت کرے یا اشارتاً کرے اس میں دونوں صورتیں برابر ہیں اسی طرح وہ شخص جو معاذ اللہ آپ خاتم النبیین ﷺ پر لعنت بھیجے یا آپ خاتم النبیین ﷺ کے حق میں بدوے کرے یا آپ خاتم النبیین ﷺ کے نقصان کا خواہش مند ہو یا آپ خاتم النبیین ﷺ کی طرف ایسی چیز منسوب کرے جو آپ خاتم النبیین ﷺ کے شایان شان نہ ہو یا آپ خاتم النبیین ﷺ کی ذات مقدسہ کے متعلق جہالت و حماقت سے فحش و قبیح قسم کا کلام کرے یا حدیث کا انکار کرنے والا ہو یا آپ خاتم النبیین ﷺ کی طرف جھوٹی بات کا انتساب کرے یا ایسی بات منسوب کرے جو آپ خاتم النبیین ﷺ کو تکلیف و آزمائش میں ڈالنے والی ہو یا آپ خاتم النبیین ﷺ کے عوارض بشریہ کے بارے میں زبان طعن دراز کرے جو فطرتاً اور عادتاً آپ خاتم النبیین ﷺ اور سب انبیاء علیہ السلام کے مابین پائے جاتے ہیں اس کے بعد آخر میں فرماتے ہیں صحابہ کرامؓ کے دور سے لے کر آج تک علماء اور ائمہ فتاویٰ کے مابین اس بات پر اجماع ہے کہ شاتم رسول خاتم النبیین ﷺ مستحق قتل ہے۔"

وجود مصطفیٰ خاتم النبیین ﷺ کو نعمت عظمیٰ تسلیم کرنے سے انکار:- امت مسلمہ کو دوسری ام پر جس قدر فضیلت برتری اور فوقیت حاصل ہے یہ سب کچھ حضور خاتم النبیین ﷺ کی وجہ سے ہے اللہ رب العزت کا امت مسلمہ پر احسان عظیم ہے کہ اس نے اپنے حبیب خاتم النبیین ﷺ کو خاتم النبیین کی خلعت پہنا کر اس امت میں مبعوث فرمایا۔ جیسا کہ ارشاد باری تعالیٰ ہے: (سورہ آل عمران، آیت نمبر 164) لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ ترجمہ: بیشک اللہ نے مسلمانوں پر بڑا احسان فرمایا کہ ان میں انہی میں سے (عظمت والا) رسول (خاتم النبیین ﷺ) بھیجا۔"

پروردگار عالم نے امت مسلمہ کو ان گنت اور نعمتوں سے نوازا ہے لیکن کبھی نعمت پر احسان نہیں جتلا یا جس طرح حضور خاتم النبیین ﷺ کی ذات اقدس کی صورت میں انہیں نعمت عظمیٰ قرار دیا ہے اب اگر کوئی فرد حضور خاتم النبیین ﷺ کو اللہ کی نعمت عظمیٰ تسلیم نہیں کرتا تو وہ درحقیقت آیت قرآن کا انکار کر کے کفر و ضلالت کر رہا ہے۔ اسی طرح ابو عبیدہ رحمۃ اللہ علیہ کہتے ہیں "میں نے ربیع بنت معوذ سے کہا "ہمارے سامنے رسول اللہ خاتم النبیین ﷺ کا تذکرہ فرمائیے" انہوں نے فرمایا "بیٹھ تم اگر حضور خاتم النبیین ﷺ کا چہرہ اقدس دیکھ لیتے تو یوں محسوس کرتے جیسے سورج طلوع ہو گیا ہے۔"

زہد اختیار کی بجائے اضطرابی پر اسرار: فاتح اندلس نے ابن حاتم قتل کرنے اور سولی چڑھانے کا فتویٰ دیا تھا کیونکہ اس کے متعلق حضور خاتم النبیین ﷺ کی شان اقدس میں گستاخی تحقیر و تنقیص کا مرتکب ہونے کی معتبر شہادتیں موصول ہوئی تھی۔ اس نے ایک مناظرے کے دوران نبی کریم خاتم النبیین ﷺ کو یتیم اور حیدر (حضرت علیؓ) کا سر کہا اور یہ گمان بھی کیا کہ حضور نبی کریم خاتم النبیین ﷺ کا زہد اختیار نہیں بلکہ اضطرابی ہے اور اگر آپ خاتم النبیین ﷺ اچھے کھانے کھانے پر قدرت رکھتے تو ضرور انہیں کھاتے۔ اس سے اس کا سرور کائنات خاتم النبیین ﷺ کے زہد اختیار پر زبان طعن دراز کرنا تھا وہ اس بات کو فروغ دینا چاہتا تھا کہ حضور پاک خاتم النبیین ﷺ کا زہد و فقر اختیار نہیں بلکہ اضطرابی تھا یہ انداز بیان سراسر گستاخی و بے ادبی ہے جبکہ حقیقت میں حضور خاتم النبیین ﷺ مقام رضا پر فائز ہیں اگر آپ کسی چیز کی خواہش کرتے ہیں تو وہ طلب سے پہلے ہی مل جاتی آپ خاتم النبیین ﷺ ہی دنیا میں باری تعالیٰ کے عطا کردہ نعمتوں کے بانٹنے اور تقسیم کرنے والے ہیں۔ حضور نبی کریم خاتم النبیین ﷺ نے ارشاد فرمایا "میں تو بس تقسیم کرنے والا ہوں اور دینے والا اللہ ہی ہے"۔ (صحیح بخاری)

حضور نبی اکرم خاتم النبیین ﷺ کو اللہ رب العزت نے یہ قوت عطا کی تھی کہ اگر آپ خاتم النبیین ﷺ چاہتے تو مکہ مکرمہ کے پہاڑ سونا بن جاتے مگر آپ خاتم النبیین ﷺ ہر حال میں صبر و قناعت کرتے رہے اور یہی امت کو درس دیا یہ سب کچھ جاننے کے باوجود بھی اوصاف کی باوصف ذات اقدس کے بارے میں کوئی فرد بشر اعتراض کرے تو وہ کیسے ملعون و مردود نہ ہوگا۔ اس لئے آئمہ کرام نے فقرا اضطرابی پر اصرار کرنے والے فرد کے قتل کرنے کا فتویٰ دیا ہے۔

حضرت آدم علیہ السلام پر طعن درازی: فتاویٰ بزاز یہ ہیں کہ "اگر کسی شخص نے یوں کہا کہ حضرت آدم علیہ السلام اگر ممنوعہ دانا یا پھل نہ کھاتے تو وہ شقی و بد بخت اور محروم نہ ہوتے تو اتنا کہنے سے وہ شخص کافر ہو جائے گا"۔ اسی طرح کسی شخص کے سامنے یہ بیان کیا گیا کہ حضرت آدم علیہ السلام کپڑا بنتے تھے تو سننے والے نے کہا "پھر تو ہم جو لہے کی اولاد ہوئے یہ مکہ کہنے سے بھی وہ شخص کافر ہو جائے گا"۔ (فتاویٰ بزاز یہ بر حاشیہ عالمگیری)

غرض یہ کہ وہ وجود اقدس جو انوار الہیہ کا مظہر اتم ہے اس کے بارے میں کوئی شخص عداوت و دشمنی، حسد، بغض اور کینہ کی وجہ سے آپ خاتم النبیین ﷺ کی نسبت کوئی

گری ہوئی بات منسوب کرے تو اس پر بھی آئمہ کرام کا اجماع ہے کہ اس کے قتل کا فتویٰ دیا جائے گا۔

گستاخ رسول خاتم النبیین ﷺ کی سزا عقلی دلائل سے:

دستور ریاست سے بغاوت باعث سزائے موت ہے۔ ہر ریاست کا ایک قانون ہے اور وہ یہ کہ: "کوئی بھی شخص کسی بھی ملک کے خلاف جنگ و بغاوت کرے یا جنگ کرنے کی کوشش کرے یا جنگ کرنے میں مدد و اعانت کرے تو ایسا شخص سزائے موت کا مستحق ہو جاتا ہے۔ یہ اس لئے تاکہ ریاست و سلطنت کا تقدس و احترام اور عظمت و حرمت ہر شے سے بلند و فائق رہے۔ کوئی بھی فرد اس کی شان و شوکت اور عظمت و حرمت کو پامال کرنے کی جرأت نہ کر سکے۔"

غور طلب بات یہ ہے کہ انسان کے اپنے وضع کردہ قانون و دستور اور اپنے ہاتھ سے تراشیدہ و تشکیل کردہ ریاست و سلطنت کا احترام و تقدس اس قدر بلند ہے کہ اس ریاست کے اقتدار اعلیٰ کے خلاف کسی فرد کا اقدام بغاوت سزائے موت کا مستحق ٹھہرتا ہے جبکہ وہ ذات جو جو تخلیق کائنات ہے، جو فخر عالم انس و جان ہے، جس کے طفیل کائنات کو وجود و ظہور ملا، جس سے عالم بشریت کو شعور اور فروغ ملا اور جس کے نقوش پا پر چل کر انسانیت اپنی معراج کو پہنچی، ہم ایسی ذات کی عزت و حرمت، ادب و احترام اور عظمت و رفعت پر کروڑوں ریاستوں اور آئین کی حرمت و تقدس کو قربان کرتے ہیں۔ آئین اور ریاست کا باغی تو واجب القتل ہو جبکہ تاجدار کائنات سرورد و جہاں نبی کریم خاتم النبیین ﷺ کی عزت و ناموس پر حملہ کرنے والا واجب القتل نہ ہو، آخر کیوں؟

گستاخ رسول خاتم النبیین ﷺ اور گستاخ صحابہؓ کی سزا میں فرق: بارگاہ نبوت خاتم النبیین ﷺ کی شان میں گستاخی کرنے والا بد بخت اپنی گستاخی و اہانت کے باعث آخرت میں دوزخ کا ایندھن بنے گا۔ مگر اس سے پہلے دنیا میں بھی ذلت و رسوائی کا شکار ہوگا اہل ایمان کو ایسے ناپاک وجود کو ہمیشہ کے لئے نیست و نابود کرنے کا حکم دیا گیا ہے جب کہ سرکارِ دو عالم خاتم النبیین ﷺ کی ظاہری حیات مقدسہ میں آپ خاتم النبیین ﷺ کے دیدار سے براہ راست ایمان کی آنکھ سے لطف اندوز ہونے اور صحبت و قربت مصطفیٰ خاتم النبیین ﷺ سے فیض یاب ہونے والے مقدس نفوس کی عظمت شان میں بھی گستاخی کرنے والا اپنی گستاخی کے باعث دنیا میں ہی کوڑوں کی سزا کا مستحق ٹھہرے گا حضرت علیؓ سے روایت ہے کہ نبی کریم خاتم النبیین ﷺ نے ارشاد فرمایا: "جو شخص کسی نبی کو گالی دے اسے قتل کر دو اور جو میرے کسی صحابہ کو گالی دے اسے کوڑے مارو"۔ (الشفاء 2:948)۔۔۔۔ الفاظ حدیث صراحتاً اس امر پر دلالت کر رہے ہیں کہ گستاخی جملہ انبیاء کرام علیہم السلام میں سے کسی کی بھی شان اقدس میں کی گئی ہو تو اس کے مرتکب کو بغیر کوئی موقع دیے اور توبہ قبول کیے قتل کر دیا جائے یہ سزائے قتل اس پر بطور حد واجب ہے۔

عہد صحابہؓ میں گستاخ رسول خاتم النبیین ﷺ کا قتل:۔ (حضرت ابو بکر صدیقؓ اور گستاخ رسول خاتم النبیین ﷺ کی سزا) حضرت ابو بزرہ اسلمیؓ سے مروی ہے کہ حضرت ابو بکر صدیقؓ کی خدمت میں حاضر تھے اسی دوران آپ نے ایک شخص پر اس قدر شدید بغض و غضب کا اظہار کیا حتیٰ کہ چہرے کا رنگ متغیر ہو گیا۔ جب میں نے یہ حالت دیکھی تو عرض کیا "اے خلیفہ رسول مجھے اجازت دیں میں اس کی گردن اڑا دوں"۔ (ابوداؤد کتاب الحدود 2:252) آگے مزید بیان کرتے ہیں "جب میں نے اس کے قتل کی خواہش کا اظہار کیا تو آپ نے اس سے متعلق گفتگو ترک کر دی۔ دوسری باتیں کرنے لگے۔ نسائی شریف کی روایت کے مطابق ان کلمات کے سننے کے بعد حضرت ابو بکر صدیقؓ نے اپنے غصے پر ایسے ضبط کیا جیسے آپ پر ٹھنڈا پانی ڈال دیا گیا ہو۔ ابو بزرہؓ بیان کرتے ہیں جب ہم رخصت ہونے لگے تو حضرت ابو بکر صدیقؓ نے مجھے بلا بھیجا اور فرمایا "اے ابو بزرہ! تم ابھی کیا کہہ رہے تھے؟" میں نے عرض کیا "مجھے یاد دلائیے" آپ نے فرمایا "جو کچھ تم نے کہا کیا وہ تمہیں یاد نہیں؟" میں نے عرض کیا "خدا کی قسم! نہیں" آپ نے فرمایا "جب تو نے مجھے ایک شخص پر ناراض ہوتے ہوئے دیکھا تو تم نے کہا" اے خلیفہ رسول (خاتم النبیین ﷺ) کیا میں اس کی گردن اڑا دوں؟" پھر آپؓ نے فرمایا "کیا تو ایسا ہی کرتا اگر میں تجھے اس کے قتل کرنے کا حکم دیتا"۔ عرض کیا "ہاں ایسا ہی کرتا"۔ اس پر حضرت ابو بکر صدیقؓ نے فرمایا "نہیں حضور خاتم النبیین ﷺ کے بعد کسی بھی فرد کو بشر کو یہ حق حاصل نہیں ہے"۔ (سنن ابی داؤد کتاب الحدود 2:252)

گویا حضرت ابو بکر صدیقؓ نے اس امر کی تصریح کر دی کہ کائنات انسانی میں سے کسی بھی فرد کی گستاخی و اہانت پر قتل کی سزا نافذ نہیں ہو سکتی سوائے ذات مصطفیٰ خاتم النبیین ﷺ کی بے ادبی و گستاخی کے۔ کل کائنات بشریت میں یہ امتیاز خصوصیت اور مقام و مرتبہ حضور پاک خاتم النبیین ﷺ کو ہی حاصل ہے کہ آپ خاتم النبیین ﷺ کی شان اقدس میں ادنیٰ سی گستاخی اور بے ادبی کے مرتکب کا کام تمام کر دیا جائے تاکہ زمین نہ صرف اس کے نجس وجود سے پاک ہو بلکہ یہ مرض اور اس کی وجہ آگے فروغ پذیر بھی نہ ہو۔۔۔۔۔ غرض یہ کہ حضرت ابو بکر صدیقؓ نے خلیفۃ الرسول (خاتم النبیین ﷺ) کے منصب پر متمکن ہو کر اسلامی ریاست کے حاکم کی حیثیت سے اسلامی ریاست و مملکت کے قانون کو بیان کر دیا جس کی رو سے استحقاق اور تنقیص و تحقیر رسول خاتم النبیین ﷺ کے جرم کے مرتکب کی سزا قتل ہی ہے۔

## معجزات

(1) قیصر و کسری کے خزانے: امام احمد ابو یعلیٰ اور طبرانی نے عقیف الکندی سے روایت کی۔ انہوں نے کہا "میں مکہ مکرمہ آیا اور میں حضرت عباس کے پاس پہنچا تاکہ ان سے تجارت کروں۔ میں ان کے پاس منیٰ کے مقام میں تھا کہ ان کے قریب کے خیمے سے ایک شخص نکلا۔ جب اس نے آسمان کی طرف دیکھا اور سورج کو دیکھا کہ وہ ڈھل گیا ہے تو کھڑے ہو کر نماز شروع کر دی۔ اس کے بعد ایک عورت نکلی اور اس کے پیچھے کھڑے ہو کر نماز پڑھنے لگی۔ پھر ایک بچہ نکلا اور اس کے ساتھ کھڑے ہو کر نماز پڑھنے لگا۔ میں نے پوچھا "اے عباس! یہ کون ہے؟" انہوں نے کہا "یہ محمد (خاتم النبیین ﷺ) میرے بھتیجے اور ان کی زوجہ خدیجہ الکبریٰ اور ان کے چچا کے صاحبزادے علی مرتضیٰ ہیں۔ یہ یقین رکھتے ہیں کہ وہ نبی ہیں۔ اس معاملے میں ان کا اتباع ان کی بیوی اور ان کے چچا کے بیٹے کے سوا ابھی کوئی نہیں کرتا اور وہ یقین رکھتے ہیں کہ کسری و قیصر کے خزانے فتح ہوں گے۔"

(2) وہ معجزات جو قبیلہ بنی طے کے وفد کی حاضری کے وقت ظہور میں آئے:-

i- بیہقی نے ابن اسحاق سے روایت کی انہوں نے کہا کہ "قبیلہ طے کا وفد آیا، ان میں زید الخلیلؓ بھی تھے اور وہ سب مسلمان ہوئے۔ حضور (خاتم النبیین ﷺ) نے زید الخلیلؓ کا نام زید الخیرؓ رکھا۔ اس کے بعد وہ لوگ اپنی قوم کی طرف واپس چلے گئے۔ اس وقت حضور پاک (خاتم النبیین ﷺ) نے فرمایا "زید ہرگز مدینہ کے بخار سے خلاصی نہ پائیں گے چنانچہ وہ نجد کی سرزمین کے چشمے پر پہنچے تو انہیں بخار چڑھا اور وہی فوت ہو گئے۔"

ii- بخاری نے عدی بن حاتم سے روایت کی۔ انہوں نے کہا کہ "ہم رسول اللہ (خاتم النبیین ﷺ) کی مجلس میں حاضر تھے کہ ایک شخص آیا اور اس نے حضور (خاتم النبیین ﷺ) سے فاقہ کی شکایت کی۔ اتنے میں ایک اور شخص آیا اس نے راہزنی کی شکایت کی۔ اس وقت حضور (خاتم النبیین ﷺ) نے فرمایا "اے عدی بن حاتم! اگر تمہاری زندگی دراز ہوئی تو تم دیکھ لو گے کہ ایک عورت ہودج نشین حیرہ سے چل کر خانہ کعبہ طواف کے لئے آئے گی اور اسے سوائے اللہ رب العزت کے کسی کا خوف و ڈر نہ ہوگا۔" اس وقت میں نے اپنے دل میں سوچا کہ قبیلہ طے کہ وہ راہزن کہاں جائیں گے جو شہروں کو لوٹتے ہیں؟ پھر حضور (خاتم النبیین ﷺ) نے فرمایا "اگر تمہاری زندگی دراز ہوئی تو تم دیکھ لو گے کہ کسری کے خزانے کھل جائیں گے۔ اور تم نہیں فتح کرو گے۔" میں نے عرض کیا کہ "کسری بن ہرمز کے خزانے؟" فرمایا "ہاں کسری بن ہرمز کے خزانے" اور فرمایا "اگر تم زندہ رہے تو تم ضرور دیکھ لو گے کہ آدمی دونوں ہاتھوں میں سونا چاندی لئے ہوگا اور وہ تلاش کرے گا کہ کوئی اسے قبول کرے مگر وہ ایسا شخص نہ پائے گا۔" حضرت علی رضی اللہ تعالیٰ عنہ فرماتے ہیں کہ "میں نے ایسا ہی دیکھا کہ ہودج نشین عورت کوفہ سے روانہ ہوتی ہے اور خانہ کعبہ پہنچ کر اس کا طواف کرتی ہے مگر اسے اللہ تعالیٰ کے سوا کسی کا ڈر اور خوف نہیں ہوتا۔ اور میں خود ان لوگوں میں شامل تھا جنہوں نے کسری کے خزانوں کو فتح کیا۔ اب اگر تم لوگ زندہ رہے تو تم تیسری بات کو بھی پورا ہوتا جو ضرور دیکھ لو گے۔" بیہقی نے کہا "یہ تیسری بات حضرت عمر بن عبد العزیزؓ کے زمانے میں واقع ہوئی۔" پھر انہوں نے عمر بن ابی اسید بن عبد الرحمن بن زید بن خطابؓ سے روایت کی انہوں نے کہا "حضرت عمر بن عبد العزیزؓ نے اڑھائی سال خلافت کی اور وہ اس وقت تک فوت نہ ہوئے جب تک ہم نے یہ نہ دیکھ لیا ایک شخص بہت زیادہ وافر مال لاتا ہے اور کہتا ہے جہاں فقراء نظر آئیں مال ان میں تقسیم کر دیا جائے۔ ایک آدمی مال لے کر ہر جگہ تلاش کرتا پھر تاپے مگر اسے کوئی ضرورت مند نہیں ملتا۔ بالآخر وہ مال لے کر واپس آجاتا ہے اور وہ کہتا ہے کوئی شخص ایسا نہیں ملتا جو اس مال کو قبول کرے۔ وہ مالک اپنا مال لے کر واپس لوٹ جاتا ہے۔ بلاشبہ حضرت عمر بن عبد العزیزؓ کے زمانہ خلافت میں لوگ بہت تو گمراہ ہو گئے تھے۔ انہوں نے سب کو مالدار کر دیا تھا۔"

(3) مزینہ کے وفد کی آمد پر اعجاز مصطفیٰ (خاتم النبیین ﷺ) :- امام احمد طبرانی اور ابو نعیم نے دیکین بن سعید سے روایت کی انہوں نے کہا "ہم چار سو سوار بارگاہ رسالت میں حاضر ہوئے اور ہم نے راستے کے کھانے کے لئے حضور (خاتم النبیین ﷺ) سے استدعا کی۔ آپ (خاتم النبیین ﷺ) نے فرمایا "اے عمر! جاؤ انہیں راستے کا توشہ دو اور انہیں کھلاؤ۔" اس پر انہوں نے عرض کیا "یا رسول اللہ (خاتم النبیین ﷺ)! میرے پاس اس سے زیادہ کھجوریں نہیں ہیں کہ میں اپنے ہی گھر والوں کو کھلا سکوں۔" اس وقت حضرت ابو بکرؓ نے فرمایا "اے عمر! رسول اللہ (خاتم النبیین ﷺ) کا حکم سنو اور اس کی اطاعت کرو۔" حضرت عمرؓ نے کہا "میں سمع و طاعت کرتا ہوں۔" پھر حضرت عمرؓ روانہ ہوئے اور گھر کے بالا خانے پر آئے اور لوگوں سے فرمایا "آگے لے لو۔" تو ان میں سے ہر ایک نے جتنا چاہا اس میں سے لے لیا۔ اس کے بعد میں اس طرف چلا اور میں ان لوگوں میں سے لینے والا آخری شخص تھا۔ میں نے دیکھا کہ اس ڈھیر میں سے گویا ایک کھجور بھی کم نہ ہوئی تھی۔"

4) عکرمہ بن ابوجہل کا اسلام لانا حضور (خاتم النبیین ﷺ) کے خواب کے مطابق تھا:-

- i- حاکم نے صحیح بتا کر حضرت عائشہ صدیقہؓ سے روایت کی "رسول اللہ (خاتم النبیین ﷺ) نے فرمایا "میں نے خواب میں دیکھا ہے کہ میرے پاس ابوجہل آیا ہے اور اس نے میری بیعت کی ہے۔ پھر جب حضرت خالد بن ولید مسلمان ہوئے تو صحابہ نے رسول اللہ (خاتم النبیین ﷺ) سے عرض کیا "یا رسول اللہ (خاتم النبیین ﷺ)! اللہ تعالیٰ نے آپ کی خواب حضرت خالدؓ کے اسلام لانے سے پوری کر دی ہے"۔ حضور (خاتم النبیین ﷺ) نے ارشاد فرمایا "نہیں! ضرور اس کی تعبیر اس کے علاوہ ہے"۔ یہاں تک کہ جب عکرمہ بن ابوجہل نے اسلام قبول کیا تو ان کا اسلام حضور (خاتم النبیین ﷺ) کی خواب کا مصداق بنا۔"
- ii- حاکم نے حضرت ام سلمہؓ سے روایت کی کہ انہوں نے کہا "رسول اللہ (خاتم النبیین ﷺ) نے فرمایا "میں نے ابوجہل کے لیے جنت میں پھل والا درخت دیکھا۔ جب عکرمہ نے اسلام قبول کیا تو میں نے کہا "جنت میں وہ درخت یہ تھا"۔

5) وفد بنی تمیم کی آمد پر معجزہ کا ظہور:- ابن سعد نے زہری اور سعید بن عمرو سے روایت کی دونوں نے کہا "رسول اللہ (خاتم النبیین ﷺ) کی خدمت میں بنی تمیم کا وفد آیا اور عطار بن حاجب نے آگے بڑھ کر خطبہ دیا۔ رسول اللہ (خاتم النبیین ﷺ) نے حضرت ثابت بن قیس سے فرمایا "اٹھو اور ان کے خطیب کا جواب دو"۔ حالانکہ وہ خطبہ کی قسم سے کچھ نہ جانتے تھے اور نہ انہیں اس سے پہلے کبھی خطبہ دینے کا اتفاق ہوا تھا۔ مگر وہ کھڑے ہوئے اور نہایت فصیح و بلیغ مسجع اور مقفی خطبہ دیا۔ اس کے بعد بنی تمیم کا شاعر زبرقان کھڑا ہوا اور اس نے اشعار پڑھے۔ رسول اللہ (خاتم النبیین ﷺ) نے فرمایا "اے حسان! ان کے شاعر کا جواب دو" اور فرمایا "اللہ تعالیٰ حسان کی روح القدس سے ضرور مدد فرمائے گا۔ جب تک حسان اس کے نبی کی طرف سے مدافعت کرتے رہیں گے"۔ تو حضرت حسان کھڑے ہوئے اور شعروں میں جواب دیا۔ ان قاصدوں نے تخلیہ میں ایک دوسرے سے باتیں کیں اور ان میں سے کسی نے کہا "خدا کی قسم! یہ شخص یعنی حضور اکرم (خاتم النبیین ﷺ) ہر فن میں تائید کیے گئے ہیں۔ خدا کی قسم آپ (خاتم النبیین ﷺ) کا خطیب ہمارے خطیب سے بہتر اور شاعر ہمارے شعراء سے بلیغ تر ہے اور وہ ہم سے زیادہ بردبار اور اہل علم ہیں"

6) گھی کی کچی، مشکیزہ آب، چکی اور شانہ :-

i- مسلم نے حضرت جابرؓ سے روایت کی "ام مالک، نبی کریم (خاتم النبیین ﷺ) کے لیے کچی میں گھی ہدیہ میں بھیجا کرتی تھی اور یہ کچی ان کے پاس رہا کرتی تھی۔ ان کے بچے آتے سالن مانگتے اگر ان کے پاس کچھ نہ ہوتا تو وہ اس کچی کے پاس جاتیں تو وہ اس میں گھی پاتیں۔ اس طرح ان کے پاس گھر میں ہمیشہ سالن رہا کرتا تھا۔ ایک دن انہوں نے کچی کو نچوڑ لیا۔ پھر وہ نبی کریم (خاتم النبیین ﷺ) کے پاس آئیں۔ حضور (خاتم النبیین ﷺ) نے فرمایا "کیا تم نے کچی کو نچوڑا ہے؟" انہوں نے کہا "ہاں"۔ فرمایا "اگر تم اسے نہ نچوڑتیں تو اس میں ہمیشہ گھی پاتیں"۔

ii- طبرانی اور بیہقی نے ام اوسؓ سے روایت کی انہوں نے کہا "میں نے اپنے گھی کو پگھلایا اور اسے کچی میں کر کے نبی کریم (خاتم النبیین ﷺ) کی خدمت میں ہدیہ بھیجا۔ حضور پاک (خاتم النبیین ﷺ) نے اسے قبول فرما کر تھوڑا سا گھی اس کچی میں رہنے دیا اور اس میں بھونک مار کر برکت کی دعا فرمائی اور فرمایا "یہ کچی ام اوسؓ کو واپس کر دو"۔ تو لوگوں نے وہ کچی انہیں دے دی۔ جب ام اوسؓ نے کچی کو دیکھا تو وہ گھی سے بھری ہوئی تھی۔ انہوں نے گمان کیا کہ نبی کریم (خاتم النبیین ﷺ) نے ان کا گھی قبول نہیں فرمایا ہے۔ وہ روہانسی شکل میں آئیں اور عرض کرنے لگی "یا رسول اللہ (خاتم النبیین ﷺ)! میں نے آپ ہی کے لیے گرم گرم کچی بھیجا تھا تاکہ آپ نوش فرمائیں"۔ ان کے یہ عرض کرنے پر حضور (خاتم النبیین ﷺ) نے جان لیا کہ اللہ تعالیٰ نے آپ کی دعا قبول فرمائی ہے وہ کچی بھر گئی ہے۔ حضور پاک (خاتم النبیین ﷺ) نے فرمایا "جاؤ ان سے کہہ دو کہ وہ اس گھی کو کھائے اور برکت کی دعا مانگے"۔ تو ام اوسؓ، عہدی نبوی (خاتم النبیین ﷺ) اور زمانہ خلافت صدیقی و فاروقی اور عثمانی تک اسے کھاتی رہیں۔ یہاں تک کہ حضرت علی المرتضیٰ اور امیر معاویہؓ کے درمیان جو ہوا سو ہوا۔

iii- ابو یعلیٰ و طبرانی و ابونعیم اور ابن عساکر نے حضرت انسؓ سے روایت کی کہ ان کی والدہ ام سلیم رضی اللہ تعالیٰ عنہا نے اپنی بکری کا گھی ایک کچی میں جمع کیا اور اسے نبی کریم (خاتم النبیین ﷺ) کی خدمت میں بھیجا۔ حضور پاک (خاتم النبیین ﷺ) نے گھی قبول فرما کر کچی انہیں واپس کر دی اور ام سلیمؓ نے کچی کو ٹوٹھی پر لٹکا دیا۔ اس کے بعد جب ام سلیمؓ نے دوبارہ کچی کو دیکھا تو وہ گھی سے لبریز تھی اور اس سے قطرے ٹپک رہے تھے۔ انہوں نے نبی کریم (خاتم النبیین ﷺ) سے آکر عرض کیا۔ آپ (خاتم النبیین ﷺ) نے فرمایا "کیا تم اس سے تعجب کرتی ہو کہ اللہ تعالیٰ تمہیں اس طرح کھلائے جس طرح اپنے نبی کو کھلاتا ہے۔ لہذا تم کھاؤ اور کھلاؤ"۔ ام سلیمؓ فرماتی ہیں "میں نے آکر تمام قابیں بھر کر گھی تقسیم کیا اور کچی میں اتنا گھی باقی رہا کہ ہم نے ایک یا دو مہینے کھایا"۔

**iv-** ابونعیم نے دوسری سند کے ساتھ حضرت ابو ہریرہؓ سے روایت کی "رسول اللہ (خاتم النبیین ﷺ) نے ایک دن بکری ذبح کی۔ آپ (خاتم النبیین ﷺ) نے فرمایا "اے بچے! اس کا شانہ لے آؤں"۔ تو وہ اس کا شانہ لے آیا۔ پھر اس سے دوبارہ یہی فرمایا۔ تو وہ دوبارہ لے آیا۔ پھر آپ نے تیسری بارہ یہی فرمایا تو اس نے کہا "یا رسول اللہ (خاتم النبیین ﷺ)! ایک ہی بکری ذبح کی گئی تھی اور میں دو شانے پیش کر چکا ہوں"۔ رسول اللہ (خاتم النبیین ﷺ) نے فرمایا "اگر تم خاموش رہتے تو میں جتنی بار طلب کرتا تم پیش کرتے رہتے"۔

**(7)** وہ معجزات جو بعض حیوانات کے سلسلے میں ظہور پزیر ہوئے:-

**i-** بیہقی و ابونعیم نے حضرت عبداللہ بن ابی اونی رضی اللہ تعالیٰ عنہ سے روایت کی انہوں نے کہا "ہم نبی کریم (خاتم النبیین ﷺ) کے رو برو بیٹھے ہوئے تھے۔ اچانک ایک شخص نے آکر عرض کیا "فلاں قبیلہ کا پانی کھینچنے والا اونٹ بد مست ہو گیا ہے اور وہ ان کا نافرمان ہو گیا ہے"۔ یہ سن کر رسول اللہ (خاتم النبیین ﷺ) ایک دم اٹھے اور ہم حضور پاک (خاتم النبیین ﷺ) کے ساتھ چل دیے۔ ہم نے عرض کیا "یا رسول اللہ (خاتم النبیین ﷺ)! آپ اونٹ کے نزدیک نہ جائیں آپ پر ہمیں اس سے خطرہ ہے"۔ مگر رسول اللہ (خاتم النبیین ﷺ) نے اپنا دست اقدس اس کے سر پر رکھا اور فرمایا اس کی نکیل لاؤ۔ نکیل لائی گئی اور آپ نے اپنے دست اقدس سے اس کے نکیل ڈالی اور فرمایا "اونٹ کے مالک کو بلاؤ"۔ اسے بلا لیا گیا۔ آپ (خاتم النبیین ﷺ) نے فرمایا "سے اچھا چارہ دو اور اس پر کام کی زیادہ مشقت نہ ڈالو"۔

**ii-** بیہقی و ابونعیم نے بطریق زہری حمزہ بن ابی اسید سے روایت کی انہوں نے کہا "رسول اللہ (خاتم النبیین ﷺ) ایک شخص کے جنازہ میں تشریف لے گئے تو سرراہ حضور (خاتم النبیین ﷺ) نے ایک بھیڑیے کو پاؤں پھیلانے ہوئے دیکھا۔ رسول اللہ (خاتم النبیین ﷺ) نے فرمایا "یہ بھیڑیا اپنا حصہ چاہتا ہے۔ لہذا تم اس کے لیے کچھ مقرر کر دو"۔ صحابہ کرام رضی اللہ عنہم نے عرض کیا "یا رسول اللہ (خاتم النبیین ﷺ)! آپ (خاتم النبیین ﷺ) کی رائے مبارک کیا ہے؟" ہر سال ہر ریوڑ میں سے ایک بکری مقرر کر دی جائے۔ صحابہ نے عرض کیا "زیادہ ہے"۔ پھر آپ (خاتم النبیین ﷺ) نے بھیڑیے کی طرف اشارہ کر کے فرمایا "تو ان کی بکریوں میں سے اچک لے جایا کر"۔ پھر بھیڑیا چلا گیا۔

**(8)** رسول خدا (خاتم النبیین ﷺ) کا ایک حمار (گدھا) سے ہم کلام ہونا: ابونعیم نے حضرت معاذ بن جبل سے روایت کی انہوں نے کہا "نبی کریم (خاتم النبیین ﷺ) کے پاس خیبر میں جب سیاہ گدھے کو لاکر کھڑا کیا گیا تو نبی کریم (خاتم النبیین ﷺ) نے پوچھا "تو کون ہے؟" اس نے کہا "میں عمرو بن فلاں ہوں۔ ہم تین بھائی تھے ہم میں سے ہر ایک پر انبیاء سوار ہوتے ہیں۔ میں ان میں سے چھوٹا ہوں اور میں آپ کے لئے تھا۔ جب یہودی شخص میرا مالک بنا تو جب بھی مجھے آپ یاد آتے تو میں ٹھوکر کھا کر اسے گرا دیتا۔ وہ مجھے خوب مارتا"۔ نبی کریم (خاتم النبیین ﷺ) نے فرمایا "اب تیرا نام بعفور ہے"۔

ابن سبع نے خصائص مصطفیٰ (خاتم النبیین ﷺ) کے ضمن میں کہا "آپ (خاتم النبیین ﷺ) نے جس جانور پر بھی سواری کی ہے وہ اپنی اسی حالت میں رہا جس پر وہ تھا اور وہ حضور (خاتم النبیین ﷺ) کی برکت سے بوڑھا نہ ہوا"۔

**(9)** وہ معجزات جو مردوں کو زندہ کرنے اور ان سے کلام کرنے میں واقع ہوئے: بیہقی نے دوسری سند کے ساتھ حضرت انسؓ سے روایت کی انہوں نے فرمایا "میں نے اس امت میں تین خوبیاں ایسی پائی ہیں کہ اگر وہ بنی اسرائیل میں ہوتی تو وہ امت کو تقسیم نہ کرتیں"۔ ہم نے پوچھا "وہ تین خوبیاں کیا ہیں؟" فرمایا "ہم اہل صفا میں رسول اللہ (خاتم النبیین ﷺ) کے ساتھ تھے۔ ایک مہاجرہ عورت آئی اس کے ساتھ اس کا بیٹا تھا جو حد بلوغ کو پہنچ گیا تھا۔ کچھ ہی عرصے بعد اسے مدینہ کی وبا لگی اور وہ چند دنوں بیمار رہ کر فوت ہو گیا۔ رسول اللہ (خاتم النبیین ﷺ) نے اس کی آنکھیں بند کر کے تجھیز و تکفین کی تیاری شروع کر دی۔ جب ہم نے اسے غسل دینے کا ارادہ کیا تو حضور (خاتم النبیین ﷺ) نے فرمایا "اے انس! ان کی ماں کو خبر کر دو تو میں نے جا کر اسے خبر دی۔ وہ آئیں اور حضور (خاتم النبیین ﷺ) کے قدمین مبارک کے پاس بیٹھ گئی اور اس نے حضور (خاتم النبیین ﷺ) کے دونوں قدموں کو پکڑ لیا۔ پھر اس نے کہا "اے خدا! میں نے تیرے لئے طوعاً اسلام قبول کیا اور کنارہ کش ہو کر بتوں کو چھوڑا۔ پھر اور شوق کے ساتھ تیری طرف ہجرت کی۔ اب مجھے بت پرستوں کے سامنے شرمندہ نہ کر اور اس مصیبت کا بوجھ مجھ پر نہ ڈال۔ مجھ میں اس مصیبت کے اٹھانے کی برداشت نہیں ہے"۔ حضرت انسؓ نے فرمایا "خدا کی قسم! ابھی اس نے اپنی بات پوری نہ کی تھی کہ جو ان کے پاؤں حرکت کرنے لگے اور اس نے اپنے چہرے سے کپڑا ہٹا دیا اور زندہ رہا۔ یہاں تک کہ اللہ تعالیٰ نے اپنے رسول (خاتم النبیین ﷺ) کو اس جہان سے بلا لیا اور اس کی ماں بھی فوت ہو گئی"۔

**(10)** مرنے کے بعد سننا: ابوالشیخ اور ابن حبان نے عبید بن مرزوق سے مرسل روایت کی انہوں نے کہا "مدینہ طیبہ میں ایک عورت تھی وہ مسجد کی صفائی کیا کرتی

تھی۔ جب وہ فوت ہوئی تو اس کی اطلاع رسول اللہ (خاتم النبیین ﷺ) کو نہ دی گئی۔ رسول اللہ (خاتم النبیین ﷺ) محجنؓ کی قبر پر گزرے۔ آپ نے پوچھا "یہ کس کی قبر ہے؟" صحابہ نے بتایا "یہ ام محجنؓ کی قبر ہے"۔ آپ (خاتم النبیین ﷺ) نے فرمایا "وہی عورت جو مسجد کی صفائی کرتی تھی؟" صحابہ نے عرض کیا "جی ہاں وہی عورت"۔ پھر لوگوں نے صف باندھی اور حضور (خاتم النبیین ﷺ) نے اس کے بعد فرمایا "اے ام محجنؓ! تم نے کون سا عمل افضل پایا؟" صحابہ نے عرض کیا "یا رسول اللہ (خاتم النبیین ﷺ)! کیا وہ سنتی ہے؟" حضور (خاتم النبیین ﷺ) نے فرمایا "تم اس سے زیادہ سننے والے نہیں ہو"۔ پھر حضور (خاتم النبیین ﷺ) نے بیان کیا کہ اس نے جواب دیا ہے "مسجد کی صفائی افضل عمل پایا ہے"۔

(11) وہ معجزات جو بیماروں کو اچھا کرنے کے سلسلے میں ظہور میں آئے:-

i- امام احمد و دارمی، بطبرانی و بیہقی اور ابو نعیم نے حضرت ابن عباسؓ سے روایت کی "ایک عورت اپنے بیٹے کو رسول اللہ (خاتم النبیین ﷺ) کی بارگاہ میں لائی اور عرض کیا "یا رسول اللہ (خاتم النبیین ﷺ)! میرے اس بیٹے پر آسیب ہے۔ وہ اس کے پاس صبح و شام آتا ہے اور ہمیں تنگ کرتا ہے"۔ تو رسول اللہ (خاتم النبیین ﷺ) نے بچے کے سینے پر دست اقدس پھیرا اور اس کے لیے دعا فرمائی۔ پھر اس بچے نے زور کی قی کی اور اس کے پیٹ سے کالی ٹڈی کی مانند کچھ نکلا اور وہ شفا یاب ہو گیا"۔

ii- بیہقی نے محمد بن سیرین سے روایت کی "ایک عورت اپنے بیٹے کو رسول اللہ (خاتم النبیین ﷺ) کی بارگاہ میں لائی اور اس نے عرض کیا "میرے اس بیٹے کو ایسی ایسی بیماری لاحق ہو گئی ہے وہ جیسا ہے آپ سے ملاحظہ فرما رہے ہیں۔ آپ اللہ تعالیٰ سے دعا کیجیے کہ اسے موت دے دے"۔ اس پر رسول اللہ (خاتم النبیین ﷺ) نے فرمایا "اللہ تعالیٰ اسے شفا دے گا اور یہ جوان ہوگا اور مرد صالح بن کر اللہ کی راہ میں جہاد کرے گا۔ پھر وہ شہید ہو کر جنت میں داخل ہوگا"۔ حضور پاک (خاتم النبیین ﷺ) نے اس کے لئے دعا فرمائی اور اللہ تعالیٰ نے اسے شفا بخشی اور وہ جوان ہو کر مرد صالح بنا اور خدا کی راہ میں جہاد کر کے شہید ہوا"۔

(12) "سفینہ" :- امام احمد ابن سعد و بیہقی و ابو نعیم نے سفینہؓ سے روایت کی "ان سے کسی نے دریافت کیا "آپ کا نام کیا ہے؟" انہوں نے کہا "رسول اللہ (خاتم النبیین ﷺ) نے میرا نام سفینہؓ رکھا ہے"۔ دریافت کیا "اس نام کی وجہ کیا ہے؟" فرمایا "حضور پاک (خاتم النبیین ﷺ) اور آپ کے صحابہ سفر میں تھے ان پر اپنا سامان بوجھ معلوم ہوا۔ رسول اللہ (خاتم النبیین ﷺ) نے مجھ سے فرمایا "اپنی چادر پھیلاؤ"۔ میں نے چادر پھیلا دی اور اس چادر میں ان سب نے اپنا سامان رکھ کر میرے حوالہ کر دیا۔ حضور (خاتم النبیین ﷺ) نے فرمایا "اٹھا لو کیوں تم سفینہؓ (کشتی) ہو"۔ اس دن کے بعد میں ایک اونٹ کا یادو کا یا تین کا یا چار کا یا پانچ کا یا چھ کا یا سات کا بوجھ اٹھا لیتا ہوں تو مجھ پر بار نہیں معلوم ہوتا"۔

(13) عطائے علم و فراست و شجاعت کے سلسلہ میں حضور (خاتم النبیین ﷺ) کے معجزات:-

i- بخاری نے حضرت ابو ہریرہؓ سے روایت کی انہوں نے کہا "میں نے عرض کیا "یا رسول اللہ (خاتم النبیین ﷺ)! میں آپ سے بہت سی حدیثیں سنا کرتا ہوں مگر میں انہیں بھول جاتا ہوں"۔ فرمایا "چادر پھیلاؤ"۔ تو میں نے اپنی چادر پھیلا دی۔ پھر حضور (خاتم النبیین ﷺ) نے لپ بھر کر اس میں ڈالا اور فرمایا "اس کے چاروں کونے ملا کر اپنے سینے سے چمٹالو"۔ تو اس کے بعد میں کوئی حدیث نہ بھولا"۔

ii- بیہقی نے سلمہؓ بن اکوع سے روایت کی "نبی کریم (خاتم النبیین ﷺ) بنی اسلم کے لوگوں کے پاس تشریف لائے تو وہ باہم تیر اندازی کر رہے تھے۔ حضور (خاتم النبیین ﷺ) نے ملاحظہ کر کے فرمایا "یہ کھیل اچھا ہے۔ تم تیر اندازی کی مشق کرو اور میں ابن اکوع رضی اللہ تعالیٰ عنہ کا رفیق ہوں"۔ اس پر لوگوں نے اپنے ہاتھ روک لیے اور عرض کرنے لگے "خدا کی قسم! ہم تیر اندازی نہیں کریں گے جب تک تیر اندازی میں آپ ان کے ساتھ ہیں۔ اس لیے کہ آپ ہم پر غالب ہی رہیں گے"۔ فرمایا "تیر اندازی کرو میں تم سب کے ساتھ ہوں"۔ تو وہ لوگ دن بھر تیر اندازی کرتے رہے۔ جب جدا ہوئے تو سب مساوی تھے۔ کسی کو کسی پر فوقیت نہ تھی"۔

(14) انواع جمادات میں معجزات حضور اکرم (خاتم النبیین ﷺ) کا ظہور:-

i- بزار و طبرانی نے اوسط میں اور ابو نعیم و بیہقی نے ابو ذرؓ سے روایت کی۔ انہوں نے کہا "رسول اللہ (خاتم النبیین ﷺ) تنہا تشریف فرما تھے۔ پھر میں آیا اور میں حضور (خاتم النبیین ﷺ) کے پاس بیٹھ گیا۔ پھر حضرت ابو بکر صدیقؓ آئے اور وہ سلام کر کے بیٹھ گئے۔ پھر حضرت عمر فاروقؓ اور حضرت عثمانؓ آئے۔ رسول اللہ (خاتم النبیین ﷺ) کے سامنے نکلے تھیں۔ آپ (خاتم النبیین ﷺ) نے اٹھا کر تھیلی پر رکھا تو وہ تسبیح کرنے لگی۔ حتیٰ کہ ہم نے ان کی آواز

ایسی سنی جیسے شہد کی مکھیاں کی بھننا ہٹ ہوتی ہے۔ اس کے بعد آپ (خاتم النبیین ﷺ) نے ان کو رکھ دیا تو وہ خاموش ہو گئیں۔ پھر آپ (خاتم النبیین ﷺ) نے اٹھا کر حضرت ابو بکر صدیقؓ کے ہاتھ میں رکھ دیا وہ تسبیح کرنے لگیں حتیٰ کہ ہم نے ان کی آواز سنی جیسے کہ مکھیوں کی بھننا ہٹ ہوتی ہے۔ پھر آپ نے ان کو رکھ دیا اور وہ خاموش ہو گئیں۔ اس کے بعد حضور (خاتم النبیین ﷺ) نے ان کو اٹھا کر حضرت عمر فاروقؓ کے ہاتھ میں رکھ دیا اور وہ تسبیح کرنے لگیں حتیٰ کہ ہم نے مکھیوں کی بھننا ہٹ کے مانند ان کی آواز سنی۔ پھر انہوں نے رکھ دیا اور وہ خاموش ہو گئیں۔ اس پر رسول اللہ (خاتم النبیین ﷺ) نے فرمایا "یہ نبوت اور خلافت کی شہادت ہے۔"

ii- ابن عساکر نے حضرت انسؓ سے روایت کی "نبی کریم (خاتم النبیین ﷺ) نے اپنے دست مبارک میں کنکریاں لیں اور وہ تسبیح کرنے لگیں یہاں تک کہ ہم نے ان کی تسبیح کی آواز سنی۔ پھر آپ (خاتم النبیین ﷺ) نے حضرت ابو بکر صدیقؓ کے ہاتھ میں پلٹ دیں تو وہ تسبیح کر رہی تھی اور ہم ان کی تسبیح کی آواز سن رہے تھے پھر انہوں نے حضرت عمرؓ کے ہاتھ میں پلٹ دیں اور وہ برابر تسبیح کر رہی تھیں اور ہم نے تسبیح کی آواز سنی پھر انہوں نے حضرت عثمانؓ کے ہاتھ میں پلٹ دی تو وہ برابر تسبیح کر رہی تھیں اور ہم نے ان کی تسبیح کی آواز سنی پھر وہ یکے بعد دیگرے ہمارے ہاتھوں میں آئیں تو ان کنکریوں میں سے کوئی تسبیح نہ کر رہی تھی۔"

iii- ابولشیخ میں کتاب العظمت میں حضرت انسؓ بن مالک سے روایت کی انہوں نے فرمایا "رسول اللہ (خاتم النبیین ﷺ) کے روبرو شہید کھانا لایا گیا آپ (خاتم النبیین ﷺ) نے فرمایا "یہ کھانا تسبیح کر رہا ہے۔" صحابہ نے عرض کیا "یا رسول اللہ (خاتم النبیین ﷺ)! کیا آپ ان کی تسبیح سن رہے ہیں؟" آپ (خاتم النبیین ﷺ) نے فرمایا "ہاں۔" پھر رسول اللہ (خاتم النبیین ﷺ) نے ایک شخص سے فرمایا "اس پیالے کو فلاں شخص کے قریب کر دو۔" تو اس نے ان کے قریب کر دیا۔ اس نے عرض کیا "ہاں یا رسول اللہ (خاتم النبیین ﷺ) یہ کھانا تسبیح کر رہا ہے۔" اس کے بعد دوسرے کے پھر تیسرے کے قریب لایا گیا انہوں نے بھی یہی کہا۔ اس کے بعد حضور (خاتم النبیین ﷺ) نے پیالے کو واپس کر دیا۔ اس وقت ایک شخص نے عرض کیا "یا رسول اللہ (خاتم النبیین ﷺ)! کاش آپ تمام لوگوں کو سنانے کا حکم فرماتے۔" رسول اللہ (خاتم النبیین ﷺ) نے فرمایا "اگر وہ کسی کے ہاتھ میں خاموش ہو جاتا۔ تو لوگ کہتے یہ اس کے گناہ کی بدولت ہوا ہے اسے واپس کر دو۔" تو اس نے واپس کر دیا۔"

15) درود یو اور کا آمین کہنا:- بیہقی والیو نعیم نے ابواسید ساعدیؓ سے روایت کی انہوں نے کہا "رسول اللہ (خاتم النبیین ﷺ) نے حضرت عباسؓ سے فرمایا "کل صبح تم اور تمہارے فرزند اپنے گھر سے کہیں نہ جائیں جب تک کہ میں تم لوگوں کے پاس نہ آ جاؤں کیونکہ مجھے تم سے ایک کام ہے۔" تو جب صبح ہوئی تو حضور (خاتم النبیین ﷺ) ان کے یہاں تشریف لائے۔ آپ (خاتم النبیین ﷺ) نے فرمایا "تم سب مل کر بیٹھ جاؤ۔ حتیٰ کہ جب وہ سب بیٹھ گئے تو حضور (خاتم النبیین ﷺ) نے ان سب پر اپنی چادر شریف ڈالی اور دعا کی کہ "اے رب! یہ میرے چچا بمنزلہ میرے باپ کے ہیں اور یہ ان کے گھر والے ہیں تو ان سب کو آگ سے اس طرح چھپالے جس طرح میں نے ان سب کو اپنی چادر سے ڈھانپا ہے۔" تو دروازے کی چوکھٹ اور گھر کے درود یو اور سے آمین آمین آمین کی آوازیں آئیں۔"

16) ایک مفتری (جھوٹا) کا انجام:- عبدالرزاق نے المصنف میں اور بیہقی نے سعید بن جبیر سے روایت کی انہوں نے کہا "انصار کی ایک بستی میں کوئی شخص آیا اور اس نے کہا "رسول اللہ (خاتم النبیین ﷺ) نے مجھے تمہارے پاس بھیجا ہے اور تمہیں حکم دیا ہے کہ تم میں جو فلاں عورت ہے اس کا نکاح میرے ساتھ کر دو۔ حالانکہ حضور (خاتم النبیین ﷺ) نے اس آدمی کو نہ بھیجا تھا۔ رسول اللہ (خاتم النبیین ﷺ) کی بارگاہ میں جب یہ اطلاع پہنچی تو حضور (خاتم النبیین ﷺ) نے حضرت علیؓ وزیرؓ کو بھیجا۔ فرمایا "تم دونوں جاؤ اگر وہ تمہیں ملے تو اسے قتل کر دینا۔ میرا خیال ہے شاید تم اسے نہ پاؤ گے۔" تو وہ گئے اور اسے اس حال میں پالیا کے اسے سانپ نے کاٹ لیا تھا اور زہر کے اثر سے وہ مر گیا تھا۔"

17) روشنی:-

i- ابونعیم نے ایک اور سند کے ساتھ حضرت انسؓ سے روایت کی "رسول اللہ (خاتم النبیین ﷺ) اور حضرت عمرؓ دونوں حضرت ابو بکر صدیقؓ کے یہاں تھے اور یہ دونوں حضور (خاتم النبیین ﷺ) سے گفتگو کر رہے تھے۔ یہاں تک کہ رات آگئی پھر دونوں نکلے اور حضرت ابو بکرؓ ان دونوں کے ساتھ ہو گئے۔ اندھیری رات تھی اور دونوں کے ساتھ لٹھی تھی۔ تو وہ دونوں لٹھیاں روشن ہو گئیں اور ان دونوں پر اس کی روشنی پڑنے لگی۔ یہاں تک کہ وہ سب اپنے گھر پہنچ گئے۔"

ii- بخاری نے تاریخ میں اور بیہقی نے اور ابونعیم نے حضرت حمزہؓ سلمیٰ سے روایت کی کہ انہوں نے کہا "ہم ایک سفر میں رسول اللہ (خاتم النبیین ﷺ) کے ساتھ تھے اور ہم اندھیری رات میں آپس میں متفرق ہو گئے۔ تو میری انگلیاں روشن ہو گئیں یہاں تک کہ سب نے اپنا سامان اپنی سواریوں پر جمع کیا اور لا دا اور کوئی چیز ہم

سے گم نہ ہوئی اور حال یہ کہ میری انگلیاں برابر روشنی دیتی رہیں۔"

**iii-** ابو نعیم نے ابو سعید خدری سے روایت کی انہوں نے کہا "بارش والی ایک رات تھی جب رسول اللہ (خاتم النبیین ﷺ) عشاء کی نماز کے لیے باہر تشریف لائے تو ایک بجلی چمکی اور آپ نے قتادہ بن نعمانؓ کو دیکھ کر فرمایا "اے قتادہؓ جب تم نماز پڑھ لو تو ٹھہر جانا۔ میں تمہیں حکم دوں گا۔" تو جب وہ نماز سے فارغ ہوئے تو رسول اللہ (خاتم النبیین ﷺ) نے ان کو ایک شاخ عنایت کر کے فرمایا "اسے لے لو یہ تمہارے لیے دس قدم سامنے اور دس قدم پیچھے روشنی دے گی۔"

**18)** طلوع وغروب آفتاب :- ابن مندہ، ابن شاپین اور طبرانی نے ایسی سندوں کے ساتھ جو بعض شرط صحیح پر ہیں، حضرت اسماء بنت عمیس سے روایت کی انہوں نے کہا "رسول اللہ (خاتم النبیین ﷺ) کی طرف وحی نازل ہو رہی تھی اور آپ (خاتم النبیین ﷺ) کا سر اقدس حضرت علیؓ کی آغوش میں تھا اور حضرت علیؓ نے نماز عصر پڑھی نہ تھی یہاں تک کہ آفتاب غروب ہو گیا۔ اس وقت رسول اللہ (خاتم النبیین ﷺ) نے دعا کی "اے خدا! علی تیری اطاعت اور تیرے رسول (خاتم النبیین ﷺ) کی اطاعت میں تھے۔ تو ان پر آفتاب کو واپس کر دے"۔ اسماء بیان کرتی ہیں "میں نے آفتاب کو غروب ہوتے دیکھا تھا پھر میں نے غروب ہونے کے بعد اسے واپس ہوتے دیکھا" اور طبرانی کی روایت اس طرح ہے "تو ان پر آفتاب طلوع ہو گیا یہاں تک کہ اس کی روشنی پہاڑوں اور زمین پر پھیل گئی اور حضرت علیؓ نے اٹھ کر وضو کیا اور نماز عصر پڑھی اس کے آفتاب غروب ہو گیا یہ واقعہ منزل صہبا کا ہے جو خیبر اور مدینہ کے درمیان ہے۔"

**19)** دست اقدس اور لعاب دہن کا اثر :-

**i-** ابن سعد، ابن ابی شیبہ اور ابن عساکر نے مکحول سے روایت کی انہوں نے کہا "رسول اللہ (خاتم النبیین ﷺ) کی ایک ڈھال تھی جس پر مینڈھے کی تصویر کندہ تھی۔ رسول اللہ (خاتم النبیین ﷺ) نے اس تصویر کی موجودگی کو مکروہ جانا۔ جب صبح ہوئی اور دیکھا تو اللہ تعالیٰ نے اس تصویر کو دور کر دیا تھا۔"

**ii-** بخاری نے تاریخ میں اور ابن مندہ بیہقی و ابن سعد اور ابن عساکر نے بروایت آمنہ بنت ابی شعثاء اور قطبہ ان دونوں نے مدلوک و ابوسفیان سے روایت کی انہوں نے کہا "میں نبی کریم (خاتم النبیین ﷺ) کے پاس غلاموں کے ساتھ آیا اور میں مسلمان ہوا۔ تو نبی کریم (خاتم النبیین ﷺ) نے اپنا دست مبارک میرے سر پر پھیرا۔ وہ کہتی ہیں کہ ہم نے دیکھا کہ جس جگہ نبی کریم (خاتم النبیین ﷺ) نے ان کے سر پر اپنا دست اقدس پھیرا اس جگہ کے بال سیاہ رہے اور بقیہ تمام بال سفید ہو گئے۔"

**iii-** حاکم نے حذلقہ بن قیس سے روایت کی "عبداللہ بن عامر بن کریم کو بارگاہ نبوت میں لایا گیا تو رسول اللہ (خاتم النبیین ﷺ) نے ان کے لعاب دہن اقدس لگا یا اور چند آیات قرآن پڑھ کر دم کیا۔ تو وہ حضور پاک (خاتم النبیین ﷺ) کے لعاب دہن اقدس کو رغبت و شوق کے ساتھ پینے لگے۔ آپ (خاتم النبیین ﷺ) نے فرمایا "یہ سیراب کرنے والے ہونگے۔" تو وہ جس زمین کو کھودتے ان کے لئے اسی جگہ پانی نکل آتا۔"

**20)** حضور پاک (خاتم النبیین ﷺ) کی خدمت میں تپ (بخار) کی آمد :- بیہقی نے حضرت جابر بن عبداللہؓ سے روایت کی انہوں نے کہا "نبی کریم (خاتم النبیین ﷺ) کی خدمت میں تپ آئی اور اس نے اندر آنے کی اجازت مانگی۔ حضور پاک (خاتم النبیین ﷺ) نے پوچھا "تو کون ہے؟" اس نے کہا "میں ام مہلم ہوں۔" فرمایا "کیا تم اہل قبا کی طرف جانا چاہتی ہو؟" اس نے کہا "ہاں۔" راوی نے کہا "اہل قبا تپ میں مبتلا ہو گئے اور انہوں نے بخار کی بڑی سختی اٹھائی۔ پھر انہوں نے حضور (خاتم النبیین ﷺ) سے اس کی شکایت کی اور عرض کیا "یا رسول اللہ (خاتم النبیین ﷺ) ہم لوگ تپ میں مبتلا ہو گئے ہیں۔" فرمایا "اگر تم چاہو تو میں اللہ تعالیٰ سے دعا کرتا ہوں وہ تم سے تپ کو دور کر دے گا اور اگر تم چاہو تو وہ تمہارے لیے تمہارے گناہوں کی طہارت کا موجب بنے گی۔" انہوں نے عرض کیا "ہماری طہارت کا موجب بنے۔"

**21)** حضور (خاتم النبیین ﷺ) کا دنیا کو مشاہدہ فرمانا :- حاکم نے صحیح بتا کر اور بیہقی نے شعب الایمان میں زید بن ارقمؓ سے روایت کی انہوں نے کہا "ہم حضرت ابو بکر صدیقؓ کے ساتھ تھے۔ آپ نے پانی طلب فرمایا۔ تو ان کی خدمت میں پانی اور شہد پیش کیا گیا۔ یہ دیکھ کر آپ اتنا روئے کہ آپ کے رفقہ بھی رونے لگے۔ پھر رفقہ نے پوچھا "آپ کس بات سے روئے ہیں؟" فرمایا "میں رسول اللہ (خاتم النبیین ﷺ) کے ساتھ تھا۔ میں نے دیکھا کہ آپ (خاتم النبیین ﷺ) اپنے سے کسی چیز کو دور کر رہے ہیں حالانکہ میں کسی چیز کو بھی نہیں دیکھ رہا تھا۔ میں نے پوچھا "یا رسول اللہ (خاتم النبیین ﷺ) وہ کیا چیز ہے جسے آپ اپنے سے دور فرما رہے ہیں؟" فرمایا "یہ دنیا ہے جو صورت بن کر میرے سامنے آئی تھی۔ میں نے اس سے کہا مجھ سے دور رہ۔ پھر وہ پلٹ کر کہنے لگی "اگر آپ مجھے اپنے سے دور کرتے ہیں تو"

آپ کے بعد والے لوگ تو مجھ سے ہرگز دور نہ ہوں گے۔ اور بزاز نے اسی طرح روایت کیا کہ فرمایا "دنیا نے مجھے اپنی درازی و فراخی دکھائی مگر میں نے اس سے کہا" تو دورہ" تو اس نے مجھ سے کہا "صرف آپ ہی ہیں جو مجھے قبول نہیں کرتے"۔

## 22) روز جمعہ اور قیامت کا مشاہدہ کرنا:-

i- بزاز ابو یعلیٰ اور طبرانی نے اوسط میں اور ابن ابی الدنیا نے بطریق جیدہ حضرت انسؓ سے روایت کی انہوں نے کہا "رسول اللہ (خاتم النبیین ﷺ) نے فرمایا "میرے پاس جبرائیل آئے اور ان کے ہاتھ میں چمکدار آئینہ تھا اور اس آئینے میں سیاہ نقطہ تھا"۔ میں نے پوچھا "اے جبرائیل! یہ کیا ہے"۔ انہوں نے کہا "یہ جمعہ کا دن ہے۔ آپ کا رب آپ کو اسے عطا فرماتا ہے تاکہ یہ دن آپ کے لئے اور آپ کی امت کے لیے عید ہو"۔ میں نے پوچھا "اس میں یہ سیاہ نکتہ کیسا ہے"؟ انہوں نے فرمایا "یہ قیامت ہے"۔

ii- حاکم نے صحیح بتا کر حضرت ابو ہریرہؓ سے روایت کی انہوں نے کہا "رسول اللہ (خاتم النبیین ﷺ) نے فرمایا "جبرائیل علیہ السلام نے میرا ہاتھ پکڑا اور مجھے جنت کا وہ دروازہ دکھایا جس سے میری امت داخل ہوگی۔ اس پر حضرت ابو بکر صدیقؓ نے عرض کیا "میری خواہش تھی کہ میں آپ کے ساتھ ہوتا تاکہ میں اس دروازے کو دیکھتا"۔ حضور (خاتم النبیین ﷺ) نے فرمایا "سنو! میری امت میں جنت میں جانے والوں میں تم سب سے پہلے ہو گے"۔

## 23) نوحہ کرنے پر عذاب:-

i- طبرانی نے ابن عمر سے روایت کی انہوں نے کہا "جب عبد اللہ بن رواحہؓ پر غشی طاری ہوئی تو رونے والیاں واویلا کرنے کھڑی ہو گئیں۔ پھر نبی کریم (خاتم النبیین ﷺ) تشریف لائے اور انہیں افاقہ ہوا۔ انہوں نے عرض کیا "یا رسول اللہ (خاتم النبیین ﷺ) مجھ پر بے ہوشی طاری ہوئی تو عورتوں نے واویلا کرنا شروع کر دیا۔ اس وقت ایک فرشتہ اٹھا۔ اس کے ہاتھ میں لوہے کا گڑ موجود تھا۔ اس نے اسے میرے پاؤں کے درمیان کر کے کہا "کیا تو ایسا ہی ہے جیسا عورتیں کہہ رہی ہیں"؟ میں نے کہا "نہیں"۔ اگر میں ہاں کرتا تو وہ مجھے گرز سے مار لگاتا"۔

ii- طبرانی نے حسن سے روایت کی "حضرت معاذ بن جبلؓ پر غشی طاری ہوئی تو ان کی بہن بین کرنے لگی اور کہنے لگی واہ جلاہ (اے پہاڑ)۔ جب انہیں افاقہ ہوا تو انہوں نے اپنی بہن سے کہا "آج کے دن تم ہمیشہ کے لئے عذاب دینے والی بن گئی تھی"۔ انہوں نے کہا "اگر میں ایذا دینے والی ہوتی تو یہ بات مجھ پر گراں ہوتی"۔ انہوں نے کہا "جب بھی تم واہ جلاہ کہہ رہی تھی تو فرشتہ مجھے خوب جھڑک رہا تھا اور وہ کہہ رہا تھا "کیا تو ایسا ہی ہے جیسا کہ تیری بہن کہہ رہی ہے"؟ میں نے کہا "نہیں"۔

## 24) آیت الکرسی کی فضیلت:- بخاری اور نسائی نے بسند ابن سیرین حضرت ابو ہریرہؓ سے روایت کی انہوں نے کہا "رسول اللہ (خاتم النبیین ﷺ) نے

مجھے رمضان کے مہینے زکوٰۃ کی حفاظت کا کام سپرد کیا۔ میرے پاس آنے والا آیا اور وہ غلہ کے ڈھیر سے لپوں سے بھرنے لگا تو میں نے اسے پکڑ لیا اور کہا "میں ضرور تجھے رسول اللہ (خاتم النبیین ﷺ) کے پاس لے کر جاؤں گا"۔ اس نے کہا "میں محتاج ہوں۔ میرے اہل و عیال ہیں اور مجھے شدید احتیاج ہے"۔ تو میں نے اسے چھوڑ دیا۔ جب میں نے صبح کی تو نبی کریم (خاتم النبیین ﷺ) نے مجھ سے فرمایا "اے ابو ہریرہؓ تم نے رات اپنے قیدی کا کیا کیا"؟ میں نے عرض کیا "یا رسول اللہ (خاتم النبیین ﷺ) اس نے شدید احتیاج اور عیال داری کی شکایت کی تو مجھے اس پر رحم آ گیا اور میں نے اسے چھوڑ دیا"۔ حضور پاک (خاتم النبیین ﷺ) نے فرمایا "سنو اس نے تم سے جھوٹ کہا اور وہ پھر آئے گا اور تم اسے دوبارہ آنے پر پہچان لو گے"۔ لہذا میں اس کی گھات میں رہا چنانچہ وہ آیا اور دونوں ہاتھوں سے غلہ بھرنے لگا۔ میں نے اسے پکڑ لیا اور کہا "اب میں ضرور تجھے حضور پاک (خاتم النبیین ﷺ) کے پاس لے جاؤں گا"۔ اس نے کہا "مجھے چھوڑ دیجیے کیونکہ میں محتاج ہوں اور میرے اہل و عیال ہیں۔ اب نہیں آؤں گا"۔ مجھے اس پر رحم آ گیا اور اسے چھوڑ دیا۔ جب صبح ہوئی تو رسول اللہ (خاتم النبیین ﷺ) نے مجھ سے فرمایا "آج رات تم نے اپنے قیدی کے ساتھ کیا کیا"؟ میں نے عرض کیا "یا رسول اللہ (خاتم النبیین ﷺ) اس نے حاجت اور عیال کی شکایت کی۔ مجھے رحم آ گیا اور میں نے اسے چھوڑ دیا"۔ فرمایا "سنو اس نے تم سے جھوٹ کہا اور وہ پھر آئے گا"۔ تو میں تیسری مرتبہ اس کی گھات میں رہا۔ چنانچہ وہ آیا اور دونوں ہاتھوں سے غلہ بھرنے لگا۔ میں نے اسے پکڑ لیا اور کہا "میں ضرور تجھے رسول اللہ (خاتم النبیین ﷺ) کے پاس لے کر جاؤں گا اور یہ تیرا تیسرا پھیرا ہے اور تو یقین دلاتا رہا کہ اب نہ آؤں گا مگر تو آتا رہا"۔ اس نے کہا "مجھے چھوڑ دیجیے میں آپ کو چند ایسے کلمات بتاتا ہوں جن سے اللہ تعالیٰ تمہیں نفع دے گا۔ جب تم اپنے بستر پر سونے کے لئے آؤ تو آیت الکرسی پڑھ لو یہاں تک کہ اسے ختم کر لو۔ اللہ تعالیٰ کی جانب سے ہمیشہ تمہاری حفاظت ہوگی اور صبح تک تمہارے قریب شیطان نہ آئے گا"۔ جب میں نے صبح کی تو نبی کریم (خاتم النبیین ﷺ) سے یہ

عرض کیا۔ آپ (خاتم النبیین ﷺ) نے فرمایا "اس نے بات تو سچی کہی مگر وہ خود جھوٹا ہے۔ اے ابو ہریرہ! کیا تم جانتے ہو کہ تین دن تک تم کس سے باتیں کرتے رہے ہو؟" میں نے عرض کیا "نہیں"۔ آپ (خاتم النبیین ﷺ) نے فرمایا "وہ شیطان تھا"۔

**25** حضرت عمار بن یاسرؓ کا شیطان کو تین بار پچھاڑنا:۔ ابوالشیخ نے العظمت میں اور ابو نعیم نے حضرت علیؓ سے روایت کی انہوں نے کہا "ایک سفر میں ہم نبی کریم (خاتم النبیین ﷺ) کے ساتھ تھے۔ حضور (خاتم النبیین ﷺ) نے حضرت عمارؓ سے فرمایا "تم جاؤ اور ہمارے لئے پانی لاؤ"۔ تو وہ گئے اور انہیں حبشی کی صورت میں ایک شیطان ملا اور وہ ان کی اور چشمہ کے درمیان حائل ہو گیا تو حضرت عمارؓ نے اسے پچھاڑ دیا۔ اس نے کہا "مجھے چھوڑ دو۔ میں تمہارے اور چشمہ کے درمیان سے ہٹ جاتا ہوں"۔ تو انہوں نے اسے چھوڑ دیا۔ مگر وہ پھر مقابل آیا اور حضرت عمارؓ نے دوبارہ پکڑ لیا اور پچھاڑ ڈالا۔ اس نے کہا "مجھے چھوڑ دو میں تمہارے اور چشمہ کے درمیان سے ہٹ جاتا ہوں"۔ تو انہوں نے اسے چھوڑ دیا۔ مگر وہ تیسری مرتبہ پھر مقابل آیا اور حضرت عمارؓ نے پکڑ لیا اور پچھاڑ ڈالا۔ اس وقت رسول اللہ (خاتم النبیین ﷺ) نے صحابہؓ سے فرمایا "شیطان حضرت عمارؓ اور چشمہ کے درمیان حبشی غلام کی صورت میں حائل ہو گیا ہے۔ اور اللہ تعالیٰ نے عمارؓ کو اس پر غالب کر دیا ہے"۔ حضرت علیؓ نے فرمایا "ہم حضرت عمارؓ سے ملے تو انہیں بتایا کہ رسول اللہ (خاتم النبیین ﷺ) نے ایسا فرمایا ہے"۔ یہ سن کر حضرت عمارؓ نے کہا "خدا کی قسم! اگر مجھے یہ معلوم ہو جاتا کہ وہ شیطان ہے تو میں اسے ضرور قتل کر دیتا"۔

**26** حضور پاک (خاتم النبیین ﷺ) نے حضرت ابودجانہؓ کو چند آیات تحریر کرا دیں جنہوں نے شیطان کو جلا ڈالا:۔ بیہقی نے ابودجانہؓ سے روایت کی انہوں نے کہا "میں نے رسول اللہ (خاتم النبیین ﷺ) سے شکایت کی اور یہ عرض کیا "یا رسول اللہ (خاتم النبیین ﷺ) میں اپنے بستر پر لیٹا ہوا تھا کہ اچانک میں نے چکی چلنے جیسی آواز اور شہد کی کھینوں کی بھنبھناہٹ کی آواز سنی اور میں نے ایسی چمک دیکھی جیسے بجلیاں کوندتی ہیں۔ تو میں نے خوفزدہ ہو کر اپنا سراٹھایا اور دیکھا کہ سیاہ سایہ ہے جو اوپر بلند ہو رہا ہے اور میرے صحن میں دراز ہو رہا ہے۔ تو میں اس کے قریب گیا اور اس کی جلد کو چھوا۔ تو اس کی جلد سئی کے کانٹے جیسی تھی اور اس نے میرے چہرے پر آگ کے شرارے پھینکے۔ میں نے گمان کیا کہ میں جل گیا ہوں"۔ رسول اللہ (خاتم النبیین ﷺ) نے فرمایا "اے ابودجانہؓ! تمہارے گھر میں رہنے والا برا (جن) ہے۔ رب کعبہ کی قسم! اے ابودجانہؓ! کیا تم جیسے کوئی ایزدینے والا ہے؟"۔ پھر فرمایا "میرے پاس کاغذ و دوات لاؤ"۔ تو میں لایا اور حضور پاک (خاتم النبیین ﷺ) نے حضرت علیؓ کو دے کر فرمایا کھو:

بِسْمِ اللّٰهِ الرَّحْمٰنِ الرَّحِیْمِ، هٰذَا كِتَابٌ مِّنْ مُحَمَّدٍ رَّسُوْلٍ رَبِّ الْعٰلَمِیْنَ اِلٰی مَنْ طَرَقَ الْبَابَ مِنَ الْعُمَارِ وَالزَّوَارِ، اَمَّا بَعْدُ: فَاِنَّ لَنَا وَ لَكُمْ فِی الْحَقِّ سَعَةٌ فَاِنَّ تَكَّ عٰشِقًا مُّوَلِّعًا اَوْ فٰجِحًا مَّفْتَحِمًا اَوْ رَاْعِمًا حَقًّا اَوْ مُبْتَطِلًا، هٰذَا كِتَابُ اللّٰهِ یَنْطِقُ عَلَیْنَا وَ عَلَیْكُمْ بِالْحَقِّ اِنَّا كُنَّا نَسْتَسْمِعُ مَا كُنْتُمْ تَعْمَلُوْنَ وَ رَسَلْنَا یَكْتُمُوْنَ مَا تَمْكُرُوْنَ اِنَّ رُكُوْا صٰحِبِ كِتٰبِیْ هٰذَا وَ اَنْطَلِقُوْا اِلٰی عِبَادَةِ الْاَصْنَامِ وَ اِلٰی مَنْ یُّزْعَمُ اَنَّ مَعَ اللّٰهِ الْهٰاٰحَرِ، لَا اِلٰهَ اِلَّا هُوَ، كُلُّ شَیْءٍ هٰاَلِكٌ اِلَّا وَجْهَهُ لَهٗ الْحُكْمُ وَ اِلَیْهِ تُرْجَعُوْنَ تَغْلِبُوْنَ ((حَم)) لَا تُنْصَرُوْنَ، حَمَّ عَسَقٍ تَفَرَّقَ اَعْدَاؤُ اللّٰهِ وَ بَلَغَتْ حُجَّةُ اللّٰهِ وَ لَا حَوْلَ وَ لَا قُوَّةَ اِلَّا بِاللّٰهِ فَسَبِّحْهُمْ اللّٰهُ وَ هُوَ السَّمِیْعُ الْعَلِیْمُ

حضرت ابودجانہؓ نے فرمایا "میں رسول اللہ (خاتم النبیین ﷺ) کی اس تحریر کو لے کر اپنے گھر گیا اور اپنے سر کے نیچے اسے رکھ لیا۔ اور رات کو میں سو گیا اور مجھے ایک چیخ نے جگا دیا۔ وہ کہہ رہا تھا "ابودجانہؓ لات وعزی کی قسم! ان کلمات نے مجھے جلا ڈالا۔ قسم ہے اس تحریر کے مالک کی جب اس تحریر کو مجھ سے اٹھا لو گے تو ہم تمہارے گھروں کو نہ آئیں گے اور نہ تمہارے ہمسایہ کے گھروں میں"۔ جب صبح ہوئی تو میں نے نماز فجر رسول اللہ (خاتم النبیین ﷺ) کے ساتھ پڑھی اور جو بات جن سے میں نے سنی آپ (خاتم النبیین ﷺ) سے عرض کی۔ آپ (خاتم النبیین ﷺ) نے فرمایا "اسے اٹھا لو۔ کیونکہ قسم ہے اس ذات کی جس نے مجھے حق کے ساتھ مبعوث فرمایا۔ وہ قوم نہایت عذاب کی تکلیف میں مبتلا رہے گی"۔

☆☆☆☆☆☆☆☆☆☆☆☆☆☆☆☆

## مسلمان سے مومن بننے تک کا سفر

مسلمان ---- اللہ کو ماننے والا مومن ---- اللہ کی ماننے والا-

ہم مسلمان ہیں اور ہم بائی چانس مسلمان ہیں۔ یہ اللہ تعالیٰ کا کرم ہے کہ اس نے ہمیں مسلمانوں کے گھر میں پیدا کر دیا۔ اس پر شکر واجب ہے نہ کہ فخر۔۔۔ مسلمان ہونے کے لیے جو کلمہ پڑھنا تھا وہ کلمہ ہم نے پڑھ لیا اور ہمیں نہیں معلوم کہ وہ کلمہ ہمیں کس نے پڑھایا؟ ماں نے یا دیکر یا تھا، باپ نے، دادا، دادی، چچا، چچی میں سے کس نے یاد کروایا۔ بس انہوں نے ہمیں رٹایا۔ ہم نے کہہ دیا "لا الہ الا اللہ محمد رسول اللہ" اور یہ پڑھتے ہی ہم مسلمان ہو گئے۔

لیکن یاد رکھیے! کلمے میں دو چیزیں ہیں "اقرار باللسانی" ---- "تصدیق بالقلب"۔ "اقرار باللسانی" تو ہو گیا لیکن "تصدیق بالقلب" اس وقت تک نہیں ہو سکتا جب تک ہمیں یہ معلوم نہ ہو کہ جس معبود کا ہم نے اقرار کیا ہے وہ ہم سے چاہتا کیا ہے؟ بہت بڑا اقرار کیا ہم نے۔۔۔ پہلے نفی کر دی تمام معبودوں کی۔ ہم نے کہا ہے "لا الہ الا اللہ" کوئی معبود نہیں سوائے اللہ کے۔ اس کے بعد ہم نے کہا "محمد رسول اللہ" اور محمد (خاتم النبیین ﷺ) اللہ تعالیٰ کے رسول ہیں۔ اس معبود کو سمجھنے کے لیے (یعنی اللہ تعالیٰ کی ذات کو سمجھنے کے لیے) اللہ تعالیٰ نے قرآن پاک نازل فرمایا اور پھر قرآن پاک کو سمجھانے کے لیے نبی کریم (خاتم النبیین ﷺ) کو معبود فرمایا۔ قرآن پاک میں تمام احکامات ہیں اور اگر ہم احکامات کو سمجھنا چاہیں تو جہاں بھی قرآن پاک میں لکھا ہے "يَا أَيُّهَا الَّذِينَ آمَنُوا" وہاں ایمان والوں کو مخاطب کیا گیا ہے۔ فوراً ہم تن گوش ہو جائیں اور اس کو انڈر لائن (Underline) کر لیں۔ اس کے بعد ان آیات میں اللہ تعالیٰ نے یا تو کسی چیز کا حکم دیا ہے کہ یہ کرو اور یا کہا ہے کہ یہ نہیں کرنا۔ لیکن یہ ہمیں اس وقت سمجھ آئے گا جب ہم اللہ تعالیٰ کی بھیجی گئی کتاب کا مطلب جانتے ہوں گے۔ قرآن پاک ہماری زبان میں نازل نہیں ہوا ہے۔ عربی زبان میں نازل ہوا ہے۔ ہمیں اس کا ترجمہ پڑھنا ضروری ہے۔ پھر ہمیں مقصد حیات سمجھ آئے گا کہ زندگی کا مقصد کیا ہے؟

مقصد حیات:۔ قرآن پاک سورہ الملک، آیت نمبر 2 میں فرمان الہی ہے:

الَّذِي خَلَقَ الْمَوْتَ وَالْحَيَاةَ لِيَبْلُوَكُمْ أَيُّكُمْ أَحْسَنُ عَمَلٍ "میں نے موت اور زندگی کو اس لئے بنایا کہ میں دیکھ سکوں کہ تم میں سے کون اچھے اعمال کرتا ہے؟"

ایک دوسری جگہ سورہ الذاریات، آیت نمبر 56 ہے: وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ "میں نے جن وانس کو اپنی عبادت کے لیے بنایا۔"

بد قسمتی سے ہم نے صرف قرآن پاک ناظرہ پڑھنے کو کافی سمجھ لیا اور کلمے کا اقرار باللسان کافی سمجھ لیا۔ تصدیق بالقلب کی ہم نے ضرورت ہی محسوس نہیں کی جبکہ تصدیق بالقلب اس وقت ہوگا جب ہم پورے قرآن پاک کو ایک مرتبہ ترجمہ سے پڑھ لیں اور سیرت پاک کا ایک مرتبہ مطالعہ کر لیں۔ ماسٹر ہونا ضروری نہیں ہے۔ ماسٹر ہو جانا (عبور حاصل کرنا) فرض کفایہ ہے۔ (ایک فرض عین ہے، ایک فرض کفایہ۔ فرض عین ایسا فرض جو ہم سب پر فرض ہے جیسے نماز، روزہ، حج، زکوٰۃ اور فرض کفایہ وہ فرض جو امت میں سے کچھ لوگ ادا کر دیں تو سب کے سر سے اتر جائے۔ علماء کا وجود فرض کفایہ ہے۔ اعیکاف فرض کفایہ ہے۔ نماز جنازہ فرض کفایہ ہے۔)

جب ہم نے سمجھ لیا کہ اللہ تعالیٰ نے فرمایا کہ "میں نے جن وانس کو اپنی عبادت کے لیے پیدا کیا" اور "میں نے موت اور زندگی کو اس لیے بنایا کہ میں دیکھ سکوں کہ تم میں سے کون اچھے اعمال کرتا ہے؟" ہم یہ دیکھتے ہیں کہ اچھے اعمال کون سے ہیں؟ اور اللہ تعالیٰ کو کون سے لوگ محبوب ہیں؟ اللہ تعالیٰ سورہ الحجرات، آیت نمبر 13 میں فرماتے ہیں:

إِن كُنتُمْ تَحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ "اللہ کے نزدیک تم سب میں باعزت وہ ہے جو سب سے زیادہ تقویٰ میں اعلیٰ ہے (ڈرنے والا ہے)۔"

اللہ تعالیٰ فرما رہے ہیں کہ "مجھے وہ لوگ پسند ہیں جو تقویٰ میں اعلیٰ ہیں"۔ تو ایک مسلمان ہونے کے ناطے اگر ہم آگے کی طرف بڑھ رہے ہیں مومن کے سفر کی طرف۔۔۔ تو سب سے پہلے ہم نے یہ دیکھنا ہے کہ تقویٰ کیا چیز ہے؟ تقویٰ میں اعلیٰ بننے کے لئے ہمیں کیا کرنا ہے؟ اللہ تعالیٰ نے بتایا کہ "جن وانس کو اپنی عبادت کیلئے پیدا کیا"۔ موت اور زندگی کو اس لئے بنایا کہ دیکھ سکیں کہ ہم میں سے کون اچھے اعمال کرتا ہے؟ تو اس کا مطلب یہ ہوا کہ ہمیں حقوق اللہ اور حقوق العباد کو بجالانا ہے۔ حقوق اللہ اور حقوق العباد کو بجالانے کا نام تقویٰ ہے۔

حقوق اللہ اور حقوق العباد کو پورے طور سے بجالانا ایک کٹھن مرحلہ ہے۔ ہم لوگوں نے آج کل یہ سمجھ لیا ہے نماز پڑھ لو۔۔۔ تھوڑا سا قرآن پاک دیکھ کر پڑھ لو۔۔۔ بس

کافی ہے۔ ہم نے قرآن پاک کو سمجھ کے پڑھا نہیں۔۔ دیکھا نہیں کہ اللہ ہم سے کیا چاہتا ہے؟ رب چاہی زندگی کیا تھی؟ جن لوگوں نے رب چاہی زندگی گزار لی ان کے اطوار کیا تھے؟

حقوق اللہ اور حقوق العباد برابر تقویٰ کے ہیں۔ اب حقوق اللہ میں نماز، روزہ، حج، زکوٰۃ سب کچھ آجائے گا۔۔۔ اور حقوق العباد میں بندوں سے متعلق حقوق (تمام احکامات)۔

حدیث قدس: (حدیث قدسی وہ ہوتی ہے جو اللہ تعالیٰ فرماتے ہیں۔) نبی کریم (خاتم النبیین ﷺ) نے فرمایا کہ اللہ تعالیٰ فرماتے ہیں "جس نے میرے کسی ولی سے دشمنی کی اس سے میری طرف سے اعلان جنگ ہے۔ میرا بندہ جن عبادات سے میرا قرب چاہتا ہے ان میں سے کوئی عبادت مجھ کو اس سے زیادہ پسند نہیں جو میں نے اس پر فرض کر دی جیسے نماز، روزہ، حج، زکوٰۃ وغیرہ۔ میرا بندہ فرض ادا کرنے کے بعد، نقلی عبادتیں کرنے کے بعد میرے اتنے زیادہ قریب ہو جاتا ہے کہ میں اس سے محبت کرنے لگتا ہوں۔ پھر جب میں اس سے محبت کرنے لگ جاتا ہوں تو میں اس کا کان بن جاتا ہوں جس سے وہ سنتا ہے۔ اس کی آنکھ بن جاتا ہوں جس سے وہ دیکھتا ہے۔ اس کا ہاتھ بن جاتا ہوں جس سے وہ پکڑتا ہے۔ اس کا پاؤں بن جاتا ہوں جس سے وہ چلتا ہے یعنی اعضاء اس کے طاقت میری۔ اگر وہ کچھ مجھ سے مانگتا ہے تو میں اس کو ضرور دیتا ہوں۔ اگر وہ کسی دشمن یا شیطان سے پناہ کا طالب ہوتا ہے تو میں اسے ضرور محفوظ رکھتا ہوں اور میں جو کام کرنا چاہتا ہوں اس میں مجھے اتنا تردد نہیں ہوتا جتنا کہ مجھے اپنے مومن بندے کی جان نکالنے میں ہوتا ہے۔ وہ تو بوجہ تکلیف جسمانی موت کو پسند نہیں کرتا اور مجھ کو بھی اسے تکلیف دینا برا لگتا ہے"۔ (صحیح بخاری، حدیث نمبر 6502)

سب سے بڑی بات فرمان الہی ہے: "میرا بندہ جن عبادات سے میرا قرب چاہتا ہے ان میں سے کوئی عبادت مجھ کو اس سے زیادہ پسند نہیں جو میں نے اس پر فرض کر دی"۔ سب سے پہلے فرض عبادات دیکھنی ہیں کہ اللہ نے ہم پر فرض کیا کیا ہے؟ نماز فرض، روزہ فرض، حج فرض، زکوٰۃ فرض۔

1- نماز: ایک مسلمان ہونے کے ناطے سے سات سال کی عمر سے نماز نہیں سکھانے کے لیے کہا گیا ہے۔ آپ (خاتم النبیین ﷺ) نے فرمایا دس سال کی عمر میں بچے کو اپنے پاس کھڑا کر کے نماز پڑھائیں اور بارہ سال کی عمر تک وہ نماز نہ پڑھے تو کھڑی اٹھائیں۔ یہ لازمی چیز ہے فرض۔۔۔ فرض قرض ہے۔ فرض کو قرض اس لیے کہا گیا کہ قبیلہ جہینہ کی ایک عورت نبی کریم (خاتم النبیین ﷺ) کی خدمت میں حاضر ہوئی اور کہا "میری والدہ نے حج کی منت مانی تھی لیکن وہ حج نہ کر سکیں اور ان کا انتقال ہو گیا تو کیا میں ان کی طرف سے حج کر سکتی ہوں؟" آنحضرت (خاتم النبیین ﷺ) نے فرمایا کہ "ہاں ان کی طرف سے توجہ کر۔ کیا تمہاری ماں پر قرض ہوتا تو تم اسے ادا نہ کرتیں؟ اللہ تعالیٰ کا قرضہ تو اس کا سب سے زیادہ مستحق ہے کہ اسے پورا کیا جائے۔ پس اللہ تعالیٰ کا قرض ادا کرنا بہت ضروری ہے"۔ (صحیح بخاری، حدیث نمبر 1852)

تو فرض قرض ہے۔ بارہ سال کی عمر سے نماز فرض ہے۔ ایام حیض (periods) کی نمازیں ہمیں معاف ہے۔ باقی نمازیں معاف نہیں۔ اب اپنا محاسبہ کر لیں کہ میرا کتنا قرضہ ہے؟ کیا میری تمام نمازیں پوری ہیں؟ اور اگر نہیں ہیں تو مجھے اس کی فکر کیوں نہیں ہے؟

2- روزے: سال میں ایک ماہ کے روزے فرض ہوتے ہیں۔ ان ایک ماہ کے روزوں میں سے ایام حیض کے روزے معاف نہیں ہیں۔ یاد رکھئے! حیض کے زمانے کی نمازیں معاف ہیں لیکن روزے معاف نہیں ہیں۔ یہ ہمیں بعد میں رکھنے ہیں (یعنی رمضان کے بعد کبھی بھی)۔ ورنہ یہ بھی ہمارے اوپر قرض ہیں۔

3- حج: اس کے بعد حج آتا ہے۔ حکم یہ نہیں ہے کہ حج بڑھاپے میں جب بچپوں کی شادی ہو جائے، جب گھر بن جائیں، جب سب فرائض پورے ہو جائیں، سب فرائض سے جان چھٹ جائے تب جا کے حج کر لو۔ حکم کیا ہے؟؟؟ "حج زندگی میں صرف ایک بار صاحب استطاعت مسلمان پر فرض ہے"۔ صاحب استطاعت کتنے لوگ ہیں؟ یہ ایک ایسا فرض ہے جو زندگی میں صرف ایک بار ادا کرنا ہے۔ تو سب سے پہلی فکر ہمیں یہ ہونی چاہیے نماز روزوں کے ساتھ یہ ایک بار زندگی میں ادا کرنے والا فرض تو ہمیں ادا کر دینا چاہیے۔ ہر صاحب استطاعت اگر حج نہیں کرتا تو وہ ہر سال گناہگار رکھا جاتا ہے۔

4- زکوٰۃ: اس کے بعد زکوٰۃ کا معاملہ ہے۔ ہر بندہ اپنے آپ دیکھ لے کہ میں زکوٰۃ کتنی اور کس حساب سے ادا کرتا یا کرتی ہوں اور یاد رکھئے کہ زیورات کی زکوٰۃ عورتوں پر فرض ہے اور مال کی زکوٰۃ تو آدمی جانے اگر ان کے اپنے بینکوں میں پڑی ہیں اور سال بھر پڑی رہتی ہیں۔ لیکن جو زکوٰۃ عورت کے پاس ہے اس کی زکوٰۃ عورت نے خود

نکالنی ہے اور اگر نہیں نکالی تو وہ بھی قرضہ ہے۔

تو یہ تمام قرضے ہیں۔ آج عمل کا وقت ہے کل محاسبہ کا وقت ہوگا۔ قرآن پاک سورہ الحشر، آیت نمبر 18 میں فرمان الہی ہے:-

ترجمہ: "جلدی انسان دیکھ لے گا کہ اس نے کل کے لئے آگے کیا بھیجا ہے۔"

اگر ہمیں کبھی فوری طور سے پانچ سو روپے کی ضرورت پڑ جائے تو ہم پڑوس سے جا کر وہ پانچ سو روپے لے لیتے ہیں۔ اور ہمیں فکر لگ جاتی ہے کہ ہم نے اس کے پانچ سو روپے ادا کرنے ہیں۔ وہ قرض ہیں۔ ہم کیسے مسلمان ہیں کہ ہم نے اللہ تعالیٰ کو اپنا معبود کہا ہے اور اس کے باوجود اتنے ڈھیروں قرضوں تلے دبے بھی ہوئے ہیں اور فکر بھی نہیں ہے کہ یہ قرضہ اتارنا ہے۔ اس لیے کہ ہم نے اپنے آپ کو کلمہ پڑھ لینے سے مسلمان سمجھ لیا۔ "اقرار بالسانی" ہو گیا اور ہم مسلمان ہو گئے۔ ہم نے دیکھا ہی نہیں کہ "تصدیق بالقلب" بھی ہونا چاہیے جب ہی تو ہم مومن ہوں گے۔

1- خود بھی تر جے سے قرآن پڑھیں اور اپنے بچوں کو بھی تر جے سے قرآن پڑھائیں۔

قرآن پاک علمی صورت میں نازل ہوا اور حضرت محمد (خاتم النبیین ﷺ) عملی صورت میں معبوث ہوئے۔ آپ (خاتم النبیین ﷺ) کے بغیر ہم قرآن پاک کو سمجھ ہی نہیں سکتے تھے۔ کیونکہ قرآن میں صرف حکم آئے ہیں "واقیمو الصلوٰۃ" "نماز قائم کرو"۔ کیسے نماز قائم کریں؟ کیسے پڑھیں؟ نیت کیسے کریں؟ قیام کیا چیز ہے؟ رکوع کیسے کرنا ہے؟ اس میں کیا پڑھنا ہے؟ سجدے میں کیسے جانا ہے؟ اس میں کیا پڑھنا ہے؟ تشہد میں کیا پڑھنا ہے؟ نماز کو ختم کیسے کرنا ہے؟ تمام چیزیں ہمیں کس نے بتائیں؟ نبی کریم (خاتم النبیین ﷺ) نے۔ تو ہمارے لیے قرآن پاک کو تر جے کے ساتھ ساتھ اتباع رسول (خاتم النبیین ﷺ) بھی ضروری ہے۔

مجھے کیا خبر تھی رکوع کی، مجھے کیا خبر تھی سجود کی

تیرے نقش پا کی تلاش تھی کہ میں چپ رہی تھی نماز میں

مجھے کیا پتہ کہ نماز اور رکوع میں خاموش رہنا ہے، میں نے تو نبی کو دیکھا کہ وہ خاموش تھے تو میں بھی خاموش ہو گئی۔ اسی طریقے سے ساری عبادات کو دیکھ لیجیے۔ روزے کا حکم آ گیا کہ سال میں ایک ماہ کے روزے فرض ہیں۔ ہر مسلمان پر حکم تو آ گیا لیکن کیسے رکھنا ہے؟ سحری کس وقت کھانی ہے؟ روزہ بند کس وقت کرنا ہے؟ افطار کس وقت کرنی ہے؟ یہ تمام چیزیں ہمیں کس نے بتائی؟ نبی کریم (خاتم النبیین ﷺ) نے۔

پھر فضائل کس طرح بتائے ایک ایک کر کے۔۔۔ پھر نفلی روزے کس طرح بتائے؟ ہر چیز الگ الگ بتائی۔ اسی طرح سے جب نماز بتائی تو نماز ادا کی، پھر تہجد کی نماز ہوئی، پھر اشراق کی ہوئی۔ پھر چاشت۔۔۔ ہر چیز آپ (خاتم النبیین ﷺ) نے بتائی ہے۔ تو احکامات سے نظام نہیں بنتا۔۔۔ نظام بنتا ہے نمونہ سے۔ اس لئے اتباع رسول (خاتم النبیین ﷺ) کے بغیر چارہ نہیں۔ حج کا حکم آیا ہمیں کیا پتہ کیسے حج کرنا ہے؟ حج نبی کریم (خاتم النبیین ﷺ) نے بتایا ہے کہ کیسے کرنا ہے؟ اور نمونہ پیش کیا۔ ہمیں کیا معلوم تھا کہ حج میں مکہ سے نکلنا ہے پھر منی جانا ہے پھر عرفات پہنچنا ہے۔ پھر مزدلفہ سے گزرتے ہوئے جانا ہے۔ پھر واپس بھی مزدلفہ سے گزرتے ہوئے آنا ہے۔ پھر طواف زیارہ کرنا ہے۔ شیطانوں کو نکلنکریاں مارنی ہیں۔ طواف ودا ع ہمیں کیا معلوم؟ یہ کس نے بتایا۔ یہ سارا کچھ ہمیں نبی کریم (خاتم النبیین ﷺ) نے بتایا۔ ہم بہت خوش قسمت ہیں بہت ہی خوش قسمت ہیں کہ اللہ تعالیٰ نے اپنا محبوب ہمیں تعلیم دینے کے لیے بھیج دیا۔ کوئی اپنا محبوب کسی کو نہیں دیتا۔ اس کے لیے ہم جتنا بھی شکر گزار ہوں کم ہے کہ اللہ نے ایک قرآن، اپنی صفت، اپنے اندر سے نکلی ہوئی چیز ہم جیسے ناقص لوگوں کے ہاتھوں میں دے دی۔ اور دوسرے اپنا محبوب ہمیں سمجھانے کے لئے ہم جیسے ناقص لوگوں کے پاس بھیج دیا۔ اگر ہم اب بھی کچھ نہ کریں تو روز محشر ہمارے پاس حجت نہیں ہوگی۔ اللہ تعالیٰ نے تمام اہتمام کر دیا ہے۔ ایک چیز اللہ تعالیٰ نے بتائی ہے۔ کہاں پر کیا کرنا ہے؟ کہاں پر کون سی چیزیں اللہ کو پسند ہیں؟ کون سی چیزیں اللہ کو پسند نہیں ہیں؟

اب دوسری چیز جو حدیث قدسی میں آئی تھی وہ یہ کہ "پھر بندہ نوافل کی زیادتی سے میرے قریب آتا جاتا ہے۔"

اللہ تعالیٰ نے سب سے پہلے کیا فرمایا تھا کہ "میرا بندہ جن عبادات سے میرا قرب جاتا ہے ان میں سے کوئی عبادت مجھ کو اس سے زیادہ پسند نہیں جو میں نے اس پر فرض کر دی"۔ اب اس فرض کو ادا کرنے کے بعد ہم نے اللہ کو راضی کر لیا۔ فرض کی ادائیگی سے بندہ اللہ کی رضا میں چلا جاتا ہے۔ اس کے بعد نوافل کی ادائیگی سے اللہ کا قرب حاصل کرتا ہے۔ فرمایا "فرض کے بعد نفلی عبادت کرنے سے بندہ میرے اتنے زیادہ قریب ہو جاتا ہے کہ میں اس سے محبت کرنے لگتا ہے۔ پھر جب میں اس سے محبت کرنے لگ جاتا ہوں تو میں اس کا کان بن جاتا ہوں جس سے وہ سنتا ہے۔ اس کی آنکھ بن جاتا ہوں جس سے وہ دیکھتا ہے۔ اس کا ہاتھ بن جاتا ہوں جس سے وہ پکڑتا ہے۔"

اس کا پاؤں بن جاتا ہوں جس سے وہ چلتا ہے"۔ (یعنی اعضاء بندے کے، طاقت اللہ تعالیٰ کی)

نوافل میں سب سے زیادہ پہلی چیز تلاوت قرآن پاک ہے۔

یہ اللہ کا بہت بڑا کرم ہے کہ تلاوت کو اس نے فرض عبادت میں شامل نہیں کیا۔ ورنہ شاید ہم سارے کے سارے ہی مارے جاتے۔ تلاوت قرآن پاک، اللہ کا اپنا کلام، اپنے اندر سے نکلی ہوئی چیز اور فرض نہیں کی۔۔ مہربان کتنا مہربان ہے، کتنا مہربان ہے اور کتنی مہربانی ہم پر کرے۔ اس نے اپنے کلام کو ہم پر فرض نہیں کیا۔ اللہ تعالیٰ فرماتے ہیں "میرا بندہ فرض عبادت کرنے کے بعد، نفلی عبادت کر کے مجھ سے اتنا زیادہ قریب ہو جاتا ہے کہ میں اسے محبت کرنے لگتا ہوں"۔

اب جب ہمارے ہاتھ میں ہر وقت اس کی کتاب ہوگی، اسے ہم سمجھ کر پڑھ رہے ہوں گے۔ اس میں ہم چیک کر رہے ہوں گے، کیا چیز اللہ تعالیٰ کو پسند ہے؟ اور کیا چیز ناپسند ہے؟ تو اللہ کو پیارا لگے گا کہ یہ بندہ میری کتاب کو ہاتھ میں لیے بیٹھا ہے اور میرے لیے جستجو کر رہا ہے۔ اس لیے اللہ تعالیٰ نے فرمایا کہ پھر میں اس سے محبت کرنے لگ جاتا ہوں۔

تو خدا را یاد رکھئے کہ نوافل میں سب سے زیادہ ضروری اور پہلی چیز تلاوت قرآن پاک ہے۔

ہماری بد قسمتی یہ ہے کہ ہم نے قرآن پاک کو تو سمجھا ہی نہیں۔ اس کے ساتھ ساتھ ہم نے یہ بھی نہیں سمجھا کہ فرض کیا ہے؟ واجب کیا ہے؟ سنت کیا ہے؟ مستحب کیا ہے؟ ہم نے مستحب کو فرض کے درجے پر رکھ دیا۔۔۔ مستحب تو کار خیر ہے، کر لیں تو ٹھیک ہے نہ کریں تو کوئی بات نہیں۔ ہمیں سمجھنا چاہیے کہ:

فرض کیا ہے؟۔۔۔ فرض وہ احکامات ہیں جو قرآن پاک کی واضح آیات سے ظاہر ہوں یا حدیث متواتر سے ثابت ہوں۔ جیسے نماز، روزہ، حج، زکوٰۃ وغیرہ۔ فرض کا منکر کافر ہو جاتا ہے۔

واجب کیا ہے؟۔۔۔ شبہ والی دلیل سے ثابت شدہ عمل کو واجب کہتے ہیں۔ واجب کا منکر کافر نہیں ہوتا لیکن گناہ گار ہو جاتا ہے۔ اس لئے واجب کو ادا کرنا بھی ضروری ہوتا ہے۔

سنت کیا ہے؟۔۔۔ نبی کریم کے قول، فعل اور عمل کو سنت کہتے ہیں۔

سنت مؤکدہ کیا ہے؟۔۔۔ وہ جو آپ (خاتم النبیین ﷺ) نے ادا کی اور کرنے کے بعد ادا کرنے کا حکم فرمایا۔

سنت غیر مؤکدہ کیا ہے؟۔۔۔ وہ جو آپ (خاتم النبیین ﷺ) نے ادا کی لیکن کرنے کے بعد ادا کرنے کا حکم نہیں فرمایا۔ غیر موقدہ کو ہم مستحب بھی کہتے ہیں۔۔۔ ان کو ہم کار خیر بھی کہتے ہیں۔۔۔ یعنی مستحب کو ہم کر لیں تو ثواب نہ کریں تو گناہ نہیں۔

اب ہم مستحب کو اگر فرض کے درجے پہ لے آئیں گے اور فرائض کو چھوڑ دیں گے تو اس سے کیا اللہ راضی ہوگا؟ اللہ نے ہمیں شرف المخلوقات بنایا ہے۔

یاد رکھئے! کہ ہر شے میں، ہر جاندار میں ایک عام روح ہے اور ایک اس کی جان۔۔۔ جبکہ انسان کے اندر ایک "روح ربانی" ہے اور ایک اس کی جان۔۔۔ عام روح اور "روح ربانی" میں بہت فرق ہے۔ اس روح ربانی کو سجدہ کروایا گیا تھا۔ فرشتوں کو حضرت آدم علیہ السلام کو جب سجدہ کرنے کا حکم ہوا تھا کہ آدم کو سجدہ کریں تو اللہ نے اپنی روح پھونکی تھی۔ وہ "روح ربانی" ہے۔ اس "روح ربانی" نے ہمیں اشرف المخلوقات بنایا۔ ہم بے عقل نہیں ہیں کہ ہم کہہ دیں گے ہمیں اس چیز کا پتا نہیں چلا۔۔۔ ہمیں ہر چیز کا پتا ہے۔ ہماری عقل ہر چیز کو قبول کرتی ہے۔ ہم نے ارواح کی حالت میں اقرار کر لیا تھا جب اللہ تعالیٰ نے فرمایا تھا "الست برکم" کیا میں تمہارا رب نہیں ہوں؟ تو ہم نے کہا تھا "بلی"۔ ہمارا یہ اقرار درج ہے اللہ کے پاس۔۔۔ ہر روح نے اس اقرار کو کیا تھا اور یہ "اقرار توحید" کہلاتا ہے۔ تو ہماری چھوٹ نہیں ہوگی۔ روز محشر ہمارے پاس حجت نہیں ہوگی۔ اللہ تعالیٰ نے بڑی عقل دی ہے۔ اللہ تعالیٰ نے ہمیں بہت سمجھ دی، فہم دی، ہر چیز آپ (خاتم النبیین ﷺ) نے کھول کھول کے بتادی۔ کوئی چیز ایسی نہیں ہے جو آپ (خاتم النبیین ﷺ) نے ہمیں نمونہ سے نہ سمجھائی ہو۔

حدیث:- نبی کریم (خاتم النبیین ﷺ) نے فرمایا "لوگوں پر ایک ایسا زمانہ آئے گا کہ انسان کوئی پرواہ نہیں کرے گا کہ جو اس نے حاصل کیا ہے وہ حلال سے ہے یا حرام سے ہے"۔ (صحیح بخاری، حدیث نمبر 2059) یعنی روزی کماتے وقت اس چیز کا خیال نہیں کریں گے کہ ذرائع حلال تھے یا حرام۔

تعب ہے انسان پر بہت ہی تعجب کہ انسان غور ہی نہیں کرتا کہ قدرت نے ہمیں کیسے کیسے نوازا ہے؟ ایک لقمہ پیٹ تک پہنچانے کے لیے قدرت نے کتنا انتظام

کیا ہے؟ اگر گرم ہے تو ہاتھ بتا دیتے ہیں۔۔۔ اگر سخت ہیں تو دانت بتا دیتے ہیں۔۔۔ کڑوا ہے یا ترش ہے تو زبان بتا دیتی ہے۔۔۔ باسی ہے یا بھس گیا ہے تو ناک بتا دیتی ہے۔۔۔ بس حرام ہے یا حلال، جائز ہے یا ناجائز، پاک ہے یا ناپاک۔۔۔ یہ فیصلہ ہم نے کرنا ہے۔ یہ سب کچھ ہمیں نبی کریم (خاتم النبیین ﷺ) نے اچھی طرح سے اپنے نمونہ سے واضح کر دیا ہے اور یہ قرآن پاک میں واضح کر دیا گیا ہے۔

قرآن پاک میں سورہ البقرہ، آیت نمبر 28 ہی میں اللہ تعالیٰ نے پانچ زندگیوں کا ذکر کیا ہے۔

آیت كُنْتُمْ اَمْوَاتًا فَاحْيَاكُمْ ثُمَّ يُمِيْتُكُمْ ثُمَّ يُحْيِيكُمْ ثُمَّ الْيَهُ ثَرْ جَعُونَ

"حالانکہ تم مردہ تھے، اس نے تمہیں زندہ کیا۔ پھر تمہیں مار ڈالے گا پھر زندہ کرے گا پھر اسی کی طرف لوٹائے جاؤ گے۔"

1- كُنْتُمْ اَمْوَاتًا-----"حالانکہ تم مردہ تھے۔"

اب یہ بھی ہماری زندگی ہے جب ہم ارواح کی صورت میں اللہ تعالیٰ کے پاس تھے لیکن اس زندگی کا چونکہ ہمیں شعور نہیں ہے۔ اس لیے ہمیں مردہ کہا گیا ہے۔ وہ زندگی تھی جب اللہ تعالیٰ نے تمام ارواح کو اکٹھا کر کے جو روز اول سے روز آخر تک ہونے والی تھیں۔ اکٹھا کر کے ایک عہد لیا تھا اَلْحَسْبُ بِرَبِّكُمْ۔ کیا میں تمہارا رب نہیں ہوں؟ تو تمام ارواح نے کہا تھا "جی" بے شک تو ہی ہمارا رب ہے۔ یہ "عہد توحید" تھا جو اللہ نے وہاں لیا تھا۔ یہ پہلی زندگی تھی۔

2- فَاحْيَاكُمْ-----"اس نے تمہیں زندہ کیا۔" (کونسی زندگی؟ موجودہ زندگی)

3- ثُمَّ يُمِيْتُكُمْ-----"پھر تمہیں مار ڈالے گا۔" (کونسی زندگی ہوگی؟ وہ ہماری برزخ کی زندگی ہوگی۔۔۔ برزخ کا مطلب پردہ، قبر کی زندگی۔ نہ انسان پورے طور پر اس دنیا میں رہے گا اور نہ پورے طور پر آخری زندگی میں ہوگا بلکہ پردے میں چلا جائے گا۔)

4- ثُمَّ يُحْيِيكُمْ-----"پھر زندہ کرے گا۔" (کون سے دن؟ حشر نثر کے دن)

5- ثُمَّ الْيَهُ ثَرْ جَعُونَ-----"پھر اسی کی طرف لوٹائے جاؤ گے۔" (روز حشر اسی کی طرف لوٹ کر جانا ہے)

روز حشر پچاس ہزار برس کا ایک دن ہے۔ سورہ معارج، آیت نمبر 4 میں اللہ تعالیٰ نے فرمایا: حشر کا دن پچاس ہزار برس کا ایک دن۔

تَعْرِجُ الْمَلَائِكَةُ وَالرُّوحُ اِلَيْهِ فِي يَوْمٍ كَانَ مَقْدَارُهُ خَمْسِينَ اَلْفَ سَنَةٍ ﴿٤٠﴾

"جس کی طرف فرشتے اور روح چڑھتے ہیں ایک دن میں جس کی مقدار پچاس ہزار سال کی ہے۔"

تو عمل کی زندگی یہ موجودہ زندگی ہے وہ پچاس پچپن ساٹھ سال کی یا ستر سو سال کی زندگی۔ دوسری زندگی، قبروں کی زندگی برزخ کی زندگی۔ ہزاروں سال کی زندگی ہے۔ چوتھی زندگی، زندہ کرے گا۔ کس دن، جس دن حشر نثر کیا جائے گا۔ دنیا کی زندگی کے پچاس ہزار برس کے برابر ایک دن ہوگا۔ پھر اسی کی طرف پلٹ کر جانا ہے۔ یہ آخری زندگی ہے۔ کبھی نہ ختم ہونے والی (endless life) ہے۔

اب ان ساری زندگیوں میں صرف موجودہ زندگی ہمیں عمل کی زندگی ملی ہے۔ جس میں ہم نے سب کچھ کرنا ہے۔ موجودہ زندگی پچاس پچپن سال کی زندگی ہے۔ اللہ تعالیٰ نے فرمایا (سورہ التین، آیت نمبر 4-5) لَقَدْ خَلَقْنَا الْاِنْسَانَ فِيْ اَحْسَنِ تَقْوِيْمٍ "میں نے انسان کو بہترین صورت میں پیدا کیا۔"

ثُمَّ زِدْنَا نَافِلًا لِّمَنْ اَشَاءُ "پھر کم ترین درجے میں ڈال دیا۔"

کیوں؟ (سورہ الملک، آیت نمبر 2) لِيَبْلُوَكُمْ اَيْكُمْ اَحْسَنُ عَمَلًا "تاکہ میں دیکھ سکوں کہ تم میں سے کون اچھے عمل کرتا ہے؟"

اللہ تعالیٰ زمین پر جو سسٹم بھی نافذ کرتا ہے اسے اپنے ایک دن (یعنی روز حشر کا ایک دن) اور ہمارے ایک ہزار سال کے بعد اٹھا لیتا ہے۔ جتنی قومیں آئیں ان کو پنپنے کے لیے ایک ہزار سال دیئے گئے ہیں۔ تو اللہ تعالیٰ زمین پر جو سسٹم بھی نافذ کرتا ہے اسے اپنے ایک دن اور ہمارے ایک ہزار سال کے بعد اٹھا لیتا ہے۔

سورہ السجدہ، آیت نمبر 5 میں بتایا ہے:

ترجمہ: "اور وہ ہر کام کی تدبیر کرتا ہے پھر ایک دن کے بعد وہ کام اس کی طرف رجوع کرے گا جس کی مقدار ایک ہزار سال ہے۔ اس حساب سے جسے تم شاکر کرتے ہو۔"

یعنی ہر قوم کو ایک ہزار سال دیئے گئے ہیں ہماری زندگی کے حساب سے۔ اللہ تعالیٰ کا وہ ایک دن ہے۔

نبی کریم (خاتم النبیین ﷺ) نے فرمایا "تم لوگ ستر امتوں کے بعد وجود میں آئے ہو۔" (جامع ترمذی، حدیث نمبر 3001)

ہر امت کو پنپنے کے لیے ایک ہزار سال ملے۔ ہم تو دیکھتے ہیں کہ ہماری پندرہویں صدی گزر رہی ہے یعنی دین اسلام کو اس دنیا میں آئے ہوئے پندرہویں صدی شروع ہو گئی ہے۔ چودہ سو سال پورے ہو گئے اور پندرہویں صدی کے بھی تقریباً ساٹھ سال پورے ہو گئے۔ ایسا کیوں ہے؟

اب ایک حدیث دیکھتے ہیں حدیث ہے: حضرت سعد بن ابی وقاص سے روایت ہے کہ نبی کریم (خاتم النبیین ﷺ) نے فرمایا "میں امید کرتا ہوں کہ میری امت اپنے پروردگار کی نگاہ میں اتنی عاجز اور بے حقیقت نہیں ہو جائے گی کہ اس کا پروردگار اس کو آدھے دن کی مہلت بھی نہ دے۔" حضرت سعد بن ابی وقاص نے پوچھا "یا رسول اللہ (خاتم النبیین ﷺ) آدھا دن کتنا ہوتا ہے؟" فرمایا "پانچ سو برس"۔ (سنن ابوداؤد، حدیث نمبر 4350)

تو ہمیں وہ مہلت دی گئی ہے جس سے بڑھ کر آج تک کسی قوم کو مہلت نہیں دی گئی۔ اب اگر کوئی یہ کہے کہ امت محمدی کی تو عمریں کم ہیں جبکہ باقی تمام امتوں کو تو بہت بہت عمریں دی گئیں تو اس کے لیے بھی اللہ تعالیٰ نے بہت سہولت پیش کر دی ہے۔ اللہ تعالیٰ نے امت محمدی کی عمریں کم ہونے کی وجہ سے دس خصوصیات خاص طور پر بخشی ہیں۔ چار مہینے حرمت۔۔۔ تین دن۔۔۔ اور تین راتیں حرمت والے دیئے۔

حرمت کا مطلب عزت والے۔ ان مہینوں، ان دنوں، ان راتوں میں عبادت کرنے کا ثواب عام مہینوں، عام دنوں اور عام راتوں سے ہزار گنا زیادہ ہے۔ چار حرمت والے مہینے کون سے ہیں؟ رجب، ذیقعد، ذوالحجہ اور محرم۔

سورہ توبہ، آیت نمبر 36 میں اللہ تعالیٰ نے فرمایا ہے کہ "مہینوں کی تعداد بارہ ہے جن میں سے چار حرمت والے ہیں۔ رجب، ذیقعد، ذوالحجہ، محرم"۔

تین دن حرمت والے "یوم عرفہ، یوم عاشورہ، یوم جمعہ"۔ اور حرمت والی تین راتیں۔۔۔ شب معراج، شب برات اور شب قدر علماء کرام نے یوم جمعہ کو یوم عرفہ، یوم عاشورہ سے بھی زیادہ فضیلت والا بتایا ہے۔

کیونکہ "جمعہ میں ایک ایسی ساعت ہے جس میں دعائیں قبول ہوتی ہیں"۔ اور ویسے بھی اللہ تعالیٰ کا کتنا بڑا اکرم ہے کہ جو نعمت جتنی زیادہ اہم ہے اتنی زیادہ عام بھی کر دی ہے تاکہ روزِ محشر حجت نہ رہے۔ کوئی یہ نہ کہے کہ یا اللہ میں تو یوم عرفہ میں پہنچ نہ سکی، میری استطاعت نہیں تھی میں کیسے جاتی؟ یا اللہ یوم عاشورہ پر تو میں بیمار تھی میں کیسے عبادت کرتی؟ اللہ تعالیٰ نے کرم پے کرم یہ فرمایا کہ ایک "یوم جمعہ" ہمیں ہر ہفتے دے دیا تاکہ کوئی حجت نہ کر سکے۔ اب جمعہ کا دن ہمارے لیے یوم عرفہ اور یوم آشورہ سے زیادہ اہم ہے۔ جمعہ کی فضیلت بہت زیادہ ہے۔

اللہ تعالیٰ نے امت محمدی کو ہر طرح سے نوازا ہے۔ اب ہم نے دیکھنا ہے کہ رکاوٹ کیا ہے؟

ہمارے تین بڑے دشمن ہیں: 1- نفس 2- شیطان 3- دنیا

1- نفس :- انسانی جسم میں نفس کی مثال بادشاہ کی ہے، ابلیس وزیر ہے اور رہی دنیا۔۔۔ تو یہ ان دونوں کی لونڈی ہے۔ نفس اصلاً انسان کا دشمن نہیں ہے یہ ایک قوت ہے۔ یا یوں کہیں کہ انسانی وجود کے اندر ایک ریگولیٹر ہے۔ اس قوت کو ہم اپنی مرضی سے قابو کر سکتے ہیں۔ اور اس کا رخ بدی کے بجائے نیکی کی طرف موڑ سکتے ہیں۔ ذکر کے ذریعے سے، اپنی مرضی کے ساتھ۔۔۔ اس کا اتار چڑھاؤ کر سکتے ہیں۔

قول کی حد تک تو نفس راضی رہتا ہے اور خوش رہتا ہے لیکن جب عمل کی صورت میں جانا پڑے تو پھر گھبراتا ہے اور خدمت کسی بھی صورت قبول نہیں کرتا ہے۔ یہ پیٹ اور جنس کے تقاضوں میں اپنا اظہار کرتا ہے کہ مال و مکان، نام اور اولاد کو مرغوب رکھتا ہے۔ یہ لذت، ذائقہ، حسن اور دلکشی کا دلدادہ ہے۔ یہ عیش و عشرت اور فحاشی کا دیوانہ ہے۔ ہم اسے غدار کہیں، بے وقوف کہیں، مفاد پرست کہیں، یا کچھ اور کہیں۔۔۔۔۔ یہ ہمارے اندر شیطان کا ایک ایجنٹ ہے۔ ایسا ایجنٹ جو ہمیشہ ہی شیطان سے بھی بڑا دشمن ثابت ہوتا ہے۔ یہ ہماری خواہشات کو ابھارتا ہے۔ انسان کی زندگی انتہائی آسان ہے۔ سادہ اور صاف ستھری۔ جس کا نمونہ آپ ﷺ نے ہمیں پیش کیا۔ انسانی جسم پر یہ سارا بوجھ خواہشات کا ہے۔ جو لوگ اپنی پرواز اونچی رکھنے کا ارادہ کر لیں یعنی اپنی پرواز سے اوپر جانا چاہتے ہیں وہ کمر پہ اپنا بوجھ ہلکا رکھیں (خواہشات کا بوجھ)۔ اللہ تعالیٰ نے خواہشات، جذبات اور مرغوبات ہمارے اندر اس لیے رکھی ہیں کیونکہ ان کے بغیر معاشرت کا تصور بھی نہیں کیا جاسکتا ہے۔ یہ نفس ان ضروریات سے آگے بڑھتا ہے۔ اور ایک ناسمجھ بچے کی طرح خیر و شر، نیک و بد، جائز و ناجائز کی ہر تمنا سے بے نیاز ہو کر اپنے مطالبات سامنے رکھ دیتا ہے۔ جب اس کی بات مان لی جاتی ہے تو یہ مزید پھیلنا شروع ہو جاتا ہے۔ اس کے مطالبات بڑھتے چلے جاتے ہیں۔ یہاں تک کہ لذت کا یہ پُجاری حلال کی یکسانیت سے بیزار ہو جاتا ہے اور پھر شریعت الہی کی حرمتوں کو بیڑیاں سمجھ کر توڑنا شروع کر دیتا ہے یہاں تک کہ یہ حرص و ہوس کی وادیوں میں اتر جاتا ہے۔ اس کے منہ کو حرام لگ جاتا ہے۔ پھر حرام کی اس آگ کو کوئی ٹھنڈا نہیں کر سکتا

سوائے جہنم کی آگ کے۔۔۔ اور جہنم کی آگ دنیا کی آگ سے ستر کروڑ گنا زیادہ گرم اور تکلیف دینے والی ہے۔ نفس کی اس آگ کو بھڑکانے کے لیے شیطان کے لشکر پہلے سے انسان کے خارج کا احاطہ کیے ہوئے ہیں۔ قرآن بتاتا ہے کہ یہ شیاطین جنوں ہی میں سے نہیں بلکہ انسانوں میں سے بھی ہوتے ہیں۔

قرآن پاک سورہ الناس میں صاف بتا دیا گیا ہے کہ شیاطین انسانوں میں سے بھی ہوتے ہیں۔ کہا گیا ہے:

قُلْ أَعُوذُ بِبِ النَّاسِ (1) مَلِكِ النَّاسِ (2) "کہ پناہ مانگتا ہوں انسانوں کی رب کی جو مالک ہے انسانوں کا"۔

إِلٰهِ النَّاسِ (3) "جو معبود ہیں انسانوں کا"۔

مِنْ شَرِّ الْوَسْوَاسِ الْخَنَّاسِ (4) "خناس کے شر سے، خناس کے وسوسوں کے شر سے"۔

الَّذِي يُوسِّسُ فِي ضُدُورِ النَّاسِ (5) "جو لوگوں کے دلوں میں وسوسے ڈالتا ہے"۔

خناس کیا ہے؟ خناس ہے چھپ کر وار کرنے والا۔۔۔

مِنْ شَرِّ الْوَسْوَاسِ الْخَنَّاسِ یعنی اے اللہ مجھے پناہ دینا شیطان کے وسوسوں کے شر سے۔۔۔ آگے اللہ نے خود ہی بتا دیا

مِنَ الْجِنَّةِ وَالنَّاسِ (6) "جنوں اور انسانوں میں سے"۔

کہ خناس چھپ کر وار کرنے والا دشمن ہے صرف شیطانوں میں سے نہیں ہے وہ انسانوں میں سے بھی ہے۔

مخلوق تین طرح کی ہے: پہلے فرشتے، پھر جنات، پھر انسان۔

یہ شیطان کہاں سے آگیا؟ جنات میں سے خبیث شیطان اور انسان میں سے خبیث شیطان۔ دونوں مخلوقات کے خبیث جب مل جائیں تو شیطان بن جاتا ہے اور انسانوں میں ایسے خبیث جادوگر لوگ ہوتے ہیں۔ جادوگر شیطانوں کی پیروی کرنے والے ہوتے ہیں۔

تو شیاطین صرف جنات میں سے نہیں ہیں۔ جنات میں بھی بڑی بڑی نیک ہستیاں ہیں۔ نیک جنات کی عبادات اور مجاہدات کا انسان تصور بھی نہیں کر سکتا۔

تو خناس چھپ کر وار کرنے والا ہے۔ اس لیے ایسے انسانوں سے بھی بچا جائے جو وسوسہ ڈالنے والے ہیں۔ جو چھپ کر وار کرنے والے ہیں۔ جو جادوگروں کے پاس جانے والے ہیں۔

**2 - شیطان :-** شیطان تو ہے ہی دشمن۔ انسان کے دشمنوں میں پہلا دشمن شیطان بتایا گیا ہے۔ شیطان وہ دشمن ہے جس نے اللہ تعالیٰ کی قسم کھا کر یہ چیلنج دیا تھا کہ اگر اسے مہلت عمل دی جائے تو وہ نسل انسانی کو برباد کر کے دم لے گا۔ انسان کو یہ نہیں بھولنا چاہیے، کسی نے اتنی بڑی قسم کھائی تھی کہ "اگر مجھے مہلت دی جائے تو میں انسانوں کو داؤں سے، بائیں سے، آگے اور پیچھے سے پکڑوں گا"۔ اتنی بڑی قسم کھا کر انسان کو برباد کرنے کی ٹھان رکھی ہے۔ شیطان کے حربوں سے بچنے کی دعا کرتے رہنا چاہئے۔ انسان بے خبری میں شیطان، اس کی ذریت اور انسانوں میں اس کے ایجنٹوں کے قریب آ جاتا ہے اور پھر یہ ان کے فریب میں آ کر اپنی جہنم کی آگ آپ تیار کر لیتا ہے۔ یہ جادوگر سب شیطان کے ایجنٹ ہوتے ہیں۔ شیطان کام کر کے جادوگروں کو یہ جنات اپنا ایجنٹ بنا لیتے ہیں۔ (خبیث جنات)۔۔۔

اب دیکھنا یہ کہ آخر انسان شیطان کے فریب میں کیسے آ جاتا ہے؟ سب سے بڑا تو اس کا نفس اندر ہے۔ جو اس کو بہکا تا ہے۔ یہ خواہشات کو ابھارتا ہے۔

شیطان کے دو بنیادی ہتھیار ہوتے ہیں:- پہلا وسوسہ انگیزی۔۔۔ دوسرا تزئین اعمال (یعنی ہمارے اعمال کو خوبصورت کر کے پیش کرتا ہے۔)

**I- وسوسہ انگیزی:-** وسوسہ انگیزی کا مفہوم تو بالکل واضح ہے۔ جن، شیاطین اور انسان ہمارے دلوں میں خیالات ڈالتے رہتے ہیں اور ہمیں بار بار برائی کی طرف راغب کرتے رہتے ہیں۔ شیاطین انسان جو ہیں پروپیگنڈا، اشتہارات، میڈیا، مدرڈے، فادرڈے، ویلنٹائن ڈے، بسنت، پاکستان آئیڈلز، دل فریب تقریروں، جذباتی نعروں، لچھے دار باتوں، منتقلی بحثوں سے لوگوں کو رام کرتے رہتے ہیں۔

**II- تزئین اعمال:-** شیاطین کا دوسرا ہتھیار تزئین اعمال ہے۔ یعنی ہر برائی کو اچھائی کی شکل میں پیش کرتے ہیں مثلاً بھائی آج کل تو کچھ لینے دینے کے بغیر کام نہیں چلتا نا، یا کمیشن گناہ تھوڑا ہی ہے۔۔۔ کمیشن تو کمیشن ہے، یعنی تاویل کا رنگ چڑھا کر ہر گندگی کو پاکی، ہر خامی کو خوبی اور ہر بد صورتی کو حسن بنا کر پیش کرتا ہے اور ان تمام خوبصورتیوں سے انسان متاثر ہو جاتا ہے اور پھر ایسا انسان اپنے جد امجد حضرت آدم علیہ السلام کی طرح شیطان کے دھوکے میں آ کر پھندے میں پھنس جاتا ہے۔

کہنے کو تو ہم کہہ دیتے ہیں کہ "غلطی تو حضرت آدم سے بھی ہو گئی تھی"۔ انسان غلطی کا پیکر ہے لیکن سمجھنے کی یہ بات ہے کہ حضرت آدم علیہ السلام کو پہلے سے شیطان کے حربوں

کا اندازہ نہیں تھا۔ نہ ان کے پاس شیطان سے بچنے کی کوئی تدبیر تھی۔ نہ شیطان کے دشمن ہونے کے بارے میں انہیں بتایا گیا تھا۔ اس لیے اللہ تعالیٰ نے انہیں معاف فرما دیا ہے۔

تعب اور بہت ہی زیادہ تعب تو اس انسان پر ہے کہ قرآن پاک جیسی کتاب اس کے ہاتھوں میں ہے۔ شیطان کے کھلے حربے اس کو معلوم ہیں۔ شیطان کا اللہ تعالیٰ کو چیلنج کے بارے میں یہ جانتا ہے۔ حضرت آدم علیہ السلام کے واقعے سے یہ واقف ہے کہ کس طرح شیطان نے حضرت آدم علیہ السلام کو جھانسنے میں لیا اور کیسے گناہ کروایا۔ پھر بھی یہ شیطان کے چنگل میں پھنس جاتا ہے۔

یاد رکھیے! تو بہ ان کی قبول ہوتی ہے جو نادانی میں گناہ کریں اور پھر اللہ سے رجوع کریں۔ کیا ہم نادانی میں گناہ کرتے ہیں؟ ہم تو سب کچھ جانتے ہیں۔ یہ اولاد آدم سب کچھ جاننے کے باوجود زندگی بھر شر کو خیر سمجھ کر اس سے چمٹی رہتی ہے۔ اصل میں اس کی خواہشات اس کا پیچھا نہیں چھوڑتی ہیں اور اس دنیا کی لذات نے انسان کو پوری طرح جھکڑ لیا ہے۔

نبی کریم (خاتم النبیین ﷺ) نے حضرت ابو عبیدہ بن جرحؓ کو مخرین جذبہ وصول کرنے کے لیے بھیجا تھا۔ جب ابو عبیدہؓ بحرین کا مال لے کر آئے تو انصار کو معلوم ہو گیا کہ ابو عبیدہؓ آگئے ہیں چنانچہ فجر کی نماز سب لوگوں نے نبی کریم (خاتم النبیین ﷺ) کے ساتھ پڑی۔ جب آنحضرت (خاتم النبیین ﷺ) نماز پڑھا چکے تو لوگ آنحضرت (خاتم النبیین ﷺ) کے سامنے آئے۔ آپ (خاتم النبیین ﷺ) انہیں دیکھ کر مسکرائے اور فرمایا کہ "میرا خیال ہے کہ تم نے سن لیا ہے کہ ابو عبیدہ کچھ لے کر آئے ہیں۔" انصارؓ مانے عرض کیا "جی ہاں یا رسول اللہ۔" آپ (خاتم النبیین ﷺ) نے فرمایا "تمہیں خوشخبری ہو اور اس چیز کے لیے تم پر امید رہو۔ جس سے تمہیں خوشی ہوگی۔ لیکن خدا کی قسم میں تمہارے بارے میں محتاجی اور فقر سے نہیں ڈرتا۔ مجھے اگر خوف ہے تو اس بات کا کہ کچھ دنیا کے دروازے تم پر کھول دیے جائیں گے جیسے تم سے پہلے لوگوں پر کھول دیے گئے تھے۔ تو ایسا نہ ہو کہ تم بھی ان کی طرح ایک دوسرے سے جلنے لگو اور یہ جلتا تم کو بھی اسی طرح تباہ کر دے جیسے وہ تباہ کر دیے گئے۔" (صحیح بخاری، حدیث نمبر 3158)

اس دنیا میں مسلمانوں کی اکثریت آج کل دن رات، موبائل، انٹرنیٹ، فیس بک، واٹس ایپ، انسٹاگرام، ٹک ٹاک، ڈیلی موٹن، یوٹیوب وغیرہ میں وقت ضائع کر دیتے ہیں۔ نہ صبح اٹھنا یاد اور نہ یہ معلوم کہ کب سونا ہے۔۔۔ نہ یہ پرواہ کہ نماز میں ضائع ہو رہی ہیں۔۔۔ اور نہ یہ کہ قرآن پاک کی تلاوت نہیں کی۔ نفس اور شیطان نے کس خوبصورتی سے آج کے مسلمان کو اس دنیا میں غرق کر دیا ہے کہ وقت کے برباد ہونے کا اندازہ ہی نہیں ہوتا۔

حدیث:- حضرت ثوبانؓ سے روایت ہے نبی کریم (خاتم النبیین ﷺ) نے فرمایا: "میں اپنی امت کے ان لوگوں کو ضرور پہچان لوں گا جو قیامت کے دن تہامہ کے پہاڑوں کے برابر نیکیاں لے کر آئیں گے۔ (مکہ، طائف اور مدینہ تک کا تمام علاقہ تہامہ کا علاقہ کہلاتا ہے) اور اللہ تعالیٰ ان نیکیوں کو بکھرے ہوئے غبار میں تبدیل کر دے گا یعنی بھک سے اڑا دے گا۔" حضرت ثوبان رضی اللہ تعالیٰ نے عرض کی "یا رسول اللہ (خاتم النبیین ﷺ) ان لوگوں کی کچھ صفات ہمیں بیان کر دیجئے۔ ایسا نہ ہو کہ ہم بھی ان لوگوں میں شامل ہو جائیں اور ہمیں پتہ ہی نہ چلے۔" آپ (خاتم النبیین ﷺ) نے فرمایا "وہ تمہاری ہی جنس سے تعلق رکھتے ہوں گے۔ وہ تمہارے ہی دینی بھائی ہوں گے، وہ تمہاری ہی طرح نمازیں پڑھیں گے، وہ تمہاری ہی طرح عبادت کرتے ہوں گے، وہ رات کی عبادت کا حصہ بھی حاصل کریں گے یعنی تہجد گزار بھی ہوں گے جیسے تم ہو۔ لیکن وہ ایسے لوگ ہوں گے کہ انہیں جب تنہائی میں اللہ کے حرام کردہ کاموں کو کرنے یا دیکھنے کا موقع ملے گا تو ان گناہوں کا ارتکاب کریں گے۔" (سنن ابن ماجہ، حدیث نمبر 4245)

آج کل کس کے ہاتھ میں موبائل نہیں اور کیا کچھ نہیں دیکھا جاتا ہے ان موبائل پر۔ اگر حرام کردہ چیزوں کو دیکھ کر نیکیاں اڑ جائیں گی۔ مشکل ہی ہے کہ ہم اپنے بچوں کو اور ہم خود بھی اپنے آپ کو شیطان، نفس اور اس دنیا کے ان حربوں سے بچاسکیں۔

حدیث:- حضور پاک (خاتم النبیین ﷺ) کا اشد ہے کہ "جو شخص لا الہ الا اللہ وحدہ لا شریک اللہ کی گواہی کے ساتھ اللہ تعالیٰ سے ملتا ہے وہ سیدھا جنت میں داخل ہو جاتا ہے جب تک اس کے ساتھ کسی دوسری چیز کو خلط نہ کر دے (یعنی گڈنڈ نہ کر دے)۔" حضور پاک (خاتم النبیین ﷺ) نے یہ بات تین مرتبہ فرمائی۔ مجمع میں سے ایک شخص نے فرمایا "میرے ماں باپ آپ (خاتم النبیین ﷺ) پر قربان۔ دوسری چیز خلط ملٹ کرنے کا مطلب کیا ہے؟" حضور پاک (خاتم النبیین ﷺ) نے فرمایا "دنیا کی محبت اور اس کی ترجیح اور اس کے لیے مال کا جمع کرنا اور دنیا کی چیزوں سے خوش ہونا اور متکبر لوگوں جیسا عمل کرنا۔" (درمنثور)

یہ دنیا کے بارے میں بتایا جا رہا ہے کہ دنیا بھی دشمن ہے۔۔ تیسری دشمن

ایک حدیث میں حضور پاک (خاتم النبیین ﷺ) کا اشد ہے کہ "بہت زیادہ تعجب اس شخص پر ہے جو اس پر ایمان رکھتا ہے کہ آخرت دائمی اور ہمیشہ رہنے والی ہے اور اس کے بعد بھی وہ اس دھوکے کے گھر یعنی دنیا کیلئے کوشش کرتا رہتا ہے۔"

ایک اور حدیث میں حضور پاک (خاتم النبیین ﷺ) کا اشد ہے کہ "دنیا بظاہر میں (یعنی ظاہر میں) میٹھی اور سرسبز ہے۔ اور اللہ تعالیٰ نے تم کو اس میں اپنے اسلاف کا جانین اس لیے بنایا ہے تاکہ وہ دیکھے کہ تم اس میں کیا عمل کرتے ہو؟" (سنن ابن ماجہ، حدیث نمبر 4000) بنی اسرائیل پر جب دنیا کی فتوحات ہونے لگیں تو اسکی زیب و زینت اور عورتوں، زیوروں کے چکروں میں پڑ گئے۔

حضور پاک (خاتم النبیین ﷺ) نے فرمایا "میں تمہارے فقر و فاقہ سے خائف نہیں ہوں لیکن مجھے اس کا ڈر ہے کہ تمہارے اوپر دنیا پھیل پڑے (یعنی مال اور دولت زیادہ تمہارے پاس ہو جائے) جیسا کہ تم سے پہلے لوگوں پر یہ پھیل چکی ہے پھر تم اس میں دل لگا بیٹھو جس کی وجہ سے وہ تم کو بھی اس طرح ہلاک کر دے جیسا کہ تم سے پہلے لوگوں کو ہلاک کر چکی ہے۔" (بخاری و مسلم)

ہدایت کی طرف دل چلا تو جاتا ہے مگر ہمارا تکبر، انا اور دنیا کی محبت سے یہ ہدایت کی توفیق سلب کر لی جاتی ہے۔ اس لئے کہ دنیاوی فائدوں کے لیے ہم اللہ کی احکامات کو نظر انداز کرتے چلے جاتے ہیں۔

اگر انسان اپنی اس بات پر جم جائے کہ مجھے اللہ تعالیٰ کے احکامات کو ماننا ہے اور نبی کریم (خاتم النبیین ﷺ) کی پیروی کرنی ہے۔ تو پھر وہ کامیابی سے سفر کرتا ہے اور اس کا راستہ آسان ہوتا چلا جاتا ہے۔ لیکن راستے میں رکاوٹیں آتی ہیں۔ شیطان آخری وقت تک بہکانے گا۔

یاد رکھیے! ایمان لانا آسان ہے، ایمان رکھنا بھی آسان ہے، ایمان لے جانا بہت مشکل کام ہے۔ بہت ہی مشکل۔۔۔ کچھ پتہ نہیں ہے کہ آخری وقت میں شیطان کیا وسوسہ دل میں ڈال دے۔ ہر وقت اللہ تعالیٰ سے ہدایت کیلئے دعا کرنی چاہئے کہ اللہ تعالیٰ ہمیں راہ ہدایت پر رکھنا۔

ہم عام طور پر سمجھتے ہیں بس کلمہ پڑھ لیا، مسلمان ہو گئے ہیں۔۔۔ اب اسلام ہم سے کوئی چھین نہیں سکتا۔ ایسا نہیں ہے یاد رکھنے کی بات ہے کہ ہدایت اللہ کی طرف سے ہوتی ہے۔ ہدایت کوئی ایسی چیز نہیں کہ بس ایک مرتبہ مل گئی تو بس مل گئی۔ اٹھا کے جیب میں رکھ لو۔ یہ آتی جاتی رہتی ہے۔ ہدایت ایسی چیز ہے جو ہر وقت اللہ تعالیٰ سے طلب کرتے رہنا چاہیے۔

ایمان لانے کے بعد جس طرح اللہ تعالیٰ ہدایت کے راستے پر لاتا ہے، اپنی نافرمانی سے انسان ہدایت کے اس راستے سے خود بخود واپس مڑ جاتا ہے۔ اللہ تعالیٰ واپس نہیں موڑتا۔ انسان خود بخود واپس مڑ جاتا ہے۔ اس میں اس کا اپنا یا اس کے نفس کا دخل ہوتا ہے۔ اپنے سے مراد نفس کا، شیطان کا اور اس دنیا کا دخل ہوتا ہے کہ ہدایت کے راستے سے مڑ جائے۔ اللہ تعالیٰ معاف کرے۔ اللہ نے تو اسے ہدایت کا راستہ دکھایا تھا لیکن وہ اپنی مرضی، اپنے ارادے اور اپنے اختیار سے غلط راستے پر چل پڑا۔

لیکن اللہ تعالیٰ کا کتنا کرم ہے کہ جب انسان توبہ کرتا ہے تو اللہ تعالیٰ دوبارہ معاف فرمادیتا ہے اور وہ پھر ہدایت یافتہ ہو جاتا ہے۔

حضرت ابو ہریرہؓ نے فرمایا کہ میں نے نبی کریم (خاتم النبیین ﷺ) سے سنا، آپ (خاتم النبیین ﷺ) نے فرمایا کہ "ایک بندے نے بہت گناہ کیے اور کہا: "اے میرے رب! میں تیرا ہی گناہ گار بندہ ہوں تو مجھے بخش دے۔" اللہ رب العزت نے فرمایا "میرا بندہ جانتا ہے کہ اس کا کوئی رب ضرور ہے جو گناہ معاف کرتا ہے اور گناہ کی وجہ سے سزا بھی دیتا ہے، میں نے اپنے بندے کو بخش دیا۔" پھر بندہ رکارہا جتنا اللہ نے چاہا اور پھر اس نے گناہ کیا اور عرض کیا: "اے میرے رب! میں نے دوبارہ گناہ کر لیا، اسے بھی بخش دے۔" اللہ تعالیٰ نے فرمایا "میرا بندہ جانتا ہے کہ اس کا رب ضرور ہے جو گناہ معاف کرتا ہے اور اس کے بدلے میں سزا بھی دیتا ہے، میں نے اپنے بندے کو بخش دیا۔" پھر جب تک اللہ نے چاہا بندہ گناہ سے رکارہا اور پھر اس نے گناہ کیا اور اللہ کے حضور میں عرض کیا: "اے میرے رب! میں نے گناہ پھر کر لیا ہے تو مجھے بخش دے۔" اللہ تعالیٰ نے فرمایا "میرا بندہ جانتا ہے کہ اس کا ایک رب ضرور ہے جو گناہ معاف کرتا اور نہ اس کی وجہی سزا بھی دیتا ہے میں نے اپنے بندے کو بخش دیا۔ تین مرتبہ، پس اب جو چاہے عمل کرے۔" (صحیح بخاری، حدیث نمبر 7507)

لیکن جب انسان ہدایت کے راستے سے بھٹک جاتا ہے اور اپنی نافرمانی پر اڑا رہتا ہے اور اپنی مرضی کا راستہ یعنی نافرمانی کا راستہ اپنے لیے، اپنے ارادے اور اپنے اختیار

سے خود چن لیتا ہے تو پھر اللہ تعالیٰ اس کے دل پر مہر لگا دیتا ہے اس کی آنکھیں اور کان حق سننے اور دیکھنے سے محروم ہو جاتے ہیں۔ یوں انسان نفاق کے قریب ہوتا چلا جاتا ہے۔

مسلم سے مومن بننا آسان تھوڑی ہوتا ہے۔ مومن بننے کے سفر میں آزمائش آتی ہیں۔ سب سے بڑی آزمائش ایمان کی ہوتی ہے۔ ایمان والوں کی ہوتی ہے۔ اللہ والوں کی ہوتی ہے۔۔۔ لیکن۔۔۔ ہر مشکل کے ساتھ آسانی ہوتی ہے۔۔۔ صبر کرنا چاہیے۔۔۔ شکر سے انتظار کرنا چاہیے۔۔۔ چھوٹی چھوٹی برائیوں سے بچنا چاہیے۔۔۔ گناہوں سے بچنا چاہیے۔۔۔ فرائض کی ادائیگی کی کوشش کی جائے۔۔۔ دل ہدایت کی طرف چلا جائے گا۔۔۔ سب سے ضروری چیز۔۔۔ تلخ لہجہ اور تلخ کلامی سے احتیاط کرنی ہے۔۔۔ درگزر کرنا ہے۔۔۔ نرمی اختیار کرنی ہے۔۔۔ زندگی آہستہ آہستہ آسان ہوتی چلی جائے گی۔

ہم اللہ تعالیٰ سے دعا گو ہیں کہ اللہ تعالیٰ ہمیں مسلمان سے مومن بننے کے اس سفر میں ہمارے لئے آسانی پیدا کرے اور ہمیں صحیح معنوں میں مومن بننے کی توفیق عطا فرمائے۔ (آمین)

☆☆☆☆☆☆☆☆☆☆☆☆☆☆☆☆☆☆☆☆

## حکمت کی باتیں

حدیث:-

علامہ قسطلانیؒ نے اپنی ایک کتاب "کنز المعارف" میں یہ حدیث مبارکہ نقل کی ہے کہ:

جناب نبی کریم رحمت عالم حضور اکرم (خاتم النبیین ﷺ) ایک مرتبہ حضرت ابوبکرؓ، حضرت عمرؓ، حضرت عثمان غنیؓ ان تینوں کو ساتھ لے کر اپنے داماد حضرت سیدنا علیؓ کے گھر تشریف لے گئے۔ جب پہنچے تو حضرت علیؓ کو بہت خوشی ہوئی کہ "آج میرے گھر میں کتنے عظیم و شان مہمان آئے ہیں اور ان میں وہ عظیم ہستی بھی میری مہمان بن رہی ہے جو معراج میں اللہ کے مہمان بنے اور ان کے میزبان خود اللہ تعالیٰ ہیں"۔ تو فوراً اندر گئے اور جا کر اپنی اہلیہ سیدہ فاطمہ زہرہؓ سے فرمایا کہ "گھر میں کچھ ہو تو جلدی سے دو اور کھانا بھی تیار کرو۔ بظاہر یوں محسوس ہوتا ہے کہ ان حضرات کو بھوک بھی لگی ہوئی ہے"۔ حضرت فاطمہؓ نے جلدی سے ایک سفید پلیٹ نکالی اور گھر میں جو شہد رکھا تھا وہ شہد اس میں ڈالا اور فرمایا کہ "یہ لے جائیں، پیش کریں میں کھانا بناتی ہوں"۔ حضرت علیؓ جلدی سے وہ لے آئے (اہل علم فرماتے ہیں کہ "جب کوئی مہمان آئے تو سنت یہ ہے کہ سب سے پہلے اس کی خدمت میں کوئی نہ کوئی چیز پیش کرو۔ کھانے میں اگر دیر بھی ہو، وقت کم ہو لیکن اس کو کچھ پیش کر دو۔ مہمان کو یہ اندازہ ہو کہ میرے آنے کی میزبان کو خوشی ہو) حضرت علیؓ نے جب شہد پیش کیا تو حضور پاک (خاتم النبیین ﷺ) نے اپنا ہاتھ شہد کو چاٹنے کے لیے اس میں رکھا۔ تو حضور پاک (خاتم النبیین ﷺ) نے دیکھا کہ اس میں ایک باریک سا بال بھی ہے۔ (جو برتنوں میں بعض اوقات گر جاتا ہے) حضور پاک (خاتم النبیین ﷺ) نے فرمایا "تمہارے سامنے ایک پلیٹ ہے، برتن ہے، جو بہت سفید روشن چمکدار ہے، اس میں شہد ہے وہ بیٹھا ہوتا ہے، بال ہے اور بال بہت باریک ہوتا ہے۔ تو ان تینوں سے تم تینوں باتیں بیان کرو"۔ (سبحان اللہ!) حضور پاک (خاتم النبیین ﷺ) نے سب کو دعوت دی تھی۔

سب سے پہلے جانشین پیغمبر امام الصحابہ مصدق پیغمبر سیدنا صدیق اکبرؓ بولے "یا رسول اللہ (خاتم النبیین ﷺ) یہ برتن جتنا سفید ہے، روشن اور چمکدار ہے، اس سے زیادہ روشن اس سے زیادہ چمکدار وہ ایمان ہے جو اللہ نے ہمیں عطا کیا ہے۔ کیا کسی چیز میں نور، چمک، دمک، جاذبیت اور کشش ہوگی جو ایمان کے اندر ہے۔ یہ ایمان جس کو مل جائے اس کو شہد میں اتنا مزہ نہیں آتا جتنا ایمان میں مزہ آتا ہے اور اس میں باریک بال ہے۔ میں یہ کہتا ہوں کہ اپنے ایمان کو سنبھال کر رکھنا اور اپنے ایمان کی حفاظت کرنا کہ زندگی بھر ایمان کا ساتھ رہے اور خاتمہ بھی ایمان پر ہو۔ یہ بال سے زیادہ باریک اور نازک ہے۔ بال کو سنبھالنا آسان ہے، ایمان کو سنبھالنا بہت مشکل ہے۔ اب حضرت عمرؓ کی باری آئی۔ تو حضرت عمرؓ نے عرض کیا کہ "یہ برتن جتنا سفید، روشن چمکدار ہے اس سے میں یہ کہتا ہوں کہ یہ دنیا اور یہ کائنات بہت روشن، بہت چمکدار، یہ پیسے کی چمک، کرسی کی چمک، دولت کی چمک اور دنیا کے اقتدار کی چمک۔ دنیا کا اقتدار جس کو مل جائے اس کو شہد میں اتنا مزہ نہیں آتا جتنا اس کو کرسی اقتدار پر مزہ آتا ہے۔ جس کو اللہ اقتدار دے، جتنا بھی دے اور وہ اپنے اقتدار میں کسی پر ظلم نہ کرے، یہ بال سے زیادہ باریک۔۔۔ اور انصاف کرے یہ بال سے زیادہ مشکل اور نازک کام ہے"۔

حضرت عثمان غنیؓ نے عرض کیا "یا رسول اللہ میں یہ کہتا ہوں یہ برتن جتنا سفید، روشن چمکدار ہے اس سے زیادہ روشن اور چمکدار یہ "قرآن و سنت"، "حدیث و وحی" اور "نبوت" کا علم ہے۔ کیا کسی چیز میں اللہ نے روشنی رکھی ہوگی جو اس علم میں ہے۔ جس کو یہ علم مل جائے اس کو شہد میں اتنا مزہ نہیں آتا جتنا اس کو علم کے اندر مزہ آتا ہے۔ اس میں باریک بال ہے اس سے میں یہ کہتا ہوں کہ اپنے علم پر عمل کرنا یہ بال سے زیادہ باریک اور نازک ہے"۔

حضرت علیؓ نے عرض کیا "یا رسول اللہ (خاتم النبیین ﷺ) مجھے اجازت دیں تو میں بھی عرض کروں"۔ حضور پاک (خاتم النبیین ﷺ) نے فرمایا "کیوں نہیں علی تم بھی بیان کرو"۔ موقع محل کے مطابق جواب دیا کہ "یا رسول اللہ (خاتم النبیین ﷺ) یہ برتن جتنا سفید، روشن اور چمکدار ہے اس سے زیادہ روشن، اس سے زیادہ چمکدار آنے والا مہمان ہوتا ہے۔ مہمان کی پیشانی میں بھی چمک ہوتی ہے۔ اور فرمایا جب مہمان کھاتا ہے اور میزبان کا کھانا اس کو پسند آجائے تو میزبان کو شہد سے زیادہ مزہ آتا ہے۔ اور اس میں باریک بال ہے اس سے میں یہ کہتا ہوں کہ مہمان کو سو فیصد خوش کر کے بھیجتا یہ بال سے زیادہ باریک ہے"۔ (کہ جتنی بھی خدمت کر لیں پھر بھی کہیں گے فلاں کمی رہ گئی تھی۔)

یہ باتیں سیدہ فاطمہؓ اسن رہی تھیں، اندر سے پیغام بھیجا "ابا جان اگر اجازت ہو تو آپ (خاتم النبیین ﷺ) کی بیٹی بھی اس گفتگو کا حصہ بنا چاہتی ہے"۔

حضور پاک (خاتم النبیین ﷺ) نے فرمایا "بیٹی تم بھی کہو"۔ انہوں نے اندر سے کہا "یا رسول اللہ (خاتم النبیین ﷺ) میں یہ کہتی ہوں یہ مٹی کا برتن جتنا سفید روشن چمکدار ہے اس سے زیادہ روشنی اور چمک اللہ نے عورت کی حیاء میں رکھی ہے۔ اس میں میٹھا شہد ہے اس سے میں یہ کہتی ہوں کہ جو عورت پردہ کرتی ہے اسے شہد میں اتنا مزہ نہیں آتا جتنا پردہ کرنے میں آتا ہے۔ اور اس میں باریک بال ہے اس سے میں یہ کہتی ہوں کہ عورت کا اپنے چہرے کو چھپانا کہ کسی نامحرم کی نظر میرے چہرے پر نہ پڑ جائے یہ بال سے زیادہ باریک اور مشکل کام ہے"۔

حضرت جبرائیل علیہ السلام آگئے، فرشتوں کو سردار آگئے۔ انہوں نے کہا "یا رسول اللہ (خاتم النبیین ﷺ) اگر اجازت دیں تو ان لوگوں نے تین باتیں کہیں میں بھی تین باتیں کہنا چاہتا ہوں"۔ آپ (خاتم النبیین ﷺ) نے فرمایا "تم بھی کہو، آسمان والوں کی نمائندگی بھی ہو جائے گی"۔ انہوں نے کہا "یا رسول اللہ میں یہ عرض کرتا ہوں کہ یہ برتن جتنا سفید، روشن چمکدار ہے۔ اس سے زیادہ روشن چمکدار وہ "دین اسلام" ہے جو اللہ نے آپ کو عطا کیا ہے۔ اسلام میں روشنی ہے۔ اور اس میں میٹھا شہد ہے اس سے میں یہ کہتا ہوں کہ جب کوئی اسلام پر چلنے لگے تو اس کو شہد میں اتنا مزہ نہیں آتا ہے جتنا اسلام پر عمل کرنے کی کوشش کرنے میں اور اس میں باریک بال ہے اس سے میں جبرائیل یہ کہتا ہوں کہ اسلام میں آگے بڑھتے رہنا، پیچھے نہ جائے، اس کو back gear نہ لگے یہ بال سے زیادہ باریک اور نازک کام ہے"۔

حضور اکرم (خاتم النبیین ﷺ) نے فرمایا "اب میں بھی تین باتیں کہتا ہوں"۔ حضور پاک (خاتم النبیین ﷺ) نے فرمایا کہ "جتنا یہ برتن چمکدار اور روشن سفید ہے اس سے زیادہ روشن چمکدار اللہ کی محبت ہے۔ کسی چیز میں کیا چمک ہوگی جو اللہ کی محبت میں ہے۔۔۔۔۔ پھر فرمایا اس میں میٹھا شہد ہے جس کو اللہ کی محبت مل جائے اس کو شہد کھانے میں اتنا مزہ نہیں آتا جتنا اللہ اللہ کرنے میں آتا ہے۔۔۔ اس میں باریک بال ہے اس سے میں کہتا ہوں کہ اللہ کی محبت میں آگے بڑھنا، ترقی کرتے رہنا کہ ہر لمحہ، ہر سانس اور ہر دن اللہ کی محبت میں آگے جائیں یہ بال سے زیادہ باریک اور نازک کام ہے"۔

فرمایا کہ اسی دوران حضور پاک (خاتم النبیین ﷺ) پر وحی آنے لگ گئی اور وہ کیفیت ہوگئی جو وحی کے وقت ہوتی تھی کہ سخت سردی میں بھی پسینہ آتا تھا تو حضور پاک (خاتم النبیین ﷺ) پر وحی آئی اللہ نے فرمایا "تم سب نے تین باتیں کہیں میں رب بھی تین باتیں کہتا ہوں۔ (اب دیکھئے شروع گفتگو حضرت ابو بکرؓ سے ہوئی، ختم اللہ پر ہوئی۔)

اللہ نے فرمایا کہ میں یہ کہتا ہوں کہ "یہ برتن جتنا سفید روشن چمکدار ہے اس سے زیادہ روشن چمکدار وہ جنت ہے جو میں نے اہل ایمان کے لئے تیار کی اور اس میں میٹھا شہد ہے اس سے میں اللہ یہ کہتا ہوں کہ جب جنت کی نعمتیں میں جنتیوں کو دوں گا ان کو شہد کی حلاوت اور مٹھاس اور مزہ بھول جائے گا۔ جنت کی نعمتوں کی مٹھاس اس سے کئی گناہ زیادہ ہے۔ کوئی نسبت ہی نہیں اور باریک بال ہے اس سے میں یہ کہتا ہوں کہ اس جنت میں جانے کے لیے پل صراط سے گزرنا پڑے گا، جو بال سے زیادہ باریک ہے لیکن ایمان والے تیزی سے گزر جائیں گے"۔ (علامہ قسطلانیؒ، کنز المعارف)

\*\*\*\*\*

# مُصَنِّفِہ کی تمام کُتُب

عبدیت کا سفر ابدیت کے حصول تک	مقصدِ حیات	خاتم النبیین ﷺ والہ وسلم مُحسِنِ اِنْسَانِیَّتِ (۲،۱)	خاتم النبیین ﷺ والہ وسلم مِحْبُوبِ رَبِّ الْعَلَمِیْنَ
فلاح	راہِ نجات	مُخْتَصِرًا قُرْآنِ پَاکِ کے عُلُومِ	تَعَلُّقُ مَعَ اللّٰهِ
تُوہی مُجھے مِلْ جَائے (جِلْد۔۲)	تُوہی مُجھے مِلْ جَائے (جِلْد۔۱)	ثَوَابِ وَ عِتَابِ	اِبْلِ بَیْتِ اور خاندانِ بَنُو اُمَیَّہ
عشرہ مُبَشِرہ اور اَنَّمہ اربَعہ	کِتَابِ الصَّلٰوۃِ وَ اَوْقَاتِ الصَّلٰوۃِ	اَوْلِیَاءِ کِرَامَ	مِخْتَصِرُ تَذْکِرَہِ صَحَابَہِ کِرَامَ مِخْتَصِرُ تَذْکِرَہِ اَنْبِیَاءِ کِرَامَ
عقائد وایمان	اِسْلَامِ عَالْمِکِیْرِ دِیْنِ	اَکْہِی	حِیَاتِ طَیْبَہ
تَصَوُّفِ یَا رُوحَانِیَّتِ (جِلْد۔۲)	تَصَوُّفِ یَا رُوحَانِیَّتِ (جِلْد۔۱)	کِتَابِ اَکْہِی (تَصْحِیْحِ الْعُقَائِدِ)	دِیْنِ اِسْلَامِ (بِچُوں کے لئے)